

गान्धीजी



अहिंसा

प्लेक

આપણા સમાજના બુદ્ધિ માંથી ખૂંટી પડે રહ્યા  
પ્રકાશ નાંખી, પાને પાને ખડખડ હસાવતી કથાઓ

# કેશાહરે,

જરંગી છાપણીવાળો, ભેટ આપવા લાયક ગુટેકો.

લેખક : શ્રી હરિપ્રસાદ વ્યાસ

પ્રિંટર : કવિયા ચાંડા ત્રણ

ગુજરાત વિદ્યાપીઠ ગ્રંથાલય

[ ગુજરાતી કૉપીરાઇટ વિભાગ ]

અનુક્રમાંક ૨૬૪૨૨ કિંમત ૩-૦-૦

ગ્રંથનામ યુગ્મપદ્યોત્સવ યુગ્મપદ્યોત્સવ

વર્ગીક ૪-૬

# અદ્વાતામાનું આત્મપુરાણ


જ્યોતીન્દ્ર હ. દવે  
અમ. ગ.



ગાંધી વ સાહિત્ય મંદિર : : સુરત



મુદ્રક : પ્રકાશક :  
નટવર મૂ. વીમાવાળા  
ગાંધીવ સાહિત્ય મંદિર વતી-  
ગાંધીવ મુદ્રણાલય,  
હવાડિયો ચકલો, સુરત.



[ સર્વ હક સ્વાધીન ]

કિંમત ૩-૦-૦  
સને ૧૯૪૭  
આવૃત્તિ પહેલી  
સંવત ૨૦૦૩

## અનુક્રમણિકા

વિષય	પાનું
૧ અલ્પાત્માતું આત્મપુરાણ ... ..	૩
૨ હું કેમ લખું છું ? ... ..	૧૨૫
૩ પુરસ્કાર ... ..	૧૩૬
૪ શરૂઆત વિ. દીવેલ ... ..	૧૪૬
૫ ખોટી કસોટી ... ..	૧૫૪
૬ નવરાનો ધંધો ... ..	૧૬૦
૭ આત્મસ્લાધા ... ..	૧૬૯
૮ સાહિત્યની જરૂર ... ..	૧૭૮
૯ નિધન-નિધાન ... ..	૧૮૩
૧૦ કવિતા અને વનિતા ... ..	૧૯૧
૧૧ કામિની-કહેવત-પુરાણ ... ..	૧૯૯
૧૨ “માફ કરો-દિલગીર છું.” ... ..	૨૧૦

અલ્પાત્માનું આત્મપુરાણ

## અથ પ્રસ્તાવના

“હું લેખ લખવા માગું છું ત્યારે પ્રથમ વિષયની શોધ કરું છું—” પહેલા સાહિત્યકાર બોલ્યા.

“મારી ટેવ એવી છે,” બીજા સાહિત્યકારે કહ્યું,  
“કે વિષય જડી આવે—”

“ને હું તો સ્ફુરણ થઈ આવે—” ત્રીજાએ કહ્યું.

“વિષય જડે એટલે તે પર વિચાર કરું, મુદ્દાઓ—”  
પહેલાએ પોતાની કથા આગળ ચલાવવા પ્રયત્ન કર્યો.

“—કે વિષય જડી આવે તો જ તેના પર લખવાનો વિચાર કરવો. લખવાનો વિચાર કર્યો એટલે—”  
બીજાએ પોતાની આત્મકથાનો તંતુ લંબાવવા પ્રયાસ કર્યો.

“ત્યારે જ લખું, નહિ તો—” ત્રીજાએ પોતાની વાત આગળ ચલાવવા પ્રયત્ન કર્યો.

## ગાંડીજી

“—મુદ્દાઓ શોધી કાઢું, પ્રત્યેક મુદ્દા પર વિચાર કરું, પછી બધા મુદ્દાઓનો સામટો વિચાર કરું, બધેકે વિચાર કરી રહ્યા પછી—” પહેલા સાહિત્યકારે વાત આગળ ચલાવવા ભગીરથ પ્રયાસ કર્યો.

“નહિ તો લખું જ નહિ. પ્રયત્નસાધ્ય લેખનરીતિ મને—” ત્રીજાએ કહ્યું.

“—લખવાનો વિચાર કર્યો એટલે લખવાનું કાર્ય તરત જ આરંભું. ને એક વેળા કાગળ પર ફાઉન્ટન પેન ચાલી કે પછી—” બીજાએ કહ્યું.

“—પ્રયત્નસાધ્ય લેખનરીતિ મને લેશ પણ રુચતી નથી. મને તો પ્રતિભા ને પ્રેરણા—” ત્રીજાએ કહ્યું.

“હું કેમ લખું છું તેની હું વાત કરતો હતો. તમારે ન સાંભળવું હોય તો—” પહેલાએ કંટાળીને કહ્યું.

“ના, ના, સાંભળું છું ને. હું પણ એ જ વાત કરતો હતો. હું મારી વાત કરતો હતો.” બીજાએ કહ્યું.

“ને હું મારી કથા કથતો હતો,” ત્રીજાએ જણાવ્યું.

✱

“હું જ્યારે ચરવડાની જેલમાં હતો—” એક દેશ-ભક્તે પાસે બેઠેલા બીજા દેશભક્તને જણાવ્યું.

“તમે ચરવડાની જેલમાં હતા કે ? આપણે તો સાબરમતીમાં જઈ આવ્યા છીએ.” દેશભક્ત નંબર બીજાએ કહ્યું.

## અદ્વાત્માનું આત્મપુરાણ

“ત્યારે મહાત્માજી પણ ત્યાં જ હતા. હું એમને મળી શક્યો—” દેશભક્ત નંબર એકે કહ્યું.

“એમ કે ? તમે મહાત્માજીને મળેલા ? હું પણ મળ્યો હતો. પણ ચરવડામાં નહિ. આપણે તો એમના સાબરમતીના આશ્રમે જ જઈને ધામા નાંખેલા.”

“આ દેશનો ઉદ્ધાર ખાદી વડે જ થઈ શકશે એમ એમની વાતચીત પરથી હું સ્પષ્ટ સમજી શક્યો. એમની સાથે વાત નહોતી થઈ ત્યાં સુધી—”

“ને આપણે તો પહેલેથી જ ખાદીમાં શ્રદ્ધા રાખી છે.”

“ત્યાં સુધી મને ખાદીથી દેશનું દળદર ફીટે એમ લાગતું નહોતું. હવેથી મેં ખાદી ને રંટિયાને મારો જીવનમંત્ર ગણ્યો છે. દેશની સેવા—”

“ને આપણે પણ ખસ રંટિયો ને ખાદી જ—”

“પણ હું વાત એ ચરવડાની જેલ વિષે કરતો હતો. રાજદ્વારી કેદી ને સામાન્ય કેદી વચ્ચે કશે ભેદ જ નહોતો રાખવામાં—”

“અમારી સાબરમતીમાં પણ કશે ભેદ રાખવામાં નહોતો આવ્યો.”

“સદ્ગૃહસ્થને ન છાજે એવી રીતની વર્તણૂક અમારી સાથે ચલાવવામાં આવતી—”

“અમારી સાથે પણ એમ જ—”

## ગાંડીવ

“મેં તો જેલ સુપરિન્ટેન્ડન્ટને કહ્યું—”

“આપણે પણ સુપરિન્ટેન્ડન્ટ સાહેબને સંભળાવી દીધું—”

“—કે અમે સામાન્ય ગુનેગારો નથી, સદ્ગૃહસ્થ છીએ. જેટલી એમની પોતાની આબરૂ જગતમાં છે તેટલી જ અમારી પણ છે. અમે—”

“કે અમે પણ તારા જેવા જ છીએ સમજ્યો ને? ને અમારી જોડે સીધાસીધા નહિ ચાલશે તો—”

“અમે સત્યાગ્રહીઓ જેલના નિયમોનો ભંગ કરવા નથી માંગતા. પરંતુ અમારી સાથે સારી વર્તણૂક રાખવામાં નહિ આવે તો—”

“—સીધાસીધા નહિ ચાલશે તો સત્યાગ્રહ કરીશું, તમારાં પોકળો છાપામાં પ્રગટ કરીશું ને તમને બેઆબરૂ કરીશું.”

“મેં કહ્યું કે અમારી સાથે જો તમે સારી રીતે—સદ્ગૃહસ્થને છાજે એવી રીતે—”

“આપણે પણ એમ જ કહી દીધું. આપણે તો સંભળાવી દીધું કે આ એક વાર કહી દઈએ છીએ. સીધાસીધા નહિ ચાલશે—”

“પણ મારી વાત જરા સાંભળશે?”

“ત્યારે આ શું કરું છું?...આપણે તો ચોખ્ખું કહી દેવાના—જેવું હોય તેવું. પછી મોટો સુપ્રીટેન્ડન્ટ

## અદ્વૈતાત્માનું આત્મપુરાણ

હોય કે તેનો જાપ ?”

“તારે જો તારી જ વાત કરવી હોય તો હું  
મૂગો રહું.”

“ના, ના, ભાઈ ! તું તારે તારી વાત કર ની.  
સૌને યોતપોતાની વાત મીઠી લાગે.”

\*

“તે દિવસે પાર્ટીમાં પેલી મિસ દસ્તુર પીરોજી  
સાડી પહેરીને આવી હતી તે તે જોઈ હતી ?” એક  
સન્નારીએ બીજાં સન્નારીને પૂછ્યું.

“હા. મારી પાસે એવા જ રંગની, બરાબર એ જ  
નમૂનાની સાડી હતી. પણ મારી બબલી નાની હતી  
ને—” બીજાં સન્નારીએ જવાબ દીધો.

“મને પણ એવી સાડી લેવાનું મન થયું. પણ  
શું કરું ? એમનો સ્વભાવ આકળો બહુ—”

“બબલી નાની હતી ત્યારે એક દિવસ બબલીના  
બાપા, હું ને બબલી સિનેમા જોવા ગયાં હતાં. ત્યાં—”

“એમનો સ્વભાવ આકળો એટલે મેં વિચાર કર્યો  
કે આમ માંગીશ તો ચીઢાશે, માટે લાવ એક  
ચુકિત કરું—”

“ત્યાં એકદમ અંધારું થઈ ગયું એટલે બબલી  
ગભરાઈ ગઈ ને રડવા મંડી—”

“આમ એમનો સ્વભાવ જરા આકળો ખરો, પણ



પોતાનાથી કંઈ પણ વસ્તુ બગડે તો જેની એ વસ્તુ હોય તેને એ તેના કરતાં દશગણી સારી વસ્તુ અપાવે. મેં પેલી તપખીરિયા રંગની મારી સાડી છે ને—”

“બબલીને છાની રાખવા મેં તો બહુ બહુ કચું પણ એ કેમે કરી છાની રહે જ નહિ ને ! બબલીના બાપાએ કહ્યું : ‘લાવ, હું એને જરા બહાર ફેરવી આવું.’ મેં એમને આપવા—”

“એમને એવી ટેવ છે કે રાતે મોડા ભણાવીને થાક્યાપાક્યા આવે તેવા તરત સૂઈ જાય. તે મેં પેલી મારી તપખીરિયા રંગની સાડી છે ને—”

“હા. તે બબલી તો એવી રહે કે કંઈ પૂછવાની વાત જ નહિ. આસપાસનાં બધાં કંટાળી ગયાં. પછી બબલીના બાપા કહે છે : ‘બલી ! લાવ તું મને આપ. હું એને જરા બહાર ફેરવી આવું.’ મેં બબલીને એમના હાથમાં—”

“હા. તે પેલી મારી તપખીરિયા રંગની સાડી છે ને તે મેં એમના ઓશીકા નીચે ડૂંચો કરીને મૂકી. એ તો બહારથી ભણાવીને રાતે મોડામોડા આવ્યા ને—”

“હું એમના હાથમાં બબલીને આપવા ગઈ. પણ અંધારું બળ્યું એટલું બધું હતું કે મને કંઈ દેખાયું નહિ ને—”

“એ તો મોડામોડા આવ્યા ને તરત સૂઈ ગયા.

## અદ્વાતામાનું આત્મપુરાણ

ખીજે દિ સવારે કેવી રીતે વાત કરવી તેનો વિચાર કરવામાં મને રાતના ઊંઘ પણ ન આવી. ખીજે દિવસે—”

“અંધારામાં એમના હાથ ક્યાં છે તે મારાથી દેખાયું નહિ ને મેં તો એ લેશેસ્તો એમ ધારીને બબલીને છોડી દીધી. ને બિચારી બબલી તો જમીન પર ભેરથી—”

“ખીજે દિવસે સવારે મેં તો સાડીની ખૂબ શોધા-શોધ કરી મૂકી. પણ ખોવાયું હોય તે કદાચ જડે પણ ખોવાયું જ ન હોય તે કાંઈ જડવાનું છે ? એમણે પણ બહુ શોધી. પછી આખરે અમારો ઘાટી આવ્યો—એ જરા મોડો આવે છે—”

“બબલી તો બિચારી જમીન પર ભેરથી કુટાઈ ગઈ ને એનું માથું કૂટી ગયું. બબલીના બાપા તો બહુ ખીજવાઈ ગયા ને—”

“એણે આવીને પથારી ઉપાડી ત્યારે ઓશીકા તળેથી ડુચોપુચો થઈ ગએલી સાડી નીકળી આવી.”

“બબલીના બાપા તો બહુ ખીજવાઈ ગયા ને મારી નવીનકોર સાડીનો છેડો ફાડી નાંખી—”

“મેં એમને કહ્યું: ‘લો સાડી જડી તો ખરી, પણ તદ્દન નકામી થઈ ગઈ. જૂની, ફટકી ગએલા રંગની ને છેક જૂની ફેશનની સાડીથી હું ચલાવતી હતી પણ તે મને છાજ્યું નહિ. હશે ! જેવાં મારાં નસીબ !’ એમણે

## ગાંડીવ

કહ્યું પણ-પણ—”

“એમણે તો મારી નવીનકોર સાડીનો છેડો ફાડી નાંખ્યો ને તેનો બબલીને માથે પાટો બાંધ્યો—”

“મેં કહ્યું: ‘ના, એમાં તમે શું કરો? મારું નસીબ જ એવું છે.’ એમણે કહ્યું: ‘પણ મેં-મેં-મને બબર કેમ ન પડી?’ મેં કહ્યું: ‘જવા દોની! કંઈ નહિ. તમે થાક્યાપાક્યા આવીને સૂઈ ગયા હશે ને સાડી નહિ દીડી હોય.’”

“ને સિનેમા જોયા વગર જ અમે પાછાં ચાલ્યાં આવ્યાં. એવી સરસ સાડી હતી! મેં બે જ દિવસ પહેરી હતી ને એમણે ફાડી પણ એવી—”

“એમણે કહ્યું: ‘કંઈ નહિ. હું આજે તારે માટે નવી સાડી લેતો આવીશ.’ મેં બહુ આનાકાની કરી ને પછી કહ્યું: ‘તમારે સાડી લાવવી જ હોય તો મને જોડે ન લઈ જાઓ? મને તો આવી સાડી જરા નથી ગમતી.’”

“એમણે ફાડી પણ એવી રીતે કે ફરી પહેરાય જ નહિ. ત્યાર પછી એવી સાડી લેવા માટે બહુ યે ફાંફાં—”

“એમણે કહ્યું: ‘હા, તારે જેવી જોઈએ તેવી લેજે.’ મેં તો પહેલેથી જ નક્કી કર્યું હતું એટલે—”

“એવી સાડી લેવાને બહુ યે ફાંફાં માર્યાં પણ મળી જ—”

“તારે તારી જ વાત કર્યાં કરવી હોય તો હું

## અલ્પાત્માનું આત્મપુરાણ

મૂંગી રહું.”

“લેની બાપા ! આ હું મૂંગી રહી. તું તારે તારું પુરાણ પૂરું કર.”

✽

ઉપર લખેલા ત્રણ સંવાદો આ જગતમાં મહાનમાં મહાન વ્યક્તિઓથી માંડી અલ્પતમ પ્રાણીઓ સુધીના સર્વ પ્રકારના માનવજંતુઓ વચ્ચેના સ્વાભાવિક ને નિરંતર ચાલી રહેલા અનેકાનેક સંવાદોના નમૂના રૂપ છે. આપણી વાત બીજાને ન કરવાની હોય તો તેની વાત આપણે કદી સાંભળીએ નહિ. ‘હું’ એ આ વિશ્વનું મધ્યબિંદુ છે. એની આસપાસ પૃથ્વી ભ્રમણ કરી રહી છે. પવન વાય છે તે એને ઠંડક આપવા, સૂર્ય ઊગે છે તે એને તેજ આપવા, ભૂમિ ધાન્ય ને પુષ્પ ધરે છે એના જ ચરણમાં, એને ખાતર જ ચન્દ્ર જ્યોત્સ્નાનો શીતળ પ્રકાશ રેડે છે, એને ખાતર જ આકાશમાં મેઘધનુષ્ય ઊગે છે. ઋતુઓમાં ફેરફાર થાય છે તે વૈવિધ્યથી એને આનંદ દેવા; નદીઓ વહે છે તે એની તૃષ્ણા સંતોષવા; ઘોડાઓ દોડે છે તે એની ગાડી ખેંચવા અને એની સદ્દાની ભૂખ સંતોષવા; ગાયભેંસ દૂધ દે છે તે એના શરીરનું

## ગાંડીવ

પોષણ કરવા; રાતે કૂતરાં ભસે છે તે એની નિદ્રામાં ખલેલ પાડવા.

તત્ત્વવિદ્ શંકરાચાર્યે કહ્યું છે, કે વિશ્વમાં બ્રહ્મ એ એક જ સત્ય વસ્તુ છે ને તે બ્રહ્મ તે હું, તે તદ્દન સત્ય લાગે છે. એ જ્ઞાન થવા માટે સાધનચતુષ્ટયની, વિવેકવૈરાગ્યાદિની કે ઈશ્વરાનુગ્રહની કાંઈ પણ જરૂર નથી. આ વિશ્વમાં સત્ય વસ્તુ તો હું જ છું એ પ્રત્યેક મનુષ્યના પ્રતિપજના અનુભવની વાત છે. મારાથી વ્યક્તિરિક્ત કાંઈ નથી એ સૂત્ર આધ્યાત્મિક ભૂમિકા ઉપર ઊભા રહી ચિંતનના ઘેનથી ભરેલી આંખે જોએલું સ્વપ્ન નથી, પરંતુ જગતના સામાન્ય વ્યવહારમાં ક્ષણેક્ષણે અનુભવગોચર થતું નક્કર ને નગદ સત્ય છે. યોગિવરે સાચું જ કહ્યું છે કે કોઈ પણ વસ્તુ તેના પોતાને માટે આપણને પ્રિય લાગતી નથી, પરંતુ આપણા આત્માને કાજે જ તે પ્રિય લાગે છે. એ આત્માનું ચિંતન કરવું, તેનું મનન કરવું, તેનું નિદ્ધિધ્યાસન કરવું. યોગિવરની એ સલાહ માનીને જગત આખું હવે આત્માચિંતન ને આત્મકથનમાં જ રચ્યું પચ્યું રહે છે. બ્રહ્માંડોનાં આકર્ષણ ને ભ્રમણ, વસ્તુભાવનાં સર્જન ને વિસર્જન મારે કાજે, મારે લીધે ને મારા વડે જ છે; મારામાં જ સમસ્ત સંસાર સમાઈ ગએલો છે; હું ન હોઉં તો કશું પણ ન હોય, એ સૂત્રોનું તાત્ત્વિક રહસ્ય મનુષ્યોને સમજાઈ ગયું છે.

## અદ્વૈતાત્માનું આત્મપુરાણ

પુરાણોમાં શ્રેષ્ઠ એવા આત્મપુરાણની આરાધના પ્રત્યેક માનવી ક્ષણે ક્ષણે કરી રહ્યો છે. પુષ્પના ઢગલામાં દેવમૂર્તિ ઢંકાઈ જાય તેમ પદ્મ ને મત્સ્ય, વાયુ ને વિષ્ણુ, શિવ ને ગરુડ, બ્રહ્માંડ ને માર્કંડેય ઇત્યાદિ પુરાણોની પરંપરામાં આત્મપુરાણનું નામ વીસરાઈ ગયું છે. છતાં પણ સાચું મહાત્મ્ય તો દેવમૂર્તિનું જ છે, પુષ્પના ઢગલાનું નહિ, તે પ્રમાણે એ ધર્મ-શાસ્ત્રના મહાસાગરમાં ખરું પુરાણમૌક્તિક તો આત્મપુરાણ જ છે.

આત્મપુરાણ આલેખવામાં કાંઈ પણ અનૌચિત્ય નથી એ આ ઉપરથી સમજાશે. કોઈ એને ‘હું’ પોતે’ તરીકે આલેખે, કોઈ એને ‘મારી આત્મકથા’ તરીકે ઓળખાવે, કોઈ એને ‘સત્યના પ્રયોગો’ તરીકે પ્રસિદ્ધ કરે; કોઈ એને ‘હું’, સરલા ને મિત્રમંડળ’નું નામ આપે, કોઈ એને ‘અમારી મુસાફરી’નું બિરુદ સમર્પે અને ઘણાં એને કાંઈ પણ નામ કે બિરુદ આપ્યા વિના, મુદ્રાચંત્રમાં મોકલી પ્રસિદ્ધિ પણ આપ્યા વિના, માત્ર વાગ્વ્યાપારમાં વિસ્તારે; પણ આખરે તો, મૃત્તિકાના જુદા જુદા ઘાટનાં વાસણોનું એક સર્વસામાન્ય ને મુખ્ય તત્ત્વ તો મૃત્તિકા જ છે, તે પ્રમાણે એ સર્વ તત્ત્વતઃ આત્મપુરાણના જ અંશાવતારો છે.

અદ્વૈતાત્માનાં વર્ણી આત્મપુરાણ શાં ? કોઈ મહા-

## માંડીવ

પુરુષ હોય, જેણે મહત્તાને શિખરે ક્ષુદ્ર જીવોને હોયો  
 હોય; કોઈ મહાવીર હોય, જેણે એકલે હાથે ક્ષત્રિય  
 વીર પેઠે હજારો ધેનુને ખચાવી કરોડો સૈનિકોને સંહાર્યા  
 હોય; કોઈ મહાવિદ્વાન હોય, જેણે વ્યાકરણ-ન્યાય-મીમાં-  
 સાનાં રણો ઓળંગી કાવ્યતીર્થને કાંઠે સાહિત્યનાં  
 પરમામૃત પીધાં હોય; કોઈ મહાધર્મધુરંધર હોય, જેણે  
 કોટિ પામર જીવોને સ્વર્ગના દરવાજા ખતાવ્યા હોય;  
 કોઈ મહામુત્સદ્દી હોય, જેણે સેંકડો રાજ્યોને પાયમાલ  
 કરી આત્મસમૃદ્ધિ સાધી હોય : આવો કોઈ મહાન  
 આત્મા હોય ને તે આત્મચરિત્ર લખે તે છાજે. જેણે  
 કશું કયું ન હોય; છેક અંધકારમાં એક ખૂણામાં  
 અન્નહયા પડી રહી જિંદગી પૂરી કરી હોય; જેણે  
 હીરાની ખંગડીથી માંડી કટાઈ ગએલાં તાળાંઓ ખોઈ  
 નાખી તે શોધવામાં આ અમૂલ્ય માનવજીવનનો અર્ધા  
 ઉપરાંત ભાગ વ્યતીત કર્યો હોય; જેણે નાનપણમાં  
 કૂતરાંની પૂછડી આમળી તેને રડાવ્યાં હોય; યૌવનમાં  
 સ્ત્રીનાં અલંકાર વેચી તેને રડાવી હોય ને વૃદ્ધાવસ્થામાં  
 દાંત વિનાના બોખા મોં વડે ઘાંટો કાઢી બાળકોને  
 રડાવ્યાં હોય : એવા અદ્વપાદ્ય પ્રાણીઓનાં જીવન શાં ?  
 તેની કથા શી ? તેનાં પુરાણ શાં ? એનાં આલેખન શાં  
 ને વાંચન શાં ?

ભાદરવાના ભીંડાની પેઠે આવા એક પછી એક  
 પ્રસંગો વાંચકની મનોભૂમિમાં ફૂટી નીકળશે એમ હું માનું

## અદ્વાત્માનું આત્મપુરાણ

છું. હું કબૂલ કરું છું કે હું અદ્વાત્મા છું. શીર્ષકમાં જ મેં મારું અદ્વાત્મત્વ સ્વીકારી લીધું છે. મને એમાં શરમ નથી. ખરું કહું તો અદ્વાત્મા થવામાં હું ગૌરવ માનું છું. મેં કેરોડો મનુષ્યોનાં જીવન સુધારી નાંખ્યાં નથી, દેશદેશાન્તરોમાં ધાર્મિક, રાજકીય કે સામાજિક સુધારણાની ધગશભરી ચળવળો ચલાવી નથી. તેથી મને કાંઈ પણ નુકસાન થયું નથી તેમ જ કોઈ ખીજને પણ ગેરલાલ નથી થયો એની મને ખાતરી છે. હું અદ્વાત્મા છું તેની મને ખાતરી છે. ને મારા અદ્વાત્મા રહેવામાં જ મારું તથા જગતનું કલ્યાણ સમાયું છે એમ હું દઢતાથી માનું છું.

પરંતુ અદ્વાત્માનાં આત્મપુરાણો ન હોય એમ હું માનતો નથી. મહાત્મા કે અદ્વાત્મા—પ્રત્યેક આત્માનાં પુરાણ હોય જ. મહાત્માનાં મહાન આત્મપુરાણોમાંથી ન જડે એવું અદ્વાત્માઓનાં કુદ્ર આત્મપુરાણોમાંથી મળી શકે છે. મહાત્માઓનાં જીવનમાં જે નથી હોતું—અદ્વૈતા—તે અદ્વાત્માઓનાં જીવનમાં છલોછલ ભરેલું હોય છે, ને અદ્વૈતાનો આસ્વાદ ફેંકી દેવા જેવો તો નથી જ એમ હું સ્વાનુભવને આધારે કહી શકું છું. આ કારણથી હું મારું આત્મપુરાણ ઉકેલું એમાં કાંઈ ખોટું નથી. એ વાંચે તો તેમનાં વાચકને પણ બહુ નુકસાન જેવું નથી. અનેકાનેક મહાપુરુષોની જીવન-



## ગાંડીજી

કથામાંથી જે એને નહિ લાધ્યું હોય તે આમાંથી મળશે એની તેને ખાતરી આપું છું. ને હવે આ ઉપોદ્ધાત, પ્રસ્તાવના કે જે ખોલ પૂરા કરી, હું આત્મપુરાણ લખવા શી રીતે પ્રેરાયો તેની કથા ઉપર આવું છું.

નૈયાયિકો કહે છે કે અમુક વસ્તુનું અમુક જ પરિણામ આવે. પરંતુ ઈશ્વર અથવા કુદરત નૈયાયિકોને ખોટા પાડવા હંમેશ તૈયાર હોય છે. કુદરતના કાયદા ઉપર નૈયાયિક બહુ ભાર મૂકે છે પરંતુ કુદરત પોતેજ, કુદરતના કાયદા જેવું કંઈ નથી અને જે હોય તો તે કાયદા કોઈથી સમજાય એવા નથી—એમ પ્રતિપણે દર્શાવે છે. જે કારણથી જે ન બનવું જોઈએ તે કારણથી તે બને છે. બિલાડી ઉદરનો સંહાર કરવાને બદલે તેને જન્મ આપે છે; શરીર સાચવનાર હંમેશ માંદો રહે છે; શરીરની દરકાર કર્યા વગર ચાહોમ કરી ઝોકાવનાર અલમસ્ત જેવો ફરે છે. આવા આવા અનેક ચમત્કારોનું સ્વાભાવિક પરિણામ એ આવવું જોઈએ કે કુદરતના કાયદા જેવું કંઈ નથી એમ માણસને સમજવું જોઈએ. છતાં એ ચમત્કારોને પરિણામે માણસની કુદરતના કાયદા વિષેની શ્રદ્ધા વધતી જાય છે એ પણ એક ચમત્કાર જ છે ને ?

## અદ્વાત્માણું આત્મપુરાણ

આ આત્મપુરાણ પણ એવો એક ચમત્કારજ છે. નયનોમાંથી તેજોધારા રેલતી, મુખમાંથી સ્મિતના અમૃત-પ્રવારો ઉરાડતી, કોઠિલકંઠે માનવકુલને પ્રેરતી કોઈ હૃદયડોલન સુંદરીએ મને સંબોધ્યો નથી કે ‘ઉકેલો તમારી આત્મકથા ને જગતને પાટલે વાંચો તમારાં આત્મપુરાણ.’ કોઈ કવિરાજ સમા પ્રેજ્ઞવલ ને પ્રતાપી સાક્ષરોત્તમે સાગર સમા ધીરગંભીર ભેરીનાદે ઉચ્ચાર્યું નથી કે ‘અલ્યા ! તું તારી આત્મકથા આલેખ.’ જીવનની કોઠક ધન્ય પળે આત્માના ઊંડાં ઊંડાણમાંથી ફૂલની ફેરમ સમે અવાજ પણ નથી સાંભળ્યો કે ‘જગતને સંભળાવ તારી જીવનકથાની અમૃતાક્ષરી.’ તેમજ મદન ને મદિરાથી યે વધુ માદક એવી ચાના નશામાં પણ મેં આ કથા નથી ચીતરી નાંખી. સાહિત્યસર્જનનાં જે સામાન્ય કારણો હોય છે તેમાંના એકથી પણ પ્રેરાઈને મેં આ આત્મપુરાણ ઉકેલ્યું નથી.

પ્રાચીન કવિઓ મરણના લયનું જગતને ભાન કરાવવામાં, માણસને પ્રતિક્ષણ મૃત્યુના કારમા ચિત્રથી ગભરાતો રાખવામાં કૃતકૃત્યતા માનતા. હવેના સાહિત્યકારોએ એ પ્રણાલિકા છોડી દીધી છે. પરંતુ પ્રાચીન કવિઓનાં આદર્શો અધૂરાં રહ્યાં નથી. વીમા કંપનીના એજંટોએ ઉત્સાહભેર એ કાર્ય ઉપાડી લીધું છે. પ્રાચીન કવિઓ તો મૃત્યુ વિષે લખીને સંતોષ માનતા. વાંચવું

## ગાંડીવ

હોય તે વાંચે, ન વાંચવું હોય તે ન વાંચે; પરંતુ વીમા-કંપનીના એજન્ટો તો તમારે ઘેર આવીને કોઈ પણ કાલ્પનિક કારણથી ગભરાઈ જવાને આતુર એવા સ્ત્રીવર્ગ તથા બાલવર્ગ સમક્ષ મૃત્યુની ભયંકરતા ને જીવનની અંચળતા વિષે સચોટ, વિસ્તારી ને દૃઢ્યભેદક ભાષણો કરે છે.

થોડા દિવસ પર એવા એક વીમા કંપનીના એજન્ટ મારે ત્યાં આવ્યા હતા. એઓ મારા ઓળખીતા હોવાથી હું એમને, મારા હંમેશના રિવાજ મુજબ, ઘરબહાર ન કાઢી શક્યો. થોડી વાર આડીઅવળી વાતચીત કર્યા પછી એમણે અમારા આખા કુટુંબને ભેળું થએલું બોઈ ગાંભીર બની મારા પરમ હિતૈષી હોવાનો ડાળ કરી જણાવ્યું: “ભાભી ! આમણે હજી પોતાનો વીમા કેમ નથી ઉતારાવ્યો ?”

“હું શું જાણું ?” અણુધાર્યો ઉત્તર મળ્યો.

પણ નિરાશ ન થતાં એમણે આગળ ચલાવ્યું: “એમ નહિ. જુઓ આ વખત કેવો છે ?”

“સારો છે. શો ખોટો છે ?” મેં પૂછ્યું.

“અરે ! તમને તો જેમાં તેમાં મજાક કરવી જ સૂઝે છે. પણ વખત કેટલો ખારીક છે તેની ખબર છે ?”

“ઘણો જ ખારીક છે—વખત બતાવનાર ઘડિયાળના કાંટા કરતાં પણ વખત પોતે વધારે ખારીક છે એ હું

## અદ્યાત્માનું આત્મપુરાણ

જાણું છું.” હું બોલ્યો.

“હું મળકની વાત નથી કરતો.” થઈ શકાય એટલા ગંભીર થઈને એમણે જણાવ્યું.

“પણ હું કરું છું ને !” મેં પ્રત્યુત્તર વાળ્યો.

“આ તો કંઈ સમજવાના જ નહિ, ભાભી ! તમે સાંભળો.”

“ભાઈ નહિ સમજે તે ભાભી પણ નહિ સમજે. હજી અમારા વચ્ચે અણુસમજની એકતા રહી છે.” મેં કહ્યું.

હું જાણું બોલ્યો જ ન હોઉં એમ એમણે આગળ ચલાવ્યું: “અત્યારે વખત એવો આવ્યો છે કે કોઈ માણસના જનમાલનો ભરોસો રાખી શકાય નહિ. હું અહીંયા બેઠો છું પણ એક મિનિટમાં મારું હૃદય બંધ પડી જાય ને મરી પણ જાઉં !”

“અમારાં એવાં સદ્ભાગ્ય ક્યાંથી ?” હું મનમાં બબડ્યો.

“તમે સમજો છો કે આ ભીંત નક્કર છે. આ છાપરું સલામત છે. અણુ તમે ઊંઘતાં હો ને ભીંત તૂટી પડે, આખું છાપરું કડકભૂસ કરીને તમારાં બધાંની ઉપર તૂટી પડે ને—”

“હું ?”

“હું શું ? અત્યારે જ ધરતીકંપ થાય ને આ

## ગાંડીવ

તમારું નાનું બેળી છે તે તમારા હાથમાંથી બિછળીને ખારી બહાર ગબડી પડે—”

“ઓ મા !” કહી, ‘લાલી’એ બેળીને છાતીસરમું ચાંપ્યું.

“સામેના ખૂણામાંથી ભયંકર ઝેરી સાપ એકાએક નીકળી આવીને તમને કરડે, ભાઈ ભૂલમાં દવાને બદલે ઝેર પાઈ દે—”

“એએએમ ?” જરા ડોળા કાઢી મારી સામું બેતાં લાલી બોલ્યાં: “એ જરા ભૂલકણા તો છે.”

“ભાઈ બધાંની મજાક કરે છે, પણ એકાદ દિવસ મોટરની હડફટમાં આવી જાય, ટ્રામ નીચે ચગદાઈ જાય, એમના પર મોટી દીવાલ એકાએક તૂટી પડે ને એમનું એકે હાડકું હાથમાં ન આવે, કોઈ ઉશ્કેરાએલો મવાલી પાછળથી આવી એમની છાતીમાં છરી ભોંકી દે, રેલવેના પાટા ઓળંગતાં ગાડી નીચે કચરાઈ જાય, એમના પર વીજળી પડે કે ઇલેક્ટ્રીસિટીનો તાર તૂટી પડે—”

“ઓ ભગવાન !” મારાથી વિના પ્રયત્ને બોલાઈ ગયું.

“હિંદુ—મુસલમાનનાં હુલ્લડ ફાટી નીકળે ને તેમાં એ સપડાઈ જાય ને પોતાની ઈચ્છા વિરુદ્ધ ‘હુતાત્મા’ બને, કોઈના ખૂનનો આરોપ એને માથે આવે ને ફાંસીએ ચડવું પડે, એકાએક ગાંડો થઈને

## અદ્વૈતાત્માનું આત્મપુરાણ

આપઘાત કરે—”

“બસ-બસ!” મેં કહ્યું, “બહુ થયું ભાઈ! હું સમજ્યો. જીવન ક્ષણિક છે. હું ક્યારે મરી જઈશ તે નક્કી નથી. કયા ખૂણામાંથી ક્યારે મૃત્યુ ધસી આવશે તે કોઈ કહી શકે એમ નથી વગેરે વગેરે. પણ તમે દાખલા ન આપો. ને આપવા જ હોય તો મારા નહિ, કોઈ ખીજના આપો.”

“ના, હું ખાસ તમને જ કહેવા માગું છું. પોતાની વાતથી માણસને જેટલી અસર થાય છે તેટલી ખીજની વાતથી ન થાય, કેમ કાકી?” એણે મારાં વૃદ્ધ કાકીને સંબોધીને કહ્યું.

“હા ભાઈ! ખરી વાત છે. હવે આપણે જેટલાં કાઠયાં છે તેટલાં કાઠવાનાં નથી.”

“કાકી! પણ અમે તો હજી જુવાન છીએ.” મેં કહ્યું.

“તેમાં શું? મારો દીકરો જુવાનજોષ ફાટી ગયો ને? જુવાનીઆની જિંદગીનો તો ભરોસો જ નહિ. નહિ મનમાં ને નહિ ચિત્તમાં: એક રાતમાં ને રાતમાં છિપડી ગયો. તું છે, પણ એના જેવો નહિ. એ તો શરીરે એવો હતો—” કાકી બોલ્યાં.

“જિંદગીનો ભરોસો જ નથી.” વીમા કંપનીના એજન્ટે ફરી પોતાની વાત શરૂ કરી, “મોત ક્યારે ને

## ગાંડીવ

કયાંથી આવશે તે કલ્પી શકાય એમ નથી.”

અને આ હજી ચોછું હોય એમ, અર્ધો કલાક લાષણુ કર્યા પછી કોઈ વક્તા ‘હવે હું મૂળ વિષય પર આવું છું’ એમ કહે તેવી રીતે એમણે કહ્યું: “ને હવે આ લડાઈની વાત લો.”

“નથી લેવી.” મેં અકળાઈને કહ્યું.

“એ કંઈ તમારા હાથની વાત નથી.” કહી એમણે પોતાનું લાષણુ આગળ ચલાવ્યું: “આ લડાઈમાંથી કોઈ દેશ છટકી શકે એમ નથી. જ્યાં નજર નાંખો ત્યાં મુઠદાં સિવાય બીજું કંઈ દેખાતું નથી. રોજના કરોડો માણસો મરે છે. દરિયામાં પાણીને બદલે લોહીની નીકો વહે છે. જમીન પર માણસનાં મુઠદાં પડ્યાં પડ્યાં ગંધાઈ ઊઠે છે. સમુદ્રની સપાટી પરથી, જમીન પરથી ને આકાશમાંથી હજાર હાથે મોતની લહાણી કરી રહેલાં આ અવનીવત્ યત્રો આગળ માણસ લાચાર થઈ ગયો છે. આપણે અત્યારે આમ બેઠાં છીએ ને એક બામ્બ ઉપરથી પડે ત્યાં એક ક્ષણમાં આપણો સૌનો ભૂકો નીકળી જાય અને આપણાં હાડકાં શોધ્યાં નહિ જડે.”

આ પ્રમાણે મુંબઈના મવાલી ને મોટરથી માંડી ઇશ્વરદત્ત મરકી, કોલેરા ને વિશ્વયુદ્ધ સુધીના યમરાજના સંદેશવાહકોની એમણે સવિસ્તર ચર્ચા કરી.

આખા ઘરમાં મૃત્યુનો સુનકાર પથરાઈ રહ્યો. હૈયે-

## અદ્વૈતાત્માનું આત્મપુરાણ

હૈયામાં મૃત્યુના કારમા ભયનું સામ્રાજ્ય સ્થપાઈ ચૂક્યું.  
અમે બધાં મજબૂત ઘરના એક ચોરડામાં નહિ, પણ  
ડૂબવાની અણી પર આવેલી નૌકામાં બેઠેલાં ઉતારુઓ.  
હોઈએ એમ અમને લાગ્યું. ધારેલી અસર થએલી  
ભેઈ એમણે મને પૂછ્યું: “ત્યારે શો વિચાર કર્યો?”

ગાઠ નિદ્રામાંથી જાગતો હોઈ તેમ ચમકીને મેં  
જવાબ દીધો: “હે? હા. ખરી વાત છે. કોણ ક્યારે  
મરી જશે તે કોઈથી પણ કહી શકાય એમ નથી.”

“ના, ના. એમ નહિ.” એમણે કહ્યું.

“હા, હા. એમ જ.” મેં ઉત્તર આપ્યો.

“હું એમ પૂછું છું કે પછી વીમો ઉતરાવવા  
સંબંધી શો વિચાર કર્યો?”

“કાલે વિચાર કરીને જવાબ દઈશ.” મેં જણાવ્યું.

“હજી વિચાર કરવાનો બાકી છે?”

“હા. હમણાં તો મૃત્યુ સિવાય બીજા કશાનો  
વિચાર આવતો નથી.”

“તેથી જ કહું છું ને, કે વીમો ઉતરાવી દો.”

“ના. આજે તો મારું વીલ કરી લઉં. પછી બીજી વાત.”

“ભલે ત્યારે. હું કાલે આવીશ. નક્કી શું કરવાનું  
છે? કાલે જ વીમો ઉતરાવી નાંખીશું. ત્યારે જરૂર  
કાલે આવીશ.”

“હા. કાલે જીવતા હો તો આવજો. હું જીવતો



હોઈશ તો તમને મળીશ.” મેં જવાબ દીધો.

“અરે ! એમ ગભરાઈ શું બન્યો છો ?”

“એ તમારા જ પ્રતાપ.”

તે રાતે કોઈ ઊઘી શક્યું નહિ. મારાં કાકીએ આખી રાત કાનસ લઈને કદાચ કોઈ ઠેકાણે સાપ ભરાઈ રહ્યો હોય એવી ખીકથી ખૂણાઓ તપાસ્યા કીધા. મારાં ધર્મપત્નીએ દીવાલ તૂટી પડશે એવા ભયથી ફાટી આંખે ને ધબકતે હૃદયે ઈશ્વરપ્રાર્થનામાં-પ્રાર્થનાની એષ્ટામાં-રાત ગાળી. કોની મોટરમાં ને ક્યારે કચરાઈ જઈશ, ક્યા ખૂણામાંથી ક્યારે ને કેવે સ્વરૂપે મૃત્યુ આવશે તેના વિચારમાં મેં તરફડિયાં માર્યાં કર્યાં. ‘ઓ ! બોમ્બ પડ્યો’ કરી જરા અવાજ થતાં અમે ગભરાઈ જતાં. એમ અમે બધાંએ આખી રાત ગભરાટ ને ખીકમાં વીતાવી.

પહેલાં મૃત્યુનો મેં ઝાઝો વિચાર કર્યો નહોતો. પણ તે રાત્રિએ તો મૃત્યુ સિવાય વિચારનો મારે માટે ખીજે કોઈ વિષય ન હતો. હું મરી જઈશ ? હુમણું ને હુમણું અકસ્માતનો ભોગ બનીને નહિ તો ઘરડો થઈને મરીશ તો ખરો જ ને ? મારા મર્યા પછી શું થશે ? મેં વિચાર કરવા માંડ્યો : શું થશે ? કંઈ નહિ થાય. મારું નામનિશાન પૃથ્વીપટ પરથી લુપ્ત થઈ જશે ? હું હતો કે નહિ તે પણ લોકો ભૂલી જશે. એ તો ઓઢું. મારે કંઈ કરવું એમણે.....

## અદ્વાત્માનું આત્મપુરાણ

પણ કરું શું? ફોટો પડાવું? પણ તે પણ શાશ્વત નહિ રહે. ત્યારે....હા, મારું જીવનચરિત્ર કોઈ લખે તો હું અમર થાઉં. પણ કોણ લખે? એક સાક્ષરના લાઈનાં સાસુ મૃત્યુ પામ્યાં ત્યારે તે સાક્ષરે એમના મૃત્યુ પર નિવાપાંજલિ અર્પી તેમને અમર કર્યાં હતાં. પણ મને કોણ કરવાનું હતું? મારી જીવનકથા કોણ લખશે? ખરી વાત છે. પારકી આશ સદા નિરાશ. હું જ શા માટે મારી આત્મકથા ન લખું? પણ હું-હું અદ્વાત્મા! મારે શું લખવાનું હોય?...લખવું હોય તો ઘણું લખાય. લોકો પોતાના ‘અંધેરીથી મુંખાઈ’નાં, ‘મોદીખાનેથી માર્સેલ્સ’નાં ‘ચોરવાડથી જપાન’નાં, ‘યુરોપની મુસાફરી’નાં, ‘કતાર-ગામથી ઉધના’નાં પ્રવાસવર્ણનો લખે; રાજનીતિજ્ઞો ‘છેલ્લો યુરોપનો મહાવિગ્રહ ને તેમાં મારો ફાળો,’ ‘પાર્લામેન્ટમાં પચ્ચીસ વર્ષ,’ ‘જેલમાં સાત મહિના,’ ઇત્યાદિ વિષે પોતાની અનુભવકથાઓ આલેખે; સાહિત્યકારો પોતાનાં ‘સંસ્મરણો’ ને ‘સ્મરણમુકુરો’ પ્રસિદ્ધ કરે તો હું એ ‘આત્મપુરાણ’ કેમ ન લખું?

ખીજે દિવસે વીમાકંપનીના એજન્ટ અકસ્માતથી મરી ન જવાથી, વાયદા મુજબ, મારે ત્યાં આવ્યા. હું

## ગાડીવ

પણ રાત્રિ દરમ્યાન મૃત્યુ ન પામ્યો હોવાથી એમને મળી શક્યો.

“બાલો, પછી નક્કી કર્યું કંઈ?” એમણે પૂછ્યું.

“હા. નક્કી કરી દીધું.” મેં જવાબ દીધો.

“ચાલો, ત્યારે, હું જાણતો જ હતો. કેટલાનો ઉતારાવવો છે?”

“હું! વીમાની વાત કરો છો?”

“ત્યારે તમે શું સમજ્યા?”

“મેં કંઈ વીમાનું નક્કી નથી કર્યું.”

“ત્યારે?”

“મેં તો ‘આત્મપુરાણ’ લખવાનું નક્કી કર્યું છે.”

“એટલે?”

“આત્મપુરાણ—આત્મકથા—મારું પોતાનું જીવનચરિત્ર.”

“પણ તેથી શો ફાયદો?”

“કેમ? હું મરી જઈશ તો એ અમર રહીશ. લોકો મને ભૂલી નહિ જાય.”

“પણ—પણ વીમાનું શું?”

“વીમાનું? વીમાનું હમણાં કંઈ નહિ. હું આ લખી રહું પછી વાત.”

“પણ કાલે આપણે વાત કરી ને—”

“તે પરથી જ આત્મપુરાણ લખવા પ્રેરાયો છું ને.”

## અદ્વૈતાત્માનું આત્મપુરાણ

તમે જ મારા પ્રેરક છો.”

“તે તો ઠીક. પણ વીમા—”

“નહિ, નહિ; વીમાની વાત હમણું નહિ. જુઓ, પહેલું પ્રકરણ હું આમ લખવાનો છું—”

“પછી કહેજો. હમણું મારે જરા કામ છે. બેએક જણના વીમા ઉતારવાના છે. પછી આવીશ, સાહેબજી.”

એ ગયા ને મેં આત્મપુરાણ આલેખવાનો આરંભ કર્યો.

.

આ પ્રમાણે મેં આત્મપુરાણ આલેખવાનો નિશ્ચય તો કર્યો. પરંતુ કેફ ને પ્રણયની પેઠે નિશ્ચય કરવો સહેલો છે, નિભાવવો મુશ્કેલ છે. પ્રાચીન કાલના પુરાણકારોનું આટઆટલું માહાત્મ્ય શાને લીધે છે તે મને હવે સમજાયું. પુરાણ લખવું એ સહેલું કાર્ય નથી. એક નાનકડું, બિનજવાબદાર, રસીલું, આડકથા ને ઉપકથાઓથી ભરેલું પુરાણ લખી કાઢવું એ તો રમત વાત છે એમ માનવું એ ભૂલભરેલું છે. એને માટે કેટલી સાધન-સામગ્રીની અપેક્ષા છે, કેટલી કલ્પનાશક્તિની જરૂર પડે છે એ તો લેખક જ જાણી શકે.

વીમા કંપનીના એજન્ટને વદાય કર્યા પછી હું

## ગાંડીવ

પહેલું પ્રકરણ લખવા બેઠો. આ હુમણું ભેતભેતામાં પૂરું કરું છું એવી વૃત્તિ તે કાળે મારી હતી. પહેલાં લખવા કરતાં વાંચવાની વૃત્તિ વધારે લાગવાથી જરા આજનું વર્તમાનપત્ર ભેઈ લઈને પછી હુમણું પહેલું લખી નાંખું એમ ધારી વર્તમાનપત્ર મંગાવી વાંચવા માંડ્યું. વર્તમાનપત્ર ઉપરઉપરથી ભેઈ જવાનો પ્રથમ વિચાર કર્યો હતો તેને બદલે શરૂઆતથી તે ‘આય પેપર હુમામ સ્ત્રીત મધે કોતમાં મંચેરળ મરઘાએ છાપીઉં’ તે ઉપલે સથળેથી પોતાને માટે પરસિધ કર્યું” ત્યાં સુધી વાંચ્યું. અક્ષરેઅક્ષર વાંચી ગયા અને અક્ષરે અને પંક્તિઓ વચ્ચેની કોરી જગા પણ ભેઈ ગયા પછી, પાછું ‘આત્મપુરાણ’નું પ્રકરણ હાથમાં લીધું.

જન્મ એ અદ્ભુત અલૌકિક ચમત્કાર છે એમ તત્ત્વવેત્તાઓ ને જ્ઞાનીઓ કહે છે તે બેટલું સૃષ્ટિ પરત્વે તેટલું જ સાહિત્ય પરત્વે પણ સત્ય છે. આત્મપુરાણ લખવાની ઇચ્છા તો કરી પણ એ પુરાણની શરૂઆત શી રીતે કરવી ? ખરી રીતે હું જન્મ્યો ત્યારથી કરવી ભેઈએ. પરંતુ હું જન્મ્યો તે વખતની કંઈ પણ વાત-અરે ! હું જન્મ્યો તે વાત પણ-મને યાદ નથી. અને એમાં લખવું શું ? હું જન્મ્યો ત્યાર પછી રડ્યો હોઈશિ, થોડાક કાલ પછી ઘૂંટણિયાં તાણતાં ને પછી ચાલતાં શીખ્યો હોઈશિ. પણ મારા બાલ્યકાલની

## અદ્વૈતાત્માનું આત્મપુરાણ

મારી વિશિષ્ટતાઓ, મારી લાક્ષણિક ટેવો શી હતી તે હું જરાયે જાણતો નથી.

પ્રીતિ બાહ્ય ઉપાધિનો આધાર કદી લેતી નથી એમ આપણા પ્રાચીન કવિવરે કહ્યું છે. તે પાઉર, લિપ-સ્ટીક, કૌસ્મેટિક વગેરેના ઉઠાવ ઉપરથી ખોટું છે એમ આપણે કહેવા લલચાઈએ, પરંતુ એ છતાં પ્રાચીન કવિવર તરફની ભક્તિને લીધે એમનું એ સૂત્ર આપણે માન્ય રાખીએ. પણ સાહિત્ય પણ બાહ્ય ઉપાધિની અપેક્ષા નથી રાખતું, એ પણ સ્વયં પ્રતિભાબળે ઉત્પન્ન થાય છે એમ ગમે તેવો પ્રાચીન કવિવર કહે તો પણ હું તે માનવાને તૈયાર નથી. ખડિયો, કલમ, કાગળ, વિષય, એકાંત ઇત્યાદિ બાહ્ય ઉપાધિની હું વાત નથી કરતો. સાહિત્ય સાથે જરાય સંબંધ નહિ એવી અનેક બાહ્ય વસ્તુનો આશ્રય લેખકને લેખ લખવા માટે લેવો પડે છે.

હું ઘણા લેખકોના સમાગમમાં આવ્યો છું. તેમને લખતા જોવાનું સદ્લાઘ્ય પણ મને અનેકશઃ સાંપડ્યું છે. લેખકો કેમ લખે છે એ વિષે ‘કૌમુદી’માં કેટલીક હકીકતો પ્રસિદ્ધ થઈ હતી. પરંતુ એમાં લેખકો હીંચકો, ચા, પાન, સોપારી, પર્યટન, ભીનો ટુવાલ, પુનરાવર્તન વગેરે બાહ્ય ઉપાધિનો કેવો આશ્રય લે છે તે વિષે કંઈ પણ ઉલ્લેખ નહોતો.

મારા એક લેખક મિત્રને ચા પીધા પછી જ લખી

## ગાંડીન

શકારો એમ લાગવાથી લેખ લખવાનું શરૂ કરતાં પહેલાં એ હુમ્મેશાં ચા પીએ છે. થોડુંક લખ્યા પછી તેમનું ગાડું અટકી જાય છે એટલે ફરી પાછું એકાદ ચાનું ખ્યાલું લે છે ને એમ આઠેક ચાનાં ખ્યાલાં પૂરાં કરી છએક પાનાંનો લેખ લખી કાઢે છે. પછી તેને સુધારતાં પાછાં ત્રણેક ખ્યાલાં જોઈએ છે.

ખીજ એક લેખકને એવી ટેવ છે કે લેખ લખતાં પહેલાં પચાસેક સોપારીના કકડા તેઓ પાસે રાખે છે. સોપારીનો કકડો ચાવતા જાય ને લેખ લખતા જાય. કકડો ચવાઈ રહે એટલે કલમ એની મેજે અટકી જાય. પાછો એક કકડો મોઢામાં નાખે ને વળી પાછી કલમ ચાલવા માંડે. જે દિવસે એમને ત્યાં સોપારી ખૂટી પડે તે દિવસે એમનાથી લખી શકાય નહિ.

એક પ્રતિષ્ઠિત સાક્ષરને પાંચસાત લીટી લખી પાએક કલાક હીંચકા ખાવાની ટેવ છે. એક કવિરાજ માથે ભીનો દુવાલ મૂકે ત્યારે જ તેમને કાવ્યની સ્પુરણા થાય છે. એક સમર્થ વિચારક પોતે આગળ લખેલો ભાગ વારંવાર વાંચે પછી જ અગાડી લખી શકે છે. એક ટીકાકાર, વાડકામાં પૂરી રાખેલો મંકોડો થોડી વાર ગોળ ગોળ ફેરે, તેમ હીંચકાની કે ટેબલની આસપાસ થોડી વાર ચક્કર મારે ત્યારે જ તેમને લખવાની પ્રેરણા થાય છે. પરંતુ એક આધ્યાત્મિક લેખકની

## અદ્વાતાતું આત્મપુરાણ

ટેવ તો આ સર્વથી અદ્ભુત છે. એઓ નવરા હોય, એમને કાંઈ કામ ન હોય ત્યાં સુધી એમનાથી કંઈ પણ લખી શકાતું નથી. લખવાનો વિચાર પણ કરાતો નથી. પરંતુ જ્યારે એમને માથે કાંઈ કામ આવે ત્યારે જ લખવા બેસે છે.

એક વખત એમણે મને જમવા નોતર્યો હતો. હું ગયો ત્યારે રસોઈ થતાં કાંઈક વાર હતી, એટલે હું એમની સાથે ગપાટા મારવા બેઠો. એટલામાં એકાએક કાંઈ યાદ આવ્યું હોય એમ એ બોલી ઊઠ્યા: “અરે, આજે શુક્રવાર?”

મેં કહ્યું: “હા, આજે શુક્રવાર. કેમ, એ બાબતમાં કાંઈ વહેમ છે?”

“પણ ખરેખર આજે શુક્રવાર છે, શુક્રવાર?—ખરેખર?”

“હા, ખરેખર શુક્રવાર. દિલગીર છું કે આજે સોમ, મંગળ, બુધ, ગુરુ, શનિ કે રવિવાર નથી. પણ શુક્રવારે તમારું એવું શું બગાડ્યું છે કે—”

“અરે! પણ આજે તો મારે લખી મોકલવું જોઈએ. પરમ દહાડે તો પેપર બહાર પડશે ને હજી સુધી તો મેં કંઈ લખ્યું નથી.”

“ત્યારે તમે જમવાની વેળા થાય ત્યાં સુધીમાં લખાવ એટલું લખો. હું કંઈક વાંચીશ અથવા લાલી



## ગાંડીજી

જોડે ગપ્પાં મારીશ.” મેં કહ્યું.

“ના, ના. હુમણાં મારાથી કંઈ નહિ લખાય. અત્યારે હું નવરો છું.”

“નવરા છો માટે જ કહું છું કેની કે અત્યારે લખાય એટલું લખો.”

“ઝાહું. એમ નહિ બને,” કહી એમણે મારી સાથે આડીઅવળી વાતો કરવા માંડી. થોડી વારમાં નીચેથી મીઠા ને મૃદુ અવાજ આવ્યો: “એ....વખત થઈ છે.”

એઓ એકદમ કૂદ્યા. લોજન માટે એમની આટલી આતુરતા જોઈ હું ચકિત થયો. પણ નીચે જવાને બદલે એમણે કાગળ ને ફાઉન્ટનપેન લીધાં ને ટેબલ આગળ જઈ લખવા બેસી ગયા.

“લાલીએ કહ્યું તે સાંભળ્યું ને? જમવાની વેળા થઈ છે.” મેં યાદ દેવડાવ્યું,

“હા, હા. હું જાણું છું. તેમાં જ લખવા બેઠો છું.”

મને જરા નવાઈ લાગી, પણ એમના લેખનકાર્યમાં ખલેલ ન પહોંચાડવાના ઇરાદાથી હું મૂગો રહ્યો. થોડુંક લખીને એ પાછા વાત કરવા બેઠા. મેં પૂછ્યું: “લખી રહ્યા?”

એમણે જવાબ દીધો: “અરે ના રે! હજી તો ક્યાં? હજી તો એક જ ફકરો લખાયો છે.”

“ત્યારે પૂરું કરો ને. પછી નિરાંતે જમીને

## અદ્વૈતાત્માનું આત્મપુરાણ

વાત કરીશું.”

“લખું છું. ઉતાવળ શી છે ?”

થોડીવાર રહીને ફરી ખૂમ સંભળાઈ. “એ....કયા-  
રની વખત થઈ ગઈ છે હોં !” તરત ઝડપ મારી  
ફાઉન્ટનપેન હાથમાં લઈ એ પાછા લખવા બેસી ગયા.  
ખીજે એક ફરો લખી પાછા ત્રીજી વાર ખૂમ પાડવાની  
વાટ જોઈ. પણ ખૂમ ન સંભળાઈ એટલે એમણે મને  
કહ્યું: “એક કામ ન કરો ? તમે હેઠળ જાઓ ને પાછી  
તમારા ભાભીની પાસે ‘જમવાની વખત થઈ છે.’ એમ  
ખૂમ પડાવો.”

“આ બે વાર ખૂમ પાડી તે તમને ઓછી લાગે છે ?”

“હજી ખી ત્રણચાર વાર ખૂમ પાડે તો આ  
લેખ પૂરો—”

“ખળી આ તે શી રીત ? કોઈ આવ્યું હોય  
ત્યારે પણ—અરે ! સાંભળો છો કે ? આ જમવાનું  
બધું ટાઢું થઈ જાય છે ?” ફરી પાછી હેઠળથી ખૂમ  
સંભળાઈ.

આ વખતની ખૂમમાં પહેલાની મૃદુતા ને મીઠા-  
શને બદલે અધીરાઈ ને કર્કશતા હતાં. ખૂમ સાંભળ-  
તાંની સાથે એમણે પાછું લખવા માંડ્યું. રસોઈ ટાઢી થઈ  
જાય છે એમ સાંભળી મારી ભૂખ ઘણી વધી ગઈ.  
આમ ને આમ ચાલ્યા કરશે તો સાંજ સુધીમાં જમ-

## ગાંડીવ

વાનું નહિ મળે એમ ધારી હું નીચે લાભી પાસે ગયો.  
“હવે તમે બિલકુલ ખૂમ ન પાડશો.” મેં એમને કહ્યું.

“પણ જુઓ ને, કેટલી વાર—”

“માટે જ કહું છું. તમે જેમ ખૂમ પાડો છો તેમ એમને લખવાનું શૂર છૂટે છે. માટે કાંઈ બોલશો નહિ, તો થાકીને એની મેળે નીચે આવશે.”

થોડી વાર થઈ એટલે ઉપરથી એમનો અવાજ સંભળાયો: “અરે! વખત થઈ કે?”

લાભી જવાબ દેવા જતાં હતાં પણ મેં ઈશારતથી એમને અટકાવ્યાં. “જમવાની વખત થઈ કે નહિ” તે જાણવાનું બેત્રણ વાર નિરર્થક કુતૂહલ દર્શાવી આખરે એઓ હેઠળ આવ્યા. એમને જોઈને લાભીથી ન રહેવાયું; “ચાલો ને, આમને ક્યાં સુધી ખોટી કરવા છે?” આ વાક્ય સાંભળીને એઓ ઉપર જતા હતા તેમને મહામહેનતે સમજાવી મેં રોકી રાખ્યા અને જેમતેમ કરીને જમવા બેસાડ્યા.

આમ બાહ્ય ઉપાધિના આશ્રયથી કેટલીક વાર લેખનની સ્પુરણા થાય છે એવું જોયેલું હોવાથી મેં પણ બાહ્ય ઉપાધિનો આશ્રય લેવાનો વિચાર કર્યો. સાધારણ રીતે કાંઈ ન સૂઝે ત્યારે આપણે ચા પીએ છીએ. મેં પણ પહેલાં ચા મંગાવીને પીધી. છેલ્લો ઘૂંટડો પૂરો થતાં હવે કંઈક લખી શકાય એમ મને

## અદ્યાત્માનું આત્મપુરાણ

લાગ્યું. હાથમાં કલમ ને કાગળ લીધાં, પણ દુનિયાનો સુસાફર ફરી ફરીને પાછો ઘેર આવે તેમ એનો એ પ્રશ્ન પાછો આવીને ઊભો રહ્યો. શરૂઆત ક્યાંથી ને શી રીતે કરવી ? બધા જન્મકાળથી શરૂઆત કરે છે તેને બદલે હું મારા અત્યારના જીવનથી શરૂ કરી જિંદગી ક્રમે જન્મકાલ સુધી જાઉં ?

એ વિચાર મને ઠીક લાગ્યો. હમણાંની તાજી વાતો હું સારી રીતે લખી શકીશ એમ મને લાગ્યું. પરંતુ ભૂતકાળની વાતો ક્યાંથી લખવી એ પ્રશ્ન તો એમાં પણ આવવાનો જ. જીવનકથાનો ક્રમ વિપરીત કર્યો ખાસ લાભ કોઈ પણ રીતનો નથી એમ મને કોફીનો એક કપ પીધા પછી સમજાયું.

થોડી વાર રહીને પાછો ચાનો એક કપ લીધો ત્યારે મને ભાન થયું કે જહોન, જ્યોર્જ, એડવર્ડ, ઇલિઝાબેથ, અશોક, ચન્દ્રગુપ્ત, કરણુ ઘેલો, હલામણુ જેઠવો, અકબર, મહમદ તઘલખ ઇત્યાદિ ઇત્યાદિ અનેકાનેક રાજકર્તાઓનાં નામ ને કામની માહિતી મને છે, પણ મારા પોતાના જીવનના બનાવો મને પૂરેપૂરા ચાદ નથી ! આપણા અત્યારના શહેનશાહ જ્યોર્જ છઠ્ઠાની સાતમી પેઢીએ કોણુ થઈ ગયું તે હું સહેલા-લાઈથી કહી શકું, મારે તેનું સમચરી કે શ્રાદ્ધ કરવાનું નથી તો યે તેના મૃત્યુની ચોક્કસ તારીખ પણ

## માંડીવ

કહી શકું. પરંતુ જેનાં સમચરી કે શ્રાદ્ધ મારે કરવાં  
એઈએ એવા મારા પિતામહનું મૃત્યુ ક્યારે થયું તે મને  
જરા ખબર નથી !

મેં આગળ લખ્યું છે કે હું એ વિશ્વનું મધ્ય-  
બિંદુ છે. માણસને પોતાનામાં જ રસ છે, તેટલો બીજા  
કોઈ બાબતમાં હોતો નથી. છતાં તેને પોતાના જ જીવ-  
નની હકીકતો ભૂલી જઈ દિક્કાલમાં ઘણે દૂર એવાં  
રાજરાણીનાં જીવનની ક્ષુદ્ર હકીકતો ગોખીગોખીને યાદ  
રાખવી પડે છે એ આપણી આધુનિક શિક્ષણપ્રણાલિકાનો  
મોટામાં મોટો દોષ છે.

પરંતુ જ્યાં જ્યાં છાપરાં ત્યાં ત્યાં નળિયાં તે  
હોવાનાં જ. તમે ગમે એટલાં વિદ્ને લાવો પણ તેના  
ઉપાય પણ છે જ. મનુષ્ય પોતાની જીવનકથા ભૂલી  
પારકી પંચાતો વહોરીને પોતાનું સ્વત્વ ગુમાવે એવી  
પ્રથા આ શિક્ષણપ્રથાએ શોધી કાઢી એટલે એના ઉતાર  
તરીકે લોકોએ નોંધપોથી રાખવા માંડી.

નોંધપોથી રાખવાની પ્રથા પહેલવહેલી કોણે  
દાખલ કરી, ને તેનો વિકાસ કેવી રીતે થયો તેની ટૂંકી  
રૂપરેખા પણ અહીં અસ્થાને છે. પરંતુ એટલું તે  
ચોક્કસ છે કે એ પ્રથા આજકાલ સર્વમાન્ય થઈ પડી  
છે ને તેનો વધારેમાં વધારે ઉપયોગ પોતાને સાહિત્ય-  
કાર માનનારા પુરુષો કરે છે.

## અદ્યાત્માત્મ આત્મપુરાણ

નોંધપોથીમાં શું લખાય તેના સર્વસામાન્ય સિદ્ધાન્તો હજી સ્થપાયા નથી, એટલે જેને જે ફાવે તે પોતે પોતાની નોંધપોથીમાં ઉતારે છે. બધી નોંધપોથીઓ ભેગી કરી તેમાંના ઉતારા પ્રસિદ્ધ કર્યા હોય તો તેનું વાચન નવલકથા કરતાં પણ વધારે રસિક થઈ પડે એ નિઃસંદેહ છે.

કેટલીક નોંધપોથીઓ જૂના દસ્તાવેજ જેવી કીમતી થઈ પડે છે. કેટલીક નોંધપોથી લેખકને પોતાને માટે પણ તદ્દન નકામી હોય છે. દાખલા તરીકે, મારા એક મિત્રની નોંધપોથીમાં નીચેની વિગત છે.

### શુક્રવાર તા ૧લી જાન્યુઆરી

૭ વાગે જિઠ્યો. થોડી વાર આળસ મરડયાં કર્યું. ૭ વાગે દાતણ કર્યું. ૭ વાગે સંચો સળગાવી ચાનું પાણી મૂક્યું. હંમેશની તપેલી આજે ન જડવાથી દાળ ઓરવા માટેની તપેલીમાં ચા કરી. કાંઈ નહિ, પછી દાળ ઓરતી વેળા માંજ લેવાશે. ૭ વાગે ચા પીધી. એક કપ ઘાટી માટે રહેવા દીધું. ૮ વાગે નાહ્યો. પછી રસોઈ કરવા માંડી. આજે રવૈયાં તૂરિયાનું શાક બનાવ્યું. ૧૦ વાગે જમવા બેઠો. ૧૧ વાગ્યે જમી રહ્યો. પછી ઓફિસ ગયો. ૧૧ વાગે પાંચ મિનિટે પહોંચ્યો. ટ્રામ બધી ભરેલી હતી એટલે જે ટ્રામ પર ચઢવા જતો તે પરથી 'દુસરી ગાડી' કરીને મને ઉતારી

## ગાંડીવ

મૂકતા, એટલે મોડું થયું. ૬ વાગ્યે ઘેર પાછો આવ્યો. રસ્તેથી બટાકા લેતો આવ્યો હતો તે બાફવા મૂકી દીધા. ૭ વાગ્યે બટાકા થઈ રહ્યા પછી આ બનાવીને પીધી. એક કપ ઘાટી માટે રાખ્યો. ૭૧ વાગ્યે સગડી સળગાવી રોટલી કરવા બેઠો. ૮૧ વાગ્યે રોટલી ને બટાકાનું શાક બનાવીને ખાધાં. ૯ વાગ્યે ઘાટીને ફૂંચી આપી બેડેના રૂમમાં નવનીતરાયને ત્યાં પાનાં રમવા ગયો. આજે હું સાત વખત જીત્યો. પરમ દિવસે નવ વાર જીત્યો હતો. હવેથી પાનાં પર વધારે ધ્યાન આપવું. ૧૧ વાગ્યે આવીને સૂઈ ગયો. કાલથી ૧૦૧ વાગ્યે સૂવું છે.

## શનિવાર તા. ૨૭ જાન્યુઆરી

૭ વાગે ઊઠ્યો. ૭૧ વાગે દાતણ કચું. ૭૧૧ વાગે સંચો સળગાવી ચાનું પાણી મૂક્યું વગેરે વગેરે....

આ નોંધપોથી ઉપરથી એમણે કયે દિવસે શું ખાધું હતું ને કેટલી વાર આ પીધી હતી તથા ઘાટી માટે ક્યારે એક કપ રહેવા દીધું હતું તેની બહુ માહિતી મળે છે. એમને કયું શાક પ્રિય છે તે વર્ષ દરમિયાન એમણે જે શાક તરફ પક્ષપાત બતાવ્યો હોય તે પરથી નક્કી કરી શકાય. એઓ હંમેશા ક્યારે સૂતા ને ક્યારે ઊઠતા તે પણ ચોક્કસાઈથી જાણી શકાય છે. છતાં એમનું જીવનવૃત્તાંત લખવું હોય તો એ નોંધપોથી

## અદ્યાત્માનું આત્મપુરાણ

બહુ ઉપયુક્ત ન થઈ પડે. એઓ શું ખાતા તે બાણવા કરતાં તે શું કરતા તે બાણવું વધારે જરૂરનું છે.

મારા બીજા એક મિત્ર છે. તેઓ નોંધપોથીમાં માત્ર પોતાના વિચારતરંગો જ લખે છે. સ્થૂળ બનાવોનાં વર્ણન કરતાં એમના પોતાના વિચારો—પ્રિન્સ ઓફ વેલ્સથી માંડી રોયલ હેરકટિંગ સલૂનવાળા રણછોડ તીકમ વિષેના એમના અભિપ્રાયો—એમાંથી બાણવાના મળે છે. એમને સૂચના કરવા જેવું લાગે છે ત્યારે ઈશ્વરને પણ એઓ સૂચના કરે છે.

### તારીખ ૧૮ માહે ડિસેમ્બર

કહે છે કે ઈશ્વરે માણસને બનાવ્યો. ખરી વાત. પણ આટઆટલાં વર્ષો થયાં મનુષ્યની અવયવરચનામાં એને કાંઈ સુધારાવધારા કરવા જેવું લાગતું જ નથી ? પચાસ હજાર વર્ષ ઉપર મારા પૂર્વજની અવયવરચના કરી તેવી જ મારી પણ કરી !

જો સુધારા કરવા જ હોય તો મનુષ્યની અવયવરચનામાં ઘણા સુધારા કરવાનો અવકાશ છે.

એક હાડકા પાસે બીજું હાડકું મૂકી ઉપર ચામડી ચોંટાડી દીધી છે, તેના કરતાં સ્કૂ-સિસ્ટમ કે બીલીપસિયારાની વ્યવસ્થા રાખી હોત તો કેવું સારું ? મને આટલો બધો સળેખમ થયો છે તે નાક ડોકટરને ત્યાં સુધારવાને આપી આવત. લાપણ કરતી વેળા હાથ



## ગાંડીજી

તદ્દન નકામા હોય એવા લાગે તે વચ્ચે નડે છે, તેને બદલે સ્ફૂથી હાથ ખલા સાથે જોડ્યા હોત તો બાણજી-કર્તા તે ઘેર મૂકીને નિરાંતે આવી શકત. માણસ જાડો થઈ જાય ને તેનાથી પોતાનો ભાર ન ઊંચકી શકાય તો એના પગ બદલીને તેને બદલે જાડા ને મજબૂત પગો મૂકી શકાય. કોઈ વાતુડિયાને ત્યાં જવાનો પ્રસંગ આવે તો કાન ઘેર મૂકીને નિરાંતે જઈ શકાય.

આ ઉપરાંત પેટને માટે એક નાનકડું બારણું જેવું બનાવ્યું હોત તો કેટલું સારું પડત ? બારણું ઉઘાડીને પેટના ખાનામાં જોઈએ એટલું અનાજ મૂકી શકાય ને વધારે પડે તો તરત બહાર પણ કાઢી લેવાય. ગળાને રસ્તે જ બધું ઉતારવું પડે છે તેના કરતાં બહારોબહાર પેટમાં મૂકવાની વ્યવસ્થા ઈશ્વરે કરી હોત તો કેટલું સહેલું ને સરળ થઈ પડત ?

આમાં એક ગેરલાભ છે. કપડાં, દ્રવ્ય, વાસણ વગેરેની પેઠે નાક, કાન, હાથ ને પગની પણ ચોરી થવા માંડશે. જેનું નાક નકામું થઈ ગયું હશે તે પોતાનું નાક કોઈને ત્યાં મૂકી જઈ તેનું સારું નાક ઉપાડી જવાની પેરવીમાં રહેશે. અને અત્યારે લગ્નને લીધે સ્ત્રીપુરુષનાં કળેડાં જોવામાં આવે છે તેમ અવ-યવોનાં કળેડાં પણ પ્રચારમાં આવશે. લાંબા મોઢા ઉપર દૂંડું નાક, લાંબા ને પાતળા પગ ઉપર જાડું ભરાવદાર

## અદ્વાત્માનું આત્મપુરાણ

શરીર, નાનકડું મોઢું ને લાંબા કાનઃ આવાં દૃશ્યો નાક કાન વગેરે હેરફેર થઈ જવાથી જોવાનાં મળશે. છતાં અત્યારે એ બધાનાં બધાં અવયવો કયાં સપ્રમાણ છે ? અને સ્ક્રૂ-સીસ્ટમથી જે લાલ મળશે તેના બદલામાં થોડી અડચણ લોગવીએ એમાં કાંઈ 'મોઢું' નથી. ઇશ્વર સમજશે ?

આવા અનેક મૌલિક અદ્ભુત તર્કો એમણે પોતાની નોંધપોથીમાં નોંધ્યા છે. એ બધાનો અભ્યાસ એમનું મગજ શી રીતે કાર્ય કરે છે તે જાણવા માટે ઘણો અગત્યનો છે. છતાં એ ઉપરથી એમના જીવનના બનાવો માટે કાંઈ પણ માહિતી મળી શકે એમ નથી.

બનાવો બને તે જ નોંધપોથીમાં નોંધાયેલા હોય છે એમ પણ નથી. કેટલાક તો નોંધપોથીના લખનારે બનેલા માની લીધેલા જ બનાવો હોય છે. આપણને જે સામાન્ય લાગે તેમાં કાંઈક અસાધારણતા ધારી લઈ બાકીનું કલ્પના વડે તેઓ પૂરું કરે છે. મારા એક યુવાન સાક્ષરમિત્રની નોંધપોથી ( જે દવાવાળાઓના સર્ટિફિકેટ પેઠે સૌ કોઈને સારું જોવા માટે ખુલ્લી છે તે ) આવા બનાવોથી ભરેલી છે. એ નોંધપોથીમાંનો એક જ દિવસ જોઈ એ.

તા. ૧૮મી જુલાઈ

સવારના આઠે શાક લેવા ગયો. રેશમી કફની,

## ગાંડીન

માથું ઉઘાડું, પગમાં ચપલ, એક હાથમાં નાનુક વોકિંગ-સ્ટીક, બીજા હાથમાં શાકની ઝોળી-ચાર આના-વાળી, વાળ છૂટા, અણહોળેલા. રસ્તામાં ગૂડ લક રેસ્ટોરાં આગળ મિસ 'પી' મળ્યાં. 'મારે બહુ કામ છે' એમ કહ્યું, છતાં લગલગ કલાક-દોઢ કલાક પણ હોય-મારી સાથે એવી વાત કરી એવી વાત !

એટલામાં રેસ્ટોરામાંથી મિસ ડી. આવ્યાં. તેમની આંખમાં અદેખાઈ જોઈ. મિસ પી. ગયાં પછી મિસ ડી. જોતાં ખેઠાં હતાં. એમને ખાસ વાત કરવી હતી. Such stuff !

આજે કોલેજમાં પ્રીવિયસમાંનાં મિસ ટી. ખાસ કલાસમાં આવ્યાં હતાં. શા માટે પ્રોફેસરના લેકચરમાં ધ્યાન નહોતું તે હું ચોકસ જાણું છું. કલાકમાં ૪૯ વાર મારી સામું જોયું હતું. કહે છે કે એ ટેનિસ સારું રમે છે. હશે, તેમાં મારે શું ?

સાંજે મેવાવાળાને ત્યાં ટી-પાર્ટી હતી. ત્યાં પેલાં નવાં વિદ્યાર્થીની આવ્યાં હતાં. એમના કાકા મારા મોટા ભાઈ સાથે લણેલા. એ ઝોળખાણુનો લાલ લઈ એમણે મારી સાથે જાણે આખા ચોરડામાં મારા સિવાય બીજું કોઈ ન હોય, એમ વાતો કર્યા કીધી. These girls are the limit !

કોઈ 'મિસ જી. એન. ડી.'નો મારા પર પરમ દિવસે પત્ર, કરુણ ને આજીજીભર્યો, આવ્યો હતો. તેમાં

## અદ્વૈતાત્માનું આત્મપુરાણ

લખ્યા મુજબ આજે મારે તેમને મળવા હેંગીંગ ગાર્ડ-  
નમાં જવાનું હતું. તેમ વખતસર ગયો, પંદરેક આંટા  
માર્યા, પણ કોઈ દેખાયું નહિ. હું ધારું છું કે પેલી  
ભૂરા જ્યોર્જીટની સાડીવાળી છોકરી જ હશે. એનો ભાઈ  
જેડે હતો એટલે એનાથી કંઈ બોલાયું નહિ હોય.  
બાકી હું જ્યારે જ્યારે એ બાબુએ જતો ત્યારે હંમેશાં  
એના મુખ પર બોલવા માટે અધીરાઈ દેખાતી.

આજ સાંજની ટપાલમાં મારા ઉપર બાર કવિ-  
તાઓ આવી છે. મિસ એમ.ની સૌથી સરસ છે.  
કોલેજના દાદર પર મને ચડતો એ પોતાના કલાસમાંથી  
બુએ છે ત્યારે એને મિસ ભેસાનિયાના છાપરાની  
પાછળથી ઊગતો સૂર્ય યાદ આવે છે. Fine simile !  
ખીલ કવિતાઓ છે—ઠીક છે. પણ આના જેવી કોઈ  
નહિ. પણ ચાલો, હવે મારે સૂઈ જવું જોઈએ; નહિ  
તો કાલે છ વાગ્યે મિસ દસ્તૂર આવવાનાં છે તે વેળા  
ટોઈલેટ પણ નહિ કરી રહ્યો હોઉં. અરે હા ! પણ  
મારે એમને જરા વહેલું coconut આપવું પડશે  
કારણ કે સાડા સાતે તો મિસ પંડ્યા પધારવાનાં છે  
ને એ બે અહીં મળી જાય એ તો ઠીક નહિ. કંઈ  
નહિ, એવી તો કંઈ situations સમાવી લીધી છે,  
પડશે તેવા દેવાશે.

Rotten—absolutely ! આ તે કાંઈ છખી છે ?

## ગાંડીવ

મિસ પી.એ મારો ફોટો પાડીને મોકલ્યો છે, તે મિસ ડી.ને બતાવીશ. કેવી મજા આવશે ! મિસ પટેલે મારો ફોટો પાડ્યો હતો. That was a beauty !

પણ હવે તો સૂઈ જાઉં. સવારે ઉઠાશે નહિ ને છ વાગશે એટલે પેલી દસ્તૂર—Oh, my God ! આજે નિરાંતે ઉઘાશે પણ નહિ.

આ નોંધપોથી ઉપરથી કોઈ એમનું જીવનચરિત્ર લખવા બેસે તો એમને અર્વાચીન કૃષ્ણના અવતારરૂપ જ આવેખવા પડે. પરંતુ હું ચોકસ જાણું છું કે એ, લોક-ભાષામાં કહું તો, માત્ર ‘ખાંડ ખાય છે.’

એક કાઠિયાવાડી સાક્ષરની મેં નોંધપોથી જોઈ હતી. તેમાં સમુદ્રનું વર્ણન જ હતું. એઓ કુમસ ગયા હતા તે વેળા સાંજે દરિયાકાંઠે ફરવા જતા ને ઘેર આવીને દરરોજ સૂતાં પહેલાં એમને તે સમુદ્ર કેવો લાગ્યો તે નોંધપોથીમાં લખતા. કોઈક કોઈક વખત પવનથી હાલતી માનુનીની ભૂરી સાડી જેવો, તો કોઈક વખત કપડાં માટે ધોખીએ તૈયાર કરેલું ગળીના રંગનું મોટું વાસણ ઢોળાઈ ગયું હોય તેવો, કોઈક વખત કીટલીમાં ઊકળતા પાણીમાં ચાને બદલે જીલુંજીલું શાહી નંખાઈ ગઈ હોય તેવો, તો કોઈક વખત આભને અવનિ ઉપર ઉતાર્યું હોય એવો સાગર એમને લાગતો. એમની નોંધપોથી વાંચનારને એ કોઈ જળચર પ્રાણી જેવા લાગે

## અદ્યાત્માનું આત્મપુરાણ

તો નવાઈ નહિ.

પરંતુ સૌથી સરસ નોંધપોથી રાખનારા તો મારા એક દૂરના કાકા છે. અત્યારે એમની ઉંમર ૬૬ વર્ષની છે. છેક ૧૬ વર્ષની ઉંમરથી એમણે નોંધપોથીમાં પોતાની દિનચર્યા આલેખવાની શરૂઆત કરી હતી. એમના જીવનમાં બનેલી ઝીણામાં ઝીણી વિગત પણ એણે ચીવ-ટાઈથી ઉતારી છે. જેના જેના સમાગમમાં એઓ આવ્યા છે તે બધાનાં નામકામ, તેના દેખાવનું વર્ણન, તેની જોડે શી વાત થઈ, તેને વિશે કેવો અભિપ્રાય બંધાયો વગેરે એમાં એમણે લખ્યું છે. એમણે વાપરેલી ઉપ-માઓ સરલ, સચોટ ને મૌલિક છે. ‘બોળકેરી જેવા મોઢાવાળો મંગળ,’ ‘ઊંચા વાલ જેવા મોંવાળી શાંતિલાલની છોકરી,’ ‘ઘોડામુખો વામન,’ ‘લજ્જિયા જેવું નાક,’ ‘તડખૂચ જેવા લાલ ગાલ,’ ‘ટેકરા જેવું કપાળ,’ ‘કોડિયા જેટલું કપાળ,’ ‘દબાઈ ગયેલા પાકા જમરૂબ જેવી મોંફાડ’ ઇત્યાદિ ઉપમાઓ ઘણી સચોટ છે એમ જેને માટે એ વપરાઈ છે તેમને પણ કબૂલ કરવું પડે એમ છે.

એક વખત વાતચીત દરમ્યાન એક ગૃહસ્થે કહ્યું: “ચાળીસ વર્ષ ઉપર મારા પિતા મુંબાઈમાં માણેકમહાલ નામના મકાનમાં મલબારહિલ પર રહેતા હતા—”

વાત અધવધ અટકાવીને કાકા બોલી ઊઠ્યા: “ખોટી

વાત છે. ચાળીસ વર્ષ પર તારો બાપ મલબારહિલ પર રહેતો ન હતો.”

“ત્યારે બીજે કશે હશે” કહીને એ સદ્ગૃહસ્થે વાત ત્યાં અટકાવી. પરંતુ એમને બીજે જ દિવસે કાકા તરફથી નીચેની મતલબનો પત્ર મળ્યો:

“આજથી ચાળીસ વર્ષ ઉપર મુંબઈમાં હું તારા બાપને ચોપાટીના મેદાન આગળ પહેલવહેલો મળ્યો હતો તે વિષે મારી નોંધપોથીમાં આ પ્રમાણે નોંધેલું છે: ‘આજે ચોપાટીના મેદાન આગળ સેવકલાલે નગીનદાસ તોલાટનું ઓળખાણ કરાવ્યું. દેખાવમાં.... સદ્ગૃહસ્થ જેવા લાગ્યા. એમનું સરનામું હોરાની ચાલ, રૂમ નં. ૬, કાંદાવાડી, મુંબઈ એમ છે. આ ઉપરથી જોઈ શકશે કે તારો બાપ જે મકાનમાં રહેતો હતો તે મકાનનું નામ મહાલ નહિ પણ હોરાની ચાલ, ને જે જગામાં એ મકાન હતું તે જગાનું નામ મલબારહિલ નહિ પણ કાંદાવાડી હતું.’”

એમની નોંધપોથી ઉપરથી એમનું એકલાનું જ નહિ, પણ બીજી ત્રણચાર વ્યક્તિઓનું જીવનચરિત્ર પણ સાંગોપાંગ આલેખી શકાય, પરંતુ હું બાણું છું કે એવો પ્રયત્ન કોઈ કરવાનું નથી.

પણ આ તો મેં આત્મપુરાણને બદલે પારકાં પુરાણો ઉકેલવા માંડ્યાં. આટલા બધા દાખલા આપીને

## અદ્વૈતાત્માનું આત્મપુરાણ

મારે કહેવાનું એટલું જ છે કે દરેક જણ પોતે નાનપણથી નોંધપોથી રાખવાની ટેવ પાડે એ જરૂરનું છે. જીવન-ચરિત્રને માટે ‘પત્રધારા’ કરતાં આવી નોંધપોથી બહુ ઉપયોગી થઈ પડે છે. પરંતુ એ નોંધપોથીમાં જેને જેમ ફાવે તેમ લખવાની છૂટ ન હોવી જોઈએ. આદર્શ નોંધપોથી કેવી રાખવી જોઈએ તે વિષે શાળાઓમાં શિક્ષણ આપવું જોઈએ અને જેને જુદી જુદી જાતની નોંધ કરવી હોય તે તે વિભાગવાર પૃથક નોંધપોથી, ઓફિસની ફાઈલો પેઠે રાખે.

પરંતુ મેં નોંધપોથી રાખી જ નથી. તેમ મારા બાલ્યજીવન પર પ્રકાશ પાડે એવો પત્રવ્યવહાર કોઈએ પણ કર્યો હોય તો તે સચવાયો નથી. પત્રવ્યવહાર પણ જીવનકથા લખવા કે લખાવવાના દૃષ્ટિબિંદુથી થવો જોઈએ એ સત્ય હવે ધીરે ધીરે સમજાતું જાય છે. પહેલાંના વખતમાં તો ‘હું’ સારો ‘હું’, તમે સારા હશે. અહીંઆ ઠંડી બહુ છે. તમારી તરફ કેમ છે ?’ એવું એવું લખવામાં આવતું. સારા પ્રતિષ્ઠિત પુરુષો જો કાંઈ નોંધવા લાયક લખવાનું હોય તો અંગ્રેજીમાં જ પત્રો લખતા. ગુજરાતીમાં લખે તો એટલું જ કે ‘હું’ તા. ૧૭મીએ ઘેર આવી પહોંચીશ. ઘાટી પાસે મકાન સાફસૂક કરાવી રાખજો ને પાણી વગેરેનો ખંદોબસ્ત કરજો.”

પરંતુ રાષ્ટ્રીય અસ્મિતાની જ્યોતની સાથે



## ગાંડીવ

સ્વભાષાગૌરવની ભાવના પણ બગી બિટી છે. આથી ગુજરાતી ભાષામાં જ ઘણાખરા પત્રવ્યવહાર કરતા શીખ્યા છે. અને તેમાં યે પત્ર લખનાર ‘હું જે આ લખું છું તે ભવિષ્યની પ્રજા વાંચવાની છે’ એવા ભાનપૂર્વક લખે છે.

સાહિત્યની, રાજકારણની, સામાજિક સુધારાની ચર્ચા પત્ર દ્વારા થવા માંડી છે. અસલના “જેલા શુકલના બાપનું આજે છમાસી હતું ત્યાં અમે બધાં જન્મવા ગયાં હતાં. બચુડીને પણ જોડે લઈ ગયા હતા. બાસુદીપૂરીનું જન્મવાનું હતું. શાક ખેત્રણ હતાં, પણ બધાં ઓછાં તેલવાળાં હતાં. બાસુદી આપણા મહોદલાના મગન ભાટિયા પાસે તયાર કરાવી હતી. નરી વાણિયાશાઈ હતી.” આવી વિગતો ભરેલા પત્રોને બદલે હવે “શોનું ‘સેંટ જોન’ વાંચ્યું કે? કમાલ છે નહિ? તે કાલના ઇતિહાસને શોએ કેટલી યથાર્થતાથી ખડો કર્યો છે? તને શું લાગે છે તે જણાવજો.... ‘કુમારી જયવતી’ એ કેઈ ખરેખરી લેખિકા નથી. એ તો પેલા મિસ્ટર આપણને ‘રણગર્જના’ નાટકમાં મળ્યા હતા ને, તે પોતે એ નામથી લખે છે.... આ વખતે હું — પત્રમાં નાનાલાલ ને ખોટાઢકર ઉપર સખ્ત ટીકા કરવાનો છું. વાંચી જજો. એ માટે તારે કંઈ લખવું હોય તો હું તે પ્રસિદ્ધ કરાવવાની ગોઠવણ કરીશ.... આજે અહીંયાં x x x નું લેકચર હતું. તમે એને મોટો પંડિત

## અદ્વૈતાત્માનું આત્મપુરાણ

ગણેા છેા પણુ મને તો એનું ભાષણ છેક કચરો લાગ્યું. એ માટે આવતા અઠવાડિયાનું—પત્ર જોતો રહેજે. બેચાર એવી સંભળાવી દેવાનો છું કે કોઈએ એને બાપજન્મારામાં નહિ સંભળાવી હોય. અસહકાર માટે તેં લખ્યું છે પણ મારો મત જુદો છે.....” આવા પ્રકારના પત્રો લખાતા જાય છે.

પત્ર લખવામાં પહેલાં કરતાં કાળજી પણ વધારે રાખવામાં આવે છે. પહેલાં તો ગમે તેવા અક્ષરો કાઢી ભાષાશુદ્ધિની જરા દરકાર વગર ગમે તેમ ‘ક ક અજમર ગયા છે’ જેવું લોકો લખી નાખતા. હવે તો સફાઈથી હાંસિયો પાડી કોપી-બૂકની પેઠે ઠેરવી ઠેરવીને અક્ષરો કાઢી પ્રેસને માટે તૈયાર કરવાના હોય એવી રીતે પત્રો લખાય છે. અને એ પત્રો કાલાનુક્રમે સંઘરી રાખવામાં આવે છે. મનસુખરામે પાંત્રીસમે વર્ષે નહિ વાપરી હોય એવી ભાષામાં દશ વર્ષનો બાલક આજે કાગળ લખે છે. ‘સરસ્વતીચંદ્ર’ના ચારે ભાગમાં ગોવર્ધન-રામે નહિ ઠાલવ્યું હોય એટલું જ્ઞાન બાર વર્ષનો અંગ્રેજી ત્રીજું ધોરણ લખતો છોકરો પોતાની આઠ વર્ષની બહેનને લખાએલા કાગળમાં ઠાલવે છે. ને જીવન દરમ્યાન નવલરામે નહિ કરી હોય એટલી પુસ્તકચર્ચા વીસ વર્ષનો યુવક સહાધ્યાયિનીને સાહિત્યનું જ્ઞાન આપવાને લખેલા પત્રમાં કરે છે.

[૪૮]

## ગાંડીવ

આ પત્રલેખનનું સાહિત્ય વિસ્તાર ને ઉડાણમાં પ્રગતિ કરતું જાય છે, પરંતુ એ હજી જીવનચરિત્ર-લેખન માટે ઉપયોગી થઈ પડે એટલું ખીલ્યું નથી. હા, કેટલાક પ્રસિદ્ધ પુરુષો ઉપર લખેલા પત્રની પહોંચ સંઘરી રાખી તે તેના જીવનચરિત્રમાં છાપવામાં આવે છે. દાખલા તરીકે મેં એક પત્ર દેશબંધુ દાસને લખ્યો હતો. તેના જવાબમાં ‘તમારો પત્ર મળ્યો છે. પત્ર માટે આભાર માનું છું’ એ મતલબનો એમનો પત્ર મારી પાસે છે. આ ઉપરથી મારે દેશબંધુ દાસ સાથે ગાંઠ પરિચય હતો એમ દર્શાવવા મારા જીવનચરિત્રમાં એ પ્રગટ કરી શકાય.

પરંતુ જીવનચરિત્ર માટે આટલી સામગ્રી બસ નથી. અને તેમાં મારી પાસે તો નથી નોંધપોથી કે નથી પત્રમાલા. મને પહેલેથી ખબર હોત તો હું નોંધપોથી રાખવા માંડત તેમજ બધો પત્રવ્યવહાર સંઘરી રાખત. પણ હવે તો મારે માત્ર સ્મરણ-શક્તિનો જ આશ્રય લેવો પડશે.

આ મારી કથાનો કોઈ વાંચનાર નીકળશે—ભવ-ભૂતિની પેઠે હું આ વાક્ય ગર્વમાં કે આત્મશક્તિના જ્ઞાનથી નથી કહેતો પણ—‘ગજરામાડું’ ને ‘સહેવંત

## અદ્વાત્માનું આત્મપુરાણ

સાવજિંગા'થી માંડી શાંકરભાષ્યના ભાષાન્તર સુધીમાં જાતજાતનાં પુસ્તકોના વાંચનારા નીકળી આવે છે, એમ મફત વાંચનાલયના પુસ્તકપાલની મૈત્રીને પરિણામે મને મળેલા અનુભવ પરથી કહું છું. સાહિત્યનાં પુસ્તકો તો ઠીક, પણ દવાનાં સૂચિપત્રો પણ—તેનાં પાને પાનાં—સારા પ્રમાણમાં વંચાય છે એ મારી જાતમાહિતીની વાત છે. એટલે આ મારી કથાના વાંચનાર કોઈ ને કોઈ તો નીકળવાના જ એની મને ખાતરી છે.

એવા ભોળા શ્રદ્ધાળુ વાંચકને ઉદ્દેશીને કહેવાનું, હે વાચક ! આ કંઈ ઇતિહાસ નથી, આત્મકથા છે. મારી પોતાની કથા છે. એટલે એમાં તો હું કહું તે સવા-વીસ. ઐતિહાસિક બાબતોમાં હું મેંશાં પક્ષભેદ રહે છે. એક કહે: 'અમુક માણસ અમુક સાલમાં થયો'; બીજો કહે: 'ના, એ સાલમાં નહિ, પણ ત્યાર પછી પચાસ વર્ષે'; ત્રીજો કહે: 'સાલ તો બરાબર છે; પણ વિદ્વાન લેખક નામમાં ઘોટાળો કરે છે.' અને આમ અનન્ત કાલ પર્યંત ચાલ્યાં જ કરે છે.

મારા એક મિત્ર છે. તે ઐતિહાસિક સંશોધનના વિષયમાં ઘણા પ્રવીણ છે. આપણા જેવાને જેની સૂગ ચડે ને સનાતનીઓ જેનાથી અલડાઈ જાય એવી ખોપરીઓનો અભ્યાસ કરી એમણે સુવર્ણચન્દ્રક મેળવ્યો છે. ઊધઈએ પણ અસ્પૃશ્ય ગણેલા, ધૂળની સતત સંગતિએ ધૂળ રૂપ

## ગાંડીવ

બનેલા જૂના કાગળો—જેને ગધેડાં પણ ખાય નહિ એવા કાગળો—જેડે એ દિનરાત નિર્ગમે છે. એમનાં મગજ, હૃદય ને દૃષ્ટિ ભૂતકાળમાં છે. અને પુષ્કળ ધૂળમાં દટાઈ ગએલી નાની સરખી બે આની શોધવા જેમ કોઈ ફાંફાં મારે, તેમ એ ભૂતકાળમાં દટાઈ ગએલી ઝીણી ઝીણી વસ્તુઓ શોધી કાઢવાનાં ફાંફાં માર્યાં કરે છે.

એણે પુરાતન કાલના કોઈ સમુદ્રજિત નામના રાજા વિષે શોધખોળ કરી વિદ્વત્તાથી ભરેલો લેખ લખ્યો, અને તે જુદા જુદા આઠ તજ્જો પર મોકલી આપ્યો. આઠે જણુની સૂચનાઓ આવી. તે સ્વીકારી એમણે સુધારા કરવાનો નિશ્ચય કર્યો. કેમે કરીને એ સુધારાઓ એમનાથી દાખલ થઈ શક્યા નહિ. અંતે એકથી બે ભલા એમ ધારી એમણે મારી મહદ માંગી. ત્રણેક દિવસ સુધી પ્રયત્ન કરીને અમે બંને જણે મળીને એ લેખ તથા સૂચનાઓનું પડીકું બનાવી એક મોટા પથરા સાથે બાંધી ઊંડા કૂવામાં પધરાવી દીધું અને તે ઉપર બીજી આઠેક મોટી શિલાઓ નાખી !

આખા લેખમાં એ બધી સૂચનાઓ મુજબના સુધારા દાખલ કરવાનું કામ તો સર્વશક્તિમાન ઈશ્વર માટે પણ અશક્ય છે, એમ મૂળ લેખ ને સૂચનાઓ જોતાં મને તરત જ સમજાયું. પણ એક વાક્યમાં પણ એ સુધારાઓ દાખલ કરી શકાય એમ નથી એમ ત્રણ

## અદ્યાત્માનું આત્મપુરાણ

દ્વિસના અવિશ્રાન્ત પરિશ્રમને અંતે અમને માલૂમ પડ્યું.

દાખલા તરીકે, એ લેખનો આરંભનો ફકરો અને તે ઉપર આવેલી સૂચનાઓ જોઈએ. મારા મિત્રે નીચે મુજબ લખ્યું હતું:

“ઈ. સ. પૂર્વે ૪૫૦-૩૫૦ સુધીના ગાળામાં સમુદ્રજિત નામનો કોઈ સમર્થ રાજા દક્ષિણ હિંદમાં થઈ ગયો હોય એમ જૂના શિલાલેખો ને તે પ્રદેશના પ્રાચીન સાહિત્ય ઉપરથી અનુમાન કરી શકાય છે.”

આના પર નીચે પ્રમાણે આઠ વિદ્વાનો તરફથી સૂચનાઓ આવી હતી:

૧. ઈ. સ. પૂર્વે ૪૫૦-૩૫૦ સુધીનો સમય ખતાવ્યો છે તે ખોટો છે. વસ્તુતઃ ઈ. સ. પૂર્વે ૪૦૦-૩૦૦ સુધીનો જોઈએ.

૨. રાજાનું નામ સમુદ્રજિત નહિ, પણ લકેશ્વ-રાખ્યા હતું, અને દક્ષિણ હિંદમાં આવાં નામોનો હજી પણ પ્રચાર છે તે ઉપરથી એ વાતનું સમર્થન થાય છે.

૩. દક્ષિણ હિંદમાં નહિ, પશ્ચિમ હિંદમાં.

૪. તે વખતના કોઈ શિલાલેખ પરથી તમે જે અનુમાન દોરો છો તેનું સમર્થન થઈ શકે એમ નથી; માટે તમારા વાક્યમાંથી ‘શિલાલેખો’ એ શબ્દ કાઢી નાખશો.

૫. તમે લખો છો તે મુજબ તે કાળનું પ્રાચીન

## ગાંધીવ

સાહિત્ય ઉપલબ્ધ જ નથી; એટલે એના પરથી અનુમાન શી રીતે દોરાય વારુ ? તમારા વાક્યમાં પ્રાચીન સાહિત્યનો ઉલ્લેખ ન કરશો.

૬. ઇ. સ. પૂર્વે ૪૫૦-૩૫૦ સુધીના ગાળામાં દક્ષિણ હિંદમાં સમુદ્રજિત નામનો રાજા થઈ ગયો હતો. એ વાત ખરી છે, પણ એ કાંઈ સંમર્થ રાજા ન હતો. એ તો ઘણો નિર્બળ ને નિઃસત્ત્વ રાજા હતો.

૭. તમે લખો છો કે ‘એમ અનુમાન કરી શકાય છે,’ પણ ઐતિહાસિક વિષયમાં અનુમાનો કરવાં ઇષ્ટ નથી. વકતવ્ય દૃઢતાથી પ્રતિપાદિત કરો.

૮. ઇ. સ. પૂર્વે ૪૫૦-૩૫૦ના ગાળામાં સમુદ્રજિત નામનો રાજા દક્ષિણ હિંદમાં થઈ ગયો હતો એમ તમે લખ્યું છે તેમાં જરા ભૂલ છે. એ નામ રાજાનું નહિ પણ પ્રધાનનું હતું.

અમે આ સૂચનાઓ મુજબ ફેરફાર કરી પહેલો ફકરો નવેસરથી લખ્યો:

“ઇ. સ. પૂર્વે ૪૦૦-૩૦૦ સુધીના ગાળામાં લંકેશ્વરાખ્યા નામનો કોઈ નિર્બળ ને નિઃસત્ત્વ રાજા પશ્ચિમ હિંદમાં થઈ ગયો હતો.”

પણ આમાં કંઈ બધી સૂચનાઓનો સમાવેશ થએલો દેખાયો નહિ, એટલે ‘પાછું ફરી સુધારી વધારીને લખ્યું:

## અલ્પાત્માનું આત્મપુરાણ

“ઈ. સ. પૂર્વે ૪૦૦-૩૦૦ (અથવા ૪૫૦-૩૫૦) સુધીના ગાળામાં સમુદ્રજિત (અથવા લંકેશ્વરાચાર્ય) નામનો કોઈ સમર્થ (અથવા નિર્બળ ને નિઃસત્ત્વ) રાજા (અથવા પ્રધાન) દક્ષિણ (અથવા પશ્ચિમ) હિંદમાં થઈ ગયો હતો એમ જૂના શિલાલેખો (અથવા એવા લેખોના અભાવમાં પણ) તે પ્રદેશના પ્રાચીન સાહિત્ય ઉપરથી (અથવા તેની મદદ વિના) અનુમાન કરી શકાય છે (અથવા દૃઢતાથી પ્રતિપાદિત કરી શકાય છે.)”

અમે બંનેએ એક સાથે ને છૂટા છૂટા એ ફકરા વાંચી જોયા પછી અમારી બંનેની ખાતરી થઈ કે એનો કશો જ અર્થ નથી. માટે એ ફકરો તદ્દન કાઢી નાખવો. એ ફકરા પછી બીજો લીધો, તેની પણ એ જ દશા થઈ ને એ પ્રમાણે આખો લેખ અમારે રદ કરવો પડ્યો. પોતાના અસલ લેખને જ એના મૂળ રૂપમાં છપાવવા મેં ઘણો આગ્રહ કર્યો પણ એને ઐતિહાસિક બાબતો માટે એટલો કંટાળો આવી ગયો, કે ‘હવેથી ઐતિહાસિક સંશોધનનું નામ ન લેવું’ એવી એણે દૃઢ પ્રતિજ્ઞા કરી ને આજ હજી સુધી તે પાળી છે.

આમ, ઐતિહાસિક બાબતમાં મતભેદને અવકાશ છે, તેમ આત્મકથાના વિષયમાં નથી. મારા જીવનના બનાવો વિષે હું જ પ્રમાણભૂત હોઈ શકું. છતાં એમાં એક મોટી ખોડ પણ છે. શિલાલેખો, હસ્તાવેશો,



## ગાંડીવ

સમકાલીનોની નોંધો ઇત્યાદિ પ્રમાણભૂત સાધનો ઇતિ-હાસ માટે મળી શકે છે. તેનો આત્મકથાની-ખાસ કરીને આ મારી આત્મકથાની-ખાખતમાં કેવળ અભાવ છે. આમાં તો મારે મુખ્ય આધાર મારી સ્મૃતિ પર રાખવો પડશે.

સ્મરણશક્તિ સમી અદ્ભુત વસ્તુ ખીજી એકે નથી. ભૂતકાળ સાથે માનવજીવનનો સંબંધ એના વિના સચવાઈ શકે નહિ, એટલું જ નહિ પણ એ ન હોય તો સંસારનો વ્યવહાર પણ અશક્ય થઈ પડે. માણસ પોતાનાં સગાંવહાલાને પણ ભૂલી જાય. હું તે હું જ છું-કાલ હતો તે જ, એનું ભાન પણ સ્મરણશક્તિના પ્રાબલ્ય વડે જ મને રહે છે. એ ન હોત તો હું ફરરોજ જૂના મને ભૂલી જઈ નવા હું રૂપે ફરત.

ગુજરાતી શાળામાં દેશી હિસાબમાંથી રાગ કાઢીને મહેતાજી અમને આંક ગોખાવતા ત્યારે મને સ્મરણશક્તિની અદ્ભુતતાનો ખ્યાલ આવતો. “સાત તારી એકવીસ” એમ ચોપડીમાં જોયા વગર ખોલાવતા માસ્તરની સ્મરણશક્તિ પર હું ફીદા થઈ જતો ને આઠદશ વર્ષની ઉંમરે શીખેલું આમ ચાલીસ વર્ષે શી રીતે યાદ રાખી શકાતું હશે તે સમજી શકતો નહિ અને એ પ્રાથમિક શાળાના ક્ષુદ્ર મહેતાજી જેવી અદ્ભુત વ્યક્તિ તે વખતે મને દુનિયામાં દેખાતી નહિ.

## અદ્વૈતાત્માનું આત્મપુરાણ

એક દિવસ હું પણ નાના છોકરાઓ આગળ આમ રાગ કાઢીને ‘સાત તારી એકવીસ’ બોલીશ એવી મહુ-ત્વાકાંક્ષાનાં સ્વપ્નાં સેવતો. ત્યાર પછી એથી પણ વધારે મોટા ત્રણ ત્રણ સંખ્યાના આંકડાઓ યાદ કરનારા માસ્તરના સમાગમમાં આવ્યો. ને મને સ્મરણ-શક્તિની અદ્ભુતતાનું વધારે લાન થયું. તે વેળા મને આ બધું યાદ રાખનારી સ્મરણશક્તિ નામની મગજની એક વિશિષ્ટ શક્તિ છે એનું લાન તો નહોતું જ, છતાં એ શક્તિના ખ્યાલ વિના, તેના પ્રભાવની મારા પર ચોક્કસ અસર પડી. એ શક્તિમાં મારો વિશ્વાસ દિવસે દિવસે વધતો ગયો.

પણ જેમ જેમ મને અનુભવ મળતા ગયા છે તેમ તેમ સ્મરણશક્તિમાંથી મારી શ્રદ્ધા ઓછી થવા માંડી છે. વીજળી, સમુદ્રતરંગ, લક્ષ્મી ને સારા મિત્રજની પેઠે સ્મરણ-શક્તિ પણ ઘણી ચંચળ છે. આંકના મોટા મોટા પાડા યાદ રાખનાર જે મહેતાજીનો મેં ઉપર ઉલ્લેખ કર્યો છે, તેમને ત્યાં હમણાં કંઈક કામસર હું ગયો હતો. અમે વાતો કરતા બેઠા હતા, એટલામાં એક કાગળ એમના ટેબલ પરથી જીડીને બારી બહાર ગયો. થોડી વારમાં એક નાની છોકરીએ એ કાગળ નીચેથી લઈ આવીને મહેતાજીને આપ્યો. કાગળ લેતાં લેતાં મહેતાજી છોકરીની પીઠ થાબડી બોલ્યા: “ડાહી છોકરી છે ! તું કોની છોકરી ?”

## ગાંડીવ

છોકરી જરા વાર ગુચ્ચવાઈ, ને પછી તેણે જવાબ દીધો: “કેમ બાપા, તમારી !”

છોકરીના ગયા પછી મેં સાશ્વર્ય મહેતાજી સામું બેયું ને કહ્યું: “હવે તમારામાં ઘડપણની અસર જણાવા માંડી છે કે શું ? આખે બરાબર દેખાતું નહિ હોય.”

“ના, ના; આંખે તો બરાબર દેખાય છે.”

“ત્યારે તમારી જ છોકરીને તમે કેમ ન ઓળખી શક્યા ? કે અમથા મબ્બક કરતા હતા ?”

“ના, મબ્બક તો નહોતો કરતો.”

“ત્યારે ?”

“છોકરી તો મારી જ છે. પણ હું ભૂલી ગયો—”

“હું ? તમારી છોકરીને તમે ભૂલી ગયા ! એ બને શી રીતે ?”

“બુઓની ! બન્યું જ ને ? વાત એમ છે કે મારે જરા બહોળો વસ્તાર છે. મારાં પોતાનાં અગિયાર છોકરાં; મારા મોટા છોકરાનાં ત્રણ છોકરાં ને મારી મોટી છોકરીની સાત છોકરીઓ ને એમાં ઘણાંબરાં નાની ઉંમરનાં. એટલે એ બધાં ઓળખાય શી રીતે ? કોઈ કોઈ વાર ભૂલ થઈ જાય.”

“મને તો તમારી સ્મરણશક્તિ માટે બહુ માન હતું. તમે આંકના પાડા અમને શીખવતા ત્યારે એમ થતું કે આટલું બધું એ મોઢે શી રીતે રાખતા હશે ?”

## અદ્વૈતાત્માનું આત્મપુરાણ

“આંકના પાડા તો હજી એ યાદ છે. પણ કોણ બાણે કેમ, આ છોકરાંઓ યાદ નથી રહેતાં. અરે ! હમણાં અમે બહારગામ ગયાં હતાં, ત્યારે એવો ફારસ થયો કે કંઈ પૂછવાની વાત જ નહિ. અમારી પાસે સામાન પુષ્કળ હતો. મેં મારી મોટી છોકરીને ને ‘એ’ને ખૂબ ટોકીટોકીને કહ્યું હતું કે ‘આમાંથી અડધો સામાન તમે ભૂલી જવાનાં છો.’ તેથી એ લોકોએ ખૂબ મહેનત કરીને બધાં દાગીનાંની આઠદશ વાર ગણતરી કરી, દરેક જણને અમુક અમુક દાગીનાનો કબજો સોંપી દેદી. બધાંએ પોતપોતાના સામાનની યાદી કરી ને તે ભૂલી ન જવાય માટે મોઢે કરી. સવારે સ્ટેશન પર જવા સારુ નીકળ્યા ત્યારે દરેક પાછું પોતપોતાની યાદી યાદ કરી ગયું ને તે સામાન સંભાળી લઈ અમે સ્ટેશન પર આવ્યાં. ગાડી આવવાને વાર હતી ને અમે બધાં ‘લેટફોર્મ’ પર નિરાંતે બેઠાં. એટલામાં કોઈકે પૂછ્યું, ‘અરે બબલી ક્યાં ?’ ‘બબલી, બબલી’ એમ ખૂબો પાડી. પણ બબલી હોય તો જવાબ દે ને ! બબલી એ મારી મોટી છોકરીની સૌથી નાની છોકરીનું નામ છે. પછી બીજા કોઈએ કહ્યું : ‘બચુ પણ નથી જણાતો !’ બચુ એ મારા સૌથી નાના છોકરાનું નામ છે. સામાન સાચવીને લાવવાની કાળજીમાં અમે ઘેર બે છોકરાં ભૂલીને આવ્યાં ! એક વસ્તુ યાદ રાખવા જઈએ ત્યારે બીજા ભૂલી જવાય છે !”

## ગાંડીવ

સ્મરણશક્તિને માટે મહેતાજીએ કહેલું વાક્ય “એક વસ્તુ યાદ રાખવા જઈએ તો ખીજી ભૂલી જવાય છે” એ મહાસત્ય છે. એક માણસનું નામ આપણને યાદ રહે છે તો તેની અટક આપણે ભૂલી જઈએ છીએ. કદાચ અટક યાદ રહે તો એના બાપનું નામ ભૂલી જવાય ને કવચિત એનું નામ, એના બાપનું નામ ને એની અટક ત્રણે યાદ રહે તો એના બાપનું નામ તે એનું, ને એનું તે એના બાપનું નામ, એ પ્રમાણે યાદ રહે છે ! સ્મરણશક્તિના વિલાસ ખરેખર વિચિત્ર છે.

કહે છે કે કેટલીક વસ્તુઓ સ્મરણપટ પર કોતરાઈ રહે છે તે કદી ભુલાતી નથી. આ કથન સાચું છે એવો અનુભવ લગભગ દરેકને થાય છે. પણ અમુક વસ્તુ જ શા માટે યાદ રહી જાય છે તે જરા પણ સમજી શકાતું નથી. મહત્ત્વપૂર્ણ બનાવ હોય તો તે યાદ રહી જાય; કોઈએ સખત અપમાન કર્યું હોય કે કોઈએ રતુતિ કરી હોય, જીવનમાં પરિવર્તન કરી નાંખે એવું કાંઈ બન્યું હોય તો તે યાદ રહી જાય એ સમજી શકાય એવું છે. પણ મુખ્ય બનાવો ભુલાઈ જાય છે ને તદ્દન અર્થ વગરના બનાવો યાદ રહી જાય છે. હું બહુ જ નાનો હતો ત્યારે એક દિવસ બારીએ ઊભો રહીને એક એક છોકરાને રમવા માટે બૂમો પાડતો હતો તે મને હજી યાદ છે. પણ કયા છોકરાને બૂમ પાડતો હતો તે

## અદ્યાત્માનું આત્મપુરાણ

જ્યાં પણ સ્મૃતિમાં રહ્યું નથી. ઘણા વખત પર હું છાપરે ચડ્યો હતો તે મને યાદ છે, પણ ત્યાંથી કિતર્યો તે યાદ નથી. અને કેટલાક કહે છે કે ‘સ્મૃતિ એ જ જીવન છે’ તે જો ખરી વાત હોય તો હું હજી તે છાપરા પર જ જીવન વીતાવું છું એમ માનવું પ્રાપ્ત થાય.

જે વસ્તુ જે કાળે યાદ કરવાની હોય અથવા શોધવાની હોય ત્યારે તે વસ્તુ તે કાળે યાદ ન જ આવે અથવા જડે જ નહિ, અને પછી તેની જરૂર ન હોય ત્યારે મગજમાં તે જ રમ્યા કરે અથવા માર્ગમાં અથડાયા કરે, એવો એક વિશ્વનિયમનો મહાસિદ્ધાંત છે.

એક વખત અમારું તાળું જોવાઈ ગયું હતું. ઘરનાં બધાં માણસોએ ત્રણ દિવસ સુધી શોધ્યું, પણ તે ન જ જડ્યું અને દરેક શોધનારના હાથમાં તેને બદલે સોનાની પીન આવતી ! આખરે કંટાળીને અમે નવું તાળું વસાવ્યું ત્યારે પેલી સોનાની પીન જોવાઈ ગઈ. અમે સૌ પાછા પીનની શોધમાં પડ્યા. અઠવાડિયા સુધી શોધ ચલાવી. પણ દરેક વખતે દરેકને પીનને બદલે પેલું જોવાએલું ને હવે નકામું થએલું તાળું જ જડતું. આખરે કંટાળીને મેં એ તાળું ફેંકી દીધું. પણ ફરીથી એ જ તાળું, કોણ જાણે શી રીતે, અમારી તીજેરીમાંથી પીનની તપાસ કરતાં નીકળી આવ્યું ! એ પીન પારકી હતી એટલે તેના પૈસા ભરી આપ્યા ને

## ગાંધીજી

શોધ કરવી માંડી વાળી. ત્યાર પછી થોડા દિવસ રહીને મારાં કાકીની તપખીરની ડબ્બી ખોવાઈ ગઈ, તેની શોધ કરતાં એ પીન જડી આવી. તપખીરની ડબ્બી હજી જડી નથી, પણ હું ધારું છું કે હવે દીવાસળીની પેટી ખોવાઈ જશે તો તે શોધતાં એ ડબ્બી જડી આવશે.

આવો જ ખીજો અનુભવ મને નામ બાબતમાં થયો હતો. રમણલાલ નામના મારા એક મિત્રનું નામ હું ભૂલી ગયો હતો અને તેને બદલે ખીજા એક મિત્રનું નામ મગનલાલ જ યાદ આવ્યા કરતું. મારે રમણલાલનું કંઈ પણ ખાસ કામ નહોતું, પણ એ નામ યાદ કેમ નહિ આવે, ને એને બદલે મગનલાલનું નામ કેમ યાદ આવ્યા કરે છે, એવા વિચારે મારાથી રાતના બંરાબર ઉંઘાયું પણ નહિ. રાતના સ્વપ્નમાં મને નામ યાદ આવ્યું પણ સવારે ઊઠીને સ્વપ્નમાં યાદ આવેલું નામ સંભારવા ગમે એટલો પ્રયત્ન કર્યો, પણ તે યાદ આવ્યું જ નહિ, ને એને બદલે મગનલાલનું નામ જ યાદ આવ્યાં કર્યું. ત્યાર પછી ચારેક દિવસ રહીને મગનલાલે એમના એક સગાંને આજી મારફત સંદેશો પહોંચાડવા મને આપ્યો. હું એમના સગાંને મળ્યો ને તેમનો સંદેશો કહ્યો.

“કોણે કહાવ્યું છે?”

“રમણલાલે” જરા પણ વિચાર વગર મારાથી

## અદ્વૈતાત્માનું આત્મપુરાણ

બોલાઈ ગયું.

“રમણલાલ ? રમણલાલ કોણ ?” એમણે સાશ્વર્ય પ્રશ્ન કર્યો.

“અરે ! રમણલાલ નહિ, પણ-પણ . . . હોઠ સુધી નામ છે પણ બહાર આવતું નથી.” મેં મગનલાલનું નામ સંભારવા ગમે એટલો પ્રયત્ન કર્યો પણ કમબખ્ત રમણલાલનું નામ મગજમાં એટલું ભરાઈ ગયું હતું, કે એ સિવાય બીજું કોઈ નામ મને યાદ આવી શક્યું જ નહિ ! કંટાળીને મેં એમને કહ્યું : “આજ ચાર દિવસથી હું રમણલાલ નામના મારા એક મિત્રનું નામ ભૂલી ગયો હતો તે યાદ કરવા પ્રયત્ન કરતો હતો ને તે યાદ આવતું જ નહોતું. અત્યારે અચાનક એ નામ યાદ આવ્યું છે તે કેમે કયું મગજમાંથી ખસતું નથી ને એને બદલે બીજું કોઈ નામ મને યાદ આવી શકતું નથી. તમે આ સંદેશો યાદ રાખી લો. મને એ સંદેશો મોકલાવનારનું નામ યાદ આવશે ત્યારે તમને કહી જઈશ અથવા લખી જણાવીશ.”

રમણશક્તિની આવી કેટલીક સામાન્ય વિલક્ષણતાઓ ઉપરાંત એની વ્યક્તિગત વિશિષ્ટતાઓ પણ હોય છે. કેટલાકને બધું યાદ રહે છે પણ નામો કદી પણ યાદ રહેતાં નથી. મારા પરિચયના એક વૃદ્ધ પુરુષને કોઈનાં પણ નામ યાદ રહેતાં નહિ. તે હંમેશાં દરેકને



## ગાંડીવ

માટે 'પેલો ડાબો' એમ જ કહેતા.

“પેલા ડાબાનો ડાબો કાલે મને મળ્યો હતો.”

“કયો ડાબો?”

“અરે, પેલો ડાબો છે કેની તેનો ચાથો છોકરો પેલો ડાબો. એ કહેતો હતો કે એનો દોસ્ત છે કેની પેલો ડાબો—તેના વિવાહ થયા.”

“કેની જોડે?”

“પેલા ડાબાની છોકરી જોડે.”

“કયા ડાબાની?”

“અરે પેલો ડાબો! આ આપણા પેલા ડાબાને ત્યાં ભાડે નથી રહેતો? તેની ત્રીજી છોકરી જોડે.”

એમને કદી પણ કોઈનું નામ યાદ આવતું જ નહિ. પોતાની પત્ની ને પોતાના છોકરાનું નામ પણ એમની સ્મૃતિમાં રહી શકતું નહિ, એટલું જ નહિ, પણ ઘણી વાર તો એ પોતાનું નામ પણ ભૂલી જતા!

એમનું નામ તુલબશંકર રવિશંકર હતું. કેટલાક અટકચાળા છોકરા એમની સાથે વાત કરતા કહેતા કે “તુલબશંકર કહેતા હતા—”

“એ કયો ડાબો?” એ તરત પૂછતા.

“કેમ? રવિશંકર પંડ્યાનો છોકરો” કોઈ બીજો અટકચાળો બોલતો.

## અલ્પાત્માનું આત્મપુરાણ

“રવિશંકર ? એ વળી કયો ડાઘો ?” એમ જરા વિચારમાં પડી આશ્ચર્યથી એ પૂછતા.

એમની માતાનું નામ દઈ કોઈક ત્રીજો કહેતો,  
“ગંગાખડેનના વર.”

“એ વળી કયો ડાઘી ?” તેઓ પૃચ્છા કરતા. એમને ધીરે રહીને કોઈ બધું સમજાવતું ને કેટલીક વાર એ નિખાલસતાથી હસી પડતા, તો કોઈક વાર ખીજવાઈને છોકરાઓને પ્રહાર કરવા જતા.

કેટલાકને નામ જ યાદ રહે છે ને ચહેરા યાદ નથી રહેતા. કેટલાકને આંકડાઓ યાદ રહે છે પણ તે આંકડાઓ શેનો બોધ કરે છે તે યાદ નથી રહેતું.

મને તો મોટે ભાગે કોઈ પણ પ્રકારના આંકડા યાદ રહેતા જ નથી. અચાનક કોઈ મને મારી ઉંમર પૂછે છે તો હું ગભરાઈ જાઉં છું ને વીસની ને પચાસની અંદર એ સિવાય, જાણવા છતાં ચોકસ ઉમર યાદ આવતી નથી. મારા દાદરનાં પગથિયાં હું દરરોજ ગણું છું પણ દરરોજ સંખ્યા ભૂલી જાઉં છું. ઇતિહાસના વિષયમાં ઇ. સ. ૧૧૦૦ ને ઇ. સ. ૧૫૦૦માં મને કદી પણ ફેર લાગ્યો જ નથી. એક કવિ ૧૭મી સદીમાં થઈ ગયો; અથવા ૧૭૫૭માં અમુક બનાવ બન્યો; આ કંઈ પંદરમી સદી નથી એવાં વચનોની છાપ મારા મગજ પર જરા પણ પડતી નથી. એક ને અખંડ કાળના

[ ૬૫ ]

## ગાંડીવ

મનુષ્યોએ કરેલા કટકા તરફ કદાચ મારા મગજને  
પ્રખર વિરોધ હશે.

હું બહારગામ જાઉં છું, અથવા ત્યાંથી પાછો  
ફરું છું ત્યારે પણ હું મેંશ મારી સ્મરણશક્તિ મને  
દગો દે છે. હું કંઈ ને કંઈ ભૂલી ગયા વગર રહેતો  
નથી. આ ટેવ સુધારવા મેં બહુ ફાંફાં માર્યાં છે ને હવે  
તો લગભગ સુધરી ગઈ એવી ખાતરી થયા પછી પાછા  
વિસ્મરણશક્તિના પ્રતાપના બેચાર પરચા એવા મળ્યા  
કે હવે એ ટેવ કદી પણ સુધરશે એમ હું માની  
શકું એમ નથી.

આ ટેવ હવે તો તદ્દન સુધરી ગઈ છે એમ મેં  
કેટલાક મિત્રો આગળ બહાઈ હાંકી. મારી પરીક્ષા કરવા  
તેમણે હું બહાર જવાનો હતો તે વેળા દરેકે એક  
એક નાની પેટી ને તેની જોડે તેની ફૂંચી આપી.  
ગામ પહોંચી પેટી ઉઘાડી તેમાં લખેલી સૂચનાઓ મુજબ  
મારે મારા મિત્રોનાં સગાંવડાલાંઓને સંદેશ પહોંચા-  
ડવાના હતા. ‘તું કંઈ ને કંઈ પણ ભૂલ્યાં વગર રહેવાનો  
નથી’ એમ મારા મિત્રો દબતાથી કહેતા હતા. અને ‘હું  
કંઈ પણ ભૂલી જવાનો નથી’ એમ હું નિશ્ચયપૂર્વક  
કહેતો. રાતે સૂતી વેળા આઠે પેટીઓ ઓશીકા આગળ  
રાખી, સવારે પણ પેટીઓ પાસે બેસીને જ આ પીધી.  
રસોડામાં પણ પેટીઓ પાસે રાખીને જ જમવા બેઠો.

## અલ્પાત્માનું આત્મપુરાણ

બધી પેટીની ફૂંચીઓ લઈ તેને એક રેશમી દોરીમાં પરોવી તે મારા કોટમાં મૂકી. આખરે આઠે પેટીઓ સાથે હું મારે જે ગામ જવું હતું ત્યાં ઊતર્યો ને ‘હાથ બધાને હરાવ્યા’ એમ સગર્વ સ્વગત બોલ્યો. ઉતારે ગયો ને પેટી ઉઘાડવા ફૂંચીઓ માટે ગજવામાં હાથ નાંખ્યો ત્યારે ફૂંચી ગૂમ થઈ ગયેલી જણાઈ ! હું ભૂલમાં જુદો જ કોટ પહેરી આવ્યો હતો એમ મને સમજાયું. હવે શું કરવું ? કોઈને જણાવ્યા વગર તરત ખીજી ટ્રેનમાં પાછો ફર્યો. ઘેરથી ફૂંચી લઈ ફરી ગામ આવ્યો. પેટીઓ ઉઘાડી, બધાને સૂચના મુજબ સંદેશ પહોંચાડ્યા ને મિત્રો કને હાર કબુલાવી. આમ મેં મિત્રોને છેતર્યા, પણ આત્માને હું છેતરી શક્યો નહિ.

સ્મરણશક્તિની આવી અશ્રદ્ધેયતાના ઉતાર તરીકે લોકો મહત્ત્વની બાબતો લખીને તેને સંઘરી રાખે છે, એટલું જ નહિ પણ તેને જુદા જુદા વિષયની ‘ફાઈલો’ બનાવી તેમાં મૂકે છે. પણ ફાઈલ રાખવાથી પણ પૂરેપૂરો અર્થ સંધાતો નથી. ઘણી વાર ફાઈલો જ ખોવાઈ જાય છે. કામનાં કાગળોને બદલે ઘણી વાર ફાઈલમાં તદ્દન નકામા કાગળો જ ભેવામાં આવે છે ને કેટલીક વાર આખી ફાઈલ ઉથલાવી ગયા પછી એ ફાઈલ રાખવાનો અર્થ પણ સમજાતો નથી.

એક વાર મારા હાથમાં એક ઓફિસની ખાનગી

## ગાંડીવ

ફાઇલ આવી હતી. તેમાંથી મારે અમુક મહત્વના ઉતારા શોધી કાઢવાના હતા. આખી ફાઇલનું મનન કરી ગયા પછી પણ તેમાંથી મહત્વનું એકે વાક્ય મને જડ્યું નહિ. આખી ફાઇલ કેવા પ્રકારની હતી તે એમાંથી નીચે ઉતારેલા એક નમૂના પરથી સમજાશે.

નકલ

નં. અ/ક ૧૯૨૨

રા. દયારામ વ્યાસ

તારીખ ૧૫ માહે જુન સને ૧૯૨૨

મુંબઈ

બાબત: દયારામની ટોપી

મહેરબાન સાહેબ,

જત નીચે સહી કરનાર, જગમોહન ગુલાબદાસનું ધ્યાન આપની [આપના માથા પરની] ટોપી તરફ પ્રતિષ્ઠિત ગૃહસ્થો તરફથી ખેંચવામાં આવ્યું છે. સદર્દુ ટોપી વાંકી છે. તે બાબત ચોગ્ય કરવા મહેરબાની થશે.

આપનો

જગમોહન ગુલાબદાસ

આનો જવાબ રા. દયારામે મોકલાવેલો તેની નકલ પણ જોડે હતી.

નં. બ/ડ ૧૯૨૨

નકલ

તારીખ ૧૫ માહે જુન સને ૧૯૨૨

રા. જગમોહનદાસ ગુલાબદાસ

મુંબઈ

બાબત: દયારામની ટોપી

## અદ્વાતામાનું આત્મપુરાણ

મહેરબાન સાહેબ,

તમારા પત્ર નં. અ/ક ૧૯૨૨ના બદલ આભાર. તમારું  
આન યોગ્ય રીતે ખેંચવામાં આવ્યું હતું. ટોપી ખરાબર કરવામાં  
આવી છે, જેની તોંધ લેશો ને આ પત્ર ફાઇલ કરશો.

આપનો

દયારામ વ્યાસ

આ દયારામ ને જગમોહન બંને એક ઓફિસમાં  
કલાર્ક હતા અને તેમના વચ્ચે આવા પ્રકારના થએલા  
પત્રવ્યવહાર સિવાય ફાઇલમાં ખીન્નું કશું હતું નહિ.

આમ, સ્મરણશક્તિને સર્વાંશે શ્રદ્ધય બનાવવાનો  
કોઈ ઉપાય નથી. અને મારી આ આત્મકથામાં સ્મરણ-  
શક્તિ સિવાય મને ખીજ કશાનો આધાર નથી. એટલે  
એવી ભૂલકણી સ્મરણશક્તિના અશ્રદ્ધેય પાયા પર  
રચાએલી આ કથામાં પ્રમાદો ને સ્ખલનો અવશ્ય  
હોવાનાં જ ને એકેએક જણે જિંદગીમાં એક વાર તો  
કહેલું વાક્ય કહું તો, ભૂલ કોનામાં નથી હોતી ?  
માટે આમાં કદાચ વૃત્તાન્તની, વિગતની, સ્થલની, કાલની  
કે અન્ય કોઈ પ્રકારની ભૂલ આવે, તો તેવી ભૂલ ખીજે  
કોઈ લખનાર હોત તો તે પણ કરત, એમ ધારી લઈ  
જેમ હું સંતોષ માનું છું તેમ આ કથાનો પ્રત્યેક  
વાચક પણ માને.

આ કથાનો શરૂઆતનો ભાગ મારી પોતાની  
સ્મરણશક્તિને આધારે નથી લખાયો, પણ મારું

## ગાંડીવ

બાળપણ જાનારાં, તેના ઉપર દેખરેખ રાખી હું  
અત્યારે જેવો છું તેવો મને બનાવ્યાનો સકારણ કે  
અકારણ ગર્વ ધરાવનારાં વૃદ્ધ કુલાંગનાઓ ને કુલપતિ-  
ઓના વિગતમાં પરસ્પર વિરોધી છતાં મુખ્ય વૃત્તાન્ત  
પૂરતા એકસરખા વર્ણનો ઉપરથી મેં લખ્યો છે. એમાંયે  
દોષ હોય તો તે સ્મરણશક્તિનો જ છે પણ તે  
મારી પોતાની નહિ, પણ એ વૃદ્ધ કુલાંગનાઓ ને  
કુલપતિઓની સ્મરણશક્તિનાં છે એમ સમજવાનું છે.  
એમણે કહેલી વાતોમાંથી હું થોડી ભૂલી ગયો હોઉં  
અથવા થોડી ઘણી ઊંધી યાદ રહી ગઈ હોય, એવો  
પણ સંભવ છે. એટલે મારી સ્મરણશક્તિએ, અથવા  
ખરું કહું તો વિસ્મરણશક્તિએ, એમાં પણ પોતાનો  
અદ્વ્ય કાળો તો આપ્યો જ હશે; અને એટલા પૂરતી  
હું જવાબદારી મારે માથે લેવા તૈયાર છું.

ધતિ પ્રસ્તાવના

## ખંડ ૧ : અર્ધદશાબ્દીના અનુભવો

### અધ્યાય ૧

મારા જીવનનો સૌથી મહત્ત્વનો બનાવ

મનુષ્યના જીવનમાં સૌથી મહત્ત્વનો બનાવ કેને ગણવો એ નક્કી કરવું બહુ કઠિન છે. દરેક વ્યક્તિ પોતાના જીવનમાં અમુક પ્રસંગને અત્યંત મહત્ત્વનો માની એને જ આધારે પોતાનું આખું જીવન છે એમ ગણે છે.

૩, શૌર, અળસી, ચાંદી વગેરેનો સદ્દો કરી પાંચ-દશ લાખ ભેગા કરી, વિસ્તૃત કુટુંબજન ફેલાવી, અત્યારે નિવૃત્તિ ભોગવતા એક શેડિયાને મેં પૂછ્યું: ‘તમારી જિંદગીનો સૌથી મહત્ત્વનો બનાવ તમે કેને ગણો છો?’

‘એ તો એકદમ કેમ કહેવાય? હા, પણ રામ-લાલની બા સાથે હું પરણ્યો એને હું મારી જિંદગીનો બહુ અગત્યનો પ્રસંગ કહી શકું.’

‘મને ખબર નહિ તમે આટલા પ્રણયભાવનાથી રંગાએલા હશો!’



## ગાંડીવ

‘એટલે ? તમે શું કહો છો તે બરાબર સમજાયું નહિ.’

‘હું એમ કહેવા માગું છું કે તમે મોટે ભાગે પૈસો મેળવવામાં જિંદગી ખરચી છે. છતાં તમારાં લગ્નને તમે આટલું મહત્ત્વ આપો છો તેની મને નવાઈ લાગે છે.’ મેં ખુલાસો કર્યો.

‘તેનું કારણ છે, એનાં પગલાં એવાં છે. જે દિવસથી એનાં પગલાં અહીં થયાં તે દિવસથી મારું નસીબ ફરી ગયું.’

‘સમજ્યો.’

‘પરણ્યા પછી જ મને ૩ બજારમાં જવાનું સૂઝયું. એ મારે ઘેર રહેવા આવી તે જ દિવસથી મેં સદ્દામાં ઝોકાવ્યું ને દરેક વખતે કમાતો ગયો. અને ખૂબીની વાત તો એ છે કે એ જ્યારે જ્યારે પિયેર જતી ત્યારે ત્યારે હું મેંશાં મને ખોટ આવતી. આમ સવાસવા વર્ષે મારે ખોટ ખમવી પડતી.’

‘પણ સવાસવા વર્ષે એ પિયેર શું કામ જતાં ?’

‘અરે ! ભલા માણસ, એ પણ ન સમજ્યા ? સુવાવડ તો દેશમાં જ થાય ને !’

‘હું સમજ્યો. સવાસવા વર્ષે તમને કમાણીમાં ખોટ આવતી ને કુટુંબમાં વૃદ્ધિ થતી.’

## અદ્વાતામાનું આત્મપુરાણ

‘પણ એ પાછી આવતી કે તરત મારા પાસા પાછા પોખાર પડતા. છેલ્લાં દશ વર્ષથી મને ખોટ આવી નથી.’

‘ત્યારે છેલ્લાં દશ વર્ષથી તમારે ત્યાં કુટુંબવૃદ્ધિ નથી થઈ.’

‘ના એમ નહિ.’

‘ત્યારે એમના દેશમાં જવા છતાં તમને હવે ખોટ નથી આવતી ?’

‘એમ પણ નહિ. પણ હવે અહીં ઈસ્પિતાલો નીકળી છે ના ? તેનો લાભ લઈએ છીએ.’

‘હાં. એમ ?’

મારા એક કવિમિત્રને મેં આ પ્રશ્ન પૂછ્યો. એમણે કહ્યું : ‘મારા જીવનનો સૌથી મહત્ત્વનો, સૌથી સુંદર ને સૌથી સ્મરણીય બનાવ એક જ છે. માલતીને નિહાળી માધવે શું કહ્યું હતું તે તો તને ખબર હશે—’

‘માલતી ? કયી માલતી ? જગમોહનકાકાની માલતી ગયે વર્ષે મેટ્રિકમાં નાપાસ થઈ તેની વાત કરે છે ?’ મેં પૂછ્યું.

‘અરે ! આ તો ભવભૂતિની માલતી. “માલતીમાધવ” કોલેજમાં નથી શીખ્યો ?’

‘શીખ્યો તો ખરો. પણ શીખવનારની બિન-

## ગાંડીવ

આવડતને લીધે અત્યારે મને એ નાટકના નામ સિવાય ખીન્નું કંઈ પણ યાદ નથી. ને નામ પણ ઘણી વાર ભૂલી જાઉં છું.’

‘માધવ કહે છે, ખીન્નઓને મહોત્સવના પ્રસંગો જીવનમાં ઘણા સાંપડતા હશે મારા જીવનમાં એક જ મહોત્સવનો પ્રસંગ બન્યો—જે દિવસે નયનપથમાં એ વિલોચનચન્દ્રિકા આવી’

‘તું કંઈક ગરબડ કરતો હોય એમ લાગે છે.’

‘કેમ ?’

‘હમણાં માલતીની ને માધવની વાત કરતો હતો. હવે વિલોચન ને ચન્દ્રિકાનું નામ દે છે.’

‘અરે ! તું તો તદ્દન ભૂલી ગયો લાગે છે. “વિલોચનચન્દ્રિકા” એ તો માલતીનું વિશેષણ છે. મમ તુ યદિયં યાતાલોકે વિલોચનચન્દ્રિકા—

‘હશે, હશે,’ આને અટકાવીશ નહિ તો હવે શ્લોકોના શ્લોકો ગોખેલા તે બધા અહીં એ બોલવા માંડશે એવો સકારણ ભય લાગવાથી મેં એને વચ્ચે જ અટકાવી કહ્યું: ‘એ તો હશે. પણ એ બધી વાતનું અહીં શું કામ છે ?’

‘મારા જીવનનો સૌથી રમણીય ને મહત્વનો પ્રસંગ તે—’

## અદ્વૈતાત્માનું આત્મપુરાણ

‘ચંદાબહેનને પહેલવહેલાં જોયાં તે—’ મેં એમનું અધૂરું વાક્ય પૂરું કરતાં કહ્યું.

‘અરે ! બિચારી ચંદા ! હા, એ પત્ની તરીકે મારી બહુ કાળજી રાખે છે. મને એના પર લાવ છે એ ખરું, પણ આ તો કોઈ અનન્ય સૌન્દર્યભૂતિ હતી.’

‘હાં, એમ વાત છે !’ મેં જરા સૂચક રીતે એમની સામે જોઈ કહ્યું.

‘ના, એમ વાત નથી. એ કોણ હતી તે હું જાણતો નથી. એ ક્યાં ગઈ તે પણ મને ખબર નથી.’

‘પણ ત્યારે “એ” તે કોણ ?’

‘હું જ નથી જાણતો !’

‘એ કેમ બને ?’

‘વાત એમ છે કે આજથી લગભગ પચ્ચીસ વર્ષ પૂર્વે, એક રમણીય સાયંકાળે હું સમુદ્રકિનારે ચોપાટી પર બેઠો હતો. નહિ અંધારું, નહિ અજવાળું—અર્ધ-પ્રકાશ અર્ધાંતિમિર એવા વાતાવરણમાં રેતી જોડે રમતી એક નમણી બાલિકા મેં જોઈ. એને જોઈને થયું કે ઈશ્વરે આંખ કેમ આપી છે તે હવે સમજાયું. એ રેતી ઉછાળતી અને મારા હૃદયમાં લાવ ઉછળતા; એ ખીન્ન છોકરાંઓ જોડે તોફાન કરતી હસતી ને મારા અંતરના તારેતાર ઝણઝણી રહેતા. અર્ધાંતિક કલાક એ અલૌકિક

## ગાંધીજી

લાવણ્યમૂર્તિનાં યથેચ્છ દર્શન મેં કર્યાં. સ્વયં કાલ જાણે થાંભી ગયો હતો—’

‘છતાં અર્થો કલાક થયો એની ગણતરી તું કરી શક્યો ખરો !’

‘વચ્ચે ન બોલ. અને વ્યોમવાસિની વિદ્યુત જગતને પળેક તેજથી ભરી દઈ અંધકારમાં વિલીન થઈ જાય, એમ મારા જગતને ચમકાવી થોડી વારમાં એ ક્યાંક અદૃશ્ય થઈ ગઈ. એ ગઈ છતાં—’

‘એની છબિ આવે નજરમાં’ એક નાટકના જાણીતા ગાયનની પંક્તિ મેં ગાઈ નાખી.

‘મજાક ન કર. એ ગઈ છતાં અહીં રહી ગઈ,’ હૃદય પર હાથ મૂકી એણે કહ્યું.

‘તારું હૃદય તે કંઈ ભાડે આપવાનું મકાન છે કે ત્યાં કોઈ આવીને રહી શકે ?’

‘જો, પાછી મજાક ! મારું હૃદય મકાન નથી—મંદિર છે. અને એ એમાં વિરાજતી દેવમૂર્તિ છે.’

‘ઓહો ! આ તો ભગવાન ને ભક્ત જેવું કંઈક છે.’

‘કંઈક નહિ, તદ્દન. એ કોણ હતી ને ક્યાં ગઈ તે હું જાણી શક્યો નથી. જાણવાની મને જરૂર પણ નથી લાગી.’

‘એ ખોટું’ મેં કહ્યું.

## અદ્યાત્માનું આત્મપુરાણ

‘ કેમ ? ’

‘તને જાણવાની જરૂર પણ ન લાગી એ બહુ ખોટું. તારે બદલે કોઈ બીજો હોત તો એવી જરૂર એને જણાત અને એ જરૂર એ પૂરી પણ કરત.’

‘મારો પ્રેમ વાસનારહિત છે. એ દિવ્યમૂર્તિને હૃદયમન્દિરમાં પધરાવ્યા પછી મારે બીજું કંઈ કરવાની જરૂર નથી. હું એને રોજ મળું છું. વાત કરું છું. એ પ્રેરણા પામી છે ને હું કવિતા લખું છું. મારા પ્રત્યેક કાવ્યની એ પ્રેરણાદેવી છે. એ ખિજવાય છે ને હું રુદ્રદિષા અનુભવતો શોકકાવ્ય રચું છું. એ હસે છે ને હું વસન્તોદ્ભાસનાં ગીત રચું છું. એ રડે છે ને પરમ નિરાશાના સૂર હું છેડું છું. એ પ્રસન્ન થાય છે ને અદ્ભુત આશાવાદથી રંગાએલાં સ્નેહગીતો મારા મુખમાંથી સરી પડે છે. એ કવચિત્—’ પણ એ આગળ બોલે તે પહેલાં હું ત્યાંથી ધીરે રહીને જતો રહ્યો.

કાડિયાવાડનાં ત્રણચાર રાજ્યોમાં ઉચ્ચ અધિકાર ભોગવીને એ અધિકારનાં સંસ્મરણો વાગોળવામાં જીવનનો અવશેષ ભાગ વ્યતીત કરી રહેલા અમારી જ્ઞાતિના એક પ્રતિષ્ઠિત પુરુષને આ પ્રશ્ન મેં થોડા જ સમય પર પૂછ્યો હતો. શરૂઆતમાં તો એમણે એમનાં જીવન વિષે આડીઅવળી વાતો કરી મુખ્ય પ્રશ્નને સિદ્ધતથી વિસારે પાડી દેવાનો પ્રયત્ન કર્યો. હોઢેક કલાક અપ્રસ્તુત

## ગાંડીવ

વાતો સાંભળ્યા પછી મેં એમને કહ્યું : ‘કાકા, હું કંઈ તમારી પાસે રાજની ખાનગી વાત કઢાવવા કે કોઈ પર ભલામણની ચિઠ્ઠી લેવા પણ આવ્યો નથી.’

‘તે મેં કાં એમ કીધું છે કે તું આ માટે આવ્યો છે ?’

‘ત્યારે મૂળ વાત ઉઠાવી દો છો—’

‘અરે ! આવી વાતમાં તે મૂળ શાં ને પાંદડાં શાં ? તેં મને એમ પૂછ્યું નાં કે તમારી જિંદગીનો સૌથી મુખ્ય બનાવ કયો ? તો મેં તને જરા મારી જિંદગીના બનાવો કહ્યા.’

‘એ માટે તમારો આભાર. પણ તમારી જિંદગીનો મહત્ત્વનો બનાવ કયો તે તો તમે કહ્યું જ નહિ !’

‘એ શોધી કાઢવાનું કામ તારું. મેં તો તારા આગળ મારી જિંદગીના બનાવોનું વર્ણન કરી બતાવ્યું. પણ રાખ, તને એમ નહિ જડે. મારી જિંદગીનો મુખ્ય બનાવ મેં કોઈને કહ્યો નથી. આજે તને કહું છું. છે તો નાની સરખી વાત. પણ એમાંથી જ મારા નસીબનું પાંદડું ઊઘડી ગયું.’

‘એ બનાવ કયો ? તમે હમણાં પેલા કૉન્ટ્રેક્ટરની વાત કરતા હતા તેને મળ્યા એ ?’ મેં પૂછ્યું.

‘નહિ. એ વાત મેં હજી કીધી જ નથી. ચાલીસ

## અલ્પાત્માનું આત્મપુરાણ

વરસ પર એક બાણીતા રાજના દિવાનની દીકરીને આગ-ગાડીમાં હિસ્ટીરિયા થઈ આવ્યો એ મારા જીવનનો મહત્ત્વનો બનાવ.’

‘હે?’ મેં આશ્ચર્ય પામી પૂછ્યું, ‘પણ દિવાનની દીકરીને હિસ્ટીરિયા થયો તેમાં તમને શું?’

‘મને બધું જ મળ્યું. હું એ જ ડબ્બામાં હતો. દિવાનસાહેબ, એમની દીકરી ને હું અમે ત્રણ જ એ ડબ્બામાં હતા. દિવાનસાહેબ જોડે વાત કરવા મેં શરૂ આતમાં મહેનત કરી જોઈ. પણ એ તો ચોપડી લઈને જોડેલા, તે મારી સામું ભાળે જ શાના? આખરે એની દીકરી ધબાક કરતી પડી પાટિયા પર ને ખેંચાવા માંડી એટલે ચોપડી નાખી દઈ એ પણ ઊભા થઈ ગયા. પણ એ તાણ પહેલવહેલી જ આવેલી એટલે એ તો ગભરાઈ જઈ શું કરવું તેની વિમાસણમાં પડ્યા. મારી કોલન-વોટરની શીશી હતી તેમાંથી કોલનવોટર કાઢી છોકરીને દિલે ચોપડવા એમને સૂચના કરી. જરાક ઠીક થયું એટલે સૂંઠની ને એવી બીજી ગોળીઓ હતી તે પણ એને પિવરાવી ને—ને—હા, તને કહેવામાં વાંધો નહિ, મારી પાસે મુસાફરી કરતો હોઈ ત્યારે હું મેશાં એકસો નં. ૧ હોય—’

‘એ શું?’

‘તું પણ અલ્લાનો આદમી જણાય છે. ગ્રાન્ડી,



## ગાંડીવ

વિલાયતી દારૂ. દવા માટે અપ લાગે તેટલા સારું હું હુમેશ એની એક શીશી સાથે રાખતો. એમાંથી એક ડોઝ કાઢી પેલી છોકરીને પિવડાવી દીધો. થોડી વારમાં તો એ હોશિયાર થઈ ગઈ.’

થોડી વાર એ મૂગા રહ્યા તે જોઈ ને મેં પૂછ્યું :  
‘પણ તેમાં તમને શો ફાયદો થયો ?’

‘હા, એ કહેવાનું ભૂલી ગયો કેમ ? એ પરથી દિવાન જોડે મારે વાત કરવાનો મોકો મળ્યો. એમની જોડે ઓળખાણ પણ કાઢ્યું. ખરું કહું તો ઓળખાણ તો હતું જ નહિ, પણ એમણે જે એકબે જણનાં નામ દીધા તેમની સાથે મેં સંબંધ બનાવી કાઢ્યો. અને એમ ને એમ અમારું ઓળખાણ વધતું ચાલ્યું. પછી તો આપણે દિવાનના ઘરમાં દાખલ થઈ ગયા. અને તું જાણે છે કે મોટા દરબારના દિવાનના ઘરમાં દાખલ થઈને ખાલી હાથે પાછો ફરે એ માણસ કાં તો હેવાન હોય કે કાં તો સાધુ. અને હું સાધુ પણ નથી ને હેવાન પણ નથી. એટલે—’ એમણે વાક્ય અધૂરું જ રાખી કહ્યું, ‘માટે જ કહું છું કે દિવાનની દીકરીને આગગાડીમાં હિસ્ટીરિયા આવ્યો એ મારા જીવનનો સૌથી મોટો પ્રસંગ.’

આ પ્રમાણે પ્રત્યેક વ્યક્તિ પોતાના જીવનનો સૌથી મહત્વનો પ્રસંગ કયો તે વિષેનો નિર્ણય પોતાના

## અદ્વાત્માનું આત્મપુરાણ

અનુભવ તથા રુચિતંત્રને આધારે કરે છે.

હું અદ્વાત્મા. મારા જીવનમાં ખાસ મહત્વના કોઈ બનાવ બન્યા નથી. છતાં છે તેવા મારા સીધા ને સાદા જીવનમાં પણ સ્થાયી ને દૃઢ અસર કરનારા પ્રસંગો નથી બન્યા એમ નહિ. અને એવા પ્રસંગોમાં સૌથી મહત્વનો કયો ? અમુક વ્યક્તિનો ગૃહમાં પ્રવેશ થયા પછી ભાગ્યની સીડીનાં પગથિયાં હું ઉતરોત્તર ચડતો જ ગયો હોઈ એવું મારા જીવનમાં, તે વ્યક્તિને ને મારે દુર્ભાગ્યે, બન્યું નથી. લોકોત્તર સૌન્દર્યનાં દર્શને હું ઘણી વાર મુગ્ધ બન્યો છું એ ખરું, પણ કોઈ દિવ્ય કે પાર્થિવ સુંદરીએ મારા હૃદયપ્રદેશને સર કરી લઈ ત્યાં પોતાનું નિષ્કંટક સામ્રાજ્ય જમાવ્યું નથી. તેમજ કોઈ મોટા રાજ્યના દિવાન તો શું પણ દિવાનના સિપાઈ સાથે પણ મારે ઘરવટનો સંબંધ થયો નથી.

ખીબ્બોની પેઠે હું પણ જન્મ્યો, મોટો થયો, નિશાળે ભેઠો, ભણ્યો, રમ્યો, પરીક્ષાઓમાં નાપાસ ને પાસ થયો; પરણ્યો, કંઈ કંઈ ફાંફાં મારી નોકરી મેળવવામાં સફળ થયો, એક છોડી ખીજી ને ખીજી છોડી ત્રીજી એમ જુદી જુદી નોકરી કરી અત્યારે કંઈક સ્થિર થયો છું. ખીબ્બોની પેઠે મેં પણ ટાઢ, તડકો ને વરસાદ વેડ્યાં છે. દુનિયાએ કોઈક વાર મારી પીક થાબડી છે ને ઘણી વાર મને ધપ્પા પણ માર્યા છે. મારા

[૮૧]

## ગાંડીવ

સામાન્ય જીવનના અદ્ભુતતાથી અનંકિત એવા પ્રસંગોની હારમાળા મારી દૃષ્ટિ આગળથી પસાર થઈ જાય છે. કેઈક વાર અમુક પ્રસંગ મને સૌથી મહત્વનો લાગે છે, તો બીજી વાર એ પ્રસંગનું મહત્ત્વ સરી જઈ અન્ય કેઈ પ્રસંગ એનાથી વધુ મહત્વનો લાગે છે. ત્રીજી વાર એ બંને પ્રસંગો સામાન્ય કક્ષાના બની જઈ ત્રીજે કેઈ પ્રસંગ અદ્ભુત ગૌરવ ધારણ કરે છે ને ક્ષણ પછી એ મહત્તાવિહોણો બની એને સ્થાને કેઈ બીજે જ પ્રસંગ મહત્ત્વથી અંકિત બને છે. ગૂંચવાઈ જઈને હું એ વિષે વિચાર કરવાનું માંડી વાળું છું ને ગાઠ અધિકારમાં એકાએક વિદ્યુતનો ચમકાર થાય એમ એક પ્રસંગ મારા આગળ આવીને ઊભો રહે છે, અને મને લાગે છે કે મારા જીવનનો સૌથી મહત્ત્વનો બનાવ એ જ છે.

હું જેમ જેમ વિચાર કરું છું તેમ તેમ મારી ખાતરી થતી જાય છે કે એ કરતાં વધારે મહત્ત્વનો પ્રસંગ મારા જીવનમાં બન્યો નથી—બને એવો સંભવ પણ નથી. એના પછી તો અનેક પ્રસંગો મારા જીવનમાં બની ગયા છે. ખરું પૂછો તો, મારા જીવનની બધી જ ઘટનાઓ એના પછી બની છે, છતાં એનું મહત્ત્વ એવું ને એવું જ રહ્યું છે. મારા જીવનના પ્રત્યેક ક્ષેત્રમાં એ પ્રસંગની અસર દેખાઈ આવે છે. સારે કે

## અદ્વાતામાનું આત્મપુરાણ

માઠે સર્વ પ્રસંગે એનું સ્મરણ આવશ્યક બને છે. શાળામાં હાજલ થતી વખતે, લગ્ન માટે કન્યા શોધતી વેળા, ખુદ લગ્નની વિધિ વખતે પણ, તેમજ નોકરી પ્રસંગે ને જિંદગીનો વીમો ઉતરાવતી વેળા એ પ્રસંગ સંભારી એના મહત્ત્વનો મારે સ્વીકાર કરવો પડ્યો છે. કોઈના પણ આશ્રયની અપેક્ષા ન રાખનાર ભગવાન કાળ પણ મારા પૂરતા તો એ પ્રસંગને આધારે ચાલી રહ્યા છે.

મને વિચાર આવે છે, એ પ્રસંગ ન બન્યો હોત તો? તો હું ક્યાં હોત, કેવો હોત, અરે! હોત કે નહિ તે પણ મારાથી કલ્પી શકાતું નથી. હું ને તમે ને આખી દુનિયા એ જ પ્રસંગને આધારે અત્યારે ગતિ કરી રહ્યાં છીએ એમ અતિશયોક્તિના જરાય ભય વિના હું કહી શકું છું.

હું મહાપુરુષ નથી. મહાપુરુષનાં જીવનને ઘડનારા બનાવો મારા જીવનની ઘટનાઓથી વિલક્ષણ પ્રકારના છે એ હું વિના સંકોચે કબૂલ કરું છું. પરંતુ એ એક પ્રસંગ પૂરતું સામ્ય હું પ્રત્યેક મહાપુરુષ સાથે ધરાવું છું એમ કહેવું જોઈએ. અત્યાર સુધીના બધા જ મહાપુરુષોના જીવનમાં એવો બનાવ બન્યો હતો. એ પ્રસંગ બન્યો ન હોત તો એમનું મહાપુરુષત્વ સિદ્ધ જ ન થયું હોત. એ મહાન પ્રસંગ જેટલો મહાન પુરુષોને

## ગાંડીજી

ઘડવાના કાર્યમાં આવશ્યક નીવડયો છે તેટલો જ આવશ્યક એ મારા જીવનના ઘડતર માટે પણ નીવડયો છે.

પણ ખૂબીની વાત તો એ છે કે મારા જ જીવનનો એ પ્રસંગ હોવા છતાં, મારા જીવનનો અત્યંત મહત્વનો એ પ્રસંગ હોવા છતાં, એ ક્યારે બન્યો, ક્યાં બન્યો, કેવી રીતે બન્યો તે કશું હું જાણતો નથી; એટલું જ નહિ, પણ એવો કોઈક બનાવ મારા જીવનમાં બની ગયો છે એનું મને જ્ઞાન પણ નથી. એની આસપાસ અદ્ભુત ગૂઢતાનું વાતાવરણ પથરાઈ રહ્યું છે. અભેદ વિસ્મરણના અનેક થરો એના ઉપર વ્યાપી ગયા છે.

પરલોક, ઈશ્વર અને આત્માના અસ્તિત્વ માટે મુખ્યત્વે આપણને શબ્દપ્રમાણનો આશ્રય લેવો પડે છે. તેમ મારા જીવનમાં એ મહત્વના પ્રસંગ વિષે પણ હું કંઈક અનુમાન માત્ર કરી શકું છું. પણ એ માટેનું મુખ્ય પ્રમાણ તો શબ્દપ્રમાણ-આત્મવાક્ય જ છે. એ આત્મવાક્યને આધારે જ હું પ્રસંગની કલ્પના કરી શકું છું.

અને એ પણ નવાઈની વાત નથી કે જે પ્રસંગને હું મારા જીવનનો સૌથી મહત્વનો ગણું છું તેની ઘટનામાં મારો કંઈ પણ હિસ્સો નહિ, મારી કંઈ પણ જોખમદારી નહિ, એમાં મારી સંમતિ કે વિરોધનો

## અદ્વૈતાત્માનું આત્મપુરાણ

કશો જ અવકાશ નહિ ?

મારા જીવનનો એ મહાપ્રસંગ તે મારો જન્મ.

મારા જન્મ તથા ત્યાર પછીનાં પાંચ વર્ષની હુકીકત વિસ્મૃતિના ગાઢ અંધકારમાં છૂપાઈ રહી છે. મને એ કાળની કશી જ સ્મૃતિ રહી નથી. મારાં માતાપિતાની વાતચીત પરથી તેમજ એ કાળે મારા સમાગમમાં આવેલી વ્યક્તિઓના અહેવાલ પરથી હુકીકતો લેગી કરી એ કાળનાં ચિત્રો હું અહીં આલેખવાનો પ્રયાસ કરું છું.

ઘણા વખત સુધી મારા મનમાં એક ભ્રમ વસી ગયો હતો કે હું વ્યતિપાતમાં, વૈધરતમાં કે અહુષ્ટ વખતે જન્મ્યો હોઈશ. એ ભ્રમ ઉત્પન્ન થવાનાં ઘણાં કારણો હતાં.

એક વખત અમે ચરોતરના એક ગામે અમારા સગાના લગ્નપ્રસંગે જનમાં ગયા હતા. ત્યાંના નિવાસીઓની પાઘડી અમારાં બાલમંડળમાં કુતૂહલનું કારણ બની હતી. અમે એને ફૂટબોલ સાથે સરખાવતા અને અહીંના લોકો માથા પર ફૂટબોલ પહેરે છે કહીને મજાક ઉડાવતા.

એક સદ્ગૃહસ્થ મળવા આવ્યા. તેમને મેં પૂછ્યું: 'તમારી પાસે અટબોલકૂ છે ?'

## માંડીવ

‘અટબોલકૂ તે શું?’ એમણે કહ્યું.

‘એક નવાઈની વસ્તુ છે.’ મારી પાસે બેઠેલા સાથીએ જણાવ્યું.

‘આ ગામમાં અટબોલકૂ નથી મળતી?’ ત્રીજા બાળમિત્રે પ્રશ્ન કર્યો.

‘પણ એ અટબોલકૂ તે શું?’ પેલા સદ-ગૃહસ્થે પૂછ્યું.

‘એમને સમજ પાડ’ મારા એક મિત્રને મેં કહ્યું.

‘તું જ સમજાવની!’ એણે જવાબ દીધો.

“અટબોલકૂ” એટલે “ફૂટબોલ.” અમે નવી બોલી કાઢી છે. જેમ ચની, રમની બોલી છે તેવી આ અમારી નવી બોલી છે. એમાં અમે પહેલો અક્ષર છેલ્લે મૂકી, તેને બદલે પહેલો “અ” મૂકીએ છીએ. “અટબોલકૂ” એટલે “ફૂટબોલ.” મેં એમને સમજ પાડતાં જણાવ્યું.

‘ત્યારે એમ સીધું બોલોની. ફૂટબોલ તો અહીં શેના મળે? ફૂટબોલ તો મુંબાઈમાં મળે.’ સદગૃહસ્થે કહ્યું.

‘અહીં કેમ ન મળે? આ તમારા માથા પરજ છે ને!’ એક જણુ બોલી બિઠ્યો ને અમે બધા હસતા હસતા ત્યાંથી નાસી ગયા.

પાછળથી જ્યારે એમની પાઘડીને અમે ફૂટબોલ

## અહ્યાત્માનું આત્મપુરાણ

કહીએ છીએ એની એમને ખબર પડી ત્યારે એણે અમારે માટે 'મારી હાહુના વ્યતિપાત કે વૈધસ્તમાં જન્મેલા દેખાય છે' એવી ટીકા કરી હતી.

અમારે ત્યાં એવો સ્વાજ હતો કે જેસતા વર્ષને દિવસે સાંજે મહોલ્લાના ને ઓળખીતા ગૃહસ્થોને બોલાવી તેમને આપાણી આપવાં. ઘણાખરા નિમંત્રિત ગૃહસ્થો ખીડીના શોખીન હતા. એટલે તંબાકુ પાંતરાં મંગાવી એમને માટે ખીડીઓ વાળવાનું કામ અમને બાળકોને સોંપવામાં આવતું.

એક વખતે અમને એક તુકો સૂઝ્યો. બધાં પાંતરાંઓમાં અમે નાનકડા લવંગિયા ફટાકા મૂકી એવી રીતે ખીડીઓ વાળી કે કોઈને સમજ ન પડે કે અંદર શું હશે. આપાણી પૂરાં થયાં પછી બધાને ખીડીઓ વહેંચવામાં આવી. પ્રથમ અમારા મહોલ્લામાં મારકણા સ્વભાવને લીધે 'ગોધા'ને નામે ઓળખાતા એક ગૃહસ્થે ખીડી સળગાવી છટાથી મોંમાં મૂકી ધૂમાડાના ગોટા કાઢવા માંડ્યા. બેત્રણ મિનિટ થઈ ને મોટા અવાજ સાથે ખીડી એમના મોંમાંથી છૂટી થઈ સામે જેઠેલા ગૃહસ્થના બોળામાં પડી. શું થયું એનો સૌ વિચાર કરી શકે તે પહેલાં ખીજ એક ગૃહસ્થના મોંમાંથી પણ એવા જ અવાજ સાથે ખીડીએ બહાર પડી પાસે જેઠેલા ગૃહસ્થનું ધોતિયું સળગાવવાને



## ગાંડીવ

સફળ ચત્ન કર્યો.

‘અરે ! આ શું ? આ શું ?’ એમ બોલીને અમે કોલાહલ મચાવવા માંડ્યો, અને સાથે જ બીજી પાંચસાત બીડીઓ, હવાઈ ફૂટતી હોય તેમ, જુદી જુદી વ્યક્તિઓનાં અચાનક પહોળા થએલાં મુખમાંથી ધડાકો કરતી બહાર આવી છાપરું ભેદીને ઉપર ચડવા મથી રહી. એક અત્યંત સ્થૂલકાય પુરુષના મુખમાંથી બીડી આચકો મારી બહાર નીકળી ને એ જમીન પર આળોટી પડ્યા !

‘કોઠી આડી ફાટી !’ મારાથી બોલાઈ ગયું ને અધાનું ધ્યાન મારા પર પડ્યું.

‘લવંગિયા ફટાકા છે તો નાના, પણ સાલા અવાજ કેટલો કરે છે !’ કંઈ બોલવું જોઈએ ધારી હું બોલ્યો.

‘જોધા’ના ધ્યાનમાં વસ્તુસ્થિતિ આવી ગઈ. એણે મને બોચીમાંથી પકડી કહ્યું, ‘બચ્યા ! આ તારું કામ કે ? સાલ્લા ! અમને ગધેડા બનાઈવા ? બીડીની અંદર કોણે તેં લવંગિયા ફટાકા મૂક્યા’તા કે ? યાદ રાખજે, બચ્યા, તારી છાલ જીએડી ન નાંખું તો !’ મને લાગ્યું મારું આવી બન્યું.

હું જવાબ દઈ શકું એવી સ્થિતિમાં પણ નહોતો એટલે નિરુપાયે માર ખાઈ લેવાનો વિચાર કરી, અંગાંગો દીલાં ને શિથિલ બનાવી, માર ખાતાં પહેલાં જ મરી

## અદ્યાત્માનું આત્મપુરાણ

જવાનો ઢાંગ કરતો હોઈ તેમ નિશ્ચેષ્ટ બની ગોધાના હાથમાં હું પડ્યો રહ્યો ! પણ આમ તો ગૃહસ્થો બહુ સારા હતા. ‘હશે, બાળક હોય તો તોફાન પણ કરે. એમા શું ?’ ‘છોકરાં તોફાન નહિ કરે તો શું આપણે કરશું ?’ એવાં એવાં, મને પુલકિત કરતાં વાક્યો બોલી મને ‘ગોધા’ની નાગચૂડમાંથી ત્રણચાર જણે લેગા મળી મુક્ત કર્યો.

‘આ વારકી જવા દઉંછ, જા સાલ્લા ! સાલ્લો ઘરણુને દહાડે જન્મ્યો લાગે છ.’ કહીને હડસેલો મારી ગોધાએ મને દૂર કર્યો.

આવા કેટલાક પ્રસંગો પરથી હું વ્યતિપાત કે વૈધરતમાં કે ગ્રહણુને દહાડે જન્મ્યો હોઈ શ એવી શંકા મારા મનમાં લરાઈ બેઠી હતી. પણ એ બાબતમાં શાસ્ત્રીય (અર્થાત પૂર્વગ્રહોથી મુક્ત એ પ્રકારે) તપાસ કરવાને પરિણામે મારી ખાતરી થઈ છે કે હું જન્મ્યો તે દિવસે નહોતો વ્યતિપાત, નહોતો વૈધરત કે નહોતું ગ્રહણ.

### નોંધ

હવે ૧૦૩થી ૧૧૬ સુધીનાં અને તે પછી  
૬૦થી ૧૦૨ સુધીનાં પાનાં અને તે  
પછી પાન ૧૧૭થી આગળ પાંચસોજ.

## અધ્યાય ૨જો

जन्माद्यस्य यतः - જેને લીધે એનાં જન્મ વગેરે છે.

“પણ અંદર ભરાયું છે કોણ તે જરા જુઓ તો ખરા !”

“મારી જોડે કોઈ આવતું હોય તો હું અંદર જાઉં” એક આધેડ વયના ગૃહસ્થે આસપાસ જામેલા ટોળા તરફ આતુરતાથી જોતાં કહ્યું. પણ ટોળામાંથી કોઈએ પણ એમની જોડે જવાની વૃત્તિ દર્શાવી નહિ.

“ના, હું તમને તો નહિ જ જવા દઉં,” એમનાં સ્થૂલકાય પત્નીએ, આસપાસ ટોળામાં ઊભેલાં મનુષ્યોની શરમ રાખ્યા વિના, એમને લગભગ વળગી પડીને રડતે રાગે કહ્યું.

વાત એમ બની હતી કે અમારી પાડોશમાં રહેતાં યુવાન દંપતી જમી ઘરવારીને ગર્યાં હાંકતાં આગલા ખંડમાં બેઠાં હતાં. એટલામાં ઘરના પાછલા ભાગમાં આવેલા એમના શયનખંડ અથવા તિજોરીના અંધકારગ્રસ્ત એરડામાંથી કંઈ અવાજ સંભળાયો. પહેલાં તો ઘોડિયામાં સૂતેલી નાની છોકરીનો અવાજ હશે એમ.

## અલ્પાત્માનું આત્મપુરાણ

ધારી, ‘મોઘ, પાંચ મિનિટ પણ ઠરવા દેતી નથી’ એમ બબડીને ગૃહિણીએ એ ચોરડા તરફ જવા માંડ્યું. પણ અવાજ નાના બાળકનો નહિ, પણ જુદી જ જાતનો છે એવી પ્રતીતિ થતાં એ થોભી ગયાં ને ગૃહપતિને ઉદ્દેશીને બોલ્યાં, “જરા જુઓની, એ કોણ છે.”

ગૃહનાથે બેઠાં બેઠાં જ ખૂમ પાડીને કહ્યું, “અરે ! કોણ છે એ ?” પણ જવાબ ન મળ્યો એટલે જરા મોટે અવાજે પણ સ્થાનભ્રષ્ટ થયા વિના જ કહ્યું, “કોણ ભરાયું છે અંદર ?” તેનો પણ જવાબ ન મળ્યો.

થોડી વાર પછી તિજોરીનાં બારણાં ઉઘાડવાનો કોઈ પ્રયત્ન કરતું હોય એવો અવાજ આવવા લાગ્યો એટલે ધીમે પગલે તિજોરીના ચોરડા આગળ જઈ ને એમણે બહારથી નજર નાંખી તો કોઈનો ઓળો ડાલતો હોય એમ દેખાયું. એ દેખાવ જોઈને, આવ્યા હતા તે કરતાં પણ બમણી ઝડપથી એ પાછા ફર્યા અને ગૃહિણીને પોતે જોએલી હકીકતનું ભયમિશ્રિત અવાજે નિવેદન કર્યું.

નાની છોકરી, તિજોરી ને ભેદી વ્યક્તિને અંધારા ચોરડામાં રહેવા હઈ તરત જ દંપતી અને એમનાં બે બાળકો ઘરની બહાર નીકળી આવ્યાં ને મોટેથી ‘ચોર ! ચોર !’ એમ ખૂમ પાડવા માંડ્યાં. ‘હરામખોર ! બહાર નીકળ !’ તારા હાડકાં ના રંગી નાખું તો મારું નામ નહિ !’ ગૃહપતિએ ઘરથી બને તેટલા દૂર ઊભા રહી ચોરડામાં

## ગાંડીવ

ભરાએલી વ્યક્તિને ખહાર નીકળવાનું આવાહન આપ્યું પણ એ આવહનનો સ્વીકાર કરવાની એ વ્યક્તિની ઈચ્છા હોય એમ દેખાયું નહિ એટલે ગૃહિણીએ મહોલ્લાના ગૃહસ્થને સંબોધીને ‘અરે ! કોઈ આવોની ! મારી તો છોકરી અંદર ચોરડીમાં પુરાઈ ગઈ છે ને અંદર ચોર ભરાયો છે’ એવી મતલબની કાકલુદીભરી વિનંતી કરવા માંડી અને એમનાં બંને બાળકો ચીસ પાડી પાડીને અર્થને ભોગે ધ્વનિનો સળંગ ને સુંદર વિકાસ સાધી રહ્યાં.

થોડી વારમાં ‘શું છે ? શું છે ?’ પૂછતું લોકોનું ટોળું ઘર આગળ જામી ગયું.

કોઈએ કહ્યું, ‘અંદર ચોર ભરાયો છે.’

બીજાએ જણાવ્યું, ‘ના, ચોરખોર કંઈ નથી, એ તો કોઈનું ખૂન કરી એક પીધેલો લોહી નીતરતી છરી સાથે અંદર ભરાઈ ગયો છે.’

ત્રીજાએ કહ્યું, ‘ઘાડપાડુ હશે, ઘોળે દહાડે તે ચોર આવે ?’

લોકોની કલ્પનાશક્તિ આમ સતેજ થતી ગઈ, પણ અંદર જવાની હિંમત એ સાથે જ મંદ પડતી ગઈ. ધીરે ધીરે ટોળું ને કોલાહલ બંને વધતાં ગયાં. છતાં એ અવાજને ભેટીને પણ તિબ્બેરીના ચોરડામાં થતો અખડાટ ખહાર સંભળાતો, ને સાંભળનારા, ‘તિબ્બેરી

## અદ્યપાત્માનું આત્મપુરાણ

તોડ છ-સાળો !” ‘અરે ! કોઈ મારી સાથે આવે તો અંદર જઈને સસરાને ત્યાં જ પૂરે કરી નાંખું !’ ‘એઈ અંદર સું ભરઈ બેઠો છ ? બહાર નીકલ, બચ્યા ! તારી ખાલ બિખેડી નાઈખા પાખી છોડું તો કહેજે કે સુરતની કમાનમાં પણ કોઈ મઈલો’તો !’ ઇત્યાદિ વચનો વડે અંદર ભરાએલી વ્યક્તિને પોતાના અસ્તિત્વનું ભાન કરાવવા પ્રયત્ન કરતા હતા. પણ તેની કંઈ પણ અસર એ વ્યક્તિ પર થતી નહિ. એ તો નિશ્ચિંત રીતે પોતાનું કામ કર્યા કરતી હોય એમ લાગતું હતું.

આમ ને આમ બીજો અર્ધો કલાક વીતી ગયો; પણ ટોળાની સંખ્યા સિવાય બીજી કોઈ બાબતમાં પ્રગતિ થઈ શકી નહિ. એટલામાં મધ્યાહ્નની વામકુક્ષી કરતાં મારાં દાદી કોલાહલથી જાગ્રત થઈને કંઈક ભાગે કુતૂહલ ને મોટે ભાગે રોષથી પ્રેરાઈને ત્યાં આવી પહોંચ્યાં.

“આ માયડુંછ સું ? થાયકાપાયકા કોઈને બે ઘડી સૂવા દેશે કે નહિ ?”

“ઓ મોટી મા ! મારી તો છોકરી ઘરમાં રહી ગઈછ ને અંદર ચોર ભરાયો છ !” ગૃહિણીએ મારાં દાદીને બોઈને મોટે અવાજે રોતાં રોતાં કહ્યું.

“તે એમાં પોક સું મૂકે છ ? આટલાં બધાં ભોગાં થયાં છ તે પકડીને કાઢોની બહાર.”

## માંડીવ

“પણ કોઈ અંદર જતું નથી ને મારી છોકરી તો ખીકથી છળી મરશે.”

“આટલા બધામાંથી કોઈ અંદર જતું નથી?”  
મારાં દાદીએ કહ્યું ને લોકો સામું જોઈને ઊમેર્યું,  
“ચોળી પહેરો ચોળી સૌ.”

પણ આ મેણીની અસર લોકો પર થઈ નહિ એટલે એ બોલ્યાં, “લાવ, કોઈ નહિ આવે તો હું જાઉં. પણ મારી આંખે બરાબર સૂઝતું નથી. કોઈ મારી જોડે આવે તો હમણાં ચોરને ચિચોટિયું પકડીને અહીં લાવું.”

પણ મારા દાદીમાનાં આ નિમંત્રણનો સ્વીકાર કરવા કોઈ ઉત્સુક જણાયું નહિ. આખરે એક સાતઆઠ વર્ષની બાલિકા તૈયાર થઈ. “ચાલો માણ, હું તમારી સાથે આવું”

“ચલ દીકરી, મારો હાથ ઝાલ” કહી મારાં દાદી એ બાલિકાનો હાથ ઝાલી ઘરમાં દાખલ થયા.

‘હવે કોણ જાણે શું થશે’ એવી આશંકા સેવતું ટોણું શ્વાસ થંભાવીને ઉઘાડે મોંએ ને અનિમેષ નેત્રે ઘરના સામું જોતું એકદમ શાંત થઈ ઊભું રહ્યું. થોડી વાર ગાઢ શાંતિ વ્યાપી રહી. પછી ઘરના છેક અંદરના ભાગમાંથી ચારપાંચ વ્યક્તિઓ દોડાદોડ કરી રહી હોય એવો અવાજ સંભળાવા લાગ્યો. “મોટીમાને કંઈ થશે તો હું દુનિયાને મોં શું બતાવીશ?” પ્રગાઢ શાંતિને

## અલ્પાત્માનું આત્મપુરાણ

વીંધતો ગૃહપતિનો અવાજ સંભળાયો. અને અત્યાર સુધી મૂંગાં રહેલાં મેં એકદમ વાચાળ બની જાતજાતની કલ્પના કરવા મંડી પડ્યાં. આમ ને આમ પાંચસાત મિનિટ વીતી ગઈ ને “આ” રહ્યો ચોર તમારો !” કહેતાં મારી દાદી એક બકરીને કાન પકડી બહાર ખેંચી લાવ્યાં. ટોળામાં ભયને સ્થાને ઉપહાસની વૃત્તિ ઊભરાઈ ગઈ ને જાણે પોતે બધા બહાદુર હોય તેમ ઘરના માલિકને દરેક જણ, “અરે ! મારા ભાઈ, એક બકરીથી આટલા ખી મર્યા ને અમને નકામી તકલીફ આપી” કહી ઠપકો દેવા લાગ્યું. “તે તમે બધા મરદ સુવાંતા તો અંદર જતાં સુ ધાડ ખાતી’તી ? હવે એને બચારાને કહેવા બેઠા છ તે જાતનો તો વિચાર કરો ! જાઓ તમે ધણીધણિયાણી ઘરમાં ને હવેથી પાકે પાચે તપાસ કયરા વગર નકામી ધાંધલ મચાવશે નહિ.” મારાં દાદીમાએ કહ્યું, ને એમની સાથેની આલિકાને બતાવી ઊભેર્યું, “તમારા સૌ કરતાં તો આવડી છોકરી પણ બહાદુર કે મારી જોડે તરત આવી.”

મારાં દાદી જેને કાન પકડીને લાવ્યાં હતાં તે નિર્બલ ને નાનકડી બકરી હતી કે હૃષ્ટપૃષ્ટ ને પ્રચંડકાય બકરો એ વિષે અમારા મહોલ્લામાં થોડા દિવસ વાદ-વિવાદ ચાલ્યો ને પછી એ બનાવ લોકસ્મૃતિમાંથી વિસરાઈ ગયો. પરંતુ મારાં દાદીના મનમાં એની અસર



## ગાંડીવ

જુદી જ રીતની થઇ. જે બાલિકા એમનો હાથ ઝાલી એમની સાથે ઘરમાં ગઇ હતી તેની બહાદુરી પર એ વારી ગયાં ને કંઈ કંઈ નિમિત્તે એને પોતાને ત્યાં બોલાવવા લાગ્યાં. મારા પિતાનો વિવાહ એક સ્થળે કરવાનું નક્કી થઈ ગયું હતું, અને તે મારાં દાદીએ જ નક્કી કર્યું હતું પરંતુ હવે એમનો વિચાર બદલાઈ ગયો.

“આપણી ન્યાતની જ છે. મકું જે સાંભળો છ કે ? મારાં દાદીએ અર્ધનિદ્રિત અવસ્થામાં હિંચકા પર બેઠેલા મારા દાદાને ઉદ્દેશીને કહ્યું.

‘હું ?’ ઊંઘી જવું કે જાગતા રહેવું એનો નિર્ણય કરવામાં ગૂંથાઈ ગયેલા મારા દાદા ચમકીને બોલી ઊઠ્યા ને એમના પગ પાસે જ હિંચકા પર બેઠેલી બિલાડી, દાદાના ચમકવાનો એને પણ ચેપ લાગ્યો હોય તેમ, એક કૂદકો મારીને ઊતરીને દોડવા લાગી તેને બોલા લાગ્યા.

‘મેં કહ્યું કે આપણી જ ન્યાતની છે,’ દાદીએ કહ્યું.

‘કોણ ? આ બિલાડી ?’ કંઈક કુતૂહલતાપૂર્વક મારા દાદાએ પૂછ્યું.

‘તમને કોણ જાણે આ સી કટેવ પડીછ તે વારે-વારે મસકરી જ સૂએ છે.’

‘પણ મસકરી હું કરું છ કે તું કરેછ ?’

## અદ્વાતામાનું આત્મપુરાણ

‘મેં સી મસકરી કરી વારુ ?’

‘કેમ મને નકામો આ બિલાડી આપણી ન્યાતની છે એટલું કહેવા માટે જ જગાડી માયરો તે મસકરી નહિ તો બીજું સું ?’

‘પણ હું બિલાડીની કાં વાત કરું છું ?’

‘તારે ? અહીં બીજું તો કોઈ નથી.’

‘હું કહું છું તે પૂરું સાંભળો તો ખરા.’

‘હા બોલ,’ કહી મારા દાદાએ જરા દૂર પડેલે પાનનો ડબ્બો લઈ પાન બનાવવા માંડ્યું.

‘હું એમ કહેતી’તી કે આ સિવગરીની ત્રીજી છોકરી નમુ તી’દાડે અહીં આવી’તી તે આપણી ન્યાતની જ છે.’ મારા દાદાએ વાતનો ઉપક્રમ કરતાં કહ્યું.

‘એમાં તે નવું શું કહ્યું ? સિવગવરી ને એનો વર આપણી ન્યાતનાં છે એટલે એનાં છોકરાં પણ આપણી ન્યાતનાં જ હોય ને ?’

‘વળી પાછી મસકરી કરવા માંડી ?’

‘એમાં મસકરી કાં આવી ? સિવગવરીની ત્રીજી છોકરી આપણી ન્યાતની છે એમાં કહેવાનું સું હતું કે તેં મને જગાડી માયરો ? એમ તો એની બીજી બે છોકરી પણ આપણી ન્યાતની જ છે.’ પાનનો ડૂબો મોંમાં મૂકી હિચકા પર બેઠા બેઠા બારી બહાર

[૯૭]

## ગાંડીવ

પિચકારી મારતા મારા દાદાએ કહ્યું.

‘તમને તો પાન ચાવવા ને જેની તેની મળક કચરા કરવી તે સિવાય ખીજે કંઈ ધંધો જ નથી.’

‘ના પણ તું બરાબર કહે તારે સમજ પડે કે ની?’

‘પણ મને ખોલવા જ કાં દો છ?’ કહી દાદીએ રિસાઈને જતા રહેવા માંડ્યું.

‘ના, ના; હવે હું વચ્ચે નહિ ખોલું. તું વાત પૂરી કર.’

‘હું એમ કહેતી’તી કે આ સિવગરીની છોકરી બહુ ચબરાક ને બહાદુર છે. મારી તો એ આંખમાં વસી ગઈ છે.’

‘હું?’

‘હું સું? તમે તો કોઈવાતમાં રસ જ નથી લેતા.’

‘અરે વાહ રે! લઉં છ ને—એ છોકરી સારી છ—પણ તેનું છે સું?’

‘તે મને એમ થાય છે કે આપણા કીકાને માટે એને લીધી હોય તો?’ (કીકો એ મારા પિતાનું લાડનું નામ હતું.)

‘અરે! પણ તું તો ગંગાગવરીની છોકરી માટે નક્કી પણ કરી આવી છ ને! તેને સું જવાબ દેસે? ગંગા તો સને ને મને બનેને ખાઈ ખાય એવી છે.’

## અદ્વાતામાનું આત્મપુરાણ

‘એ તો હું એને સમજાવી દઈસ. એનું ઠેકાણું  
પણ મેં સોધી રાખ્યું છે.’

‘પણ તારું સોધેલું ઠેકાણું ગંગા કબૂલ કરવાની’તી ?’

‘કેમ નહિ કરે ? જખ મારીને કરસે.’

‘પણ એની છોકરીમાં કંઈ વાંધો છે ?’

‘વાંધો તો સું હોય ? પણ મને આ વધારે ગમી  
ગઈ છે. અને એમ જુઓ તો વાંધો છે પણ ખરો.  
છોકરીનું કાઠું બહુ મોટું છે ને દાડે દાડે કેટલી વધે  
છ ! આપણો ફીકો એના કરતાં નાનો દેખાય છે તે  
હીણવડું નહિ પડે ?’

‘પણ મને લાગતું નથી કે ગંગા એમ માની જાય.’

‘એ મારા હાથમાં. પણ તમને કેમ લાગે છે ?’

‘મને તો લાગે છે તે કહ્યું કેની કે ગંગા  
માનસે નહિ.’

‘હું એ નથી પૂછતી. હું પૂછું છ કે સિવગવરીની  
છોકરી લઈએ તો કેમ ?’

‘છોકરી છે તો સારી પણ—’

‘એમાં પણ સું ? સારી છોકરી હોય તો જ્યાં સું  
કામ દેવી ?’

‘એમાં બે વાંધા છે.’

## ગાડીવ

‘તમને જેમાંતેમાં વાંધા જ કાઢતાં આવડેછ.’

‘તું પૂછેછ તારે કહુંછ.’

‘હા. પણ વાંધા હસે તો તેના ઉપાય પણ હસે.  
જ કેની ? કે’ની શું વાંધા છે ?’

‘એક તો જાણે એ કે આપણે ગંગાને વચન  
આપી ચૂક્યા છ’

‘અરે ! વચન સેનું ? ને આયપું હોય તો ચે સું ?  
આપણે કંઈ હરિસચંદ્ર થોડાછ !’

‘ને ખીજું, સિવગવરી એની છોકરી આપણા છોકરાને  
આપસે એની ખાતરી સું ?’

‘એ તો ખાતરી મેં કરી લીધી છે. આપણી બાબુમાં  
જમનાને તાં કામ કરવા મંછા આવે છે ને તેની ભત્રીજી  
સિવગવરીને તાં કામ કરવા રહી છે તેની જોડે મેં ચોખો  
ચાંપાવી જોયો છે. આપણી મરજી હસે તો સિવગવરી  
ના નહિ કહે. ને એને પોતાની છોકરી માટે આવો વર કાં  
મળવાનો છે ?’

‘તા’રે થાય એમ હોય તો કર.’

‘પણ તમે રાજી થસો કેની ?’

‘હાસ્તો. કેમ નહિ ?’

મારા દાદી પુરુષ થયાં હોત તો કોઈ પણ રાજ્યના  
દિવાન તરીકે દીપી નીકળ્યાં હોત એમ એના સમાગમમાં

## અદ્વૈતાત્માનું આત્મપુરાણ

આવેલા સર્વ કોઈનો અભિપ્રાય છે. એમનામાં સામ, દામ, દંડ, ભેદ આદિ સર્વ ઉપાયો યોજવાની, પડ્યત્રો જોઈવવાની ને ધાર્યું કામ કઢાવી લેવાની અપૂર્વ કુનેહ હતી. એ કુનેહનો આ પ્રસંગે એમણે બરાબર ઉપયોગ કર્યો. પ્રથમ તો મારા પિતાના જન્માક્ષર ગંગાગૌરીને ત્યાં હતા ત્યાંથી તે તેમજ એની પુત્રીના જન્માક્ષર પણ, ‘કાસીથી મોટા જોસી આયવા છ તેને બતાવવા છ’ કહીને મંગાવી લીધા. પછી બેચાર જોશીઓને સાધી ‘છોકરા ને છોકરીના ગ્રહ મળતા નથી, શાંતિ કરાવો તો પણ કંઈ વળે એમ નથી’ એવો અભિપ્રાય એમના તરફથી પ્રગટ કરાવ્યો. પહેલાં તો ગંગાગૌરીએ મચક ન આપી. પણ પછી એમણે પોતે જ આવીને એક દિવસ દાદીને કહ્યું, ‘મણિ, તને ખોટું ન લાગે તો કહું.’

‘કહેની, તું કહે તેથી મને કોઈ દા’ડા પણ ખોટું લાગે ?’

‘મેં તારા કીકાના ને મારી ચિમુના ગ્રહ અમસ્તો જ એક સારો જોસી અમારે ત્યાં આવી ચડેલો તેની પાસે જોવડાયવા. તે કહે કે ગ્રહ બિલકુલ મળતા નથી. મેં તો કંઈ માયનું નહિ. પણ છોકરીના કાકા બીજા ત્રણેક જોસીને બતાવી આયવા, તે તણેણે પણ એવું જ કહ્યું. એટલે હવે મને જરા મનમાં વસવસો પેઠો છ કે કરીએ ને કંઈ માહું થાય તો પછી જાણી જોઈને

## ગાંડીવ

ખાડામાં પડવા જેવું કયરું તે કરતાં ન કયરું હોત તે સારું એમ લાગે. એટલે મેં કું કે લાવ જરી મણિને કાને તો વાત નાંખું. પછી એનો જેવો વિચાર.’

‘તેં બહુ સારું કયું. આપણે તો છોકરાંઓનું ભલું થાય તે જોવાનું. એમ તો તારી ચિમુને કંઈ વરની ખોટ પડવાની છે? ને મારો કીકો યે કુંવારો નહિ મરી જાય. પણ જાણી જોઈને કૂવામાં કોણ પડે?—પણ હેં? બધા જ જોસીએ એમ કેમ કહ્યું. આપણે પહેલ્લાં બતાવવા’તા તારે તો સારા મળે છ એમ કહ્યું તું.’

‘કોણ જાણે ! એની કંઈ ભૂલ થઈ હશે. પણ હવે બધા જોસી કહે છ એટલે સું થાય ? હશે ! મારી છોકરીના નસીબમાં જેવો હશે તેવો વર મળશે.’

‘અરે ! એમ ગભરાય છ સું કામ ? હું સોધી આપીસ. આ મારી ભત્રીજીનો છોકરો હમણાં જ રાંચડો છ ને એની ઉંમર પણ કંઈ બહુ મોટી નથી. ખાઈપીધે સુખી છે. તું કહેતી હોય તો વળી મમરો મૂકી જોઈ.’

‘તો તો તારો પાડ કોઈ દા’ડો નહિ ભૂલું.’

આમ મારા દાદીએ એક કાંકરે બે પક્ષી પાડ્યાં. ગંગાગવરીની છોકરીને માટે સારું ઠેકાણું શોધી આપ્યું, પોતે આપેલા વચનમાંથી માનભેર સુક્તિ મેળવી ને મારા પિતાને માટે પોતાને ગમતી કન્યા આણી.

ભદ્રંભદ્રના સહવાસે કુશાચ્ર બુદ્ધિ બનેલાં અંબારામે  
 એક સ્થળે એવી મતલબનું વિધાન કર્યું છે કે, શું છે  
 ને શું નથી એ એવી ગહન વસ્તુ છે કે કંઈ નથી  
 એમ કહેવાની હિંમત મહાપુરુષો સિવાય બીજા કોઈની  
 ચાલતી નથી. એથી ચે એક ડગલું આગળ જઈને  
 આપણે કહી શકીએ કે કદાચ એવી હિંમત કરે તો  
 વધારે પડતી હિંમત કરે છે એમ કહેવું જોઈએ.  
 વર્તમાન કાળ માટે કોઈ પણ પ્રકારનું નિશ્ચયાત્મક  
 વિધાન કરવું ખોટું છે, ભૂતકાળની વાતો સંશોધકો ને  
 ઇતિહાસકારો કહે છે તેમાં કેવા છબરડા વાળે છે તે  
 આપણે જોઈ ગયા. ભૂત અને વર્તમાન માટે એમ કોઈ  
 પણ પ્રકારનું નિશ્ચયાત્મક વિધાન કરવું જો મુશ્કેલ હોય  
 તો ભવિષ્ય માટે કંઈ પણ કહેવું એ કેટલું જોખમ-  
 ભરેલું છે તે સહેજે સમજી શકાય એમ છે. અલબત્ત  
 જેનો ધંધો પડ્યો હોય તેઓ-જોષીઓ-ભલે ભવિષ્યની  
 વાત કરે. એમને સંબંધ પૈસા સાથે હોય છે-સત્ય  
 સાથે નહિ. અને પૈસા માટેની કોઈ પણ પ્રવૃત્તિ પ્રશસ્ય  
 ન ગણાય. પરંતુ જેને આર્થિક લાલાલાલનો વિચાર  
 કરવાનો નથી, પરંતુ કેવળ સત્યનો જ વિચાર કરવાનો



## ગાંડીવ

છે તેઓ તો ભાવિ વિષે મૌન સેવવું જ ઉચિત માને છે.

આમ છતાં વિચારકો ને પંડિતો કારણ પરથી કાર્યની કલ્પના કરી શકે છે. અમુક બનાવ બન્યો તેનું પરિણામ આમ જ આવવું જોઈએ એમ એઓ કહે છે. નિસર્ગના નિયમો અચળ છે એમ કહીને એ નિયમ મુજબ શું થયું છે તે જોઈને શું થશે તેની એઓ કવચિત આગાહી કરે છે. પરંતુ નિસર્ગના નિયમો અચળ હોવા ઉપરાંત અવળચંડા પણ છે, તેથી કે નિસર્ગના નિયમો અચળ છે તેટલું જ જ્ઞાન હોવા ઉપરાંત એ આગાહી કરનારને તે નિયમો શા છે તેનું જ્ઞાન ન હોવાને કારણે એમની આગાહી વારંવાર ખોટી પડે છે. મને યાદ છે કે એક વાર અમારે ત્યાં એક સૂકલકડી, માંદલા જેવો દેખાતો બ્રાહ્મણ જમવા આવ્યો હતો. તેણે ત્રણ જણાની રસોઈને પોતાના ઉદરમાં સમાવી તે જોઈને કુદરતના કાનુન અનુસાર મેં ‘એને જરૂર અપચો થશે’ એવું ભવિષ્ય ભાખ્યું હતું. પણ એને કંઈ ન થયું અને મને અગ્નિ-માંઘની પીડા ભોગવવી પડી હતી. હમણાં છએક મહિના પર અમારી પડોસમાં રહેલું એક બાળક વારંવાર અમારે ત્યાં આવી નળ ખોલીને નહાવા ખેસી જતું તેને મેં ‘વારેવારે નાહ્યા કરે છે તે શરદી થઈને તાવ આવશે’ કહીને ધમકાવ્યું હતું. મેં આ ધમકી આપી તે પછી અર્ધા જ કલાકમાં મને શરદી થઈ. આજ છ

## અદ્યાત્માનું આત્મપુરાણ

મહિના થયા બાળકને જરા પણ શરદી થઈ નથી, ને નજીકના ભવિષ્યમાં થશે એવું કોઈ ચિદ્ધ પણ દેખાતું નથી. જો કે હજી એ દહાડામાં દસબાર વખત નળ પર જઈને નહાઈ આવે છે ને કંઈ પણ ન કરવા છતાં મને છેલ્લાં છ મહિનામાં અગીઆર વાર શરદી થઈ હતી ! મારા મિત્રના ઘરના એટલા આગળ કૂતરાએ ખાડો ખોદ્યો હતો તે પૂરી નાખવા માટે મેં એમને આગ્રહ કર્યો ત્યારે ‘ખાડો ખોદે તે પડે’ એ નિયમ વિષે શ્રદ્ધા રાખી એમણે ખાડો પૂર્યો નહિ. પરિણામે ખાડો ખોદનાર નહિ, પણ એ પોતે એમાં પડ્યા અને ખાડામાં નિરાંતે સૂતેલું કૂતરું એમને કરડ્યું તે નકામાં.

પરંતુ કારણ પરથી કાર્યના અનુમાન—બહુધા ખોટા અનુમાન—કરીને માણસને સંતોષ થતો નથી. કાર્યકારણના નિયમો વિષે એને એટલી બધી શ્રદ્ધા છે કે સવળે પગે ચાલતાં એ જ્યાં આડે રસ્તે ઊતરી જવાનો એને અનુભવ થયો હોય છે ત્યાં અવળે પગે ને ઊંધે મોઢે પીછે હઠ કરતાં પણ એ ગભરાતો નથી !

કારણ પરથી કાર્યની આગાહી કરી શકાય છે તો કાર્ય જોઈને તે પરથી કારણની પણ કલ્પના થઈ શકે એમ માનીને અમુક બનાવનાં કારણો શોધવા માણસો મથે છે. જોશીઓ જન્મભાક્ષર કે હસ્તરેખા પરથી ભવિષ્યનું જ કથન નથી કરતા પણ ભૂતકાળને પૂર્વ જન્મની વાતો પણ કરી શકે

## ગાંડીજી

છે. તેમ કાર્યકારણના નિયમોના અભ્યાસીઓ કારણ પરથી કાર્ય, ને કાર્ય પરથી કારણ એમ-ખંને માર્ગે યથેચ્છ વિચરે છે. કાર્ય પરથી કારણ શોધી કાઢવાના એવા પ્રયાસને પરિણામે જ ધર્મશાસ્ત્ર, માનસશાસ્ત્ર, ભાષાશાસ્ત્ર, આયુર્વેદ આદિ અસ્તિત્વમાં આવ્યા છે. જગતને જોઈને એનાં કારણની કલ્પના કરતાં કરતાં મનુષ્યે ઈશ્વરને શોધી કાઢ્યો. જગત એ ઘણાંને કોયડા જેવું, મહાપ્રશ્ન સમું લાગે છે. પણ ખરી રીતે જોતાં એ કોયડો નથી એ જવાબ છે અને તે કયા પ્રશ્નનો છે તેની શોધમાં પડિતો પડ્યા છે અને જવાબ જોઈને કયા દાખલાનો આ જવાબ છે તે શોધી કાઢવાની રમતને પરિણામે એમણે ઈશ્વરની, માયાની, 'પ્રોટોપ્લેઝમ'ની, 'ઉલ્કાંતિવાદ'ની એમ કંઈ કંઈની શોધ કરી નાંખી છે. હંમેશાં માખાપની આજ્ઞા ઉઠાવનાર બાળક સ્વપ્નામાં એમનું ખૂન પણ કરે છે તે જોઈને માનસશાસ્ત્રના આચાર્યે અજ્ઞાત માનસ શોધી કાઢ્યું ને એ અજ્ઞાત પ્રદેશમાં છેક ખૂણે ખાંચરે પડી રહેલી ચિત્રવિચિત્ર ગ્રંથીઓને બહાર આણી. વ્યવહારમાં પિતાને પૂજ્ય લેખનારો બાળક ખરી રીતે જોતાં પોતાના પિતાનો હરીફ હોય છે-પિતાને સ્થાન-ભ્રષ્ટ કરી પોતે જ માતાના પ્રેમનું એક માત્ર પાત્ર થવા માગતો હોય છે. ને તેથી જીંડે જીંડે એના મનમાં પોતાના પિતાનું કાસળ કાઢી નાંખવાની ઈચ્છા રહી હોય છે તે સ્વપ્ન દ્વારા મૂર્ત થાય છે અને આમ બહારના.

## અદ્વાત્માનું આત્મપુરાણ

વ્યવહારમાં આજ્ઞાકિત દેખાતો પુત્ર અંદરખાનેથી બેઠો નહિ પણ સૂતો બળવો (નિદ્રા ને સ્વપ્નાની સહાય વડે) પોતાની વિરુદ્ધ કરી રહ્યો હોય છે એની પિતાને ખબર પડતી નથી, એટલું જ નહિ એ બાળક પોતે પણ જાણતો હોતો નથી.

આ કારણ પરથી કાર્ય ને કાર્ય પરથી કારણ એવી આગળ પાછળની શોધમાં માત્ર પંડિતો ને વિચારકો જ નહિ પણ આપણા જેવા સામાન્ય માણસો પણ અટવાયા કરે છે.

મારા એક પરિચિત ગૃહસ્થ શહેરમાં આગ લાગી હતી તે જોવા ગયા હતા. ત્યાંથી આવ્યા પછી એમનું ગળું સખ્ત રીતે આવી ગયું. એઓ ડોક્ટરને ત્યાં ગયા. એણે એમનું એકલું ગળું જ નહિ, પણ આંખ, કાન, નાક, પેટ, છાતી, વાંસો, માથું, જીભ ને ગજવું પણ તપાસીને કહ્યું, ‘તમારું ગળું બહુ ખરાબ થઈ ગયું છે.’

‘તે તો હું જાણું છું, સાહેબ, પણ મારે કરવું શું તે કહો’ દરદીએ કહ્યું.

‘અધીરા ન થાઓ. હું કહું છું તે સાંભળી લો. જો ખરાબર સંભાળ નહિ લો તો ઓપરેશન કરાવવું પડશે.’

‘હું! ઓપરેશન?’ ઓપરેશનનું નામ સાંભળીને

## ગાંડીવ

જ કલોરોફોર્મની અસર થવા માંડી હોય એવા અવાજે એ ગૃહસ્થે પૂછ્યું.

‘સાંભળો તો ખરા. ચાંપતી દવા કરશો ને ખાવા-પીવામાં ખરાબર સંભાળ રાખશો તો ઓપરેશનની જરૂર નહિ પડે.’

‘તમે સાહેબ, કહેશો તે કરીશ.’

‘જુઓ હું દવા આપું છું તે નિયમિત રીતે દહાડામાં ચાર વાર પીવાની. એ ઉપરાંત હું પડીકા આપું છું તે ગરમ પાણીમાં ઓગાળી તેના દિવસમાં દશ વાર કોગળા કરવાના. ખાવામાં તીખું, ખારું, ખાટું, નહિ, પણ સાદો ને હલકો ખોરાક લેવાનો. અને દિવસમાં પાંચ કે છ જ સીગરેટ પીવી—તેથી વધારે નહિ.’

ડૉક્ટરની સૂચનાનું અક્ષરશઃ પાલન કરવાં છતાં એમનું ગળું વધારે ને વધારે બગડતું ગયું. ચાર-પાંચ દિવસ પછી ડૉક્ટરે કંટાળીને પૂછ્યું, ‘આમ કેમ? હું સારામાં સારી દવા આપું છું ને તમારું ગળું સુધરવાને બદલે બિલકુલ બગડતું કેમ બન્યું છે. ? તમે મારી સૂચના મુજબ ચાલતાં ન હોશો. ખાવાપીવામાં કંઈ ઘોટાળો કરતાં હોશો.’

‘નહિ સાહેબ’, દરદીએ જવાબ દીધો; તમારી સૂચના મુજબ જ ચાલું છું. તમે જે કહ્યું છે તે બધું ખરાબર કરું છું. જો કે સિગરેટ પીતાં મને બહુ

## અલ્પાત્માનું આત્મપુરાણ

મુશ્કેલી પડે છે.’

‘કેમ ગળામાં દુઃખ વધારે થાય છે ?’ ડૉક્ટરે પૂછ્યું.

‘ના દુઃખ તો ખાસ થતું નથી.’

‘ત્યારે ?’

‘ફાવતું નથી.’

‘એટલે ? એમાં ફાવવાનું શું છે ?’

‘થૂંકને લીધે સીગારેટ પલળી જાય છે. ને એમાંથી તંબાકુ નીકળીને મોંમાં આવે છે. આંખમાં ધૂમાડો જાય છે ને ગળામાં થઈને નાક વાટે ધૂમાડો બહાર નીકળે છે ત્યારે ગલરામણ જેવું થાય છે.’

‘પણ એમ શેને લીધે થાય છે ? કદાચ સીગારેટ બહુ હલકી જાતની હશે.’

‘બહુ હલકી જાતની તો નહિ હોય. મેં મારા એક સીગારેટના શોખીન મિત્ર પાસેથી મંગાવી છે. બાકી સાહેબ, આપણે તો એમાં શું સમજીએ ? મેં આપજન્મારે સીગારેટ પીધી નથી !’

‘ગૂડ ગૉડ !’ (ભલા ભગવાન ! ) એટલે શું તમે સીગારેટ પીતા નથી !’

‘ના, સાહેબ, કોઈ દહાડો નહિ. આ તો તમે ભલામણ કરી તે દવા તરીકે પીઉં છું.’

‘આઈ સી.’ (સમજ્યો) તમે સીગારેટ પીતા નથી

## ગાંડીવ

એ કહ્યું કેમ નહિ ?

‘પણ તમે મને પૂછ્યું જ ન હતું.’

‘મેં તો ધાર્યું હતું કે તમે ખૂબ સીગારેટ પીતા હશે. ને તેથી છોડી ન શકાય તો દિવસમાં ફક્ત પાંચ-છ સીગારેટ પીવાની સૂચના કરી હતી.

‘પણ હું તો સાહેબ એમ સમજ્યો કે ગળું સુધારવા ખાતર દિવસમાં પાંચ છ સીગારેટ પીવી જ જોઈએ. એટલે ઊધરસ આવતી, આંખમાં પાણી આવી જતાં અને ધૂમાડાને લીધે અંદરથી તેમજ બહારથી બંને રીતે હેરાન હેરાન થઈ જતો તે છતાં દિવસની છ સીગારેટ નિયમિત રીતે પીતો.’

‘હતારીની ! આ તો કાચું કપાયું. તમને ટેવ નહિ ને સીગારેટ પીએ છો તેમાં જ ગળું સુધરતું નથી’

‘પણ સાહેબ, તમે એમ કેમ ધારી લીધું કે હું સીગારેટ પીતો હોઈશ ?’

ખૂબ સીગારેટ પીતો હોય તેનું જ ગળું આ રીતે બગડે. એને અમે ‘સ્મોકર્સ થ્રોટ’ (બીડી પીનારનું ગળું) કહીએ છીએ. તમારું ગળું આ રીતનું આવી ગએલું જોઈને મેં ધારી જ લીધું કે તમે સીગારેટના ખૂબ શોખીન હશે. દિવસમાં ૩૫૦ પૂરે કરતા હશે. તેથી એછી પીએ તો સારું એમ માનીને તમને પાંચ છ જ પીવાનું કહ્યું.’

## અદ્વાતામાનું આત્મપુરાણ

‘એટલે સાહેબ, રોગ ઘટાડવાની દવા જોડે જોડે જ રોગ વધારવાની દવા પણ, તમે આપી. અને એ દવા વધારે અસરકારક નીવડી.’

‘હા, એમ કહેવું હોય તો કહી શકાય. પણ એમાં મારો વાંક નથી. ખૂબ સીગારેટ પીતા હોય તેનું ગળું આ રીતે આવી જાય છે. તમારું ગળું આવી ગએલું જોઈને તેના કારણ તરીકે સીગારેટ મેં ધારી લીધી. પણ તમારે મને પૂછવું જોઈતું હતું.’

આમ કાર્યકારણની કલ્પના કરવા જતા ઘણી વાર ઊંધે રસ્તે ચડી જવાય છે. તેનું કારણ એ છે (હું પણ અહીં કાર્ય પરથી કારણની કલ્પના કરવા પ્રવૃત્ત થાઉં છું) કે કાર્ય એક હોય પણ તેના કારણો અનેક હોઈ શકે.

થોડા વખત પર મને શરદી થઈ હતી. અને જે ડૉક્ટર, એક વૈદ, એક હકીમ, એક હોમિયોપેથ, એક પાડોશી ને જે ડોશીની દવા કરવા છતાં લાંબા વખત સુધી મટી નહોતી, અને આખરે કંટાળીને દવા તદ્દન મૂકી દીધા પછી એની મેળે તે મટી ગઈ હતી. તે વેળા મને ઉપર્યુક્ત સત્યનો ઘણો સારો અનુભવ થયો હતો.

‘તમે વહેલા સૂઈ જઈને વહેલા ઊઠવાનું રાખો તો શરદી તરત મટી જશે. આ તો મોડી રાતે સૂઓ છો ને ઊઠો છો પણ બહુ મોડા એટલે શરદી



## ગાંડીજી

મટતી નથી.’ મારી પત્નીને હું રાતે મોડો સૂઈ છું ને સવારે ઘણો મોડો ઊઠું છું તે બાબત અત્યંત અણગમો છે ને કાંઈ પણ કારણ મળતાં એ એને વ્યક્ત કર્યા સિવાય રહી શકતી નથી એટલે શરદી થવાના કારણ તરીકે તરત તેણે મારી એ ટેવને આગળ કરી.

‘તમે ઘરમાં પુરાઈ રહો છો ને ખુદી હવામાં ફરવા જતા નથી માટે યોગ્ય હવાને અભાવે તમારી વાઈ ટેલીટી (શક્તિ) લો (મંદ) રહે છે ને તેથી શરદી મટતી નથી’, એક ડોક્ટરે શરદીનું કારણ રજૂ કર્યું.

ખીબ ડોક્ટરને લાગ્યું કે હું ખૂલ્લે શરીરે પવન ખાતો હોઈશ ને તેથી તેણે મને ઉઘાડા શરીરે બારી કે બારણા આગળ જવાની મના કરી. ‘ખુલ્લે શરીરે બારી આગળ જવાની મને ખાસ ટેવ હોય એમ યાદ નથી.’ એમ મેં ફરિયાદ કરી ત્યારે એમણે સ્મિત કરીને કહ્યું, ‘કેટલીક વાર આપણે શું કરીએ છીએ તે યાદ નથી રહેતું.’

એક વાર હું નહાવા બેસતો હતો એટલામાં એ ડોક્ટર આવી પહોંચ્યા ને ખુલ્લે શરીરે બારણાં ઉઘાડી મેં એમને ઘરમાં દાખલ કર્યા હતા તે પરથી કદાચ એમણે મને ઉઘાડે શરીરે ઘરમાં ફરવાની ટેવ હશે એમ ધારી લીધું હશે.

વૈદે લીંબુ તથા છાશ લેવાને લીધે શરદી થઈ છે

એમ નિદાન કર્યું; હુકીમ સાહેબે હવા બદલવાનું કારણ કહ્યું. પાટાશીને હું ઠંડા પાણીને બદલે ગરમ પાણીએ નહાઉં છું તેથી શરદી મટતી નથી એમ લાગ્યું.

એક ડોશીમાએ હું આચારવિચાર બરાબર પાળતો નથી તેથી ઇશ્વરની લાકડી તરીકે શરદી આવીને મને સજા કરી રહી છે એવી મતલબનું કહ્યું; ને બીજાં ડોશીમાએ મને કેળાં છોડી દેવાની સલાહ આપીને કહ્યું: 'રોજ રોજ કેળાં ખાય છે તે સરદી સાની મટે ?'

કેળામાં કેલ્શ્યમ છે, ફોસ્ફરસ છે, એમાં વિટામિન છે વગેરે વગેરે મેં વાંચેલું ને સાંભળેલું અને અનુભવે પણ કેળાં પથ્ય ને પૌષ્ટિક હોવા ઉપરાંત ખાસ કરીને સ્વાદિષ્ટ માલૂમ પડવાથી હું સાંજે હંમેશાં ચા બેડે કેળું ખાતો.

‘માણ, કેળાં તો બહુ પૌષ્ટિક ગણાય છે. ડોક્ટર પણ કહે છે—’

‘કહ્યાં તારા દાક્તરે ધૂળ ને ઢેફાં ! રોજ કેળાં ખાય તે સરદી થયા પાકી રહે બરી કે ? મારા છગનિયાના બાપા રોજ કેળાં ખાઈ ખાઈને દમિયલ બની ગયા છ કેની ? તને પણ દમ થયા પાકી રહે તો મારું નામ નહિ.’

‘પણ માણ, હું રાતે જમતો નથી તેથી ચા સાથે એક કેળું ખાઉં છું. કેળામાં ખાંડ નાંખીને ખાય તો કદાચ શરદી થાય પણ હું તો ચા બેડે કેળું લઉં છું.’

‘એ તો બિચટું ખરાબ. બહુ ખરાબ !’

‘કેમ ?’

‘તું કેળું ખાઈને ઉપર ચા પીએ છે ?’

‘હા, કેમ ? એમાં શું ?’

‘કેળું ખાઈને ઉપર ચા પીએ તો કેળું પેટમાં  
ઊભું થાય !’

‘તમે શું કહો છો ? ચવાઈને છંદો થઈ ગયા પછી કેળું  
પેટમાં ઊભું કેવી રીતે થાય ? અને કદાચ ઊભું થાય તો  
તેમાં નુકસાન પણ શું ?’

‘તમને જીવાનિયાઓને દરેક વાતમાં મનક જ સૂઝે છે !  
અમે ઘરડાં બોલીએ છ તે તો બહુ ઘાસ કાપીએ છ !’  
—માણએ જરા ખીજવાઈને કહ્યું.

‘ના, ના; એમ ખીજવાઓ છો શું ? પણ તમે કહ્યું  
તે બરાબર સમજાયું નહિ માટે પૂછ્યું. કેળું ઊભું થાય  
એટલે શું ?—અને તેથી શરદી કેમ વધે ?’

‘ભાઈ, એ બધું હું સું બાણું ? અમને તો અમારી  
અગાઉનાં ડોસાંડગરાં કહી ગએલાં તે બાણીએ. કેળું  
ઊભું થાય એટલે આંતરડાં કેરાય ને છાતીએ ડચ્છરો બાજે.  
બાકી ખરેખર એ કંઈ થોડું ઊભું થાય છ ? તારે નહિ  
માનવું હોય તો નહિ માનતો, પણ તને સરદી થઈ છ તે  
કેળાંને લીધે એ વાત સત્તર આના બે પાઈ. એમાં  
મીનમેખ નહિ.’

## અદ્યાત્માનું આત્મપુરાણ

હું હંમેશ ક્રેળાં ખાતો ને મને કંઈ થતું નહિ; પણ કોશીમાં પાસેથી ક્રેળાંની આ વિચિત્ર ખાસિયત વિષે સાંભળ્યા પછીથી હવે જ્યારે જ્યારે ક્રેળાં ખાઉં છું ત્યારે હંમેશાં પેટમાં કંઈ થતું હોય, પેટમાં થઈને છાતી તરફ ચડવા કોઈ પ્રયત્ન કરતું હોય એમ મને લાગે છે.

શરદી માટે આટઆટલાં કારણોમાં ખરું કારણ કયું એ હું કદી શોધી શક્યો નથી. સૌની સલાહસૂચના મુજબ મેં મારી ટેવોમાં તથા આહારવિહારાદિકમાં ફેરફાર કર્યા પણ શરદી મટી નહિ. આખરે બધી ટેવો પૂર્વવત્ ચાલુ કરી અને એની મેળે શરદી મટી ગઈ. એટલે અમુક વસ્તુનો ત્યાગ કરવાથી શરદી મટી માટે એ વસ્તુ તે શરદીનું કારણ એમ પણ સિદ્ધ કરવું શક્ય ન બન્યું.

એક કાર્યનાં અનેક કારણો હોઈ શકે એવો પળેપળે અનુભવ થવા છતાં આપણી વૃત્તિ પ્રત્યેક કાર્યનું એક જ કારણ શોધી કાઢવા તરફ રહે છે. એટલું જ નહિ, પણ અનેક કાર્યોનું એક જ કારણ હોવું જોઈએ એમ પણ માનવા-મનાવવા માટે અનેક વિચારકો કટિબદ્ધ થયા છે ને થાય છે. વનસ્પતિ ઊગવાનું કારણ બુદ્ધિ, પર્વત, નદી આદિ પદાર્થોના અસ્તિત્વનું કારણ અન્ય, ગાયેડાની ઉત્પત્તિનું કારણ નિરાળું ને મનુષ્યની ઉત્પત્તિનું કારણ તેનાથી ભિન્ન હોવા છતાં એ બધાનું-સમસ્ત જગતનું એક કારણ શોધી કાઢવા માટે પ્રયત્ન કરીને ધર્મશાસ્ત્રે ઈશ્વરને જગતના એક માત્ર કારણ તરીકે

## ગાંધીજી

શોધી કાઢ્યો. જગતમાં અસમાનતા ને અન્યાય ઘણા પ્રમાણમાં પ્રવર્તે છે, પણ તે સર્વનું મૂળ એક જ—મૂડીવાદ ને સ્વાર્થના ધોરણે થતી આર્થિક વહેંચણી એમ સમાજવાદના પ્રણેતાએ ભાખ્યું. દુનિયામાં અનેક પ્રકારનાં અનિષ્ટો જોવામાં આવે છે. સમાજરૂઢિનાં અન્યાયયુક્ત બંધનો અને તત્ત્વો ને મનના વિચિત્ર રોગોથી જનસમાજ પીડાઈ રહ્યો છે. એમાંથી ૯૯-૯૯ ટકા અનિષ્ટો ને લગભગ દોઢ હજાર રોગોનું કારણ એક જ કામવૃત્તિનું દમન એમ માનસ પૃથક્કરણશાસ્ત્રના આદ્ય પ્રણેતાએ શોધી કાઢ્યું; પરંતુ કારણનાં બાહુલ્યમ્—Plurality of causes (એક કાર્યનાં અનેક કારણો હોય છે.) એ ન્યાયશાસ્ત્રનું બહુ સામાન્ય સૂત્ર એઓ ભૂલી જાય છે. એક કાર્યનાં અનેક કારણો હોય છે એટલું જ નહિ, પરંતુ તેમાં અકસ્માતને સ્થાન આપતા નથી એ ખોટું છે. દુનિયાના મોટા ભાગના બનાવો ભેગા થાય છે ને અમુક કાર્યને જન્માવે છે. મને તો લાગે છે કે આપણે અનેક રીતે કારણોનો વિચાર કરીએ છીએ, પણ તેમાં અકસ્માતને સ્થાન આપતા નથી એ ખોટું છે. દુનિયાના મોટા ભાગના બનાવો—ખાસ કરીને મોટા બનાવો—કેવળ અકસ્માતને લીધે જ બન્યા છે ને બને છે; અને આ કાર્યકારણની લાંબી મીમાંસા કરવાનું કારણ પણ એટલું જ છે કે મારો જન્મ પણ કેવળ અકસ્માત—એક નહિ, પણ બે અકસ્માતને લીધે જ થયો છે!

## અચ્યુતમ્ કેશવમ્

અંથ ગરબડ કરી, વાત ન કરી પૂરી.....

“કેમ, પાછા બેસી કેમ ગયા? સિનેમાનો ટાઈમ થઈ જવા આંચો છે!” પતિ સાથે સિનેમા જોવા તૈયાર થઈને ઊભેલાં શ્રીમતી પદ્મા નવનીત પંડ્યાએ એમના પતિદેવને પહેરેલે કપડે આરામખુરસીમાં લંબાવતા જોઈને પૂછ્યું.

“આજે માંડી વાળવું પડશે. કંઈ ઠીક નથી લાગતું.” શ્રીચુત નવનીત પંડ્યા મંદ અવાજે જોડ્યા.

“શું થયું? તબિયત બગડી આવી?” ચિંતાયુક્ત સ્વરે પદ્માબહેને પ્રશ્ન કર્યો.

“ના. એવું તો કંઈ નથી; પણ બસ, મન નથી થતું.” નવનીતભાઈએ જવાબ દીધો.

“પણ કંઈ કારણ?”

“કારણ ખાસ તો કંઈ નથી; પણ બસ, મનમાં એમ થઈ આંચું કે નથી જવું.”

“પણ આપણે બધું નક્કી કરી રાખ્યું છે તે!”

“તે ફેરવી શકાશે; પણ આજે સિનેમા જોવા જવાનું ફિઝ થતું નથી.”

“પણ કંઈ કારણ તો હશે ને! આપણે કપડાંલેતાં

## ગાંડીવ

પહેરીને તૈયાર થયા પછી તમે આમ પ્રોત્રામ એકદમ ફેરવી નાખો તેનું કંઈ કારણુ તો સમજાવું જોઈએ ને !”

“મને જ નથી સમજાતું, તો તને શી રીતે સમજાવી શકું ?”

આખરે નવનીતભાઈ ને પકાબહેને બહાર જવા માટે પહેરેલાં કપડાં બદલી નાંખી સિનેમા જોવા જવાનું બીજા કોઈ પ્રસંગ પર મુલતવી રાખ્યું.

\*

\*

\*

બંગાળના સુપ્રસિદ્ધ વક્તા અખિલચંદ્ર ગુપ્તા પધારવાના છે. તેને માટે સભા ભરાઈ છે. વક્તાને આવવાનો સમય ક્યારનો થઈ ગયો છે. સભાજનો ઊંચાનીચા થઈને આતુરતાપૂર્વક રાહ જોઈ રહ્યા છે. આખરે વ્યાસપીઠ પર એક જણ આવે છે ને સભાજનોને વક્તા તરફથી આવેલો તાર વાંચી સાંભળાવે છે: “દિલગીર છું. મારે નિર્ણય ફેરવવો પડ્યો છે. આવી શકું એમ નથી.” સભાજનો અખિલચંદ્રના વ્યાખ્યાનને બદલે ત્રણચાર વ્યક્તિ તરફથી બેસુરા અવાજે ગવાયેલાં ગીતો તથા એકબે વક્તા તરફથી અપાયેલા અપ્રસ્તુત ને કંટાળો ઉપજાવે એવાં વ્યાખ્યાનો સાંભળી ઘેર જાય છે.

\*

\*

\*

વાજતે ગાજતે વરઘોડો કાઢીને જનૈયાઓને લઈને આવી પહોંચેલા વરરાજા પોંખાવાની વિધિ પૂર્ણ કરીને ચોરીમાં જઈને બેઠા છે. “કન્યા પધરાવો !” ગોર મહારાજ બૂમ

## અદ્વૈતાનું આત્મપુરાણ

પાડે છે. કન્યાના માતાપિતા તથા અન્ય સગાવહાલાં કન્યાને લઈ આવવા ઘરના અંદરના ખંડમાં જાય છે; પણ કન્યાનો પત્તો નથી. “અત્યારે વળી ક્યાં ગઈ?” પિતા પૂછે છે. “એ તો વરને પોંખાતા જોવા પાડોશના મકાનમાં ગઈ હતી, હજી ત્યાં જ હશે.” માતા કહે છે. પાડોશના મકાનમાં તપાસ ચાલે છે; પણ ત્યાંય કન્યારાણી દેખાતાં નથી. આખરે એની એક બહેનપણી આવીને ચિઠ્ઠી આપી જાય છે. “મેં મારી ઈચ્છાથી પરણવાનું કબૂલ કર્યું હતું; પણ વિચાર કરતાં હવે લાગે છે કે પરણીને પરાધીન જીવન હું કોઈ કાળે વીતાવી શકીશ નહિ; એટલે હું ચાલી જાઉં છું. શોધખોળ ન કરશો.”

આ જાતના પ્રસંગો હંમેશાં બનતા રહે છે. દરેક વ્યક્તિના જીવનમાં કોઈ ને કોઈ સમયે કરેલો નિર્ણય ફેરવવાનું એને કારણ મળે છે—અથવા કારણ મળ્યા વગર પણ એને નિર્ણય બદલવો પડે છે.

મારું આત્મપુરાણ આલેખવાનું મેં નક્કી કર્યું તે અકસ્માતને લીધે. વીમા કંપનીનો એજન્ટ મારી પાસે આવ્યો નહોતો તો આ કથા આલેખવાનો મને વિચાર પણ ન આવ્યો હોત. મારાં માતામહીએ મારા પિતા માટે કન્યા શોધી કાઢી તે પણ અકસ્માતથી જ. અને જો હું આ કથા આગળ ચલાવતો તો તેમાં મારા જીવનમાં અકસ્માતોનું બળ કેવું ભારે



## ગાંડીજી

છે તે દર્શાવી શકતે; પણ અકસ્માતને લીધે જ આ કથા મારે આટલેથી અટકાવવી પડે છે.

ખરૂં પૂછો તો હજી કથા શરૂ પણ નથી થઈ. હજી તો હું જન્મ્યો એ નથી તે પહેલાં જ એને અટકાવી દઉં એ ઉચિત છે ખરું એમ કોઈકને લાગશે; પરંતુ આમાં ઔચિત્ય-અનૌચિત્યનો પ્રશ્ન નથી. જે આકસ્મિક કારણને લઈને આત્મકથા આલેખવાનું મને મન થયું હતું તે કારણ જતું રહેતાં મારું મન ફરી ગયું.

આત્મપુરાણના આટલા અધ્યાયો લખ્યા પછી મને ખબર મળી કે વીમા કંપનીના જે એજન્ટ મારી પાસે આવેલા ને મૃત્યુના મહિમાનું વર્ણન કરી મને ને મારા કુટુંબીઓને છળાવી મૂક્યા હતા અને જેમની પ્રેરણાથી મેં આત્મપુરાણ લખવાનો નિશ્ચય કર્યો હતો તેમનું અકસ્માત અવસાન થયું છે. એ અકસ્માત કેવા પ્રકારનો હતો તે જણાયું નથી, પણ એમનું અવસાન થયું છે ચોક્કસ છે; અને ખૂબીની વાત તો એ છે કે એમણે બીજાઓને વીમો ઉતરાવવા માટે દાદરાઓ ચઢી ચઢીને પોતાને પગે પાણી ઉતાર્યું હતું, પણ પોતે તો વીમો ઉતરાવ્યો જ નહોતો !

ઉચ્ચાર કરતાં આચારનું વજન વધારે પડે ને ઉપદેશ કરતાં કાર્ય વધારે અસરકારક થાય છે એ ન્યાયે એમણે મૃત્યુની અનિશ્ચિતતા વિષે મને ઉપદેશ આપ્યો હતો તે

## અદ્વૈતાત્માનું આત્મપુરાણ

કરતાં પણ એમણે પોતે આકસ્મિક રીતે મૃત્યુ પામીને મને વધારે અસર કરી છે.

મને ફરી વિચાર આવ્યોઃ આ બધું લખવાનું પ્રયોજન શું ? જીવનકથા આલેખીને અમર થવાના આ ફાંફાં શા માટે ? અને આજ પહેલાં કેટકેટલા આત્મકથાઓ રચી ગયા છે, તેમાંના કેટલા અમર થઈ શક્યા ? કેણુ એમની કથાઓ વાંચે છે ? મેં પોતે કેટલી વાંચી છે ? તો મારું આ આત્મપુરાણ વાંચનારા કેટલાક નીકળશે ? એના વાંચનારા ન જ હોય, અથવા હશે તો બહુ ઓછા હશે. આખી દુનિયામાં હિંદુસ્તાન કેવડું ? હિંદુસ્તાનમાં ગુજરાત કેવડું ? એ ગુજરાતમાં ભણેલા ગુજરાતીઓ કેટલા ? એ ભણેલા ગુજરાતીઓમાં શાળાનાં પાઠ્ય પુસ્તકો સિવાયનાં બીજાં પુસ્તકો વાંચનારા કેટલા ? એવા પુસ્તકો વાંચનારામાંથી મારાં પુસ્તકો વાંચનારા કેટલા ? અને મારાં પુસ્તકો વાંચનારામાંથી પણ આ પુરાણ વાંચનાર કેટલા ? અને એટલા થોડા વાંચનારામાંથી એ વાંચ્યાથી લાભ કેટલાને થશે ?

મેં આ લખવાનો આરંભ કર્યો હતો માત્ર આત્મસંતોષ ખાતર. આ મર્ત્ય ને ક્ષર દેહને અક્ષરદેહે અમર બનાવવાનો એ કીમિયો છે એમ માનીને મેં આત્મપુરાણ આરંભ્યું હતું; પરંતુ હવે મારી દૃષ્ટિ આત્મલક્ષી નહિ, પરલક્ષી બની છે. મને લાગે છે કે માણસની ઈન્દ્રિયો ને એના નામની પેઠે એનાં કામ ને લખાણ પારકાં માટે છે—પોતાને માટે નહિ.

કલા ખાતર કલા નથી, જીવન ખાતર કલા છે. જે કલાકૃતિ મનુષ્યને સંસ્કારી, સેવાભાવી, ન્યાયનિષ્ઠ, સત્યપરાયણ, અહિંસાવાદી બનાવી એને આધ્યાત્મિક શુણ્ણસંપત્તિના શિખરે પહોંચાડે એ જ સાચી કલાકૃતિ કહેવાય.

મારી કથા વાંચીને કેઈ પણ માણસ જિંદગીમાં કદી પણ જૂઠું નહિ ધોલવાની પ્રતિજ્ઞા લે, પારકું દ્રવ્ય માટી સમાન ને પરસ્ત્રી માત સમાન ગણવાને ઉત્સુક થઈ જાય, મનુષ્યની સેવા કરવા માટે સમગ્ર જીવન અર્પણ કરવાનો નિશ્ચય કરે એવો ખાસ સંભવ નથી; અને જો એ કથા વાંચીને કેઈ પણ જીવનું કલ્યાણ સધાવાનું ન હોય તો એવી કથા અલેખવાનો અર્થ શો ?

આ કથા આટલી લખ્યા પછી જ્યારે જ્યારે હું ફરી એને આગળ લખવા માટે બેસું છું ત્યારે મને ઉપર મુજબના વિચાર આવે છે. એનું કારણ એ નથી કે મારામાં એકાએક પરોપકારવૃત્તિ, જનકલ્યાણની ભાવના ઉભરાઈ આવી છે. એનું સાચું કારણ તો એટલું જ છે કે કકડે કકડે લખા-એલી આ કથાનો તાંતુ હું વિસરી ગયો છું; એને આગળ કેમ ચલાવવી તે મને સૂઝતું નથી; અને તેથી એને ખંધ કરવા માટે મારું મન કારણો ખોળે છે; અને જ્યાં સુધી એ કથાતાંતુ ફરી હાથ આવશે નહિ, ત્યાં સુધી મન એવાં કારણો ખોળ્યાં જ કરશે; એટલે હમણાં તો આ કથા આટ-લેથી જ અટકાવવી એ ઉચિત છે.

## અલપાત્માનું આત્મપુરાણ

એમ હતું તો આ અધરી કથા પ્રસિદ્ધ શા માટે કરી ?

એ પણ અકસ્માતને લીધે જ થયું છે.

અંધાકારે આને પ્રસિદ્ધ કરીશું તો જ એ પૂરો થઈ શકશે અને જેટલો લખાયો છે તેટલો ભાગ છાપી નાંખીશું એટલે ખાકીનો ભાગ લખીને પુસ્તક પૂરું કર્યા વગર લેખકનો છૂટકો નહિ થાય આમ સકારણ માનીને પ્રસિદ્ધકર્તાએ ચાર-ભનો ભાગ છાપી નાખ્યો. છપાએલાં પાનાં પોતાનાં અણુજન્મ્યાં અનુજની વાટ જોતાં પ્રેસમાં ચારપાંચ વર્ષ વા ખાતાં પડી રહ્યાં. પણ એ અણુજન્મ્યાં ભાંડુઓ અણુજન્મ્યાં જ રહ્યાં; ને આખરે જે આવતાં જ નથી તેની વાટ જોતાં ઘરમાં પુરાઈ રહેવાને બદલે એ છપાએલાં પૃષ્ઠો સાહિત્યની દુનિયામાં ફરવા બહાર નીકળી પડ્યાં. એ સિવાય એમનો ખીજો છૂટકો નહોતો. એકલું ન લાગે માટે એમણે પોતાનાં કુટુંબીઓનો નહિ, તો પાડોશીઓનો (આ જ લેખકના અન્ય લખાણોનો) સાથ શોધ્યો છે. ઈતિ.





## ● ————— હું કેમ લખું છું ? ————— ●

### શા માટે લખું છું ?

હું શા માટે લખું છું તે, સાચું કહું તો, હું પોતે જ બરાબર જાણતો નથી. જગતને આપવા માટે મારી પાસે કોઈ સંદેશો નથી. મનમાં દબાવી રાખેલી વૃત્તિને સ્વપ્ન દ્વારા કે કલાત્મક સર્જન દ્વારા વ્યક્ત થવાનો માર્ગ ન મળે તો માણસ ગાંડો થઈ જાય એમ અભિનવ માનસશાસ્ત્રના જાણકારો કહે છે તેમ મારી કોઈ દબાવી રાખેલી વૃત્તિને માર્ગ આપવા ખાતર પણ હું લખતો નથી. કારણ કે મને સ્વપ્નનાં આવે છે ને સારા પ્રમાણમાં આવે છે. એટલે જો હું લખાણ દ્વારા મારી નિરુધ્ધ વૃત્તિઓને માર્ગ ન આપું તો ગાંડો થઈ જઈ એવો ભય, અત્યાર સુધી તો, રાખવા માટે કોઈ કારણ નથી. મોટા ભાગના માણસો જે કારણસર પરણી જાય છે તે જ કારણસર હું લખું છું—મોટે ભાગે દેખાદેખીથી ને કંઈક અંશે અન્યોના આગ્રહને લીધે. આ જ લેખ મારી પાસે લખાવવા માટે તમે આગ્રહ રાખ્યો ન હોત તો હું એ લખવાનો હતો ? આરંભમાં લખવાનું મન થતું. સમર્થ લેખકોનાં લખાણો વાંચી મને પણ કંઈક લખી નાખવાની ઈચ્છા થતી અને એમ દેખાદેખીને કારણે મેં લખવાનો આરંભ કર્યો. પણ હવે લખવાનું ખાસ મન ભાગ્યે જ થાય છે. હમણાં તો લખવું પડે છે—મને જન્મે દેવું કયું હોય અને આ જન્મે એ ભરપાઈ કરવા લેણદારો તકાદો કર્યા જ કરતા હોય એ રીતે તમારા જેવા આવીને પીછો પકડે છે—એટલે લખ્યા વગર ચાલતું નથી. નથી લખતો ત્યારે ઘણી વાર કેટલાક ને કેટલીક વાર ઘણા પૂછે છે: ‘હમણાં લખતા કેમ નથી?’ તેવા માણસોને જવાબ દેવાની તકલીફમાંથી બચવા ખાતર લખું છું. શક્તિ, નિપુણતા ને અભ્યાસ એ ત્રણને સાહિત્યસર્જનની પ્રવૃત્તિના

## ગાંડીવ

હેતુ તરીકે મમ્મટે ગણાવ્યાં છે ને તેમાં શક્તિને પ્રથમ સ્થાન આપ્યું છે. મારી આખતમાં લખવાનું મુખ્ય કારણ શક્તિ નહિ પણ અશક્તિ છે. તમારા જેવા 'માંગણો'ને ના પાડવાની અશક્તિને લીધે હું લખું છું. લખવા પાછળનો મારો ઉદ્દેશ, આ ઉપરથી સમજાશે કે, ખાસ કંઈ નથી. સ્થૂળ રીતે જોતાં મુખ્યત્વે પાનાં ભરવાનો ને મિત્રોને રાજી કરવાનો હોય છે. હવે તો એ રીતે થોડાઘણા— અથવા ઘણા થોડા—પૈસા પણ મળી રહે છે એટલે એટલા પૂરતો એ સર્જન-વ્યાપાર છેક હીણુકમાઉ-નવરાના ધંધા જેવો—નથી લાગતો અને એથી નિયમિત મળતી આવકમાં વધારો કરવાનો મારો સ્વાભાવિક ઉદ્દેશ પણ સધાય છે અને સૂક્ષ્મ રીતે જોતાં એ બધા ઉપરાંત 'હું પણ કંઈક છું' એમ મારી અહંવૃત્તિને સંતોષવાનો ઉદ્દેશ પણ એ કાર્યથી સારી રીતે સધાય છે અને મને લાગે છે કે કદાચ લખવા માટે ખરેખરો પ્રેરક હેતુ એ જ હશે.

### કોને માટે લખું છું ?

કોઈને માટે નહિ. હું જે લખું છું તે પત્રો નથી કે કોઈને ઉદ્દેશીને લખવાની જરૂર પડે. ચોક્કસ વ્યક્તિ કે વર્ગને ઉદ્દેશીને હું લખતો નથી; પણ ફક્ત લખું છું. કેદખાનામાં પૂરાએલી વ્યક્તિ બારી કે આકારમાંથી એકાદ ચિટ્ઠી લખીને બહાર ફેંકી દે—જે કોઈના હાથમાં આવશે તે એ વાંચશે એવા ઉદ્દેશથી—તે જ પ્રમાણે પહેલાં તો હું લખી નાખું છું ને પછી જેની માંગણીને લીધે એ લખ્યું હોય છે તેને પ્રસિદ્ધિ માટે આપી દઉં છું. એ પછી જેના હાથમાં એ લખાણ આવી ચડે તે વાંચે—અથવા, ઘણું ખરું, ન પણ વાંચે; પણ એ કાણ વાંચે છે તેની મને હંમેશા ખબર પડતી નથી. એટલું જાણું છું કે દુનિયામાં કે હિંદુસ્થાનમાં જ નહિ, પણ ખુદ ગુજરાતમાં પણ મારાં લખાણો વાંચનારા કરતાં ન વાંચનારાની સંખ્યા ઘણી જ મોટી છે. એથી આગળ વધીને કહું તો મારા કુટુંબમાં પણ મારાં લખાણો ન વાંચનારાઓની સંખ્યા, વાંચનારા કરતાં મોટી છે. મારું પોતાનું નામ પણ પહેલા વર્ગમાં આવે છે. બીજા ગમે તેને માટે હું લખતો હોઈશિ—મારે માટે તો

## હું કેમ લખું છું?

નથી જ લખતો એ હું બરાબર જાણું છું. પેલા ટૂંચકામાં આવે છે કે કોઈ ગામડિયાને એક પંડિતે પૂછ્યું : “ અલ્યા, તું લખી-વાંચી શકે છે ખરો ?”

ગામડિયાએ જવાબ દીધો : “લખી શકું છું, વાંચી શકતો નથી.”

“લખી બતાવ, જોઈ !” કહી પંડિતે એના આગળ કાગળ ને પેન્સિલ ધર્યાં.

પેન્સિલ વડે કાગળ પર થોડાંક ચિતરડાં કાઢી ગામડિયાએ એ પંડિતના હાથમાં મૂક્યો.

વિચિત્ર ચીતરામણુ જોઈ નવાઈ પામી પંડિતે પૂછ્યું : “ આ શું ? આ શું લખ્યું છે તે ?”

“તે હું શું જાણું ? મેં કહ્યું ને કે હું લખી શકું છું, વાંચી શકતો નથી.” ગામડિયાએ જવાબ દીધો.

એ પ્રમાણે હું મારાં લખાણો પરત્વે કહી શકું કે હું એ લખી શકું છું ખરો. વાંચી શકતો નથી. એક વાર છપાઈ ગયા પછી હું મારું લખાણ ભાગ્યે જ વાંચું છું. હા, પ્રકાસ કેટલીક વાર વાંચવાં પડે છે, પણ તેની પાછળ તો કેવળ ભૂલો શોધી કાઢીને તે સુધારવાનો પવિત્ર ઉદ્દેશ જ રહેલો હોય છે—લખાણ વાંચીને એમાંથી રસ મેળવવાનો નહિ. ઘણી વાર મને થાય છે, કે મારું લખાણ હું જ વાંચી શકતો નથી તો બીજાઓ કેમ વાંચી શકતા હશે ? પણ ગુજરાતના ઘણા વાચકોની રસવૃત્તિ મારા જેટલી જાંચી નથી એમ જાણી મને સંતોષ રહે છે.

મારું લખાણ હું ફરીથી વાંચી શકતો નથી એમ એક લેખકમિત્રને વાત કરી ત્યારે એમને ઘણી નવાઈ લાગી અને એમણે કહ્યું : “ એ કેમ બને ? દરેક લેખક છાપામાં કે બીજે ગમે ત્યાં પોતાનું લખાણ પ્રસિદ્ધ થએલું જુએ કે બીજાં બધાં કામ પડતાં મૂકીને એ પહેલવહેલો પોતાનો લેખ વાંચી જવાનો. એમાં અપવાદ મને હજી સુધી જાણ્યો નથી.”



## ગાંધીજી

“હું આ બાબતમાં અપવાદરૂપ છું,” એમ કહીશ તો મને જરૂર જૂઠો ગણી કાઢશે એમ લાગવાથી હું કાંઈ બોલ્યો નહિ; પણ પ્રયત્ન કરવા છતાં પણ મને મારા છપાયેલા લેખો વાંચવાનું મન નથી થતું. જ્યારે જ્યારે હું મારા લેખો વાંચવાનો યત્ન કરું છું, ત્યારે મને થાય છે: “આ તો હું જાણતો હતો, આમાં નવું શું છે?” અને હું જે જાણતો જ હોઉં તે, અમે તે પણ એના એ જ શબ્દોમાં, છપાયેલું વાંચતાં કંટાળો આવે છે; પણ આને લીધે, છપાએલા લેખો અંતરથી કરું છું, ત્યારે એક મોટો ગરલાજ એ થાય છે કે લેખોની ચૂંટણી વિવેકપુરઃસર થઈ શકતી નથી અને લખાણમાં ભૂલો રહી જાય છે. એટલું જ નહિ, કેટલીક વેળા અગાઉ એકાદ લેખમાં આવી ગએલા વિચારો હું બીજા લેખોમાં પણ, અગાઉ આ વિષે મેં લખ્યું છે તે ભૂલી જઈને, પ્રગટ કરું છું અને આ કારણે મારાં લખાણોમાં પુનરુક્તિ ને પિષ્ટપેપણ, સહેલાઈથી દૂર થઈ શકે એમ હોવા છતાં, દ્રાખલ થઈ જાય છે.

**લખવા માટે કયો સમય ફાવે છે?**

મોટે ભાગે રાતનો વખત વધારે અનુકૂળ પડે છે. પરંતુ માટે દિવસ અને પ્રેરણા માટે રાત-અર્જનાત્મક પ્રવૃત્તિ માટે દિવસ, સર્જનાત્મક પ્રવૃત્તિ માટે રાતનું નિર્માણ કુદરતે કર્યું હોય એમ મને લાગે છે. દિવસે ટેબલપુર-શીનો આધાર લઈને લખવા કરતાં મોડી રાતે હીંચકા પર બેસીને લખવું વધારે ફાવે છે; પણ ચાપાન, ધર્માચરણ અને પૈસા મેળવવાની પ્રવૃત્તિ માટે બધો જ વખત અનુકૂળ માનવામાં આવે છે, તેમ લેખનપ્રવૃત્તિ માટે પણ મારે બધા જ વખતને અનુકૂળ બનાવવો પડે છે.

લખવાની બાબતમાં ‘ધીરજનાં ફળ મીઠાં’ એ સૂત્રને હું ચુસ્તપણે અનુસરું છું. ખાસ કરીને હું સામયિકો માટે લખું છું અને સામયિકોના લેખો અમુક સમય પહેલાં તૈયાર થવા જ જોઈએ-જો કે સામયિકો પોતે નક્કી કરેલે સમયે બહાર પડતું જ જોઈએ એ નિયમનો ઘણી વે વાર

## હું કેમ લખું છું ?

સવિનય અનાદર કરે છે. ઓપરેશન કરાવવાનું હોય ત્યારે દરદી એ વાત અને ત્યાં સુધી ટાળે છે ને નિરુપાયે જ એનો આશ્રય લે છે, તે પ્રમાણે લેખ લખવાનું છેવટની ઘડી સુધી હું મુલતવી રાખું છું. એટલે ગમે તે વખતે, ગમે તે સ્થળે, અને ગમે તેવી પરિસ્થિતિમાં (અહીં 'ગમે'નો અર્થ કાઢને પણ ન ગમે એમ, આપણી ભાષાની રૂઢિને બળે સમજવાનો છે) મારે લખવા બેસવું પડે છે.

કેટલીયે વાર બહારગામનાં સામયિકા માટેના લેખો મેં પોસ્ટ ઓફિસમાં જઈ ત્યાંના બાંક પર બેઠાં બેઠાં લખીને 'લેટ-રી' ભરીને મોકલાવ્યા છે. 'જોડી બે આની', 'માંદગી' એ લેખો તથા ગુજરાત સાહિત્ય સભાના વાર્ષિક અવલોકનનો કેટલોક ભાગ મેં ટ્રેનમાં લખ્યાં હતાં; પણ હવે એ બની શકે તેમ રહ્યું નથી. ટ્રેનમાં પલાંડી વાળી, તે પર કાગળનો થોકડો મૂકી લખવાની સગવડ મેળવવી હોય તો મારે સ્પેશિયલ સલૂન દોડાવવાની વ્યવસ્થા કરવી પડે, અને રાજકુટુંબમાં જન્મેલો ન હોવાથી એ સગવડ હું મેળવી શકું એમ લાગતું નથી.

પાંચમો કે છઠ્ઠો ફેરો ખાઢને લેખ માંગવા આવેલા, વાટ જોતા મિત્રને લેખ આપવા ખાતર કેટલીક વાર મેં રગ્નને દિવસે બપોરે ત્રણેક વાગ્યે જાગી બેઠીને, અખોટિયું પહેરીને પણ લેખો લખી નાંખ્યા છે. સવારમાં વહેલા બેઠીને લખીએ તો થોડા વખતમાં ઘણું અને સારું લખાય છે, સવારે તન અને મનની સ્ફૂર્તિ સારી રહે છે—એવું મેં ઘણું ઠેકાણે વાંચ્યું છે અને એ મત-લખતી શિખામણ પણ મને ઘણી વેળા આપવામાં આવી છે, પણ પ્રથમ તો સવારે વહેલા બેઠવું જ મુશ્કેલ પડે છે. પચીસત્રીસ વાર પ્રયત્ન કરું ત્યારે એકાદ વાર માંડમાંડ રોજ કરતાં પા—અર્ધો કલાક વહેલા બેઠી શકાય છે, અને જે દિવસે રોજ કરતાં કંઈક વહેલો બેઠું છું તે દિવસે તન અને મનની સ્ફૂર્તિ તો ઘેર ગઈ, પણ ચહાના બે વધારાના કપની પૂર્તિ કર્યા પછી પણ તરતના લાડી—આજ્ઞામાંથી માંડમાંડ મુક્તિ મેળવતાં હોય એવી એ બન્નેની સ્થિતિ બપોર સુધી રહે છે; એટલે વહેલા બેઠવાના અખતરા હવે હું કરતો નથી.

## ગાંડીવ

### પ્રેરણા શી રીતે મળે છે ?

પ્રેરણા, એના લાક્ષણિક અર્થમાં, ભાગ્યે જ મને મળે છે. જીવનના રહસ્યનું અવનવું દર્શન મને સાંપજી હોય એમ મને લાગતું નથી. [કોઈ પણ વખત એમ નથી લાગતું એમ કહેવું જરા વધારે પડતું છે. જીવનનું જીંડામાં જીંડું રહસ્ય મને હાથ લાગ્યું છે, અને જગતના તત્ત્વદર્શનના સાહિત્યમાં અપૂર્વ ઉમેરો કરવાની તક મને મળી છે એમ કોઇક કોઇક વાર મને થઈ આવે છે ખરું; પરંતુ અપચા કે ઉજાગરાને લીધે થયેલી એ ખાલી ભ્રમણા છે એમ થોડી જ વારમાં મને સમજાઈ જાય છે.] કોઇક નવીન 'વાદ' પ્રસરાવવાની મને જરાય ઉત્કંઠા નથી. સૌંદર્યનાં (કુદરતનાં કે કામિનીનાં સૌંદર્યનાં) દર્શને મને આનંદ થાય છે. પણ કવિતા લખ્યા વગર જેનો જીભરો શમે જ નહિ એવો ઉત્કટ એ આનંદ હોતો નથી. દારિદ્રનાં, અન્યાયનાં, ગુલમનાં, લાચારીનાં દર્શનથી મારું હૃદય દ્રવે છે; પણ દૂર-સુદૂર ફેલાઇને બીજાઓને પણ પલાળી મૂકે એવો યોગ દ્રવવાની એ ક્રિયામાં હોતો નથી. એટલે હું પ્રેરણાની અસર હેઠળ લખું છું એમ ભાગ્યે જ કહી શકાય. પરંતુ પ્રેરણાનો મૂળ અર્થ ધક્કા મારવા-ઘોંચપરોણા કરવા-એવો થાય છે. એ અર્થ મુજબ હું પ્રેરણા વગર લખતો જ નથી, એટલે કે કોઈ તાકીદ કરીને મારી પાસે લખાવે તો જ હું લખું છું. એ જાતની પ્રેરણા મને મિત્રો જાતે આવીને કે પત્રો દ્વારા પાઠવતા જ રહે છે, એટલે પ્રેરણા શી રીતે મળે છે એનો મારે વિચાર જ કરવાનો રહેતો નથી. જલહું, આ પ્રેરણા શી રીતે ન મળે તે માટે કેટલીક વાર વિચાર કરવો પડે છે.

લખવા માટે ઓછામાં ઓછો વખત હોય અને બીજાં કામનું દબાણ ઘણું હોય ત્યારે લખવાની પ્રેરણા આજસ મરડીને જાગી જાડે છે. ઘણુંખરું તો વખત થઈ જાય પછી જ લખવાનું મને ફાવે છે. આગ લાગે અને ખરા-ખર જામે ત્યારે જ પ્રેરણા પોતાના ફૂવામાંથી પાણી આપે છે.

## હું કેમ લખું છું ?

આંધક વાર અમુક બનાવને લીધે લખવાની સ્કુરણ થાય છે.

ભાઈ બરબેરજી ભર્યા વર્તમાનપત્રોમાં જેનેતેને ખુલ્લા પત્રો લખે છે તે જાણીતું છે. એવો એમનો એક પત્ર હું વાંચતો હતો તે વખતે મારા ઘાટી 'શેટ, ઊડો. કચરા કાઢવા-જ્યે' કહીને ત્યાં આવ્યો ને મને એણે ઉઠાડ્યો. હું ઊઠ્યો તે સાથે પ્રેરણા પણ જાગી ઊઠી. મનમાં ને મનમાં મેં કહ્યું: 'અર્યા, તેં વાંચતો ઉઠાડ્યો, પણ હું તને ખુલ્લો' પત્ર ન લખું, તો મારું નામ નહિ.' આવી બીજણુ પ્રતિજ્ઞા લઈને મેં થોડા જ સમયમાં-ત્રણ ચાર મહિના પછી-તેનું પાલન પણ કર્યું. "ઘાટીને ખુલ્લો પત્ર" નામનો લેખ લખીને છપાવ્યો. સદ્ભાગ્યે ઘાટીએ એ વાંચ્યો નથી. મારાં લખાણોની આવૃત્તિમાં-ને કોઈ કોઈ વાર તો કાગળોની આવૃત્તિમાં પણ-એવું બને છે કે જેને માટે હું તે લખું છું તે એ વાંચતા નથી, અને જેને માટે લખાયાં નથી હોતાં તે એ વાંચે છે.

હજમ પર મેં એક કવિતા લખી છે. એક સ્થળે હજમનું વર્ણન પણ કર્યું છે, પણ એકે હજમે એ કવિતા કે લેખ વાંચવાની તરફી લીધી હોય એમ હું ધારતો નથી. એ જ રીતે 'પ્રશ્નચિહ્ન' વાળો લેખ એક ભાઈ મને વારંવાર પ્રશ્નો પૂછીને સતાવતા હતા તેના પર ખાર કાઢવાના ઉદ્દેશથી લખ્યો હતો, પણ આજ સુધી એમણે એ લેખ વાંચ્યો નથી.

## લેખકજીવનમાં કોણ એંચી લાવ્યું ?

કરોળિયો. ભીંત પરનો નહિ, પણ પાઠ્ય પુસ્તકની કવિતામાંનો.

'કરતાં ગાઁ કરોળિયો, ભોંય પડી ગલરાય,  
વજૂતૂટેલે તાંતયુ ઉપર ચઢવા બાય.'

આપણા જૂના પાઠ્ય પુસ્તકમાં આ પંક્તિથી શરૂ થતી એક કવિતા શીખવાની ને મોઢે કરવાની આવી. કોણ જાણે કેમ પણ આ બે લીટી મને અહુ ગમી ગઈ. એમાં ય ખાસ કરીને '-રાય' ને 'બાય'ના પ્રાસ મારા મનમાં

## ગાંડીવ

રમી રહ્યા. એ પછી આ જાતનું કંઈક લખવા માટે મને પણ મન થયું.

એ પછી દલપતરામના અંતર્લાપિકા અને બાહ્યલાપિકાના કેટલાક દોહરાઓ વાંચવામાં આવ્યા ને કોઈક જગતા કવિએ પોતાની માતાના મૃત્યુ વિષે લખેલી નિવાપાંજલિ વાંચીને મારી માતા વિષે બ્રહ્માની સૃષ્ટિમાં તે જીવતી-જાગતી હોવા છતાં કવિતાની સૃષ્ટિમાં એને મૃત્યુ પામેલી માની લઇને, દરેક લીટીનો પહેલો અક્ષર લેતાં એનું નામ અને વચ્ચેનો અક્ષર લેતાં મારું નામ વંચાય એવી કરુણુરસની કવિતા મેં લખી કાઢી. અલખત્ત, એમાં કાવ્યત્વ ને કરુણુરસ બન્નેનો પૂરેપૂરો અભાવ હતો. પણ રસ ભલે કરુણુ ન રહ્યો, પરિણામ તો કરુણુ આવ્યું. હોંસથી ને જીમંગથી સરસ્વતીની આરાધનાનું આ પ્રથમ કૃણ મેં માતાને અને વડીલો આગળ ધર્યું તો મને સરપાવ મળ્યો: “અરે મૂરખ ! કવિતા કરવા માટે માને મારી નાખી !”

પણ આથી હતાશ ન થતાં પાઠ્ય પુસ્તકમાંના કરોળિયાની પેઠે મેં પણ કવિતા—મુખ્યત્વે કરુણુરસની કવિતા—લખવાના પ્રયત્નો ચાલુ જ રાખ્યા અને અંતે કરોળિયો પ્રથમનાં જાળાં તૂટી જતાં નવું જાળું બાંધી ઉપર ચઢ્યો તેમ કરુણુરસની કવિતાના કાચા તાંતણા તૂટી જતાં હાર્યનાં ગદ્યતંતુઓ નીપજીવીને છું પણ તમારા જેવા મારી પાસે ‘તમે કેમ લખો છો ? કોને માટે લખો છો ?’ એવા એવા પ્રશ્નો પૂછી લખાવવા તૈયાર થાય, એવે સ્થાને પહેાંચ્યો ખૂંસો.

**એકી બેઠકે કેટલું લખી શકો ? શું લખેલું ? ક્યારે લખેલું ?**

એ તો બેઠક ને લેખ બન્નેના પ્રકાર પર આધાર રાખે છે. મોટે ભાગે એકી બેઠકે એક લેખ પૂરો કરી નાખું છું. શું લખેલું ને ક્યારે લખેલું તે અત્યારે બરાબર યાદ નથી.

**કયી જાતનાં કાગળ, કલમ, શાહી વાપરવાં ગમે છે ?**

સારી જાતના કાગળ ફૂલ્સકેપ, કલમ ફાઉન્ટેન પેન અને શાહી કવીન્કની હોય તો મને વધારે ફાવે.

## હું કેમ લખું છું?

લેખકજીવન ગમે છે? ગમતું હોય તો શા  
માટે? ન ગમતું હોય તો શા માટે?

‘લેખકજીવન’ એટલે શું? માનવજીવન કરતાં લેખકજીવન કયી રીતે જુદું છે? ‘લેખકજીવન’ એટલે લેખનના ઉપર જ જીવનનિર્વાહ માટે આધાર રાખતા લેખકોનું જીવન એવો તમારા મનમાં અર્થ હોય તો આ પ્રશ્ન મને બહુ લાગુ પડી શકે એમ નથી. લેખનના કાર્યમાંથી હું જીવનનો નિર્વાહ તો શું, પણ મહિનાની દવાનો ખર્ચ પણ ભાગ્યે જ કાઢી શકું. ‘લેખક-જીવન’ એટલે જે જે લેખકો હોય તેનું જીવન એવો અર્થ જે અભિપ્રેત હોય તો આ પ્રશ્ન મને લાગુ પડે. પરંતુ હું લખું છું ને તે છપાય છે, તેટલા પરથી લેખકજીવન જેવું કોઈક વિશિષ્ટ પ્રકારનું જીવન હું જીવતો હોઉં એમ મને નથી લાગતું. દાખલા તરીકે પત્રો-કાગળો પણ લખું છું-લેખો કરતાં વધારે પ્રમાણમાં લખું છું. પણ તેથી ‘ટપાલ-જીવન’ જેવું કોઈ વિશિષ્ટ પ્રકારનું જીવન હોઈ શકે એમ મને લાગતું નથી.

તમારા પૂછવાની એમ મતલબ હોય કે લેખો લખવાનું મને ગમે છે કે નહિ તો એનો જવાબ દઈ શકાય. પહેલાં લેખો લખતાં મને આનંદ આવતો. હવે તો કંટાળો આવે છે. એનાં બે કારણો હોય એમ મને લાગે છે.

પહેલું: લખતાં જે શારીરિક શ્રમ પડે છે તે. લખતાં પણ હું થાકી જાઉં છું અને મને શ્રમ જેવું લાગે છે તેનું કારણ શારીરિક નિર્બળતા નથી. પણ લખવામાં શરીર અને મન બન્નેની ચંચલતા પર સારી પેઠે કબ્જો રાખવો પડે છે તેનું, તથા કાગળ ને કલમ જેવી ક્ષુદ્ર વસ્તુઓની મદદ વડે જ મારા વિચારોને હું વ્યક્ત કરી શકું છું તેનું ભાન મને ખેદ ઉપજાવે છે. એ ખેદને લીધે બહુ મહેનત ન પડતી હોવા છતાં હું ભારે પરિશ્રમનું કામ કરી રહ્યો હોઉં એમ લખતી વેળા મને લાગે છે.

એ સિવાય વાડકામાં પુરાએલો મંકોડો, વાડકો ઉપાડી લીધા પછી પણ ચાડકાની હદની અંદર થોડી વાર સુધી ગોળગોળ ફર્યા કરે છે, તેમ લખાણ

## ગાંધીવ

પૂરું થઈ ગયા પછી પણ મારું મગજ એ વિષયના વર્તુલમાં ફરે છે, અને મોટે ભાગે મોડી રાતે લખતો હોવાથી, લેખ લખી રહ્યા પછી મગજ ચકકરે ચઢી જવાને લીધે ઊંઘ રિસાઈ જાય છે. આથી બીજો દહાડે થાક લાગે છે.

લખવાનો કંટાળો આવવાનું બીજું અને મહત્ત્વનું કારણ તે એનાથી વાચનમાં વિક્ષેપ પડે છે એ છે. “જીવીશ બની શકે તો એકલાં પુસ્તકાથી” એમ ફક્ત ઊંઘઈ કહી શકે, પરંતુ કલાપીએ એમ પોતાને માટે કહ્યું છે અને મને પણ એવી ઇચ્છા તો થાય છે—જો કે એ બની શકે એમ નથી એ હું જાણું છું. વાંચવાનું મને લગભગ ગાંડપણ છે. લગભગ દુર્વ્યસન કહેવાય એવી એ ટેવ પડી ગઈ છે. અવ્યવસ્થિત રીતનું, ઢંગધડા વગરનું, કાંઈ પણ વિષય પરત્વેનું નહિ, એવું મારું વાચન મને પંડિત કે અભ્યાસી બનાવી શકતું નથી, પણ આળસુ તો જરૂર બનાવે છે. સૂતા પહેલાં કંઈ ને કંઈ તો વાંચવું જ જોઈએ. એક વખત હું પરગામ ગયો હતો ત્યાં વાંચવા માટે મને કંઈ ન મળ્યું ત્યારે “દેશી હિસાબ”ની ચોપડી એક નાનકડા બાળક પાસેથી લઈને, સૂતા પહેલાં મારે તે વાંચવા બેસવું પડ્યું હતું. આ વાચનકાર્યમાં લેખ લખવા બેસું છું તો ભારે વિક્ષેપ પહોંચે છે અને તેથી લખવા પર કંટાળો આવે છે. એ ઉપરાંત આટલું બધું વાંચવાનું પડ્યું છે તેમાં મારે ઉમેરો શા માટે કરવો એમ થાય છે.

**લખતી વેળા કંઈ ખાસ ટેવ, જે વના ચાલે જ નહિ?**

ખાસ ટેવ તો કાંઈ નથી. પાન ખાઉં છું ખરો. પણ તે ફક્ત લખતી વેળા જ ખાતો નથી. હળમત, સ્નાન, ભોજન ને શયનના સમયને બાદ કરતાં લગભગ આખો વખત હું પાન ખાયા કરું છું, તેમ લખતી વેળા પણ ખાઉં છું. પણ તેના વિના ચાલે જ નહિ એમ નથી.

મોટા તકીઆ પર કાગળનો થોકડો મૂકી હીંચકા પર બેસીને લખવું મને વધારે ફાવે છે. પણ મેં આગળ કહ્યું તેમ મારે ગમે ત્યારે, ગમે તેવી સ્થિતિમાં લખવું પડે છે, એટલે લખવા માટે આ તો જોઈશે જ ને તેના

## હું કેમ લખું છું?

વિના તો નહિ જ ચાલે એવો આગ્રહ રાખવો અને પાલવે એમ નથી.

**વક્તા તરીકે તમને વધારે ફાવે છે કે લેખક તરીકે ?**

વક્તા તરીકે. કારણ કે લખવા કરતાં બોલવાનું હું પાંચસાત વર્ષ વહેલો શીખ્યો હતો. તે પછી પણ લખવા કરતાં બોલવાનો અભ્યાસ મેં વધારે રાખ્યો છે એટલે બોલવાના કામમાં સહેજે વધારે સફળતા મળી શકે છે. ઉપરાંત, બોલતી વેળા મને શ્રમ પડે છે, તો શ્રોતાઓને સાંભળવાનો શ્રમ પડે છે એ હું નજરે જોઈ શકું છું અને આ કાર્યથી હું એકલો જ હેરાન થતો નથી એવો સતોષ હું અનુભવી શકું છું. લખતી વેળા મને મહેનત પડે છે પણ એ લખેલું વાંચવાની કોઈ મહેનત લેશે કે નહિ તેની મને ખબર પડતી નથી. છોકરીને ‘સાપનો ભારો’ ગણવામાં આવે છે, કારણ કે તેને સાચવવી પડે છે તથા સારો વર શોધી કાઢી એને પરણાવવી પડે છે ને તે પછી જમાઈની મરજી સાચવવા કંઈ કંઈ મહેનત કરવી પડે છે. છોકરા માટે તેવું કશું હોતું નથી. તે જ પ્રમાણે બોલવાના કાર્યને છોકરા સાથે અને લખવાની ક્રિયાને છોકરી સાથે સરખાવી શકાય. ભાષણ કર્યા પછી મને કાંઈ ચિંતા રહેતી નથી. એ પતી ગયું એટલે બસ. પણ લખ્યા પછી તો એને છપાવવાની, લેખો ભેગા કરી એનો સંગ્રહ કરવાની અને એ સંગ્રહ પ્રકાશકને પહોંચાડવાની એ બધી ખટપટ કરવી પડે છે. જો કે મારા પ્રકાશક શ્રી નટવરલાલ વીમાવાળા, રતેહલગ્નના ઉપાસકો જાતે જ કન્યા ખોળી લઈને પરણી જાય છે ને દીકરીનાં માથાપને ચિંતામુક્ત કરે છે તે રીતે, મારા લેખો છપાયા હોય ત્યાંથી ભેગા કરી તેમને ગ્રંથસ્થ બનાવવાની ખટપટ પોતે કરી લે છે એટલે મોટે ભાગે મને નિરાંત રહે છે. તો પણ મને કે મારા પ્રકાશકને-કોઈકને-એટલી તકલીફ તો લેવી જ પડે છે એટલા પૂરતું એ કામ મને બોલવા જેટલું સુતરું લાગતું નથી.



## ● ————— પુરસ્કાર ————— ●

### પુરસ્કાર

‘રેખા’માં પ્રસિદ્ધ થએલા લેખો માટે પુરસ્કાર આપવાની જાહેરાત ‘રેખાના’ સંચાલકે કરી તે પછી એ માસિકમાં આ નોંધપોથી પ્રગટ થવા માંડી, તે વિષે ટીકા કરતાં શ્રી. શૂળરાજ રંજડિયાએ લખ્યું છે કે: “પંદર રૂપિયાનો પૂરબહાર પુરસ્કાર જાહેર કર્યો તેથી ઘણાં વર્ષ ગુપ્ત અને સુખ રહેલી ‘ગુપ્તાની નોંધપોથી’ ‘રેખા’માં ફરી ચિત્રો દોરતી થઈ છે.”

‘રેખા’માં પ્રગટ થતા લેખો માટે પુરસ્કાર આપવાની જાહેરાત અને ‘રેખા’માં ‘મારી નોંધપોથી’ લેખમાળાની શરૂઆત એ વચ્ચે શ્રી. રંજડિયાએ કહ્યો છે તેવો કાર્યકારણ ભાવ છે કે ફક્ત કાકતાલીય ન્યાયે એમ અન્યું છે એ પ્રશ્નની ચર્ચા કરવી નથી. પરંતુ એટલું તો મારે કબૂલ કરવું જોઈએ કે પૂર્વે જ્યારે લેખો બદલ પુરસ્કાર નહોતો મળતો ત્યારે મારા લેખો માટે મને જે આદરભાવ હતો તેમાં અત્યારે વૃદ્ધિ થઈ છે. કમાઉ દીકરા તરફ પિતાને જેવી લાગણી થાય છે તેવી લાગણી મને હવે મારા લેખો માટે થવા માંડી છે.

**કાવ્યં યશસેર્થકૃતે** એમ કહીને મમ્મટે પણ સાહિત્ય દ્વારા કીર્તિની સાથે અર્થની પણ પ્રાપ્તિ થાય છે એમ કહ્યું છે. છતાં આપણે ત્યાં અત્યાર સુધીનો અનુભવ તો એવો છે કે સાહિત્યના સર્જનથી અર્થનું અર્જન ઝાઝું થતું નથી. પુસ્તકો પ્રસિદ્ધ કરીને કેટલાય લેખકોએ પૈસા મેળવવાને બદલે બલદા ગુમાવ્યા છે તે હું જાણું છું.

કીર્તિ મેળવવી હોય તો કાઈ ને કાઈ રીતે ઘસાવું પડે. કીર્તિ મફતમાં

## પુરસ્કાર

મળતી નથી. પ્રસિદ્ધિ મેળવવા માટે પૈસા ખરચવા પડે અથવા પરસેવે પાડવો પડે. ધધોરોજગાર બાળુએ મૂકી, ઐરીછોકરાને ઇશ્વરને કે પડોશીને આશરે સોંપી, જાહેરજીવનમાં જાત હોમીને, કે તેમ બને એમ ન હોય અને પ્રભુએ પૈસા આપ્યો હોય, તો જાણીતી સંસ્થાઓના ફંડમાં પૈસા ભરીને પ્રજાસેવક કે દાનેશ્વરી તરીકે પ્રસિદ્ધિ પામી શકાય. અને લખતાં આવડતું હોય તો શુદ્ધ શુદ્ધ સામયિકમાં લેખો પ્રગટ કરાવીને તથા પુસ્તકો પ્રસિદ્ધ કરીને પણ કીર્તિ મેળવી શકાય. પણ એ રીતે કીર્તિ મેળવતાં પૈસા ન મળે એટલું જ નહિ, પણ ઊલટો થોડોઘણો ખર્ચ પણ કરવો પડે. કીર્તિ સમી દુરાધ્ય કન્યા એમ ને એમ થોડી જ વરમાળ પહેરાવવાની હતી ? આ પ્રકારની વિચારસરણી પહેલાંના લેખકોમાં જોવામાં આવતી. આથી લેખો કે પુસ્તકો લખીને પૈસો મેળવવાની એ લોકો કદી ઇચ્છા જ રાખતા નહોતા.

એક જાણીતા લેખક માટે મેં સાંભળ્યું છે કે એઓ પોતાના પુસ્તકની હસ્તપ્રત લખને પ્રકાશકને ત્યાં ફેરા મારતા. કોઈ પ્રકાશક એમનું પુસ્તક છાપવા તૈયાર થતો તો એઓ એટલા રાજી થઈ જતા કે પુસ્તક છાપાવવાનો ખર્ચ અગાઉથી જ એને આપી દેતા અને એચાર વર્ષ પછી ત્યારે એમનું પુસ્તક પ્રસિદ્ધ થતું ત્યારે દોઢસો નકલ પોતે એ પ્રકાશક પાસેથી ખરીદ કરીને મિત્રોને ભેટ તરીકે મોકલાવતા ને તે ઉપરાંત પ્રકાશકને ત્યાં એ પુસ્તક પડી રહે તેનું ભાડું એ ભરતા અને પુસ્તકની જાહેરખબરનો ખર્ચ પણ એ પોતે જ ભોગવતા. પુસ્તકના વેચાણમાંથી જે નફો થતો તે બધો પ્રકાશકને જ મળતો, અને આ બધું છતાં પ્રકાશક પોતાના ઉપર ભારે ઉપકાર કર્યો છે એમ એઓ માનતા.

[આવા જ બીજા સજ્જનનો અનુભવ, હું એક સામયિકના ઉપતંત્રી તરીકે કામ કરતો હતો ત્યારે મને થયો હતો. સત્તર જાણના લવાજમ લખને એઓ મારી પાસે આવ્યા ને લવાજમ ભરીને તેની રસીદ લીધા પછી પોતાની થેલીમાંથી એક નાનકડું પાકિટ કાઢી મને આપીને બોલ્યા:

## ગાંધીય

“આમાં તમારા માસિક માટે છ કવિતાઓ છે. જોઈએ તો એક જ અંકમાં બધી છાપજો, અથવા દરેક અંકમાં એકેક કે બપ્પે છાપજો.”

“તમારી કવિતાઓ હું તંત્રીને મોકલાવી આપીશ ને તેઓ કહેશે તે પ્રમાણે એની વ્યવસ્થા થશે.” મેં જવાબ દીધો.

ચારેક મહિના થયા પણ કવિતા અમારા માસિકમાં પ્રસિદ્ધ થયેલી ન જણાઈ એટલે એઓ ફરી મારી પાસે આવ્યા ને બીજા સાત જણના લવાજમ ભરીને એમણે કહ્યું: “હવે તો હું ધારું છું કે તમે મારી કવિતાઓ છાપશો. આ ચોવીસ જણનાં લવાજમ ભર્યાં છે તે મેં મારી ગાંઠથી ભર્યાં છે. કવિતાઓ તમે સુધારીને કે જોઈએ તો તદ્દન ફેરવી નાખીને છાપો તો પણ મને વાંધો નથી. અને તમે જો ફેટો છાપતા હો તો હું મારો બ્લોક કરાવીને મોકલી આપું. તમારે માથે કંઈ પણ ખર્ચ નહિ આવે.”

આથી કંઈક જીદી રીતનો, પણ પૈસા ખરચ્યા વિના કીર્તિ ન મળે એ સિદ્ધાંતનું સમર્થન કરતો, અનુભવ મને થોડા વખત પર જ મળ્યો.

હિંદુસ્તાનના મહાન પુરુષો વિષેનું પુસ્તક પ્રસિદ્ધ કરવાની શુભેચ્છાથી પ્રેરાઈને એક મહાન પુરુષ મને મળવા આવ્યા. થોડીધણી આડીઅવળી વાતચીત કર્યા પછી એમણે કહ્યું: “હિંદુસ્તાનના બધા મહાપુરુષો વિષે એક સચિત્ર પુસ્તક હું પ્રગટ કરવા ધારું છું.”

“સારી વાત છે.” મેં જવાબ દીધો.

“તે માટે તમારું ચરિત્ર—એ ત્રણ પાનાં જેટલું—ને તમારો ફેટો મારે જોઈએ છે.” એમણે કહ્યું.

“મારું?—મારું ચરિત્ર?” નવાઈ પામીને મેં પૂછ્યું.

“હા જી, મારા પુસ્તકમાં તમારું ચરિત્ર પણ આવશે.” એમણે કહ્યું.

“પણ હું કંઈ મહાપુરુષ નથી.” મેં જવાબ દીધો.

“એ તો આપ એમ જ કહો. પણ અમે જાણીએ કેની ! આપ કહો તે વખતે આપની પાસે મારો માણસ આવશે તેને આપનું જીવનચરિત્ર તથા

## પુરસ્કાર

આપનો ફેટા આપજો.” એમણે કહ્યું, ને પછી ધીરેથી ઉમેયું: “ને બની શકે તો, બેગા બેગા પચીસ રૂપિયા પણ એની સાથે જ મોકલાવશો તો આભાર થશે. એ અમારા પુસ્તકનું લવાજમ છે.”

“પણ તમારા પુસ્તકમાં મારું ચરિત્ર ને મારો ફેટો પ્રસિદ્ધ થવાના હોય તો પછી મારે એનું લવાજમ ભરવાનું હોય નહિ.” મેં કહ્યું.

“આપની વાત ખોટી નથી. પણ અમારે ખર્ચ કરવો પડશે ને! જેના જેના ચરિત્રો અમે પ્રસિદ્ધ કરવાના છીએ તે બધા જ લવાજમ આપવાના છે.” એમણે કહ્યું.

“તો તો મારે વિચાર કરવો પડશે. મને ઠીક લાગશે તો પુસ્તક પ્રસિદ્ધ થયા પછી હું તે ખરીદ કરીશ. પણ પહેલેથી પૈસા આપવા એ મને વાજબી લાગતું નથી.” મેં કહ્યું.

થોડી વાર એ મૂગા રહ્યા ને પછી મહાપુરુષત્વ પ્રાપ્ત કરવાને માટે પણ પચીસ રૂપિયા જેવી મામૂલી રકમ આપવાની ના પાડે એવો કંજૂસ માણસ મહાપુરુષના પદ માટે લાયક હોય જ શી રીતે?—એમ લાગવાથી એમણે કહ્યું: “તો પછી કંઈ તસ્દી લેવાની જરૂર નથી. ચાલો, સાહેબજી.” આમ મહાપુરુષત્વ મારી સામે આવીને સરી ગયું!

પણ હવે જમાનો બદલાયો છે. અર્થનું પ્રાધાન્ય કવિતામાં જ નહિ, પણ જીવનનાં બધાં ક્ષેત્રોમાં છે એ મહાન્સત્યનું ભાન સાહિત્યકારોને પણ થવા માંડ્યું છે. કીર્તિ ભલે ગમે તેટલી કમનીય ને દુરારાધ્ય કન્યા હોય પણ એને એકલીને મેળવવા ફાંફાં મારવા કરતાં, જેમ કેટલીક ન્યાતોમાં વહુ બેગો વાંકડો પણ મળે છે તેમ, કીર્તિ આવે તો ભલે પણ સાથે પૈસા પણ લેતી આવે એવા પ્રયત્ન કરવાની જરૂર છે એમ આજના આપણા તરુણ લેખકોને લાગવા માંડ્યું છે. “તમે જેની જેની પાસેથી કંઈ પણ કામ લો છો તે બધાને પૈસા આપો છો. ધાંચી, મોચી, કારકુન, હજમ ને ગવર્નર એ બધાને એના કામ બદલ વેતન મળે છે તો અમે શો ગુનો કર્યો કે અમને જ કંઈ ન મળે? તમે અમારું લાંબા વખત સુધી શોષણ કર્યું

## ગાંડીવ

“છે. અમે ઉપોપણ કરીને તમારું પોપણ કયું છે. પણ હવે એ નહિ ચાલે. આ સ્થિતિ હવે અમે નિભાવી લેવાના નથી.” એમ લેખકોએ રાત્રી આંખે ને બુલંદ અવાજે પ્રકાશકો ને સામયિકોને કહેવા માંડ્યું છે.

‘પુરસ્કાર વગર અમે કદી પણ નહિ લેખ આપીએ’ એવી પ્રતિજ્ઞા ફેટલાક લેખકોએ જાહેર રીતે લીધી છે. એક લેખક તો આ બાબતમાં એટલા મક્કમ છે કે કોમના પર પત્ર લખે છે તે પણ વી. પી. થી મોકલાવે છે. “હું કંઈ પણ લખું; પછી તે લેખ હોય, નિબંધ હોય, પત્ર હોય કે ચિઠ્ઠી હોય, ગમે તે હોય, પણ તેનો પુરસ્કાર મને મળવો જ જોઈએ” એમ એઓ ભારપૂર્વક કહે છે. એમના એક વેપારી મિત્રે એમની સાથે દલીલ કરતાં કહ્યું હતું: “ભલા માણસ, પૈસા લેવાની તે પ્રતિજ્ઞા હોય? કાંઈ સેવાભાવનાથી કામ કરવાનું હોય, દાન આપવાનું હોય તો તેની પ્રતિજ્ઞા લો એ સમજાય એવું છે. લેખકો અત્યારના બ્રાહ્મણો છે. અસહના બ્રાહ્મણો વિદ્યાનું દાન કરતા, તેમ લેખકે પણ જ્ઞાનનું દાન કરવું જોઈએ. આને બદલે, વિદ્યાદાનની પ્રતિજ્ઞા કરવાને બદલે તમે તો વિદ્યા વેચવાની પ્રતિજ્ઞા કરો છો!” વર્તમાનપત્રો તેમ જ પુસ્તકો પણ મફત જ વાંચવાની ટેવવાળા એ વેપારી સજ્જનને એમ લાગે એમાં નવાઈ નથી. પણ નિયતિએ ઘડેલા નિયમોથી જુદા જ પ્રકારની સૃષ્ટિ સરજવનારા સાહિત્યકારોને પણ કુદરતે પેટ આપ્યું છે. નિયતિના નિયમને વશ થઈને એ પેટનો ખાડો પૂરવાની એમને પણ ફરજ પડે છે અને તે માટે પૈસાની જરૂર પડે છે. એટલે જ જમાનામાં પિત્ર ને પિયાનાથી માંડીને કન્યા ને વરો પણ વેચાય છે તે જમાનામાં લેખકોને વિદ્યા વેચવી પડે તો તેમાં કંઈ નવાઈ પામવા જેવું નથી.

અમદાવાદમાં મળેલા લેખક મિલનમાં આ પ્રશ્ન વિષે ગંભીર ચર્ચા કરવામાં આવી હતી એમ એ મિલનના પ્રસિદ્ધ થયેલા અહેવાલો પરથી જણાય છે. લેખકોને પૂરતું વેતન મળવું જોઈએ, પ્રકાશકો અંશકારોને છેતરીને એમની પાસે પરસેવો પડાવીને પોતે તાલેવંત અને છે તે માટે

## પુરસ્કાર

ઉપાય કરવો જોઈએ; બીજા બધા ધંધાદારીઓ પોતાની આર્થિક સ્થિતિ સુધારવા માટે પગલાં ભરી રહ્યા છે તો લેખકોએ પણ એ દિશામાં ગતિ કરીને શ્રી અને સરસ્વતીના શાશ્વત વિરોધભાવને મટાડવા માટે કટિબદ્ધ થવું જોઈએ. આ બધું થઈ શકે તે માટે લેખકોનું એક મંડળ 'ટ્રેડ યુનિયન'ના ધોરણે, એટલે કે અત્યારે જે રીતનાં મળૂરમંડળો, કામદારસંઘો વગેરે છે તે જાતનું લેખકનું પણ કાયદેસરનું મંડળ રચાવું જોઈએ એવી સૂચના ત્યાં કરવામાં આવી હતી.

આ પ્રશ્ન ખરેખર વિચાર કરવા જેવો છે. એના પર કોઈ જાતનો વિચાર ત્યાં કરવામાં નહોતો આવ્યો એટલા માટે નહિ, પરંતુ વિચાર કરવા માટે એ બહુ ઉત્તમ વિષય છે તે કારણે, તેમજ એને અંગે બીજા એટલી બધી બાબતોનો વિચાર કરવાનો પ્રાપ્ત થાય છે કે એ વિષે વિચાર કરવાથી બીજા કંઈ નહિ તો યુદ્ધિને સરસ કસરત મળશે અને એ રીતે પણ ફાયદોજ થશે.

લેખકોનું 'ટ્રેડ યુનિયન'-'ધંધાદારી મંડળ' સ્થાપવું હોય તો પહેલાં તો લેખકનું કાર્ય એ કોઈ જાતના ટ્રેડ-ધંધા જેવું છે કે નહિ તે નક્કી કરવું જોઈએ. અત્યારની સ્થિતિ જોતાં, લેખક જે સાહિત્યસર્જનનું કાર્ય કરે છે તે ધંધાદારી કામ હોય એમ બીજાઓને જ નહિ, પણ લેખકને પોતાને પણ લાગતું હોય એમ જણાતું નથી. પ્રથમ તો કોઈ પણ ધંધા મનુષ્ય અર્થપ્રાપ્તિ માટે સ્વીકારે છે. ભાગ્યે જ કોઈ પણ લેખક અર્થોપાર્જન ખાતર લેખનનું કામ ઉપાડે છે. નર્મદે કલમને ખોળે માથું મૂકી માત્ર સાહિત્યોપાસના દ્વારા જીવનનિર્વાહ કરવાની પ્રતિજ્ઞા લીધી હતી; તે પછી 'કૌમુદીસેવકગણ'ની સ્થાપના કરી શ્રી વિજયરાય તથા શ્રી વિશ્વનાથે પણ એ જ પ્રકારે સાહિત્યસેવા કરી જીવનનિર્વાહ ચલાવવા માટે કમર કસી હતી અને ઉત્તર વયમાં કવિવર ન્હાનાલાલે સાહિત્યસર્જન સિવાય અર્થપ્રાપ્તિ માટે બીજા કોઈ પણ પ્રવૃત્તિનો આશ્રય લીધો નહોતો. પરંતુ આ અપવાદો બાદ કરતાં-ખરી રીતે જોતાં, એ અપવાદો પણ સાચા અપવાદો.

## ગાંડીન

છે કે નહિ તે વિષે વાદ થઈ શકે એમ છે, છતાં એ અપવાદોને ખરા તરીકે સ્વીકારી લઇને કહીએ કે એ અપવાદો બાદ કરતાં ભાગ્યે જ કોઈ સાહિત્યકાર અર્થોપાર્જન ખાતર સાહિત્યસર્જન પર આધાર રાખતો હશે. કોઈ વકીલ, કેટલાક પત્રકાર ને ઘણા શિક્ષક કે પ્રાધ્યાપક બનીને એ ધંધામાંથી પૈસા પ્રાપ્ત કરી આકાના વખતમાં સાહિત્યસર્જનનું કામ કરે છે. ઓફિસ કે ધંધાના કામમાંથી પરવાર્યા પછી નવરાશના વખતે જેમ કેટલાક મનુષ્યો, ક્રિકેટ, ટેનિસ આદિ રમતો રમવામાં કે ક્લબે માં જઈને પાનાં ખેલી ગપ્પાં મારવામાં સમય ગાળે છે તેમ આપણા સાહિત્યકારો દિવસનો મોટો ભાગ અન્ય વ્યવસાયમાં ગાળી વખત મળે તો અને ત્યારે બે ઘડી આનંદ મળે તે ખાતર સાહિત્યસર્જનની પ્રવૃત્તિ આદરે છે.

વળી સાહિત્યસર્જનનું કાર્ય 'ટ્રેઇડ' અર્થાત્ ધંધાદારી કાર્ય જેવું ગણાય એમ કરવું હોય, તો અત્યારે એ મોટે ભાગે સાહિત્યકારની પ્રધાન પ્રવૃત્તિ ન હોતાં ગૌણ પ્રવૃત્તિ સમું બન્યું છે તેને બદલે સાહિત્યકારની એ મુખ્ય પ્રવૃત્તિ સમું બનવું જોઈએ. સાહિત્યકારે સાહિત્યસર્જનની પ્રવૃત્તિ પોતાની વૃત્તિ અર્થાત્ નિર્વાહના એક માત્ર સાધન સમી ગણી એ સિવાયનાં બીજાં કામોનો ત્યાગ કરવો જોઈએ. અત્યારે એક ધંધામાં પડેલો માણસ બીજો ધંધો કરતો નથી. મોચી જોડા સીવવા ને વેચવાનું કામ કરે છે, એ સુધાર ને લૂહારનાં કામો કરવા તૈયાર થતો નથી. વકીલો અદાલતમાં જઈને કેસ લડવાનું જ કામ કરે છે, પણ કેટલાકને ઘણી નવરાશ હોય છે તે છતાં તેઓ શિક્ષકનું કે ડોક્ટરનું કામ કરતા નથી. અરે! ચોર પણ બીજો ધંધો કરે છે તે માત્ર દેખાવ પૂરતો; ચોરીના ધંધો સારી રીતે થઈ શકે તેટલા માટે. હા, કેટલાક બીજો ધંધો કરવા છતાં શેરબજાર, રૂબજાર, રેઈસ, શબ્દવ્યૂહની હરીફાઈ, 'ટયુશન' આદિનો આશ્રમ લે છે પણ તે એમનો ધંધો ગણાતો નથી.

આમ લેખકોનું ટ્રેઇડ યુનિયન સ્થાપવું હોય તો પહેલાં તો લેખનના કાર્યને ધંધાદારી રૂપ આપવું જોઈએ. અને તેમ થઈ શકે તે ખાતર લોકોએ

## પુરસ્કાર

ખીજાં બધાં કામો છોડી દઇને ફક્ત લખવાનું જ કામ કરવું જોઈએ. પણ એમ કેમ થઈ શકે ? એમ થાય તો લેખકો ભૂખે ન મરે ? એવી શંકા કદાચ કોઈને થશે. એનો જવાબ એટલોજ છે, કે જેમ જનાબ ઝીણા સાહેબ કહે છે કે “ મુસ્લિમોની સંખ્યા જ્યાં વધારે છે તેવા પ્રાંતોમાં એમને સ્વતંત્રતા મળે ને પાકિસ્તાનની સ્થાપના થાય તે ખાતર જે પ્રાંતોમાં મુસ્લિમો અલ્પ સંખ્યામાં છે તે પ્રાંતોમાં એમને હિંદુઓની સત્તા નીચે રહેવું પડે ને કચરાવું પડે તો મુસ્લિમોની સુખસગવડ આદિનો એટલો ભોગ આપવા તૈયાર છું” તેમ સાહિત્યની પ્રવૃત્તિનો ધંધાદારી પ્રવૃત્તિ તરીકે સ્વીકાર થઈ શકે ને યધા લેખકોને પૂરતું વેતન મળી શકે તે ખાતર જે થોડા સાહિત્યકારોને ભૂખે મરવું પડે એમ હોય તો એમણે ભૂખે મરીને પણ પોતાના અન્ય બંધુઓની આર્થિક સ્થિતિ સુધારવા તૈયાર થવું જોઈએ.

અવેતન રંગભૂમિનો ઉદ્ધાર કેમ થતો નથી, ‘એમેચ્યોર’ કલાકારો ધંધાદારી નટ-નટીઓની પેઠે લોકપ્રિય કેમ થતા નથી અને ધંધાદારી નાટક કંપનીઓના ખેલોના સો સો ને દોઢસો દોઢસો પ્રયોગો થયા છતાં હજી એ એ ખેલો જોવા લોકોની મેદની જામે છે, તેમ આપણા અવેતન કલાકારો જે શિષ્ટ નાટકો રજૂ કરે છે તેના બેથી વધારે પ્રયોગો કરવાનું સાહસ કદાચ કોઈ કરે તો જોનાર કરતાં ભજવનારની સંખ્યા વધારે રહે છે તેનું શું કારણ ? આ જાતના પ્રશ્નો કેટલાક અભિનયરસિક વિદ્યાર્થીઓએ પૂછ્યા હતા.

એના જવાબમાં મેં કહ્યું હતું કે અવેતન રંગભૂમિ એ શબ્દપ્રયોગ જ એક રીતે ખોટો છે. નાટક ભજવનારાઓને એમાંથી કંઈ પ્રાપ્તિ થતી નથી એ સાચું, પણ એ નાટક જોવા જનારાઓને તો ટિકિટના પૈસા ખરચવા પડે છે. આપણા શિષ્ટ નાટક ભજવનારા કલારસિક અભિનેતાઓને મન નાટ્યપ્રયોગ એ ગૌણ વસ્તુ છે.




## ગાંધીવ

એઓ એકાદબે વાર પ્રયોગ કરે છે ને પછી બંધ થઇ જાય છે. એ પછી બીજા અભિનયરસિકો કોઇ બીજું નાટક ભજવી બતાવે છે ને પછી તેઓ શાંત થઈ જાય છે. તે પછી કોઈ ત્રીજું મંડળ ત્રીજા કોઈ નાટકનાં એએક પ્રયોગ કરી નિદ્રસ્થ બને છે. વળી પહેલું મંડળ જાગી ઊઠે છે ને કોઈ નવા નાટકના એએક પ્રયોગો કરીને પાછું શાંત થઈ જાય છે: આમાં રંગભૂમિનો ઉદ્ધાર કે એની પ્રગતિ શી રીતે થાય? અમુક સ્થળે જવા માટે કોઈ માણસ નીકળ્યો હોય, એ થોડું ચાલે ને અટકી જાય ને ફરી પાછો ઘેર આવે; એ પછી બીજો માણસ એ માર્ગે પ્રસ્થાન કરે ને થોડી વાર ચાલી તે પણ પાછો ઘેર આવે. ત્યાર બાદ કોઈ ત્રીજો માણસ એ જ રસ્તે જરા ચાલીને પાછો આવે; ને વળી પહેલા માણસને મન થઇ આવે તે થોડાં ડગલાં ભરીને કામ પત્યું કરીને ઘેર પાછો આવે; તો કોઈ પણ માણસ એ રીતે નિર્દિષ્ટ સ્થાને કેવી રીતે પહોંચી શકે? એ પ્રમાણે થોડાક ચમકારા કરીને આથમતી જતી આપણી અવેતન રંગભૂમિ પ્રગતિ શી રીતે કરી શકે? પ્રગતિ કરવા માટે સતત ગતિ કરવી જોઈએ. ગતિના સાતત્ય વગર પ્રગતિનો સંભવ નથી. આટલા માટે આપણી રંગભૂમિનો ઉદ્ધાર કરવાની જેમને ઉત્કંઠા હોય તેમણે એ દિશામાં પ્રયાસ કરવા જોઈએ. જેની પાસે પૈસાની ખોટ ન હોય તેઓ ભલે એ કામ મદત પ્રીત્યર્થે કરે. પણ જેમને પૈસાની જરૂર છે તેમણે એને ધંધા તરીકે સ્વીકારી લઇ નાટકના ઉદ્ધારના કામમાં લાગી જવું જોઈએ.

રંગભૂમિ માટે ઉપર ફરેલી વાત સાહિત્યને માટે પણ એટલી જ સાચી છે. સાહિત્ય ને સાહિત્યકારનો ઉદ્ધાર કરવો હોય તો એનો ધંધા તરીકે, જીવનનિર્વાહના મુખ્ય સાધન તરીકે-સ્વીકાર થવો જ જોઈએ. ઇંગ્લંડ, અમેરિકા આદિ દેશોમાં લેખકો માત્ર લખવાનો જ ધંધો કરીને સારી કમાણી કરી શકે તો આપણે ત્યાં પણ તેમ કેમ ન થઇ શકે? હા, શરૂઆતમાં થોડીક તકલીફ વેઠવી પડશે, પરંતુ પાછળથી સાહિત્યની ધંધા તરીકે

## પુરસ્કાર

પ્રતિષ્ઠા જામતાં બીજા ધધાની પેઠે એ પણ કમાણી ને પ્રતિષ્ઠા બંનેનું સાધન બની શકે. ધધા તરીકે સાહિત્યની પ્રતિષ્ઠા શી રીતે જામે તેનો વિચાર કરવા જોવો છે. એ સંબંધે યોજનાઓ ધડી તેનો તાકીદે અમલ કરવાની જરૂર છે. મેં એ વિષે થોડોક વિચાર કર્યો છે. પરંતુ હજી સુધી મેં સાહિત્યપ્રવૃત્તિને ધધા તરીકે સ્વીકારેલી ન હોવાથી એ વિષે લખવાનો હમણાં મને અવકાશ નથી.



## ● — શરખત વિ० દીવેલ — ●

હમણાં થોડા વખત પર અમદાવાદમાં ભરાયેલા લેખકમિલનને પ્રસંગે તરણુ લેખકોને સંબોધીને શ્રી. મેઘાણીએ જે ઉદ્બોધન કર્યું તે ઘણાને ઘણું ગમ્યું છે. એમણે એક વાત કહી છે તે બહુ મહત્વની છે. પરબ્રહ્મના ઉપાસકની પેઠે શબ્દબ્રહ્મના ઉપાસકને પણ તપશ્ચર્યા કરવાની જરૂર છે. લેખક તરીકે જાણીતા થવાની આકાંક્ષા સેવનારે એ માટે ચોગ્યતા કેળવવા પુષ્કળ પરિશ્રમ કરવાની જરૂર છે. પોતે લખ્યું એટલે તરત એ પ્રસિદ્ધ થઈ જવું જોઈએ એવો આગ્રહ રાખવો અનુચિત છે: આવી મતલબની શિખામણ એમણે ઊગત્ત લેખકોને આપી હતી.

સિદ્ધાંતની દૃષ્ટિએ શ્રી. મેઘાણીની વાત ખોટી નથી; પરંતુ કાલની દૃષ્ટિએ, એટલે કે અત્યારનો કાલાચાર જોતાં, એમણે આપેલી સલાહ બરાબર નથી એમ કહેવું જોઈએ. અત્યારનો સમય પ્રગતિનો એટલે કે વેગનો છે. છેક પ્રાચીન કાળમાં દુનિયા ઊંઘતી હતી; તે પછી સૈકા વીત્યા ત્યારે એ આળસ મરડીને બેઠી થઈ; પછી પાછાં સહસ્ત્ર વર્ષો વીત્યાં ત્યારે એ ઊભી થઈ; એ બાદ શતકોનાં ચક્રો ફરી વળ્યાં અને ચાલવા માંડ્યું; એ પછી પણ અનેક વર્ષો વીત્યાં ને એણે દોડવાનો આરંભ કર્યો; અને હવે એણે ઊડવા માંડ્યું છે.

એમ. એ.ની પરીક્ષા માટે મારે બ્રહ્મસૂત્ર પરનું શાંકરભાષ્ય કરવાનું હતું. અત્યારે એમ. એ. ના વિદ્યાર્થીઓને ‘ટર્મ’ ભરવાની હોય છે અને પ્રાધ્યાપકો એમને શીખવે છે અથવા એવો દેખાવ કરે છે, તેમ અમારા

## શરણત ત્રિજ દીવેલ

વખતમાં ન હતું. અમારે તો અમારી મેજે જે મેજે તેની પાસે શીખી લેવું પડતું હતું. એટલે વેદાંતમાં પારગત એવા એક સ્વામીજી પાસે જઈ મેં પ્રાર્થના કરી: “સ્વામીજી મારે શાંકરભાષ્ય આપની પાસે શીખવું છે. આપ કૃપા કરીને મને શીખવશો?”

સ્વામીજીએ મારી વિદ્યાભિમુખતા-ખાસ કરીને પ્રાચીન વિદ્યા માટેની અભિમુખતાથી પ્રસન્ન થઈને કહ્યું: “જરૂર, કાલથી જ આવવા માંડ.”

“કેટલો સમય લાગશે?” મેં પૂછ્યું.

“બાર વર્ષ થશે.” એમણે ઉત્તર વાળ્યો.

થોડી વાર તો હું આશ્ચર્યથી અવાફ થઈ ગયો. પછી બોલ્યો: “પરંતુ સ્વામીજી, મારે તો આવતે વર્ષે પરીક્ષા આપવાની છે ને તે માટે શાંકરભાષ્ય ઉપરાંત રામાનુજના ભાષ્યનો પણ અમુક ભાગ, ઋગ્વેદનું એક મંડળ ને નિરુક્ત પણ કરવાનાં છે. એક વર્ષમાં જ મારે આ બધું કરી નાંખવાનું છે. આપની પાસેથી એ ત્રણ મહિનામાં જ મારે શાંકરભાષ્ય શીખી લેવું છે.”

હવે સ્વામીજી આશ્ચર્યથી અવાફ થઈ ગયા ને મારી સામું જોઈ રહ્યા. આશ્ચર્યનો ભાવ જતરી રાખતાં એમણે કહ્યું: “તું જો કોઈ યોગબ્રહ્મ આત્મા હોય તો તો કદાચ આ બની શકે. બાકી એ તો અસંભવિત છે.”

“હું યોગબ્રહ્મ આત્મા નથી. કેટલાક મને બ્રહ્મ આત્મા માને છે. પણ હું તો સામાન્ય પુરુષ છું.” મેં કહ્યું.

“ત્યારે આટલી અધ્યાવધિમાં તું શાંકરભાષ્ય નહિ શીખી શકે.” સ્વામીજીએ જણાવ્યું. આખરે મેં એક નિવૃત્ત પ્રાધ્યાપકની મદદ લઈ ત્રણયાર મહિનામાં શાંકરભાષ્ય વાંચી નાંખ્યું.

શ્રી. મેઘાણીની દૃષ્ટિ કંઈ અંશે ઉપર્યુક્ત સ્વામીજીના સરખી છે. એમની બનેલી વાત મુદ્દે સાચી છે. પણ એ પ્રાચીન કાળમાં શક્ય ને ઇષ્ટ

## ગાંધીવ

હવે. આજે એમ થઈ શકે તેમ નથી. શાંકરભાષ્ય પાછળ બાર વર્ષ ગાળીને કદાચ સંન્યાસી થઈ શકાય, પણ એમ. એ. ન થઈ શકાય. શાંકરભાષ્ય લખને એમ. એ. થવું હોય તો વરસની અંદર એ પૂરું કર્યે જ છૂટકો. તે જ પ્રમાણે લેખક તરીકે ખ્યાતિ મેળવવી હોય તો પંદરવીસ વર્ષ સરસ્વતીની આરાધના પાછળ ગાળી નાંખવા એ કોઈ રીતે પોસાય એમ નથી. સિદ્ધિ મેળવવા માટે પ્રસિદ્ધિને વા ખાતી રાખવી પડે એ આ જમાનામાં બની શકે એમ નથી. પિંગળ શીખીને પછી જ કવિતા રચવાનો કોઈ આગ્રહ રાખે તો એ ઘરડો થાય ત્યારે કદાચ બેચાર કાવ્યો લખી શકે અને તે પણ એવાં કે કોઈ વાંચે નહિ અને કદાચ કોઈ વાંચે તો કહે કે મુક્ત છંદના આ યુગમાં છંદની ગુલામી કરનાર આ જૂનવાણી માનસનો કવિ ક્યાંથી પાક્યો? પ્રગતિ-શીલ તરીકે એનો સ્વીકાર કરે નહિ.

કલાસંધના માટે તપશ્ચર્યા અવશ્યક છે એ સાચું છે. કેવળ કલાની જ નહિ, પણ કોઈ પણ પ્રકારની સિદ્ધિ પ્રાપ્ત કરવા માટે ત્યાગ, સંયમ ને તપશ્ચર્યાની જરૂર રહે છે. પૈસા જેવી વસ્તુ મેળવવા માટે પણ કેવી ભગીરથ તપશ્ચર્યા કરવી પડે છે તે સર્વને વિદિત છે. લક્ષ્મીને પ્રસન્ન કરવા ખાતર કેટલાયે મારવાડીઓ ને પરદેશીઓ અહીં આવીને રહે છે ને વીસવીસ વર્ષ પર્યંત કુટુંબને દેશમાં રાખી પરાણે બ્રહ્મચર્યવ્રતનું પાલન કરે છે; બીજા કેટલાય લક્ષ્મીના ભક્તો જૈન સાધુઓની પેઠે બધો પ્રવાસ પગપાળા જ કરે છે અને એથી ય વધારે આફ્રિકા જેવા દરિયાપારના દેશમાં જઈ અનેક પ્રકારનાં કષ્ટો ઉઠાવે છે !

આમ તપશ્ચર્યા વિના સિદ્ધિ નથી-જીવનના કોઈપણ ક્ષેત્રમાં-તો સાહિત્ય જેવી બાબતમાં તો તપશ્ચર્યા વિના ચાલે જ શી રીતે? અલબત્ત, સાહિત્યકાર થવાની આકાંક્ષા રાખનારે તપશ્ચર્યા કરવી જોઈએ; પણ તે જેમ અને તેમ જલદી પૂરી થવી જોઈએ.

અસલના વારામાં નૃત્યકળા કે સંગીતકળા શીખતાં બાર પંદર વર્ષો.

## સરખત ચિંત દીવેલ

થતાં ને કોઈ ઉસ્તાદ પાસે વર્ષો સુધી તાલીમ લીધા પછી જ કોઈ નૃત્યકાર કે ગવૈયો મહેફિલમાં નૃત્ય કરવાનું કે ગાવાનું સાહસ કરતો. સાતઆઠ વર્ષની ઉમ્મરનો હોય ત્યારથી કોઈક નાટક કંપનીમાં કામ કરી દશ પંદર વર્ષ સુધી દિગ્દર્શકને હાથે તાલીમ ને તમાચાની પ્રસાદી મેળવ્યા પછી જ તરગાળા અથવા નાયકનો છોકરો નટ તરીકે ખ્યાતિ પામી શકતો.

પરંતુ આજે તો ત્રીશ દિવસની તાલીમ લખને ‘એમેચ્યોર’ નૃત્યકારો ને પંદર દિવસની ‘પ્રેક્ટિસ’ પછી ‘એમેચ્યોર’ અભિનેતાઓ રંગભૂમિ પર આવી પ્રેક્ષકોનાં હૈયાં હરી લે છે. છ દિવસમાં ‘સંગીતનું’ જ્ઞાન મેળવીને ઊગતો ગાયક જલસામાં ઊંઘતા લોકોને જગાડી શકે છે ને છ કલાકમાં કોઈ પણ વિષયમાં પારંગત બની જઈને વક્તા શ્રોતાઓ પાસે તાળી પડાવી શકે છે. તો આપણા સાહિત્યકારે શો ગુનો કર્યો છે કે એને લાંબી તપશ્ચર્યા કરવાની ફરજ પાડવી જોઈએ?

અને તપશ્ચર્યાનો પ્રકાર પણ આ જમાનામાં બદલાઈ ગયો છે એ યાદ રાખવાની જરૂર છે. અસલ સરસ્વતીની સેવા કરનારાઓ ગુરુ પાસે જઈ અધ્યયન કરતા: તેમની સેવા સુશ્રૂષા કરતા, તેમને ને તેમના કુટુંબને માટે ભિક્ષા લઈ આવતા ને બહુ લાંબા કાળ પછી ઘેર પાછા ફરી ગૃહસ્થાશ્રમ માંડીને પછી સર્જનનું કાર્ય—વ્યવહારની સૃષ્ટિનું ને શબ્દની સૃષ્ટિનું—આરંભતા. આજે તો સાહિત્યનાં પુસ્તકોનું વાચન એને જ સાહિત્યની તપશ્ચર્યા કહી શકાય. મેઘાણીનાં કે મુનશીનાં પુસ્તકો વાંચવાં, નવીન કવિઓનાં કાવ્યોનાં પુસ્તકોનાં પૃષ્ઠાં જોઈ જવાં અને સામાયિકોમાં પ્રસિદ્ધ થતાં અવલોકનો તથા સાહિત્યિક ચર્ચા વિષે થોડાઘણી માહિતી મેળવી લેવી: એટલામાં જ સાહિત્ય માટેની તપશ્ચર્યા પર્યાપ્ત થાય છે.

જેમ શરીરના આરોગ્ય ને દેહસૌખ્ય માટે કસરતની જરૂર છે, તેમ સાહિત્યના સર્જન માટે અભ્યાસની આવશ્યકતા છે. પણ કસરત એ કાંઈ

નવીન વસ્તુ નથી. આપણે હંમેશાં શરીરના અંગોપાંગોનું હલનચલન કરીએ છીએ. કસરત માટે પણ એ જ કરવાનું છે. ફેર એટલો જ છે કે સામાન્ય રીતે શરીરના વિવિધ અંગોનું જેટલું હલનચલન આપણે દશ દિવસમાં કરીએ છીએ તેટલું હલનચલન કસરત કરતાં અર્ધા કલાકમાં કરવું પડે છે, અને સામાન્ય રીતે જે પ્રકારે હલનચલન કરીએ છીએ તે કરતાં જરા જુદી રીતે કરવું પડે છે. બાકી કસરત એ શરીરના જુદાજુદા અંગોનાં હલનચલન સિવાય બીજું કંઈ જ નથી, અને એ તો આપણે રોજ કરીએ છીએ. એ જ રીતે સાહિત્ય સર્જન માટે લખવાનું કામ કરવાનું હોય છે અને એ તો ઘણાં હંમેશાં કરે છે. ફેર ફક્ત એટલો છે કે સામાન્ય રીતે જેટલું લખાણ એક માણસ વીસપચીસ વર્ષમાં કરે કેટલું લખાણ લેખકે એક દિવસમાં કરી નાંખવાનું રહે અને સાધારણ માણસ જે રીતે લખે તે કરતાં જરા જુદી રીતે સાહિત્યકાર થવાની ઈચ્છા રાખનારે લખવું જોઈએ. લેખકપદવાંચકુએ આથી વધારે કોઈ પણ જાતની સાધના કરવાની જરૂર નથી. જેમ કોઈને કાંઈક સ્થળે જવું હોય તો આપણે તેને કહીએ છીએ કે ‘ચાલવા માંડો અથવા ગાડી કરી લો’, તેમ કોઈને લેખક થવું હોય તો તેને એટલું જ કહેવું બસ છે કે ‘લખવા માંડ કે લખાવવા માંડ’.

અર્થોપાર્જન તરફ ઉપેક્ષાવૃત્તિ કેળવી સાહિત્યકારે તો સરસ્વતીની આરાધના જ કર્યા કરવી જોઈએ. કંઈક એ પ્રકારની સલાહ શ્રી. મેઘાણીએ આપી તે જોઈને મને આશ્ચર્ય થાય છે—અથવા નથી થતું. પહેલાં થોડી વાર આશ્ચર્ય થયું, પણ હવે નથી થતું. પુરુષે સ્ત્રીના હક્ક લૂંટી લઈને એને ગુલામ બનાવી છે એવું વારંવાર પોકાર—અભ્યન્તર, કામળા ને મીઠે અવાજે પોકાર—પાડીને કહેવામાં આવે છે છતાં હકાકત એ છે કે સ્ત્રીએ જેટલા હક્ક લૂંટ્યા છે તેટલા પુરુષે લૂંટ્યા નથી. સાસુ વહુને ને વહુ સાસુને જેટલાં હેરાન કરે છે તેટલો પતિ પત્નીને હેરાન કરતો નથી. એ તો બિચારો બને તરફથી હેરાન થાય છે. સ્ત્રીની સ્વતંત્રતા ને ઉન્નતિની આડે જેટલી સ્ત્રી

## શરમત વિં દીવેલ

આવે છે, તેટલો પુરુષ આવતો નથી. એ જ પ્રમાણે સાહિત્યકારે જેટલો સાહિત્યકારને અન્યાય કર્યો છે એટલો ખીજાએ કર્યો નથી. ખુદ સાહિત્યકારે સાહિત્યકારનો ખોજો જેટલો વધારી મૂક્યો છે તેટલો ખીજા કોઈએ વધાર્યો નથી. સાહિત્યની સૃષ્ટિમાં જુદા જુદા વાદ, પ્રવાદ, અપવાદ ને બકવાદ જિભા કરી સાહિત્યકારે પોતે જ અનેક પ્રકારનાં જાળાં પેદા કર્યાં છે ને એમાં સાહિત્યકારો અટવાયાં કરે છે.

સાહિત્યકલામાં પાવરધા થતાં પહેલાં સાહિત્યકારે જીવનકલાનો અભ્યાસ કરવો જોઈએ; એ નીતિમાન, ચારિત્ર્યવાન, તંદુરસ્ત ને દેખાવડો હોવો જોઈએ એવાં એવાં વિધાન અન્ય લોકો ભલે કરે—સાહિત્યકાર પોતે એમ કહે તે બહુ જ ખોટું છે.

પણ એટલેથી જ બસ થતું નથી. કવિ એ દૃષ્ટ છે, સાહિત્યકાર પયગંબર સમો છે એમ સાહિત્યકાર ને કવિની પ્રતિષ્ઠા વધારવા ખાતર કહેવામાં આવે છે. પણ દૃષ્ટ કે પયગંબર બનતાં કવિ ને સાહિત્યકારનો દમ નીકળી જાય છે, તેની એને ખબર હોતી નથી. કવિ દૃષ્ટ હોય કે ન હોય; એ સૃષ્ટા હોય તો બસ. સાહિત્યકાર પયગંબર ન હોય તો વાંધો નહિ. એ સાચા સાહિત્યનું સર્જન કરતો હોય તો બસ. ખરી રીતે કોઈ કવિ પયગંબર થયો નથી અને જેટલા પયગંબરો થયા છે તેમાંથી કોઈ કવિ નહોતો. સાહિત્યકાર એ સંદેશવાહક છે, પ્રભુનો દૂત છે એમ કહેવું—ધણાખરા સાહિત્યકારો પ્રભુને માનતા પણ નથી એમ જાણવા છતાં એ રીતનું વિધાન કરવું—એ છતી આંખે આંધળા થવા જેવું જ નથી? લેખક કે કવિએ કંઈ ટપાલી છે કે એને કોઈના—મધરના કે ખીજા કોઈના પણ—સંદેશા લઈ જવા લાવવા પડે?

સાહિત્યકારે સમયની સાથે ચાલવું જોઈએ. જે જે વાદ જનતામાં અમુક કાળે પ્રચલિત હોય તે તે વાદનું સમર્થન કરે એ જ રીતે એણે લખવું જોઈએ એમ પણ કહેવામાં આવે છે. લોકો જૂએ મરે છે, દેશમાં નાના બાળ શેઠલીના ટૂંકડા માટે દળવળે છે ત્યારે હાય રે! હાય કવિ! સંધ્યાના ગાન



તને શેણે ગમે ?" આમ કવિ જ કહે છે. લેકિા જૂએ મરે, નાનાં બાળકોને રોટલીના ટુકડા માટે શેરીમાં રખડવું પડે એ અલખત, બહુ કરુણ સ્થિતિ છે અને એવું નિરાકરણ જેમ અને તેમ જલદી થવું જોઈએ. પણ કવિ સંધ્યાના ગાન ગાતો અટકી જાય તો તેથી કાંઈ એ સ્થિતિમાં ફેરફાર નહિ થાય. કવિએ પોતાનાં કાવ્યો વડે આ વસ્તુ પ્રત્યે જનતાનું ધ્યાન ખેંચી તેને બરાબર જાગૃત કરી એ વસ્તુસ્થિતિ ટાળવા માટે પ્રવૃત્તિ થાય એવી એને ફરજ પાડવી એમ વક્તવ્ય હોય તો કવિને તે માટે સંધ્યાનાં ગાન ગાતાં અટકી જવાની કંઈ પણ જરૂર નથી. એ બને કામ એ કરી શકે. આમ છતાં કવિને લોકો જૂએ મરે છે માટે, કાયલનાં, સંધ્યા ને ઉપાનાં અર્થાત્ રમણીયતાનાં ગાન ગાતો અટકાવામાં આવે છે. બીજાઓ જે મંધો કર્યા કરતાં હોય તે ભલે નિરાંતે કરે, કવિથી એના સ્વભાવધર્મને અનુસરી જેમ અનુકૂળ પડે તેમ સાહિત્યનું સર્જન થઈ શકે નહિ.

એક વાર સંધ્યા, ઉષા, રજની, જ્યોત્સ્ના, કાયલ, પ્રેમ પરિણય, સૌંદર્ય એ સર્વનો અસહકાર કરી, જૂખમરો, દુર્દશા, દુકાળ, માખી, મચ્છર, મેલેરિયા, છૂટા છેડા, આપઘાત ને વિરૂપતાની વાતો જ આ જમાનામાં સાહિત્યકારે આલેખવી જોઈએ એમ ભારપૂર્વક પ્રસંગે ને અપ્રસંગે જણાવ્યા કરતા મારા એક સાહિત્યરસિક મિત્ર શરખત પીતા બેઠા હતા. મેં એમની પાસે જઈને પૂછ્યું: “તમે પીઓ છો ?”

“હા, મંગાવું તમારે માટે ?” એમણે પ્રશ્ન કર્યો.

“મને શરદી થઈ છે એટલે શરખત હું નહિ પીઉં. પણ હું પૂછું છું તમે શરખત પીઓ છો ?” એમને મેં ફરી પ્રશ્ન કર્યો.

“કેમ, કંઈ વહેમ પડે છે ?” મારા મિત્રે જરા હસતાં પૂછ્યું.

“ના, પણ તમે જાણતા નથી કે દુનિયામાં કબજિયાતનો રોગ વધી ગયો છે ?” મેં એમને સલાહ કર્યો.

“હા, પણ તેમાં શરખતનો શો વાંધો ? એનાથી કબજિયાત થાય છે ?”

## શરણત વિ૦ દીવેલ

એમણે પૂછ્યું.

“ના, પણ જ્યારે દુનિયા કબજિયાતથી પિડાઈ રહી હોય, શરીમાં ને ધરમાં નાનાં બાળ ને મોટા ડોસા પેટ પર હાથ પછાડી પછાડી કબજિયાતની પીડાથી અકળાતા, ગભરાતા ને પિડાતાં હોય ત્યારે હાય રે! હાય ભાઈ! તને શરણતનાં પાન શેણે ગમે?” મેં જવાબ દીધો.

“આ શી મળક માંડી છે તમે?” એમણે જરા નવાઈ પામીને પૂછ્યું.

મેં જવાબ દીધો: “જુઓ તમે હંમેશ કહો છો કે ‘શરીમાં નાનાં બાળ ભૂખે ટળવળે છે ત્યારે કવિ, તું સંધ્યાનાં ગીત કેમ ગાય છે? ગરીબાઈનાં, દારિદ્ર્યનાં, આપત્તિનાં, નિરાધારીનાં ગીતો ગા’, તો હું તમને કહું છું જ્યારે ઘેર ઘેર લોકો કબજિયાતથી પિડાઈ રહ્યા છે ત્યારે તમે શરણત કેમ પીઓ છો? દીવેલ પીઓ, દીવેલ.”

“અરે, ભલા આદમી, તમે પણ ઠીક ઠીકડી ઉડાવો છો. મારી ને તમારી વાત બરાબર છે? તમે મને દીવેલ પાવા નીકળ્યા છો પણ હું કંઈ કવિને દીવેલ પાવાનું કહેતો નથી. હું તો એની પાસેથી સમાજને ઉપકારક થાય, એનો ઉદ્ધાર થાય એવા કાર્યની અપેક્ષા રાખું છું” એમણે કહ્યું.

“તમે પણ કવિને દીવેલ પાવા જ નીકળ્યા છો” મેં કહ્યું: “જેમાં એને આનંદ મળે અને જેનાં દર્શને એનું હૃદય ડોલી જોડે તે તરફથી નજર ખસેડી તમને જે કાર્ય ઉપયોગી જણાય છે તે કરવામાં એની મદદ મળે એટલા ખાતર એ જ વસ્તુ તરફ એણે ધ્યાન રાખવું જોઈએ એમ તમે કહો છો. ટૂંકામાં એ તમારે માટે જાહેરખબરનાં પાનાં જેવો બને એમ તમે ઇચ્છો છો.”

મારી દલીલથી મારા મિત્રના મનનું સમાધાન ન થયું. પરંતુ સ્વસ્થ ચિત્તે વિચાર કરનારને—ખાસ કરીને સાહિત્યકારને લાગ્યા વિના નહિ રહે કે બિચારા સાહિત્યકારો ઉપર સાહિત્યસર્જન ઉપરાંત બીજાં બોજાં નાંખવો એ ભૂગા નહિ પણ બોલકણા પ્રાણી પ્રત્યેનું ઘાતકીપણું છે ને તે અટકવું જોઈએ.

## ● ————— ખોટી કસોટી ————— ●

સાહિત્યસંસદ તરફથી શ્રી મુનશીના પ્રમુખપદે વિવાદસભા ગોઠવવામાં આવી હતી. ચર્ચાનો વિષય હતો : કોઈ પણ સાહિત્યકૃતિનું મૂલ્યમાપન કરવામાં તેના લેખકના ચારિત્ર્યનો અવશ્ય વિચાર કરવો જોઈએ. અલબત્ત, બધી વિવાદસભાઓમાં અને છે તેમ એ સભામાં પણ વિષય ઉપર કરતાં વિષયની આગુબાજુ ને વિષયની બહારનું ઘણું કહેવાયું અને એ વિષય પરત્વે સભાજનો કે વક્તા કે પ્રમુખ સુદ્ધાં કોઈ કંઈ પણ નિશ્ચિત નિર્ણય પર આવી શક્યા નહિ.

સાહિત્યકારના અંગત ચારિત્ર્યને એની કૃતિ સાથે લેવાદેવા છે કે નહિ એ વિષે લાંબા કાળથી ચર્ચા ચાલે છે. પ્રાચીન કાળમાં વાચકો લેખકની કૃતિનો રસાસ્વાદ લઈને સંતોષ માનતા. એ લેખકની જાતભાત, વર્તણૂક કે નીતિ આદિના વિષયમાં બહુ કુતૂહલ દાખવતા નહિ.

હું એક શાસ્ત્રી પાસે કૌમુદી શીખવા જતો હતો. એક વાર મેં એમને પૂછ્યું: “શાસ્ત્રીજી, પાણિનિ ક્યારે થઈ ગયા?”

શાસ્ત્રીજીએ ખિન્નવાદને ઉત્તર વાળ્યો: “તારે તેનું શું કામ છે? પાણિનિનું શ્રાદ્ધ કરવું છે? શીખવાનું છે તે શીખતો નથી ને પાણિનિ ક્યારે થઈ ગયો એવી પૂછા કરવા નીકાળ્યો છે! ગમે ત્યારે થઈ ગયો હોય તેમાં આપણે શું?”

એક રીતે જોતાં શાસ્ત્રીજીની વાત સાચી છે. પાણિનિ પહેલી, બીજી,

## ખોટી કસોટી

ખોટા કે આઠમી કે દશમી સદીમાં પણ થયો હોય તેથી એણે જે વ્યાકરણનો અંથ રચ્યો છે તેમાં શો ફેરફાર થયો હોતો? અને આપણે કામ છે તે એના વ્યાકરણના અંથ સાથે-એના અંગત જીવન સાથે નહિ.

આમ છતાં પાશ્ચાત્ય સાહિત્યના સંપર્ક પછી આપણને લેખકના લેખન કરતાં એના જીવન વિષે વધારે કુતૂહલ થાય છે, અને એને આપણે ઇતિહાસદષ્ટિ કહીએ છીએ. કાલિદાસ એક હતા કે બે, કયા કાલિદાસે કયા કયા અંથો રચ્યા, સોફોકલેસને એની વહુ સાથે બનતું નહિ, નર્મદે કેટલી સ્ત્રીઓના કેવી રીતે ઉદ્ધાર કર્યો: આ બતના પ્રશ્નો ઊભા કર્યા વગર ને એ પ્રશ્નોના ખોટા કે ખરા-મોટે ભાગે ખોટા-ઉત્તરો આપ્યા સિવાય આપણી ઇતિહાસદષ્ટિ આંધળી રહી જાય છે.

અને આમાં કંઈ ખોટું પણ નથી. આપણા પોતાના કરતાં પણ પારકા માણસના જીવનની હકીકતો જાણવાની આપણને વધારે ઈચ્છા રહે છે અને એટલા પર તો વર્તમાનપત્રો નભે છે. હિટલર, ટોજને, ચર્ચિલ, ચેમ્બરલેઈન આદિ વિષે જીણામાં જીણી હકીકતો-એમની મૂલ્ય, ચશ્મા, ચૂંગી ને છત્રીની લંબાઈ પહોળાઈ ને એવી એવી અનેક વાતો-પત્રોમાં પ્રસિદ્ધિ પામે છે. સિનેમાનાં નટનટ્રીઓ વિષે એ ક્યારે ને કોની સાથે પરણ્યાં હતાં ને હવે કોની સાથે પરણવાનાં છે અથવા પરણવાનાં નથી એની લંબાણ ચર્ચા 'સિનેપત્રો'માં ચાલે છે. તો પોતાને આનંદ આપનારા લેખકોને જોવા માટે, એમનું અંગત જીવન કેવું છે તે જાણવા માટે લોકો કુતૂહલ સેવે એમાં કંઈ નવાઈ નથી.

પરંતુ લોકોના આ પ્રકારના કુતૂહલને લીધે લેખકોની બિચારાની સ્થિતિ કફેડી થાય છે. પોતાના માનીતા લેખકોને જોઈને અથવા સાંભળીને ઘણા લોકો નિરાશા ને ખેદ અનુભવે છે. પોતે તેજસ્વી, પ્રભાવશાળી ને શ્રવાણદાર દેખાવના ધાર્યા હોય તેવા લોકો કેટલીક વાર કંગાળ, કંતાએલ ને ફિક્કા ચહેરાવાળા દેખાય ત્યારે એ જોનારને લેખક-દૃષ્ટા અને સ્પષ્ટા-બનેને

## ગાંધીજી

અનિ થાય છે. નર્મદે પોતાના અંથમાં પોતાની ‘છબિ’ છપાવી તે વિશે ઇશારો કરી દલપતે પોતાનો અંથ પ્રગટ કરતાં લખ્યું:

“શું જોશો તનની છબિ, એમાં નથી જ નવાઇ;  
નિરખો મુજ મનની છબિ, ભલા પરીક્ષક ભાઈ!”

એ પરથી નર્મદના કોક અનુયાયીએ ટાણો મારતાં લખ્યું.

“તનમનની છબિ જોઇને, ઉપજે સંશય આમ;  
આ તે દલપતરામ કે અમદાવાદી હ...?”

એમાં જરા ફેરફાર કરી કહી શકાય કે લોકો જ્યારે લેખકનાં દર્શન કરવા માગે છે ત્યારે જે લેખકને એ જાતનાં, અર્થાત્ દેખાડવાં ગમે એવાં, શરીર પ્રભુએ ન આપ્યાં હોય તેને કહેવાનું મન થાય છે: શું જોશો તનની છબિ, ભલા સમીક્ષક ભાઈ! ત્યારે એના મનની પણ છબિ વાચકો એ લખાણ પરથી તેમ જ એના નોકરચાકર ને પડોશીઓની વાતો પરથી ઉપજવી કઠીને કહે છે:

“તનમનની છબિ જોઇને, ઉપજે સંશય આમ;  
આ તે લેખકભાઈ કે અણુધડ ડોઠ હનનમ!”

જેમ કેટલીક કવિતાઓ દૃશ્ય હોય છે, કેટલીક શ્રાવ્ય હોય છે, ઘણીક દૃશ્ય કે શ્રાવ્ય કંઈ જ હોતી નથી ને કોક જ દૃશ્ય તેમ જ શ્રાવ્ય બને હોય છે, તેમ કવિઓ ને લેખકોની બાબતમાં પણ કેટલાક દૃશ્ય એટલે જેવા જેવા હોય છે; થોડાક શ્રાવ્ય એટલે સાંભળવા યોગ્ય હોય છે; ઘણાક દૃશ્ય કે શ્રાવ્ય એમાંથી એક નહિ, એટલે જેવા જેવા યે નહિ ને સાંભળવા લાયક નહિ એવા હોય છે; ને કોક જ દૃશ્ય કે શ્રાવ્ય બને એટલે જેવા જેવા તેમ જ સાંભળવા લાયક પણ હોય છે!

પણ લેખકોનાં મુખારવિંદના દર્શન ને તેમની વાગ્મુધાના અવણ માત્રથી

## બોલી કસોટી

લોકોને સતોષ થતો નથી. તેમનાં અંગત જીવન વિષે પણ જ્ઞાન મેળવવાની ઉત્કંઠા એમને થાય છે. અને એ લેખક પરણેલો છે કે નહિ, પરણ્યો હોય તો એને પત્ની સાથે અને છે કે નહિ, પરણ્યો ન હોય તો શા માટે પરણ્યો નથી, એને છોકરાં છે કે નહિ-હોય તો કેટલાં, ને કેવાં છે; એ નોકરી કરે છે, બીજા માગે છે, ફૂડ ઉધરાવે છે કે પેપર ચલાવે છે; ઇત્યાદિ ઇત્યાદિ અનેક બાબતોની હકીકત ભેગી કર્યા વગર એમને ચાલતું નથી. આટલે સુધી તો હીક છે. લેખક પણ બીજા લોકો જેવો જ મનુષ્ય છે-કેટલાક તો આ વિષે પણ શંકા કરે છે-અને મનુષ્ય તરીકે બીજા લોકોના જેવો જ છે એમ, લેખકને અલેખક એવા ઇતર મનુષ્યો સાથે સરખાવી એવા પક્ષી મારી ખાતરી થઈ છે. એટલે બીજા મનુષ્યોની પેઠે એના અંગત જીવન તથા ચારિત્ર્યની ચર્ચા પણ સામાન્ય જનતા કરે એમાં કંઈ નવાઈ નથી. પરંતુ જ્યારે લેખકની કૃતિની તુલના કરતી વેળા એના ચારિત્ર્યનો પણ વિચાર કરવાની જરૂર છે એમ કહેવામાં આવે ત્યારે તો, -પ્રાચીન રૂઢિના ઉપાસક કૃપાશંકરે પોતાની છોકરીને ખીતાં ખીતાં કાલેજમાં ભણવાની છૂટ આપી પણ એ છોકરીએ જ્યારે કાક અળણ્યા પુરુષને એમના આગળ લાવીને કહ્યું: “બાપુ, આ મારા પતિ. ગયે મહિને જ હું એમની સાથે પરણી.” ત્યારે એ બોલી બહુ હતા તેમ મને પણ કહેવાનું મન થાય છે કે: ‘હવે તો હદ થાય છે!’

ધાંચી, મોચી, સુથાર, લુહાર, કુંભાર, હજમ આદિ કોઈને માટે આ જાતનું કસોટીનું ધોરણ રાખવામાં નથી આવતું ને લેખકને માટે આ જ જાતનું કસોટીનું ધોરણ શા માટે?

જોડા સીવડાવતી કે સમરાવતી વેળા કોઈ મોચીને પૂછતું નથી કે, “સત્ય ને અહિંસા વિષે તારા વિચાર કેવા છે? કોઈ દહાડો ચોરી કરી હતી? કરી હોય તો તેનો પસ્તાવો થયો છે ખરો?”

## ગાંડીવ

ધી તેલ ખરીદતી વેળા મોદી કે ધાંચીને આપણે પૂછતા નથી કે: “તુ પરસ્ત્રીને માતા સમાન ને પરદ્રવ્યને માંડી સમાન ગણે છે કે નહિ?”

બુહારનું કામ પડે છે ત્યારે એનું વર્તન આંતરરાષ્ટ્રીય કાયદાકાનૂન મુજબનું છે કે નહિ તે જોવા જાણવાની પરવા કરતા નથી.

અસ્ત્રા ને કાતર સમા લયંકર શસ્ત્ર ધારણ કરનાર હજમના હાથમાં આપણું માથું મૂકી દેતી વેળા પણ આપણે, એ કોઈ દહાડો ગાંડો થઈ તો નહિ જતો હોય-કોઈ કોઈ વાર એને માણસનું ખૂન કરવાનું મન થઈ આવતું હશે તો!-માનવ શરીરની અવધ્યતા વિષે એના વિચાર કેવા હશે-ક્યાંદિનો વિચાર સરખો પણ કરતા નથી.

કુંભાર પાસેથી ઘડો ખરીદતી વેળા ઘડો મજબૂત છે કે નહિ તે જોવા આપણે ઘડાને ટકારો મારી જોઈએ છીએ-કુંભારને ટકારો મારતા નથી.

સોનું કેટલા ટચનું છે તે જોવા માટે સોનાને કસોટીના પથ્થર પર ધસી જોઈએ છીએ-સોનીને પથ્થર પર ધસતા નથી; તો પછી સાહિત્યની કોઈ પણ કૃતિનું મૂલ્યાંકન કરતી વેળા એ કૃતિને કસી જોવાને બદલે એના કર્તાને કસી જોવનો શા માટે આગ્રહ રાખવો જોઈએ જો હું સમજી શકતો નથી.

એનો કદાચ એમ જવાબ આપવામાં આવે છે કે ઘડો એ કુંભાર કરતા જુદી વસ્તુ છે, સોનું ને સોની બંને ભિન્ન છે, પણ સાહિત્યકાર ને તેની કૃતિ એ તો ખરી રીતે જોતાં એક જ વસ્તુ ગણાવી જોઈએ, તો તે યોગ્ય નથી. કુંભાર એ ઘડાનો કર્તા છે અને કાલિદાસ શાકુંતલનો કર્તા છે પણ બંનેના કર્તૃત્વમાં ભેદ રહેલો છે એ વાત હું કબૂલ કરું છું. કુંભાર ઘડાનું ઉપાદાન કરણ નથી-માત્ર નિમિત્ત કરણ છે; કાલિદાસ કેવળ નિમિત્ત નથી. શાકુંતલનું ઉપાદાન કરણ શું છે તે કહેવું મુશ્કેલ છે, છતાં કાલિદાસ ને શાકુંતલ એ વચ્ચે તફાવત એકવાક્યતા છે એમ કોણ કહી શકે? છોકરાંઓમાં

## બાપી કંસોટી

માયાપના ગુણુ ગિતરી આવે છે એમ આપણે કહીએ છીએ છતાં એ  
છેકરાંઓ વિષે વિચાર કરતાં તેનાં માયાપનો વિચાર કરવો પડતો નથી.  
પત્નીની પસંદગી કરતી વેળા સસરો કેવો છે તે કોઈ ભાગ્યે જ જોતું હશે.  
લેખકના ચારિત્ર્યનો કોઈ અંશ એની કૃતિમાં ગિતરી આવતો હોય તોપણ  
એ કૃતિનો રસાસ્વાદ ભોગવતી વેળા કે એનું મૂલ્યમાપન કરતાં એના  
ધડનારનો વિચાર તદ્દન અપ્રસ્તુત છે.





## ● — નવરાનો ધંધો — ●

“In my opinion writers are parasites on society and the sooner their class of clowns is liquidated, the better for everybody” (“હું તો માનું છું કે લેખકો સમાજને માથે પડેલા પરજીવી જાતુઓ છે. એ વિદૂષકોનો જેમ અને તેમ જલદી નિકાલ કરી નાખવામાં આવે તેમાં જ સૌતું ભય છે.”)

મુખ્યર્થના એક પ્રતિષ્ઠિત પત્રમાંથી ઉત્તરેજી ઉપર્યુક્ત અવતરણ વાંચી લેખકો વિષે આપણે ત્યાં કેટલાક લોકોનો કેવો અભિપ્રાય છે તેનો કંઈક ખ્યાલ આવશે.

લેખકો એ પ્રભુના પયગંબરો છે, સંદેશવાહકો છે, સંસ્કૃતિના પ્રચારકો છે, આદર્શ ને ભાવનાના ધડવૈયાઓ છે, પ્રજાજીવનના વિધાયકો છે, દેશની સૂક્ષ્મ સંપત્તિ છે: એવા એવા ખ્યાલો લેખકો ને થોડાક વાચકો ભલે રાખે, પરંતુ સામાન્ય લોકોને તો લેખકો એ સ્વપ્નામાં રચ્યાપચ્યા રહેનારા, તુમાખી ને ગુમાનથી ભરેલા, પોતાની જ વાતમાં મસ્ત રહેનારા, કામધંધા વિનાના, નવરા, આળસુ ને એદી માણસો જ લાગે છે, એ હકીકત છે.

આવી પ્રતિકૂલ પરિસ્થિતિમાં સાહિત્યની ધંધા તરીકે આપણે સ્થાપના કરવાની છે.

સાહિત્ય એ નવરાઓનો ધંધો છે એમ ધણા કહે છે. પરંતુ આપણે જાણીએ છીએ કે એ વાત તદ્દન ખોટી છે. સાહિત્ય એ નવરાઓનો ધંધો

## નવરાત્રી ધંધો

નથી, એટલું જ નહિ, પણ એ ધંધાદારીઓની નવરાત્ર છે. નવરાત્રી કે કામગરત્રી-એ કોઈનો જ ધંધો નથી. અત્યારે તો 'લખે તે લેખક ને વચ્ચે તે વિવેચક' એવી સ્થિતિ આપણે ત્યાં પ્રવર્તે છે. લેખકમિલનમાં કે સાહિત્ય પરિષદના સમેલનમાં ભાગ લેનારા બધા લેખકો જ હોતા નથી. એટલું જ નહિ, પણ ધણીવાર તો સાહિત્યની સંસ્થાઓના અધિકારીઓ તરીકે પણ સાહિત્યની સાથે જરા થે સંબંધ ન હોય તેવાઓની નિમણૂક કરવામાં આવે છે.

આ સ્થિતિ જવી જોઈએ. સાહિત્યની પ્રવૃત્તિને જેઓ ધંધો તરીકે સ્વીકારે, ઉપજીવિકાના એક માત્ર નહિ તો મુખ્ય સાધન તરીકે જ જેઓ સાહિત્યપ્રવૃત્તિને અપનાવી લે તેઓ જ સાહિત્યકાર ગણી શકાય-ખીજ નહિ, એવો કાયદો થવો જોઈએ. ખીજ ધંધામયી વખત કાઢીને કીર્તિ કમાવા માટે કોઈને કંઈ લખવું હોય તો ભલે તે લખે, પરંતુ એ સાહિત્યકાર ગણાય નહિ. કોઈ પણ મનુષ્ય ગમે તેટલું સારું લખે ને ગમે તેટલી થોડાંધં ચોપડીઓ પ્રસિદ્ધ કરે, પરંતુ સાહિત્યસર્જન સિવાય ખીજે કોઈ ધંધો કરીને એ જીવન-નિર્વાહ કરતો હોય તો તે સાહિત્યકાર ગણાય નહિ. ધંધો એટલે કમાણીનું મુખ્ય સાધન. અને સાહિત્યપ્રવૃત્તિને જે કમાણીના મુખ્ય સાધન કરીકે ગણતો ન હોય, પણ ફક્ત પોતાના કે ખીજના આનંદ ખાનર જ લખતો હોય, ગમે તેવો મોટો લેખક હોય પણ તેને સાહિત્યકાર શી રીતે કહી શકાય? આ પ્રકારના લેખકોને નવલકથાકાર, વાર્તાકાર, કવિ, હાસ્યકાર, વિવેચક આદિ વિશેષણો લગાડવાં નહિ. પરંતુ એમને ઓળખાવવા માટે આવી કોઈ ઉપાધિની જરૂર પડે તો તેઓ જે ધંધો કરતા હોય તેનો જ ઉલ્લેખ કરવો, દાખલા તરીકે, નવલકથાકાર મુનશી, વાર્તાકાર રમણલાલ, કાવ્ય સુંદરમ્, વિવેચક રામનારાયણ, હાસ્યકાર ધનસુખલાલ, નાટ્યકાર ચન્દ્રવદન એમ લખવાને બદલે એડવોકેટ મુનશી, સુખસાહેબ રમણલાલ, અધ્યાપકમણિપ્રવાસી સુંદરમ્, પ્રાધ્યાપક રામનારાયણ, સિધિયા સ્ત્રીમ

## અંકીવ

નેવિમેશન કંપનીના નિવૃત્ત અધિકારી કનસુખલાલ, એલ ઇડિયા-રેડીઓના ગુજરાતી વિભાગના મુખ્ય સંચાલક ચન્દ્રચંદન, એમ જ લખવું જોઈએ. આથી એઓ બધા પ્રધાનપણે સાહિત્યકાર નથી એ સ્પષ્ટ થશે.

આપણે જો આવો નિયમ કરીશું તો આપણે ત્યાંના મોટા સાગના સાહિત્યકારો નીકળી જશે અને સાહિત્યકાર કોને ગણવો એ સવાલ ઊભો થશે. થોડા સમય સુધી તો કદાચ બેચાર સાહિત્યકાર સમ ખાવાને પણ આપણને નહિ મળે. પણ એમ કર્યા સિવાય છૂટકો જ નથી. ઈંગ્લેન્ડ, અમેરિકા આદિ દેશોમાં સાહિત્યનો ધંધો તરીકે સ્વીકાર થયો છે અને ત્યાં બીજા ધંધો કરનારાઓ કદાચ કાંઈ લખે તો તેમને સાહિત્યકાર ગણવાનો રિવાજ નથી. વેડસ, શો, અપ્ટન સિંક્લેર, પર્સ બક, સિંક્લેર લૂમ્સ, આદિ એ દેશના સાહિત્યકારો સાહિત્ય-સર્જન સિવાય બીજી પ્રવૃત્તિ કરતા નથી. આપણે ત્યાં પણ બીજા ધંધાઓ જોઈશું તો એ ધંધાનો સ્વીકાર કરનારાઓ એને જ કમાણીના સાધન તરીકે ગણે છે એમ જણાઈ આવશે.

આપ પોતાના છોકરાને લણાવે તેથી કાંઈ એ શિક્ષક કહેવાતો નથી, પણ બીજાના છોકરાને લણાવે ને તે માટે પગાર મેળવે તે જ શિક્ષક કહેવાય છે.

ઘણા માણસો રોજ પોતાની દાઢી મૂટે છે, પણ તેથી તેઓ હનનમ કહેવાતા નથી; પણ બીજાની હનનમ કરી પૈસા કમાનારા જ હનનમ કહેવાય છે. પોતાનાં કુટુંબીઓનાં કપડાં ધોનારને આપણે ધોબી કહેતા નથી, પણ પૈસા લઈને કપડાં ધોઈ આપનારો જ ધોબી કહીએ છીએ.

શોખને ખાતર હાથે મોટર હાંકનારને કોઈ શોફર કહેતું નથી, પણ મોટર ચલાવીને પોતાનું ગુજરાન કરનાર માણસ જ શોફર કહેવાય છે.

ઘરમાં રોજ ચહા બનાવીને આપણે પીએ છીએ અને કોઈ મળવા આવે તેને પણ પાછએ છીએ, પરંતુ એથી આપણને કમાણી થતી નથી,

## નવરાત્રી ધંધો

ઊંઝટો ખર્ચ થાય છે એટલે આપણા ઘરને આપણે હોટલ કહેતા નથી. પણ લોકોને ચહા આપીને જે માલિક કમાણી કરે છે તે સ્થાનને આપણે હોટલ કહીએ છીએ. એ જ રીતે સાહિત્યનું સર્જન કરી જે પોતાનું શુજ્ઞાન ચકાવતો હોય તેને જ આપણે સાહિત્યકાર ગણવો જોઈએ. એમ નહિ કરીશું ત્યાં સુધી સાહિત્યની ધંધા તરીકે પ્રતિષ્ઠા થશે નહિ.

આ રીતે એક વાર લેખકો સાહિત્યનો એક માત્ર ધંધા તરીકે સ્વીકાર કરી લે, પછી એ ધંધાની પ્રતિષ્ઠા વધારવા માટે યોજનાઓ ઘડવી જોઈએ. ક્ય અને વિક્રય, માંગ અને ખર્ચ વગેરે બીજા ધંધાઓમાં જે પ્રશ્નોનો વિચાર કરવો પડે છે તે સાહિત્યના ધંધા માટે પણ કરવો પડશે.

અત્યારે સાહિત્યની માંગ પડેલાં કરતાં કંઈક વધી છે. ધંધાની દૃષ્ટિએ લોકોની માંગ છે, તે કરતાં સાહિત્યનું ઉપદન વધારે પ્રમાણમાં થાય છે. સાહિત્ય એ અનાજ, વસ્ત્ર કે દવા જેવી જીવનની જરૂરિયાતની વસ્તુ નથી. લોકોને સાહિત્ય વગર ચાલી શકે, પણ સાહિત્યને લોકો વગર ચાલી શકે નહિ, એ સાહિત્યકાર માટે કરણ વસ્તુસ્થિતિ છે. કાક ને મંજરી પરણ્યાં કે નહિ તે પરણ્યાં તો એમનો ધરસંસાર બરબર ચાલ્યો કે નહિ : મેઘવનુખ્ય જોઈને વર્જનવર્ચનું હૃદય અને એ પોતે કૂદકા શા માટે મારે છે—આગલે જન્મે એ વાંદરા નહિ હોય! ધીરે ધીરે ઊગતી ચન્દ્રકલાને જોઈને નાનાકાલને 'કા મુખ્ય શરમાતી બલા' શા માટે યાદ આવે છે, અથવા ચુસાયેલા જોટકાને જોઈને ઉમાશંકરને કેરીને બદલે કવિત. કેમ યાદ આવે છે?—તે જાણવાની લોકોને શી પરવા હોય? કદાચ એમાં થોડો ધણો રસ પડે તો પણ એ નકામી વસ્તુ જાણવા ખતર લોકો પોતાના ખિસ્સા પર કાપ શા માટે મૂકે?

સાહિત્ય એ જીવનની જરૂરિયાતની વસ્તુ નથી; એનાથી ભૂખ્યાની ભૂખ ને તરસ્યાની તરસ છીપતી નથી એ ખરું. સાહિત્યકાર પોતે પણ ભૂખ્યા થાય છે ત્યારે નવલકથા વાંચીને પેટ ભરતો નથી, પણ એના પગ રસોડા

## માંડીવ

તરસ કે હોટેલને માર્ગે વળે છે. પણ તરસો થાય છે ત્યારે પાણી કે સોજા લેમન પીએ છે, કાબરસના ઘૂંટડા ભરતો નથી. પણ જીવનની જરૂરિયાત માંગ, જૂખ ને તરસમાં જ પર્યાપ્ત થઈ જતી નથી. માણસને ફક્ત અનાજની જૂખ કે પાણીની જ તરસ લાગતી નથી. અને જીવનની જરૂરિયાત એટલે શું ? એ શબ્દપ્રયોગ બ્રામક છે. માણસને મકાન બાંધીને રહેવાની શી જરૂર છે ? એ ખુલ્લામાં પડી રહે તો એનું શું લુંટાઈ જવાનું હતું ? પરંતુ મકાનમાં રહેવાની એને એવી ટેવ પડી ગઈ છે કે હવે મકાન વગર એ રહી શકે એમ નથી. તેમ જ માણસને કપડાં પહેરવાની પણ શી જરૂર છે ? અને કદાચ શરીરને ઢાંકવાની એને જરૂર પડે તો એ આટઆટલાં ને આટલાં પ્રકારનાં કપડાંની તો એને કંઈ જ જરૂર નથી. આપણે આટલાં બધાં ને જાત જાતની ફેશનનાં કપડાં વસાવીએ છીએ તે બધાં જરૂરનાં જ છે એમ ભાગ્યે જ કાંઈ કહી શકશે. લંગોટી પહેરીને કેમ ચલાવી ન શકાય ? મહામા ગાંધીજી એક ખાદીના કકડા વડે ચલાવે છે તો શું આપણે એમના કરતાં વધ્યા ? આપણે બાળકોને કેળવણી આપીએ છીએ તે જ પણ જરૂરિયાતની વસ્તુ ભાગ્યે જ કહી શકાય. ઘણા વિદ્યાર્થીઓને અને ડૉટલ કે શિક્ષકોને પણ કેળવણી જરૂરિયાતની વસ્તુ લાગતી નથી.

જરૂરિયાત એ એવી વસ્તુ છે કે એને જોટલી વધારીએ તેટલી વધે ને ઘટાડીએ તેટલી ઘટે. એટલે સાહિત્ય પણ જરૂરિયાતની વસ્તુ છે એવો પ્રચાર સાહિત્યકારોએ કરવો જોઈએ. એની માગ ન હોય તો તે બિચી કરવી જોઈએ. ‘સાહિત્ય, સંગીત ને કલાથી વિમુખ મનુષ્યો શિંગડાં ને પૂછડાં વિનાના પશુઓ જ છે,’ એમ ભર્તૃહરિએ કહ્યું છે, તે વાત લોકોના મનમાં બરાબર ઠસાવવી જોઈએ. સમાજ જીવનમાં સાહિત્યની પ્રતિષ્ઠા થાય એવા સર્વ ઉપયોગો શોધી કાઢી તેના અમલ કરવો જોઈએ. અસલ સાહિત્ય જીવનને પ્રસંગે આત્મજો શ્લોકો લગાડવા, તેમ સભાઓમાં, ઝાઝા માણસો બેગા થયા હોય ત્યાં, મંડળોમાં ને ધારાસભામાં ને મ્યુનિસિપાલિટીઓની

## નવરાત્રી ધંધો

સભામાં, બાષણોમાં ને વાતચીતમાં, ઘરમાં ને બહાર એમ સર્વત્ર ને સર્વ પ્રસંગે સાહિત્યકારોનો ને સાહિત્યની કૃતિઓનો જે લોકો ઉલ્લેખ કરે, લેખકોનાં વાક્યો કે કવિનાની પંક્તિઓ બોલી બનાવે તે જ સાચા સંસ્કારી ગણી શકાય એવી પ્રણાલિકા બંધાવી જોઈએ. વરવહુની પસંદગીમાં પણ કસોટીનાં જે જુદાં જુદાં ધોરણુ રાખવામાં આવે છે તેમાં તેમના સાહિત્યજ્ઞાનને પણ સ્થાન મળવું જોઈએ. અમુક હદ સુધીનું સાહિત્યજ્ઞાન પ્રાપ્ત કર્યા વગર છોકરા કે છોકરીથી પરણી જ ન શકાય એવો નિયમ પણ થઈ શકે તો બહુ સારું.

પણ આ બધું થઈ શકે તે ખાતર સાહિત્યકારોએ પ્રજા સાથે ગાઢ સંપર્ક સાધવાની જરૂર છે. જનતાથી દૂર રહીને એ કાર્ય થઈ શકશે નહિ. છાપવાની કલાને લીધે લેખકોને ફાયદો તેમ જ નુકસાન બને થયાં છે, ફાયદો એટલો કે એ ધારે ત્યારે જોઈતી સંખ્યામાં પુસ્તકો છાપાવી શકે છે, ને નુકસાન એ કે એમ કરવાથી એ પ્રજાની સાથે સાક્ષાત્ સંપર્ક સાધી શકતો નથી. તેમાં આપણે ત્યાં તો અક્ષરજ્ઞાન વિનાના મનુષ્યોની સંખ્યા ઘણી વધારે છે. એઓ પુસ્તકો વાંચી શી રીતે શકે ? લોકોમાં સાહિત્યની ભૂખ જગાડવી હોય, સાહિત્યની જ્ઞાનગંગામાં એમને ડૂબકી મરાવવી હોય ને સાહિત્ય પ્રત્યે એમનામાં અભિરુચિ ઉત્પન્ન કરવી હોય તો એમને ફક્ત અક્ષરજ્ઞાન આપ્યે જ નહીં ચાહે, ખુદ સાહિત્યકારોએ એમને આંગણે જઈને પોતાની કૃતિઓનો રસાસ્વાદ એમને ચખાડવો પડશે. નરસિંહ મહેતા, પ્રેમાનંદ, અખો, દયારામ આદિ આપણા પ્રાચીન કવિવરોએ શું કયું હતું ? એમણે કોઈ એન. ડી. મહેતા, એન. એમ. ત્રિપાઠી. જીવણલાલ અમરશી, ગાંડીવ સાહિત્યમંદિર કે મહાદેવરામચંદ્રજીગુજટેને શોધી કાઢી તેની પાસે પોતાનાં પુસ્તકો પ્રસિદ્ધ કરાવી જે રોયલ્ટી મળે તે લઈને સંતોષ માન્યો નહોતો, પરંતુ પોતે પ્રજા પાસે જઈને પોતાની કૃતિઓ તેમના આગળ ગાઈ સંભળાવી હતી. નરસિંહે દેડવાડામાં જઈને પણ પોતાનાં ભજનોનો પ્રચાર કર્યો હતો. પ્રેમાનંદે તો રીતસર સાણભટ્ટનો ધંધો સ્વીકાર્યો હતો અને દયારામ પણ શિષ્યમંડળ

## ગાંધીજી

જામાની મોટી મેદની સમક્ષ પોતાની ગરબીઓ ને પદો ગાઈ સંભળાવતો. અપ્પી એમના પછી સદીઓ વીતી ગયાં છતાં આજે પણ નિરક્ષર ગ્રામ-કન્યાઓ ને નગરની વૃદ્ધ કુલાંગનાઓ નરસિંહનાં પ્રભાતિયાં લલકારે છે, પ્રેમાનંદનાં નળાખ્યાન ને ઓખાહરણમાંથી લીટીઓની લીટીઓ બોલી બતાવે છે ને દયારામની ગરબીઓ તો જાંઘમાં પણ ગાઈ શકે છે. નરસિંહ, પ્રેમાનંદ કે દયારામનાં કોઈ પુસ્તક એમણે જોયાં પણ નથી હોતાં. પરંતુ એ પ્રાચીન કવિવરોએ પ્રબલો સીધો સંપર્ક સાધ્યો હતો ને એમની કવિતા પ્રબલો સામુદાયિક મિલકત બની ગઈ હતી. એ પ્રાચીન પ્રણાલિકાની આપણા સાહિત્યકારોએ ફરીથી સ્થાપના કરતી જોઈએ. કંઈ નહિ તો આપણે ત્યાં અક્ષરજ્ઞાનનાં પૂરેપૂરો પ્રચાર થઈ રહે ત્યાં સુધી તો એનો અમલ કરવો જ જોઈએ. પ્રેમાનંદ લોકોની મેદની આગળ પોતાનાં આખ્યાનો સંભળાવતો, તે રીતે આપણા કથાકારો શહેરમાં ને ગામડાંઓમાં જઈ પોતાની કથાઓ વાંચી સંભળાવે તો લોકોમાં સાહિત્ય માટેનો રસ ઉત્પન્ન થયા વિના રહે નહિ. દાખલા તરીકે મુનશી, રમણલાલ દેસાઈ કે ધૂમકેતુ ગુજરાતનાં શહેરો ને ગામડાંઓમાં જાય અને લોકો ખાઈ પીને પરવારે ત્યારે ગાંધીચોક, તિલકમેદાન કે એવા કોઈ વિશાળ એગ્રાનમાં કે ચોરા પર બેસીને લોકમંડળી જમાવી તેમના આગળ ‘ગુજરાતનો નાથ’ ‘દિવ્યચક્ર’ ‘ચૌલાદેવી’ આદિ પોતાની કથાઓ અભિનયપૂર્વક ને અસરકારક રીતે વાંચી સંભળાવે તો લોકોમાં એથી સાહિત્યજ્ઞાનનો કેવો ભારે ફેલાવો થાય? આ જ પ્રમાણે જ. ક. ઠા. અને અખરદારથી માંડી કોલક સુધીના કવિઓ પણ ટેરટેર પોતાની કવિતાઓના જલસા ગોઠવે, નાટકકારો, ખીજ અભિનેતાઓ ન મળે તો પોતે એકલા એકલા અર્ધા પાત્રોની ભૂમિકા ભજવી બતાવે, નિબંધકારો લોકો ભેગા ન થાય તો તેમના ઘરમાં જઈને અથવા ઘરમાં આવ. ન દે તો સામેના ઓટલા પર બેસીને પોતાના નિબંધો વાંચી સંભળાવે ને તેના અર્થ સમજાવતાં જાય. આ બધું જો થઈ શકે તો સાહિત્યની ધંધા તરીકેની

## નવરત્નો ધંધો


પ્રતિષ્ઠા કેટલી વધી જાય ? અલખત, આમાંનું કાંઈ પણ કાર્ય મફત તો હોય જ નહિ. એ માટે કોઈ ને કોઈ રીતે પણ લોકો પાસે પૈસા કઢાવવા જ પડે. પછી એ દક્ષિણા તરીકે હોય કે ‘ટિકિટ’ તરીકે હોય.

આ રીતે સાહિત્યનો ધંધો તરીકે લોકો પાસે સ્વીકાર કરાવ્યા પછી પણ સાહિત્યકારોનું કર્તવ્ય પૂરું થતું નથી—જોડણું વધે છે. કોઈ પણ ધંધાને ખરાબર જમાવવો હોય તો સામાજિક પ્રતિષ્ઠા ઉપરાંત સરકારી માન્યતા પણ એને મળે એવું કરવું જોઈએ. ખાસ કરીને ‘ટ્રેડ યુનિયન’—કામદાર સંઘની સ્થાપના કરવી હોય તો તે માટે રાજકીય ધોરણે સત્તા મેળવવાની જરૂર છે. અત્યારે ધારાસભાઓમાં, યુનિવર્સિટીમાં, મ્યુનિસિપાલિટીમાં જુદા જુદા ધંધાદારીઓ તરફથી પોતપોતાના પ્રતિનિધિઓ મોકલાવવામાં આવે છે. પરંતુ સાહિત્યકારો તરફથી કોઈ પણ સ્થળે કોઈ પણ પ્રતિનિધિ મોકલવામાં આવતો નથી એ સ્થિતિ નસાતી લેવી ન જોઈએ. ધારાસભા વગેરેમાં લલિતવર્ગના પ્રતિનિધિને જો સ્થાન હોય તો લલિત વર્ગના (અર્થાત્ લલિત કૃતિઓના લેખકોના વર્ગના) પ્રતિનિધિને કેમ સ્થાન નહિ ? યુનિવર્સિટીમાં મ્યુનિસિપાલિટીના પ્રતિનિધિ હોય, મિત્રમાલિક મંડળના પ્રતિનિધિ હોય, વેપારીમંડળના પ્રતિનિધિ હોય ને સાહિત્ય સાથે સતત ને ગાઢ સંબંધ ધરાવતી એ સંસ્થામાં સાહિત્યકારોનો જ પ્રતિનિધિ નહિ ! પ્રચંડ આંદોલનો જગાવીને સાહિત્યકારોએ પોતાનો મતદાર વર્ગ જીત્યો કરી તેના તરફથી બંધી જ નહોતર, ખાનગી ને સરકારી-સંસ્થાઓમાં પોતાના પ્રતિનિધિઓને સ્થાન મળે તેવો પ્રયત્ન કરવો જોઈએ. પણ એટલું જ બસ નથી. દરેક પ્રાંતના મંત્રીમંડળ-કેબિનેટ-માં એક જગા સાહિત્યકારના પ્રતિનિધિને માટે પણ રખાવવી જોઈએ. અત્યારે ગૃહમંત્રી, આબકારી ખાતાનો પ્રધાન, મહેસૂલી પ્રધાન વગેરે જુદાંજુદાં કાર્યો માટેના પ્રધાનો નિમાય છે, તેમ સાહિત્ય માટેના એક પ્રધાનની પણ વ્યવસ્થા કરાવવી જોઈએ. એ પ્રધાનને હસ્તક સાહિત્ય સાહિત અન્ય લલિત કલાઓનું ખાતું રહે. પ્રાંતની સમગ્ર કલાઓના વિકાસ ને ઉદ્ધારનું કાર્ય એણે ઉપાડી લેવું



## માંડીવ

જોઈએ, સાહિત્યકારો જુએ ન મરે, એમને ધંધલી સેજ મળી રહે એ રીતની વ્યવસ્થા કરવાનું, લેક્ષામાં સાહિત્યની માંગ વધારવાનું ને તે માટે સાહિત્યકારોને ઉત્પાદન બરાબર થઈ શકે તે જોવાનું, સાહિત્યકાર ઉંમર વધવાના કારણે કે બીજા કોઈ કારણસર લખતો બંધ પડે તો તેને માટે પેન્શનની વ્યવસ્થા કરવાનું, પ્રકાશકો સાહિત્યકારને છેતરી ન જાય તે માટેના કાયદાઓ ધડવાનું, ને ગુન્હેબાર પ્રકાશકોને અદાલતને આંગણે ધસડી એમને સજા કરવાનું, અને એ બધા ઉપરાંત પરદેશી પુસ્તકો પ્રાંતમાં પુષ્કળ પ્રમાણમાં આવતાં હોવાથી આપણા પ્રાંતના સાહિત્યકારોને સોસનું પડે છે તેટલા માટે પર પ્રાંત ને પરદેશથી આવતાં પુસ્તકો પર યોગ્ય પ્રતિબંધ મૂકીને પ્રાંતીય સાહિત્યનું સંરક્ષણ કરવા માટેની યોજનાઓ રચી તેનો અમલ કરવાનું; આવાં અનેક કાર્યો એણે કરવાનાં હશે. આવું બધું થશે તો લેખકોનું 'ટ્રેડ યુનિયન' સહેલ ધથી સ્થાપી શકાશે.



## ● — આત્મશલાધા — ●

કોઈક વાર—

હું કેવું તુચ્છ, પામર, દીન, હીન નિર્બલ ને નિસ્તેજ માનવ-  
સજેકડું છું! હું કંઈ પણ કરી શકતો નથી. હું જમું છું તે પચાવવાની  
મારામાં શક્તિ નથી. હું વિચારું છું તે આચારમાં મૂકવાની મારામાં  
શક્તિ નથી. હું કમાઉં છું તે બચાવવાની મારામાં શક્તિ નથી. નાનામાં  
નાના કામ માટે મારે ખીજા પર આધાર રાખવો પડે છે. કશુંય ધાર્યું  
હું કરી શકતો નથી. કોઈ પણ વિષયમાં મારી ચોખ્ખતા કેટલી બધી  
ઓછી છે એનો હું શાંત ચિત્તે ને લાગણીથી દોરવાઈ ગયા વગર વિચાર  
કરું છું ત્યારે શરમથી મારું માથું નીચું કેમ નથી નમી જતું તેની જ  
મને નવાઈ લાગે છે. હું કેવળ સ્વાર્થી ને અધમ છું. કોઈનું કલ્યાણ  
કરવા ખાતર જરા પણ ભ્રમ લેવો મને રુચતો નથી અને મારું કામ  
સર્વ કોઈ કરી આપે એવી આશા હું હંમેશ રાખું છું. કોઈ મારું કામ  
ન કરી આપે તો જાણે એણે ભારે ગુનો કર્યો તેમ હું ધારી લઉં છું.  
હું આળસુ છું, પ્રમાદી છું, સમય અને પૈસાનો માત્ર દુર્વ્યય કર્યો કરું  
છું. સેક્યો પાપડ ભાંગવાની મારામાં તાકાત નથી અને છતાં દુનિયા  
આખીને ઉથલાવવાની મારામાં શક્તિ હોય એવો ધમંડ રાખતો કરું છું.  
સદ્ગુણની ખાણ હોઉં એવો મારો બાહ્ય વ્યવહાર રાખું છું, પણ  
અંતરમાં તો મેલના થરના થર બાજ્યા છે ને તેને દૂર કરવાની ધ્વજ  
સરખી પણ મને થતી નથી. એના અસ્તિત્વની કોઈને જાણ ન થાય  
એની જ રક્ત હું કાળજી રાખું છું.

## ગાંધીજી

આવા આવા વિચાર મને આવે છે.

પણ ઘણી વાર તો—

મારી આસપાસ આટલાં બધાં મનુષ્યો છે તેના કરતાં ડાઘીરીતે રીતે હું જીનરતો નથી. અનેક બાબતોમાં હું એ બધાંથી ચઢિયાતો છું. મારા પાડોશી નગીનલાલ સગાંવહાલાંના પૈસા ઉચાપત કરી તાલેવંત બન્યા છે એમ મેં કદી ક્યું નથી. પારકા પૈસા ઉચાપત કરવાની એ ત્રણ વાર મને મળેલી તક મેં, અલગત, કંઈક કચવાતે મને પણ, જતી કરી છે. પેન્ના આદર્શ શિક્ષક ગણાતા ભાઈ પોતે જોને ભણાવવા જતા એ કન્યાને લઇને ભાગી ગયા એ રીતે મેં ડાઘી કન્યાનું અપહરણ કરવાનો વિચાર કર્યો નથી. કદાચ મારા સુપુત્ર માનસમાં એવું વિચારવું જ પશ્યું હશે તો તેને જીગવા દીધું નથી. બનગૃન માનસ સુધી એને આવવા દીધું નથી. બદલાની આશા વગર મેં કરેલા ઉપકારોનું વિસ્મરણ કરી મારા પ્રત્યે અપકાર કરનારાઓને પણ મેં જતા કર્યા છે. હું આગ્રહ છું એ સાચું ને તેથી મેં બહુ લખ્યું નથી એ પણ ખરું, પરંતુ હું લખવા માગું તો ગુજરાતના ડાઘી પણ લેખક કરતાં ઘણું સારું લખી શકું. અત્યારના ઘણાએ કવિઓ કરતાં વધારે સારાં કાવ્યો હું રચી શકું એમ છું. આપણા લગ્નપ્રતિષ્ઠા વિવેચકો કરતાં હું વધારે સારી ટ્રાટિનાં વિવેચનો લખી શકું અને નવલકથા હું જો ને જ્યારે લખીશ તો ને ત્યારે ગુજરાત આખું સ્તબ્ધ થઈ જશે. અલગત, ડાઘક વાર મારું મન ખરાબ વિચાર વડે કલુષિત બને છે; પણ અંગારા પરની રાખને ફૂંક મારી દૂર કરી નાખીએ તેમ સદ્વિચારોની સહાયથી હું એ દુર્વિચારોને દૂર કરી દઉં છું. એકંદરે જોતાં હું સત્યપરાયણ છું, ન્યાયપ્રિય છું, માનવકલ્યાણની ભાવના સેવતા છું. ઘણી વાર બને તે રીતે અન્યોનું ભડું પણ કરી છૂડું છું. હું સ્વાર્થી છું એની ના નથી પાડતો. પણ સ્વાર્થી કાણ નથી? મેં બૂલો કરી છે.

## આત્મસ્લાધા

ધણી કરી છે. પણ ભૂલ ન કરી હોય એવો પૃથ્વીતલ પર કોઈ પુરુષ પાક્યો છે ખરો? પણ સ્વાર્થ સાધતાં પણ મેં કોઇનું અહિત થાય એવી પ્રવૃત્તિ કદી ચે ઉપાડી નથી. મારે હાથે ભૂલ થઈ હશે તો તે કંપૂલ કરતાં મેં કદી પણ આંચકા ખાધો નથી. હું મારે મોટે મારાં વખાણુ નથી કરતો તેથી મારામાં વખાણુના જેવું કંઈ નથી એમ માનવાની કોઈમ્મિ, મારે પોતે પણ, ભૂલ કરવી જોઈએ નહિ. મારા કેટલાક અવગુણો કદાચ જગતથી દૂર પા રહ્યા હશે પણ એથી ચે ઘણા વધારે સદ્ગુણો મારા દૂર પા રહ્યા છે. તેનું શું? માન નિકટના કુટુંબીઓ, મિત્રો ને પરિચિતો પણ, મારા એ ગુણો જોઈ શકતા નથી, તેની કદર ખૂઝતા નથી તો દુનિયાને તો એની ખબર પણ શી રીતે પડે?

આ પ્રકારનું મારું મલ્યાંકન હું કરું છું.

આત્મનિંદા ને આમસ્તુતિ બંનેમાં હું આમ પ્રવૃત્ત થાઉં છું અને મારી પેઠે બીજા અનેક મનુષ્યોને પણ આવો જ અનુભવ થાય છે. છતાં આત્મસ્લાધા ગર્હણીય છે, આત્મનિંદા એ દીનતાની, નમ્રતાની, નિરભિમાનતાની પરા કાટિ છે એવી બાવના પરાપૂર્વથી ચાલી આવે છે. પારકાના ગુણોને મોટા કરવા ને પોતાના ગુણોને નાના ગણવા એ સંત પુરુષોનું કર્તવ્ય છે એમ મનાય છે. એ તેવો મોટો માણસ પણ પોતાનાં વખાણુ કરતો હોય છે તો તે સાંમળવું આપણને ગમતું નથી.

‘હું કહેતો હતો તેમ જ બન્યું ને? હું હમેશ કહું છું તેમ જ થાય છે. આનું પરિણામ આવું આવવાનું એમ મને અંતઃકરણમાંથી પ્રેરણા થાય છે. પણ હું, એ કહું છું ત્યારે કોઈ માનતું નથી ને કેટલાક તો મારી મજાક પણ કરે છે.’ આ પ્રકારની ફરિયાદ મારા એક ઓળખીતા સજ્જન ઘણું ખરું કરે છે. ‘મારો અનુભવ, માનસશાસ્ત્રનું મારું જ્ઞાન, સાચાજૂઠાનો તોલ કરી શકનારી મારી ભુદ્ધિ ઇત્યાદિ સર્વનાં એક પછી એક પ્રમાણ મળતાં રહે’

## ગાંધીજી

‘છતાં એ વિષે હું કંઈ કહું છું તો લોકો મને બડામજોર ગણી મટે છે’ એવી ફરિયાદ ઘણા માણસને મોટેથી મેં સાંભળી છે.

‘તમે આટલા વરસ મારી સાથે રહ્યા પણ હજી મને બરાબર ઓળખી નહિ!’ ‘ને હું પણ આટલા વરસથી તારી સાથે રહું છું પણ મારા ગુણની કિંમત તને હજીએ સમજાઈ નહિ!’ વીસેક વર્ષથી દાંપત્યજીવનનો લઢાવો સહ રહેલાં પતિપત્ની વચ્ચેનો આવો સંવાદ સાંભળવાનો લાલ મને થોડા વખત પર જ પ્રાપ્ત થયો હતો.

‘મારા ગુણની કદર જોઈએ એવી થતી નથી.’ એવી ફરિયાદ લગભગ આપણે બધાને જ કરવાની હોય છે, છતાં શરમના માર્યા આપણે એ કરી શકતા નથી. બીજા બલે ન કરે પણ આપણે તો આપણા ગુણની કદર કરવી જોઈએ એમ માની આપણે આપણી જાતનાં યોગ્ય વખાણ કરીએ તો તે પણ લોકોને ગમે નહિ એ તો અન્યાયની પરિસીમા કહેવાય. આત્મશ્લાધા એ દુર્ગુણ છે એમ કોણ જાણે કોણે ખાલી ભ્રમ દુનિયામાં ફેલાવ્યો છે અને આપણે બધા જ એના ભોગ થઈ પડ્યા છીએ. હું પોતે પણ ઠાઈ પોતાનાં વખાણ કરે તે ખમી શકતો નથી; ને એ જ રીતે હું મારાં વખાણ કરીશ તો બીજાને નહિ ગમે એમ માની મારી જાતનાં, ઘણી ઇચ્છા હોવા છતાંયે વખાણ કરી શકતો નથી. અને હું સાધુ કે સંત નથી એટલે બીજા આગળ ખોટી કે ખરી રીતે આત્મનિંદા કરવા પ્રવૃત્તિ થતો નથી. આમ, આ દુનિયામાં જે વિષે સૌથી વધારે રસ છે તે મારી જાતના સંબંધમાં મારે મૌન પાળવું પડે છે. અને મારાં વખાણ જે હું નથી કરી શકતો તે બીજા કરે તે માટે સદાસર્વદા આવુર ને સોતકંઠ રહું છું.

પણ વધારે જિદ્દિ વિચાર કરતાં મને લાગે છે કે આત્મશ્લાધા એ દુર્ગુણ નથી. પોતાને મે.ટો માનવો ને બીજા પાસે મનાવવો એ મનુષ્યની સ્વાભાવિક આકાંક્ષા છે. એ વૃત્તિથી જ પેરાઈને મનુષ્ય મહાભારત કાર્ય માથે ઢિપાડે છે અને બીજાઓથી અદૃષ્ટ રહેલા પોતાના સદ્ગુણોને બચાવે

## આત્મશ્લાઘા

કરવાની એ મહેચ્છા હમેશ સેવતો હોય છે. આત્મસ્તુતિ કરતાં જ્યારે એ અતિશયોક્તિ ને અસત્યનો આશ્રય શોધે છે, તે ઘણી વાર જગતની સમતુલા જાળવવા ખાતર. પોતાની જાતને જેટલી જિંચે ચઢાવે છે તેટલા જ નીચે અન્યોને ઉતારી પાડે છે. જેટલા પ્રમાણમાં પોતાનામાં બુદ્ધિનું આધિક્ય છે તેટલા જ પ્રમાણમાં સાંભળનારમાં મૂર્ખતાનું પ્રાપ્ત્ય છે એમ જ્યારે પ્રત્યક્ષ કે પરોક્ષ રીતે એ સૂચવે છે ત્યારે એની આત્મશ્લાઘા શ્રોતાઓને અપ્રિય થઈ પડે છે. પરંતુ તેથી વિવેકપુરઃસર ને યોગ્ય પ્રમાણમાં આચરવામાં આવતી આત્મશ્લાઘા હેય છે એમ સિદ્ધ થતું નથી. આત્મીયની પ્રશંસા આપણે કદી હેય ગણી નથી તો આત્મપ્રશંસા શા માટે હેય ગણવી જોઈએ ? પોતાનું કુળ, પોતાની જ્ઞાતિ, પોતાનો દેશ, પોતાનો ધર્મ, પોતાની સંસ્કૃતિ, એ સર્વ પ્રશંસા કરવા યોગ્ય અને એની પ્રશંસા કરવી તે મનુષ્યનો ધર્મ એમ ગણાય છે તો ખુદ પોતાની જાત-તેની પ્રશંસા કરવી તે અધમ કેમ કહી શકાય ?

પ્રાચીનકાળમાં જ્યારે કુટુંબભાવના વધારે સખળ રીતે પ્રસરેલી હતી ત્યારે આત્મપ્રશંસાની બહુ આવશ્યકતા નહોતી રહેતી. આત્મીયજનો પરસ્પર પ્રશંસા કરી ચલ વી લેતા. એક જ કુટુંબમાં મામા, કાકા, ભાણેજ, ભત્રીજા વગેરે રહેતા ને એકબીજાની કોઈક વાર પ્રશંસા તો કોઈક વાર નિંદા પણ કરતા. માંહોમાંહ પ્રશંસા કરતાં નિંદાને વધારે અવકાશ રહેતો હશે, પણ બહાર તો પોતાના કુટુંબની આબરૂ સાચવવા ખાતર, ને એ આબરૂ કુટુંબીઓની આબરૂ વધાર્યા વગર વધારી શકાય એમ ન હોવાથી, એકબીજાની પ્રશંસા જ વધારે પ્રમાણમાં કરવામાં આવતી. આથી આત્મસ્તુતિની બહુ જરૂર પડતી નહિ. હવે જમાનો બદલાયો છે. કુટુંબભાવના કથળી ગઈ છે. ને વ્યક્તિવાદ વિકાસ પામતો જાય છે. આત્મીયભાવ કરતાં આત્મભાવ વધારે પ્રમાણમાં પ્રસરતો જાય છે. અસલ ભત્રીજો કાકાનાં, ભાણેજ મામાનાં, કાકા ભત્રીજાનાં ને મામા ભાણેજનાં વખાણ કરતા તે સુંદર પ્રથા હવે લગભગ

## ગાંધીજી

સુખ થઈ ગઈ છે. હવે તો ભત્રીજાને કાકાને ને કાકા ભત્રીજાને, ભાણેજ મામાને ને મામા ભાણેજને-કાઠ કાઠ ને દાદ દેતા નથી. એટલે સૌએ પોતપોતાના ગુણોની જાહેરાત જાહેર કરી લેવી પડે છે. આમ અતીય પ્રશંસા પરથી આપણને આત્મપ્રશંસા તરફ વળવું પડ્યું છે અને એમાં કંઈ ખોટું પણ નથી.

એક વિચારકે કહ્યું છે કે દુનિયામાં માણસો પોતાની પ્રશંસા ને બીજાની નિંદા કરે છે તેને બદલે પોતાની નિંદા ને બીજાની પ્રશંસા કરતા રહે તો એ કદી દુઃખી ન થાય. ભત્રીજાઓ પણ આવી જ સલાહ આપી છે. પરંતુ ખરી રીતે જોનાં આ વસ્તુ બિનકુદરતી, બિનજરૂરી ને તેથી અહિતાવહ છે.

પોતાની નિંદા ને બીજાનાં વખાણ કરવાં એ તદ્દન બિનકુદરતી છે. માણસ પોતાના પર જેટલો પ્રેમ રાખે છે તેટલો બીજા પર રાખી શકે નહિ. અન્ય માટે જે પ્રેમ એને હોય છે તે પોતાને માટેનો પ્રેમ ઉભરાઈ જઈને બહાર ઢળી જાય છે તેનો જ અંશ હોય છે. મોટા મોટા તત્ત્વજ્ઞાનના ગ્રંથોમાં પણ આત્મચરિત્ર કેળવવાની જ ભલામણ કરવામાં આવી છે. દેહ તરફથી પ્રીતિ બોધી કરાવવા માટે પણ એ તત્ત્વચિંતકોને 'દેહ તારો નથી' એમ કહેવું પડ્યું છે. દેહને પારકો ગણ્યા પછી જ એના પ્રત્યેની પ્રીતિ ખેંચી લેવાની છે. એટલે પોતાની વસ્તુ માટે અથવા પોતાને માટે પ્રીતિ ન રાખવી એમ કહેવાની હિંમત તો કાંઈ વૈરાગ્યપરાયણ સાધુ પુરુષો પણ કરી શક્યા નથી !

આત્મપ્રશંસાની વૃત્તિ કુદરતી છે એ ખરું, પણ કેટલીક વાર કુદરતી વસ્તુને દાખી દઈને બિનકુદરતી વસ્તુને સ્થાન આપવું પડે છે. દાખલા તરીકે શિખંડ, પૂરી ને દોકળાં બિનકુદરતી છે, નાનાં પ્રાણીને મારીને તેનું ભક્ષણ કરવું અથવા વનસ્પતિ પર નિર્વાહ કરવો એ કુદરતી છે. પણ તેને બદલે રસાસ્વાદને ખાતર આપણે સંધીને ખાવાની બિનકુદરતી પ્રથા દાખલ

## આત્મશ્રદ્ધા

કરી છે. એ જ રીતે આત્મશ્રદ્ધાની વૃત્તિ લાલે કુદરતી હોય, પણ તેથી કંઈ તેને થથેથી વિહાર કરવા દેવા એ ઉચિત છે એમ સિદ્ધ થતું નથી એમ કોઈ કહે તો તે યોગ્ય નથી. કારણ કે ખાદ્ય પદાર્થો કુદરતી કે બિનકુદરતી છે એ સાથે આ સરખામણી ઘટતી નથી. ખાદ્ય પદાર્થ ગમે તે હોય, ખાવાની વૃત્તિ કુદરતી છે ને તેને સંતોષવાની છે એ હકીકત જ મહત્ત્વ છે. એ જ રીતે આત્મપ્રશંસા કરવાની ઇચ્છા કુદરતી છે તેને માર્ગ કથી રીતે આપવો એ જુદો સવાલ છે. એ ઉપરાંત શિખંડ, પૂરી આદિની વ્યવસ્થા રસાસ્વાદની તૃપ્તિને અર્થે આપણે કરીએ છીએ તેમ આત્મનિંદા ને પરપ્રશંસા એ બિનકુદરતી વસ્તુનો વિકાસ કરવાથી આપણું કંઈ શ્રેય થાય એમ હોય તો જુદી વાત. પરંતુ વસ્તુ સ્થિતિ એથી વિપરીત છે.

આત્મનિંદા કરવાથી આધ્યાત્મિક ઉન્નતિ સધાય છે એમ જો કોઈ માનતું હોય તો તે બરાબર નથી. એનાથી કોઈ પણ પ્રકારની ઉન્નતિ સાધી શકાતી નથી, એટલું જ નહિ પણ એને લીધે અધોગતિ થવાનો સંભવ રહે છે. આપણે જાણીએ છીએ કે કોઈની નિંદા કરવી સારી નહિ. હવે જે અનિષ્ટ વસ્તુ હોય તે સર્વ અનિષ્ટ જ રહેવાની. સર્વસામાન્ય નીતિનાં ધોરણોને દિશાવળી મર્યાદા હોઈ શકે નહિ. દાખલા તરીકે સાચું બોલવું એ ઉત્તમ છે, અને સર્વ કાળમાં, સર્વ સ્થળે, સર્વ પ્રસંગે ને સર્વનાં વિપક્ષમાં એ ઉત્તમ રહેવાનું. એ દૃષ્ટિએ જોતાં કોઈની પણ નિંદા કરવી, - પછી તે પોતાની હોય તો એ શું ? - તે અનિષ્ટ છે. ને કોઈની પણ સ્તુતિ કરવી, - પછી તે આત્મસ્તુતિ હોય તો એ વાંધો નહિ - તે સર્વથા ઈષ્ટ છે.

માણસ પોતાની નિંદા કરવા પ્રવૃત્ત થાય તો એ પહેલાં તો એ એમ અનિચ્છાથી જ કરશે. પછીથી એનો અણગમો ઓછો થાય અને અંતે એ આત્મનિંદાને ચાહવા પણ માંડે. કેટલાય સંતો ભક્તો ને મહંતો આમ આત્મનિંદાને પથે ચઢી એમાં કુશળ બની જાય છે. 'મારા જેવો કુટિલ, ખલ, કામી કોણ ?'



એમ એ કહે છે. 'હું પાપીમાં પાપી છું' એવો એ ઉદ્ઘોષ કરે છે. પણ તે વેળાએ એના અજ્ઞાત મનમાં એમ હોય છે કે આ કોઈ માનવાનું નથી ને આમ કહું છું તે પણ મારો સદ્ગુણ જ લેખારો. દીનતા, નિરભિમાન, નમ્રતા વગેરે તરીકે જગત એનાં વખાણુ કરશે. અને પાપી, ખલ, કામી વગેરે તરીકે પોતાને ગણાવતાં પણ એ પોતાની જાતને એ વર્ગ પૂરતી તો શ્રેષ્ઠ કાટિમાં મૂકે છે તે પણ જોવા જેવું છે. એ ખરેખર જાણુતો હોય છે કે એના કરતાં વધારે મોટા પાપી, ખલ વગેરે છે, છતાં 'હું મોટામાં મોટો પાપી છું' એમ કહી એ શ્રેષ્ઠત્વનો દાવો કરે છે એ પણ પ્રકારાન્તરે આત્મશ્લોક જ છે. આમ સાચી કે જૂદી આત્મનિંદા કરતાં કરતાં એમને આત્મનિંદા તરફ પ્રીતિ ઉત્પન્ન થાય છે. એ પંડી એમની નિંદાપ્રિયતાનું ક્ષેત્ર વિશાળ થાય છે ને એ જનતા તરફ વળે છે અને અંતે એ આખા જગતને વ્યાપી લે છે. કેટલાક જ્ઞાનીઓ, કવિઓ ને ભક્તો તેમ જ સુધારકો ને કટાક્ષલેખકો આખી દુનિયા ને માણુસ-જાતને, પોતે મહાપુરુષ અથવા સદ્ગુહસ્થ હોવા છતાં, મહાપુરુષ કે સદ્ગુહસ્થને ન જાણે એવી રીતે છોલાટે છે તે પણ ઉપયુક્ત વૃત્તિનું જ પરિણામ છે. આમ આત્મનિંદા પરથી મનુષ્ય પરનિંદા તરફ સ્વાભાવિક રીતે જ વળે છે. આ પરિણામ કોઈને સ્વભગ ને હિતકારક જણાતું હોય તો ભલે, મને તો એમ લાગતું નથી.

આ જ રીતે આત્મશ્લોકાપરાયણ પુરુષ અંતે બીજાની પ્રશંસા કરતો થઈ જાય છે. પોતાનાં વખાણુ ન કરી શકે તે બીજાનાં શું કરવાનો હતો? હવે કોઈ મનુષ્ય પોતાનાં વખાણુ કરતો હોય છે ત્યારે મને, બીજા ઘણાઓને થાય છે તેમ, દિલ્લગીરી કે ક્ષોભ થતો નથી. મને લાગે છે કે આ મનુષ્ય શ્રેષ્ઠ વખતમાં હવે મારી પ્રશંસા કરવા માંડશે. જો કે ઘણી વાર એમ બનતું નથી પણ એમ બનવાનો સંભવ મને હંમેશ દેખાય છે. પોતાની ને પારકાની નિંદા કરનાર કરતાં સ્વની ને સર્વની પ્રશંસા કરનાર વધારે સારો એમાં શો સંશય? જાતગળાહોરાતના આ જમાનામાં જુદી જુદી સંસ્થાઓ,

## આત્મશ્લાધા

કંપનીઓ, શાળા, પાઠશાળાઓ, વૈદ્યો, ડોક્ટરો ને રાજમહારાજો પણ પોતાનાં વખાણુ કરે છે તેને કોઈ રીતે અધમ લેખતાં નથી તો આપણે શા માટે એમ ગણવું જોઈએ? અને આત્મશ્લાધાની તરફેણમાં સારામાં સારા દાખલા પણ આપણી પાસે મોજૂદ છે. ભવભૂતિ ને જગન્નાથ સમા પ્રાચીન તેમ જ બર્નાર્ડ શા સમા અર્વાચીન સાહિત્યસ્વામીઓ, આપણા જ દેશના ને પ્રાંતના કેટલાક કવિવરો, કલાધરો ને પદવીધરો એ સર્વેએ આત્મશ્લાધાને કદી અવમાની નથી. ખુદ શ્રી કૃષ્ણે પોતે ચે ગીતામાં ક્યાં પોતાના ગુણુ ઓછા ગાયા છે? ‘મારું ભજન કર. મારી પાસે આવ, હું તને તારી દૃષ્ટિ.’ ઇત્યાદિ ઇત્યાદિ વાક્યો વડે એમણે પણ આત્મસ્તુતિ નથી કરી શું? તો જે પક્ષે સ્વયં ભગવાન હોય તે જ પક્ષે સત્ય પણ હોય એ સહેજે સમજાય એવું છે.



## ● — સાહિત્યની જરૂર — ●

સાહિત્યનું સર્જન ને વાચન બંને નવરા માણસો માટે છે. દુનિયા માટે કંઈક કરી જવાની ઇચ્છા રાખનારાઓ ને કાર્યશીલ મનુષ્યોને એવા વિલાસ પરવડે નહિ. જગતની પ્રગતિના કાર્યમાં સાહિત્યનો ઉપયોગ શો ? સાહિત્યથી સમાજની રુચિ ને જરૂરિયાત પોષાય છે ? અત્યારના સંજોગોમાં અનાજની જરૂર છે—પુસ્તકોની નહિ. ચોપડી લખવાથી કોનો દહાડો વળ્યો છે ? ચોપડીઓ વાંચી વાંચીને તમે શું ઉકાળવાના છો ?

સાહિત્ય અને સાહિત્યકાર વિષે દુનિયાદરીના માણસો તરફથી આ પ્રકારની ટીકા ઘણી વાર થાય છે. આ બધી ટીકાને ધ્વનિ એટલો જ છે કે વ્યક્તિ કે સમાજના ઐહિક શ્રેયને અર્થે સાહિત્ય કેવળ બિનજરૂરી છે. મૂઠી ધાન વિના નાનાં બાળ રહે છે ત્યારે કવિને કવિતા કરવી કેમ ગમે છે એમ એક કવિ જ પ્રશ્ન કરે છે. પરંતુ બીજાનાં જ નહિ, પોતાનાં બાળક પણ ભૂખથી રડતાં હોય ત્યારે એ કેટલાક કવિ કવિતા કરે છે એ બાણીતી હકીકત છે. કવિતાથી ભૂખ સંતોષાતી નથી—કવિતા એ ભૂખમરો ઘટાડવાનો ઉપાય નથી—કોક વાર એનાથી ભૂખમરો વધે પણ છે. પણ આ ફરિયાદ તો વર્ષો જૂની છે. **बुभुक्षितैर्व्याकरणं न भुज्यते पिपासितैः काव्यरसो न पीयते** ભૂખ્યાઓ કંઈ વ્યાકરણ ખાઈ શકતા નથી ને તરસ્યાઓ કવિતાનો રસ પી શકતા નથી.

વ્યક્તિ કે સમાજની સ્થૂલ જરૂરિયાતો સાહિત્ય દ્વારા સંતોષી શકાય એમ નથી, અને સાહિત્યે એવો દાવો પણ કર્યો નથી. કવિતા વડે યશની પ્રાપ્તિ થાય છે, વ્યવહારનું જ્ઞાન થાય છે, અકલ્યાણનો નાશ થાય છે અને અર્થની પણ પ્રાપ્તિ થાય છે એમ મનને કંઈ છે પણ કવિતા—અર્થાત્

## સાહિત્યની જરૂર

સાહિત્યનો એ ઉદ્દેશ નથી અને એના વડે એ જાતના લાભ થતા હોય તો આનુષંગિક અને ગૌણ છે. 'ચોપડી લખવાથી કોઈનું ભલું થતું નથી' એમ કહેનારા ચોપડી લખવાથી પૈસાદાર થવાનું નથી, અને તેથી ચોપડી લખવી એ અનિષ્ટ છે એટલું જ કહેવા માગતો હોય છે. ખરી રીતે જોતાં સાહિત્યસર્જન એ દ્રવ્યના અર્જન માટે છે જ નહિ, છતાં એનાથી જે કેટલી વાર અર્થ પ્રાપ્તિ થાય પણ છે. સાહિત્યકારો પુસ્તકો લખીને સારું કમાયાના દાખલા મોજૂદ છે અને પુસ્તકવિકેતાઓને તો અર્થપ્રાપ્તિ માટે સાહિત્ય પર જ આધાર રાખવો પડે છે. ચોપડીઓ લખીને ને વેચીને બંગલા બંધાવ્યાના દાખલા મળી શકે એમ નથી; છતાં સાહિત્યને જે અર્થ સાથે સંબંધ છે તે શબ્દાર્થ સાથે, દ્રવ્ય સાથે નહિ, અને સાહિત્ય દ્વારા અર્થપ્રાપ્તિ થતી હોય તો જે સાહિત્યના સર્જકને કે પુસ્તકના વિકેતાને થાય છે. એટલે એ રીતે પણ વાચકની ને સમાજની દૃષ્ટિએ સાહિત્ય અર્થપ્રાપ્તિના વિષયમાં ઉપકારક નથી. સાહિત્ય દ્વારા અકલ્યાણ નિવારી શકાય છે એમ આજે તો ભાગ્યે જ કોઈકે માનતું હશે. વ્યવહારનું જ્ઞાન સાહિત્ય મારફત મળી શકે છે એમ કહેવું એ વ્યવહારસૃષ્ટિનું અજ્ઞાન સૂચવે છે એમ પણ કદાચ કહી શકાય.

મનુષ્યની પાર્થિવ જરૂરિયાતો માટે સાહિત્ય બિલકુલ બિનજરૂરી છે એમ કહેવું એ યુક્ત નથી. ભૂખ્યો માણસ વ્યાકરણ નથી ખાઈ શકતો ને તરસ્યો મનુષ્ય કવિતા પી શકતો નથી એ સાચું, પણ મનુષ્યને ભૂખ માત્ર અન્નની નથી લાગતી ને એને તરસ લાગે છે તે માત્ર પાણીની જ નહિ. ઉદરભરણ એ મનુષ્યની પહેલી જરૂરિયાત છે. પણ એ જ એની જરૂરિયાત નથી. માણસને પેટ મળ્યું છે ને એ ખાડો પૂરવા માટે એને અવિશ્રાંત પ્રયત્નો કરવા પડે છે એ ખરું, પરંતુ પેટની ઉપર એને હૃદય પણ છે અને તેની જરૂરિયાતો પણ છે. અનાજ વડે ઉદર ભર્યા પછી ને પાણી કે બીજું જે કંઈ ઇષ્ટ લાગે તે પેચ વડે તરસ છિપાવ્યા પછી પણ માણસની

ભૂખ ને તરત પૂરેપૂરી સતોષાતી નથી. પશુ ને મનુષ્ય વચ્ચે આ જ ભેદ છે. સ્થૂલ જરિયાતો સતોષાય એટલે પશુ તૃપ્તિ અનુભવે છે; સ્થૂલ જરિયાતો સતોષાયા પછી પશુ મનુષ્ય અતૃપ્ત રહે છે અને એ કંઈક ખીજની જંખના કરવા લાગે છે. માણસને વ્યાકરણની ભૂખ ને કવિતાની તરસ પણ લાગે છે. સતના દર્શન માટે, સૌન્દર્યના અનુભવ માટે એ જંખે છે. સત્યાન્વેષણ માટે પ્રવૃત્ત થઈને એ શાસ્ત્રોપદેશો રચે છે, સૌન્દર્યના અનુભવ માટે જંખતો એ સાહિત્યસૃષ્ટિનું નિર્માણ કરે છે.

આ સ્થૂલ સૃષ્ટિ ઉપરાંત મનુષ્ય એક ખીજ, પોતાની ઘડેલી નવીન સૃષ્ટિમાં પણ વિહરે છે. એ રીતે દરેક મનુષ્ય આ જગત અને અન્ય જગત બંનેમાં એક સાથે જીવતો હોય છે. સ્થૂલ દૃષ્ટિએ વ્યવહાર સૃષ્ટિમાં એ કાર્ય કરતો રહે છે અને સાથે સાથે પોતાની કલ્પનાસૃષ્ટિમાં પણ એ રમ્યા કરે છે. વ્યવહારની દૃષ્ટિએ એ સૃષ્ટિ જૂદી હશે, પણ વ્યક્તિની પોતાની દૃષ્ટિએ એ સૃષ્ટિ વ્યવહારસૃષ્ટિ કરતાં જરાય ઓછી સત્ય હોતી નથી. સાહિત્યકાર એ કલ્પનાસૃષ્ટિનાં પાત્રોને ખીજઓ પણ એ દુનિયામાં આનંદનો લાલ લઈ શકે એવી રીતે શબ્દદ્વારા સજીવન બનાવે છે.

પણ સાહિત્યની કલ્પનાસૃષ્ટિમાં રમનાર મનુષ્ય દુનિયાથી વિમુખ થઈ જાય એવો ભય રહે છે, અને તેથી સમાજની દૃષ્ટિએ સાહિત્ય ઉપકારક થવાને બદલે હાનિકારક થઈ પડે એવો સંભવ છે. સાહિત્યની સૃષ્ટિમાં રમ્યાપમ્યા રહેનારા વ્યવહારથી અનભિજ્ઞ અને અકાર્યકર હોય છે, અને એવા, પુસ્તકના કોટ જેવા, મનુષ્યો સમાજનું કે પોતાનું શું ભલું કરી શકવાના હતા?—એમ પણ કેટલીક વાર કહેવામાં આવે છે. આ આક્ષેપ કંઈક અંશે સાચો છે—પણ કંઈક અંશે જ. સાહિત્યના શોખીનો દુનિયાદારીની વાતમાં હંમેશાં મૂર્ખ હોય છે એમ હોતું નથી અને પુસ્તકના પારાયણમાં આ જગતને કાઈ કાઈ વાર ભૂલવાની ય જરૂર પડે છે. આધિ, વ્યાધિ ને ઉમાધિથી ભરપૂર એવી આ દુનિયાને ક્ષણભર વિસરી, દિક્ષલથી પર એવી

## સાહિત્યની જરૂર

કોઈક અન્ય સૃષ્ટિમાં યથેચ્છ વિહાર કરવાનું મન દરેકને થાય છે અને સાહિત્યના ઉપભોગ વડે મનુષ્ય એ ઇચ્છાને સતોષી શકે છે. મનુષ્ય થોડા કાળ પછી આ જગતને ભૂલી ન શકે તો એ ગાંડો થઈ જાય. આ દુનિયાને ઇષ્ટક જ વાર ને ક્ષણભર માટે જ ભૂલવાની જરૂર પડે છે એમ નથી. એને રોજ લાંબા વખત સુધી ભૂલી જવાની જરૂર પડે છે અને એ જરૂર સાહિત્ય ઉપરાંત સ્થૂળ રીતે, ઊંઘ વડે, પૂરી પડે છે. નિદ્રાનો અનુભવ કરતો મનુષ્ય આખા જગતને ભૂલી જાય છે પણ નિદ્રામાં એ સ્વતંત્ર હોતો નથી. સાહિત્યનો ઉપભોગ કરતાં એ જગતને વિસરી જાય છે, અને છતાં એ સ્વતંત્ર રહી શકે છે; એટલું જ નહિ, એ સર્વ અંધનોથી પર બને છે.

આનંદપ્રાપ્તિ એ આપણી સર્વ પ્રવૃત્તિઓનો હેતુ છે અને સાહિત્ય જેવો નિરતિશય આનંદ દુનિયાની ઘણી થોડી વસ્તુઓ આપી શકે છે. સાહિત્યના રસાસ્વાદથી મળતો આનંદ એ કોઈ પણ પ્રકારની સ્વાર્થ-વૃત્તિથી રંગાએલો ન હોઈ કેવળ વિશુદ્ધ રૂપનો હોય છે અને તેથી જ તેને અજ્ઞાનંદ સાથે સરખાવ્યો છે.

સર્વ મનુષ્યો સરખાં છે, બધામાં એક જ પ્રકારનું મનુષ્યત્વ રહેલું છે. એ સમજાવવા માટે ધર્મ, જ્ઞાતિ અને શાસ્ત્રો પ્રવૃત્ત થયાં છે, પરંતુ એ બોધ માણસને ગળે ભાગ્યે જ ઊતરે છે. સાહિત્ય એ સત્યને સમજાવ્યા વિના એનો સીધો અનુભવ જ મનુષ્યને કરાવે છે. સાહિત્યની સૃષ્ટિમાં બધાં જ સરખાં છે. સાધારણીકરણ વડે એ સર્વને સમાન બનાવે છે અને એકનું દુઃખ એ અન્યનું દુઃખ થાય છે. એકના વિયોગથી બીજા સૌની આંખ ભિંજાય છે, એકનો આનંદ એ સર્વનો આનંદ બને છે. દિશા ને કાળના અંધનો લોપીને માનવહૃદય જ્યાં જ્યાં માનવતા વ્યવહારસૃષ્ટિમાં હોય છે, ત્યાં ત્યાં સર્વત્ર એકતાનો અનુભવ કરે છે વ્યવહારસૃષ્ટિમાં કેવળ સ્વાર્થમાં જ રચ્યોપચ્યો રહેતો મનુષ્ય પણ સાહિત્યસૃષ્ટિનો રસાસ્વાદ લેતાં સ્વાર્થની બધી વાત ભૂલી કલ્પનાસૃષ્ટિનાં પાત્રો સાથે, કેવળ માનવતાના સંબંધે જોડાઈને

ઐક્ય અનુભવી શકે છે. સર્વે સ્વસ્તિત્વં બ્રહ્મ, કે નેહ તન્માસ્તિ કિંચન એ સિદ્ધાંતનું સાચું રહસ્ય થોડાક જ જ્ઞાની સમજી શકતા હશે, પરંતુ સાહિત્યનું આસ્વાદન કરનાર પ્રત્યેક તેના અનુભવ લઈ શકે છે. આ ઐક્યાનુભવ કરાવવા ઉપરાંત સાહિત્ય મનુષ્યના ભાવોને સંસ્કારે છે.

મનુષ્યના હૃદયમાં અનેક ભાવો રહેલા છે. અમુક કારણો મળતાં એ ઉદ્વિગ્ત થાય છે. પણ વ્યવહારસૃષ્ટિમાં એ ભાવો સ્વાર્થાદિને પરિણામે સંશુદ્ધ સ્વરૂપે અનુભવી શકાતા નથી. એમાંનો આનંદ લઈ શકાતો નથી. એ આનંદમાં સાથેસાથે ક્રોધ ને ક્રોધ પ્રકારનું દુઃખ રહેલું હોય છે. સાહિત્ય એ માનવહૃદયના સનાતન ભાવોને જન્યત કરી તેમાંથી સ્વાર્થની માત્રા કાઢી નાખી તેને કેવળ વિશુદ્ધ બનાવે છે. અને એ રીતે રસનિષ્પત્તિ સાધી અવધ્ય આનંદનો આસ્વાદ કરાવે છે. આમ સાહિત્ય આનંદ આપવા ઉપરાંત ભાવસંશુદ્ધિ પણ કરે છે. સ્થૂળ દૃષ્ટિએ દિશા, કાળ અને ઈતર અનેક બંધનોથી જોડાયેલો મનુષ્ય વામન સરખો છે. સાહિત્ય એને વિરાટ બનાવે છે. વર્તમાનમાં જ બંધાયેલો મનુષ્ય સાહિત્યની મદદ વડે ભૂત અને ભવિષ્યમાં વિહાર કરી શકે છે, અનંતતાનો અનુભવ લઈ શકે છે. શોક અને ભયના પ્રસંગોમાંથી યે સાહિત્ય એને માટે આનંદનું તત્ત્વ શોધી કાઢે છે, અસુંદરમાં રહેલું સૌંદર્ય એને સમજાવે છે, અને ક્ષણભર આ વાસ્તવિક જગતને ભૂલી સાચી વસ્તુનું એને જ્ઞાન કરાવે છે.

સાહિત્ય મનુષ્યની સ્થૂળ જરૂરિયાતો ભલે સંતોષી શકતું નહિ હોય, પરંતુ એ જો આ પ્રમાણે અન્યથા અતીવ દુર્લભ એવો માનવ ને માનવ વચ્ચે રહેલા ઐક્યનો અનુભવ કરાવી શકતું હોય; એના હૃદયને વિશાળ ને ઉદાર બનાવી ભાવસંશુદ્ધિ સાધી શકતું હોય; યોગીજનને પણ દુઃખાપ્ય એવા નિરતિશય બ્રહ્માનંદ સરખા આનંદનો અનુભવ કરાવી શકતું હોય અને વામનને વિરાટ બનાવી શકતું હોય તો પછી પૂછી શકાય કે ‘સાહિત્યની જરૂર છે ખરી?’ એવો પ્રશ્ન કરવાની પણ જરૂર છે ખરી?

## ● ————— નિધન-નિધાન ————— ●

ગોરમાની રમત રમતાં છોકરીઓ ગાય છે : “ચપચપ ચીપિયો તેલની ધાર, પેલી કીકીને પણતાં કેટલી વાર?”

પરણી નાંખતી નથી, તેથી કીકી પોતે તથા એનાં માઆપ અધીરાં થાય, તે કરતાં આળુઆળુનાં લોકો વધારે અધીરાં થાય છે. “હવે તો આ છોકરી મોટી થઇ. એનું કંઈ કરી નાંખો” એમ કન્યાનાં માઆપને ઓળખીતાં-પારખીતાં ને સગાંવહાલાં વારંવાર સલાહ આપવા આવે છે.

એક સુધારક વિચારના પિતાને એના એક જૂના વિચારના વડીલે “છોકરી આટલી મોટી થઈ છતાં હજી તારી આંખ કેમ બિઘડતી નથી?” એમ પૂછ્યું ત્યારે એણે જવાબ દીધો: “છોકરી મારી છે. એને પરણાવવા માટે મને ઉતાવળ હોય કે તમને?”

પેલા વડીલે કહ્યું, “તને તો કંઈ ભાન નથી. પણ અમારે યે આંખો બંધ રાખવી? છોકરીની જાત. ક્યાં સુધી સચવાય?”

છોકરીના પિતાએ કહ્યું: “અસલના લોકોને દીકરી એ દૂધી જેવી લાગતી—વધારે વખત એમ ને એમ રહે તો એ બગડી જાય એવો એમને લાય રહેતો. મને એવું લાગતું નથી.”

વડીલે નિરાશ થઇને કહ્યું: “છોકરી તારી છે. જેમ કરવું હોય તેમ કર. મારે પારકી પંચાત વહોરીને શું કામ છે?”

આમ છતાં એ વડીલ બીજાઓની મારફત પણ કન્યાના પિતાને છોકરીનાં જલદી લગ્ન કરી નાંખવા બાબત વારંવાર દયાણુ કરતા જ રહ્યા.



## ગાંડીવ

આજ રીતે બ્રિટિશ કેબિનેટ મિશન હિંદને સ્વરાજ્ય આપવા સારું અહીં આવ્યું છે અને એઓ જે આપવા માંગે છે તે સ્વરાજ્ય—અર્થાત્ કૂતરાઓ માંથીમાંથી લડી મરે એવા પ્રકારનું રાજ્ય—ને વિષે બરાબર ખાતરી ન થવાથી દેશના અગ્રણી રાજપુરુષો આજે દિવસો થયાં મંત્રણાઓ કર્યા જ કરે છે. આ મંત્રણાથી એઓ કંટાળ્યા હશે તે કરતાં લોકો વધારે કંટાળી ગયા છે. “આ પાર કે પેલે પાર” “કંઈ પણ નિશ્ચય આ લોકો કરી નાંખે તો સારું. નકામું આટલું લાંબાવ લાંબાવ ન્શા માટે કરવું?” એવી વાણી ‘જનતાજનાર્દન’ના મુખેથી વારંવાર સંભળાય છે.

હમણાં થોડા વખત પર હું એક સંગીતની મિજલસમાં ગયો હતો. ત્યાં આપણીના વિરામ સમયે ભેગી થએલી મંડળીમાં આ વાતની ચર્ચા ઊપડતાં એક ગૃહસ્થે મને પૂછ્યું: “પેલા પૂનેમયંદની છોકરીનાં લગન સોભાગચંદના છોકરા સાથે આ વર્ષે થવાનાં હતાં તે મુલતવી રહ્યાં તે જાણો છો?”

બ્રિટિશ કેબિનેટ મિશન, મહાસભા ને મુસ્લિમ લીગની વાત પરથી પૂનેમયંદની છોકરી ને સોભાગચંદના છોકરાની વાત શી રીતે આવી તે સમજવાનો અક્ષણ યત્ન કરતાં મેં કહ્યું: “ના, ખરું પૂછો તો સોભાગચંદના છોકરાનું લગન પૂનેમયંદની છોકરી સાથે થવાનું હતું તે પણ હું જાણતો નહોતો. પણ એ વાતને અહીં શો સંબંધ છે?”

“એવું જ અત્યારે આ દેશના મોટા મોટા માણસો કરી રહ્યા છે.” એમણે કહ્યું.

“શી રીતે?” મેં પૂછ્યું.

“જુઓ સમજવું. પૂનેમયંદની છોકરી ને સોભાગચંદના છોકરા અનેમાં કોઈ જાતની ખોડખાંપણ નથી. બંને એકબીજાને પરણવા માંગે છે. પૂનેમયંદ ને સોભાગચંદ પણ એ બંને પરણે એમાં રાજી છે. આ વર્ષે જાનનું મૂરત પણ સારું આવે છે. અને આ વર્ષે લગન કરવાની બધી

## નિધન-નિધાન

રીતની ફાવટ છે.” એમણે કહ્યું.

“ત્યારે વાંધો શો આવ્યો !” વાતમાં કંઈ રસ પડતાં મેં પ્રશ્ન કર્યો.

“એ જ ખૂબી છે ને !” એમણે જવાબ દેતાં કહ્યું : “બધી રીતની ફાવટ છે, ત્યારે બસ નજીવી વાત આગળ કરીને વગર કારણે વહેવાઇઓ લડી પડ્યા.”

“પૈસાટકાપલ્લાધરેણાં સંબંધી વાંધો પડ્યો હશે ?” મેં કહ્યું.

“ના, એમ હોત તો હીઠ. આ તો સાંખેલા માટે વાંધો પડ્યો ! સોભાગચંદને એકનો એક દીકરો છે, ને પૂનેમચંદને પણ એકની એક છોકરી છે. એટલે બંને બહુ ઠાઠમાઠથી લગ્ન કરવા માગે છે. છેલ્લાં દશ વર્ષમાં ન નીકળ્યો હોય એવો વરઘોડો કાઢવાનું બંનેએ નક્કી કર્યું. ત્રીસ સાંખેલા કાઢવા, બહારગામથી હાથી મંગાવી વહુવરને તેના પર બેસાડરાં, એકેક સાંખેલા આગળ બપ્પમે બેંડ ને બપ્પમે દોલીઓની જોડી રહે તેને જુદી જુદી રીતે શણગારવી વગેરે બધી બાબતો નક્કી કર્યા પછી કોન. કેટલા સાંખેલા રાખરાં તેની વાત આવી. પૂનેમચંદ કહે : આપણે પંદર પંદર સાંખેલા રાખીએ. પંદર તમારા ને પંદર મારા, સોભાગચંદે કહ્યું : ના એમ ન બને ગમે તેમ પણ અમે વર પક્ષના કહેવાઇએ એટલે અમારા બે સાંખેલા વધારે જ હોય, સોળ અમારા, ને ચૌદ તમારા. પૂનેમચંદે જવાબ દીધો : હું એ હરગીઝ કપૂલ નહિ કરું. આ જમાનામાં છોકરા છોકરી વચ્ચે કોઈ ફેર ગણતું નથી, અને મારે મન મારી છોકરી છોકરા જેવી છે. એટલે સિદ્ધાંત ખાતર પણ હું તો સરખા સાંખેલા જ રાખવાના મતનો છું. સરખા સાંખેલા નહિ હોય તો વરઘોડો નહિ નીકળે. સોભાગચંદે પણ એટલી જ મક્કમતાથી કહ્યું : સરખા જ સાંખેલા રાખવાના હોય તો વરઘોડો કદાપિ નહિ નીકળે, છોકરો તે છોકરો ને છોકરી તે છોકરી ! ખુદ લગવાને બંને વચ્ચે ફેર રાખ્યો છે તો એનો ઇન્કાર કરનાર આપણે કોણ ? અને આમ બંને એટલા મમતે ચઢ્યા કે આવતે વર્ષે આ વાતનો કંઈ નિકાલ નીકળે તો શોધી કાઢવો એમ બંધાએ નક્કી કરી

આ સાથે લગન મુલતવી રાખ્યાં.”

“વાત બહુ રસિક છે પણ આપણી મૂળ વાત સાથે આને શો સબંધ છે તે સમજાયું નહિ.” મેં કહ્યું.

“ન સમજાયું ? જુઓ સમજાવું.” એમણે ખુલાસો કરતાં કહ્યું : “ફિનિટ મિશને એ યોજના ઘડી કાઢી છે તે સાથે અમુક વાંધાવચકા જણાવીને મહાસભા ને લીગ બંને સંમત થયા છે. હવે ફક્ત વચગાળાની સરકાર નીમવાનો સવાલ છે. તેમાં વાંધો પડ્યો છે કે મહાસભાના ને લીગના સાંમેલા સરખા હોવા જોઈએ કે વધતા ઓછા ? લીગને લાગે છે કે સરખા હોવાં જોઈએ. મહાસભા કહે છે કે ના, અમારા વધારે હોવા જોઈએ, અને આમ ફક્ત વચગાળાની સરકારની નિમણુંક અંગે આખી યોજના તૂટી પડવાની અણી પર આવી છે.”

“અને આ બાબતમાં આપણા નેતાઓ ને વર્તમાનપત્રોવાળા માંહોમાંહ કેવા લહે છે તે પણ જોવા જેવું છે.” બીજા એક ભાષ બોલી ઊઠ્યા.

“અરે ! ખુદ મોટા માણસોનો જ દાખલો જુઓ. મિશને સાર્વભૌમ પાકિસ્તાનની ના પાડી એટલે કોંગ્રેસવાળા ગેલમાં આવી ગયા ને જનાબ ઝીણા હવે આ દેશ છોડીને ચાલ્યા જશે એમ કહેવા લાગ્યા. અને હિંદુ અને મુસલમાનની સરખી સંખ્યા વચગાળાની સરકારમાં રાખવાની વાત આવી એટલે લીગવાળાઓ ‘કોંગ્રેસવાળાઓને પટેલી લપડાક’ એમ ગર્જના કરવા લાગ્યા.” ત્રીજા એક ગૃહસ્થે ટીકા કરતાં કહ્યું.

ચોથા એક સજ્જન બોલ્યા : “અને આ પણ કેવું નવાઈ જેવું છે કે મિશને પાકિસ્તાનની સ્પષ્ટ ના પાડી દીધી અને આપણે ધાર્યું કે હવે લીગ લડાઈ જાહેર કરશે. ત્યારે લીગને એમાં પાકિસ્તાનનાં બીજા દેખાયાં ! અને મુસ્લિમ પ્રાંતોના અલગ જૂથ મિશને સ્પષ્ટ રીતે જાહેર કર્યા છતાં એ તો મરજિયાત છે એમ કહીને કોંગ્રેસ એમાં પોતાનો વિજય દેખી રહી ! આમ પોતાની ધારેલી વસ્તુ ન મળે તો પણ એમાં માંગ્યું મળી જાય છે એમ

## નિધન-નિધાન

માનીને બન્ને પક્ષે સતોષ માની રહ્યા છે !”

આવી જાતજાતની ટીકાઓ સાંભળીને મને ગર્વ થયો કે આપણો દેશ ગમે તેટલો અભણ ગણાતો હશે, પણ ટીકા કરવાની વાતમાં એ કોઈ પણ દેશથી ઊતરે એવો નથી. આપણા દેશના સામાન્ય પુરુષો આવા જાહેર હિતના મહત્વના પ્રશ્નોમાં આટલો રસ લે અને પોતાના નેતાઓ માટે પણ ટીકા કરે એ બહુ આવકારપાત્ર છે. પરંતુ એટલું સમજવું જોઈએ કે આવી ટીકાઓ ઘણુંખરું આધાર વિનાની ને અધીરાઈને લીધે કરવામાં આવે છે. માનવ સ્વભાવનો અભ્યાસ અને વસ્તુસ્થિતિનું સાચું જ્ઞાન આવી ટીકા પાછળ હોતાં નથી. વરઘોડામાં વરપક્ષના ને કન્યાપક્ષના સાંખેલાની સંખ્યા બાબત વહેવારો લડે ને તેથી લગ્ન મુલતવી રાખવાં પડે એ જેને મન વરઘોડાનું તથા સાંખેલાઓ ને એ સાંખેલાઓ કાઢવાના હક્કનું મહત્ત્વ નહિ હોય તેને હાસ્યાસ્પદ લાગે. પરંતુ સાચા સિદ્ધાંતવાદીઓ તો નાનામાં નાની બાબતમાં પણ સિદ્ધાંતનો દ્રોહ ન થાય તેની કાળજી રાખે છે. નજીવી બાબતમાં પણ પોતાનો હક માર્યો ન જાય તે માટે વીર પુરુષો કોઈ પણ કારણસર ઝગડા કરવા તૈયાર થઈ જાય; તે માટે મોટી બાબતોમાં બાંધછોડ કરી પછી નાની બાબતોમાં કે વિગતો માટે તકરાર કરવી એ ખોટું છે એમ કહેવું બરાબર નથી. આપણી જિંદગી નાની નાની વસ્તુઓની જ બનેલી છે. મોટા બનાવો કોઈક જ વાર બને છે. આથી આપણા સ્વભાવ જ એવો થઈ ગયો છે કે ઘણી વેળા આપણે મોટી બાબતો જતી કરીએ છીએ, પણ નાની બાબતો જતી કરી શકતા નથી.

અને પાકિસ્તાનનો સ્પષ્ટ ઇન્કાર છતાં લીગને એમાં પાકિસ્તાનનાં બીજ દેખાયાં, તથા પ્રાંતીય જૂથોના ફસંજિયાત જોડાણ છતાં કોંગ્રેસને એમાં પ્રાંતીય સ્વાયત્તતા સમાએલી જણાઈ. એ, પોતાને અણગમતું મળે ત્યારે પણ, એમાં કંઈ ને કંઈ સારું તત્વ શોધી કાઢી મનુષ્ય પોતાના મનને મનાવવાનો પ્રયાસ કરે છે તેના જેવું છે. એ માનવ સ્વભાવની નબળાઈ.

માત્ર છે એમ માનવું એ પણ મને બરાબર લાગતું નથી.

અમુક આદર્શ કે ધ્યેય તરફ નજર રાખી મનુષ્ય આગળ વધે, પરંતુ એ જેમ આગળ વધે, તેમ પેલો આદર્શ પણ ક્ષિતિજરેખાની પેઠે આગળના આગળ જતો જાય અને એ પોતાના આદર્શને સિદ્ધ ન કરી શકે એ બનવા જોગ છે. એટલું જ નહિ, પણ ઘણી વાર એવું જ બને છે. એમ છતાં આદર્શને સિદ્ધ કરવાના પ્રયાસમાં મનુષ્ય જે થોડું ઘણું મેળવી શકે તેનાથી એ સતોષ માની લે તો તેમાં કંઈ ખોટું નથી.

ધારેલી વસ્તુ ન મળે ને તેને બદલે બીજી જ કોઈ વસ્તુ મળે ત્યારે નાસીપાસ કે નિરાશ થઈ જવું એ કાપુરુષનું લક્ષણ છે, હતાશ થયા વિના જેટલું મળે તેટલું લઈ બીજું વધારે મેળવવાનો પ્રયત્ન કરવો એ વીર પુરુષનું લક્ષણ છે. ધારેલી વસ્તુ ન મળે ત્યારે એ વળુમાંગી વસ્તુ પણ માંગેલી વસ્તુ જેવી જ છે, ન મળેલી વસ્તુ બહુ મેળવવા જેવી નહોતી એમ સતોષ મેળવવો એ ફિલસૂફનું લક્ષણ છે. પ્રથમ પ્રકારનો પુરુષ નિરાશાવાદી બની હંમેશા દુઃખી રહે છે, બીજા વર્ગનો મનુષ્ય આશાવાદી બનીને સદા ઝગડતો રહે છે ને ત્રીજા પ્રકારનો મનુષ્ય શાંતિ ને સતોષ મેળવી સુખી બને છે.

અમારી જ્ઞાતિનાં એક સુશિક્ષિત બહેનને પોતાને યોગ્ય કોઈ પુરુષ જણાતો નહોતો. એમને દેખાવડો, ભણેલો, વ્યવહારચતુર, કલારસિક, ધનવાન, પ્રતિષ્ઠિત અને જ્યાં જાય ત્યાં પોતાના ગૌરવની છાપ પડે એવા વ્યક્તિત્વવાળા પુરુષ જોઈતો હતો. બહુ વર્ષ વાટ જોયા પછી આખરે એ પરણ્યાં. એમનો પતિ દેખાવે તદ્દન સાધારણ, પૈસાટકાની બાબતમાં ખર્ચ જેટલી કમાણી કરનારો, ખાસ વ્યક્તિત્વ વિનાનો પરંતુ અત્યંત સરળ સ્વભાવનો હતો.

શરૂઆતમાં તો એમને બહુ લાગ્યું, પણ પછી એમણે મન મનાવ્યું કે “બહુ પ્રયત્ન વ્યક્તિત્વવાળા પુરુષની પત્ની થવામાં લાલ નથી. એના વ્યક્તિત્વ આડે પત્નીનું વ્યક્તિત્વ દબાઈ જાય. પતિ બહુ ધનવાન હોય તે પણ કામનું નહિ કાં તો એ આગસુ કંજુસ બને. ને બહુ દેખાવડો હોય તો બીજી સ્ત્રીઓ

## નિધન-નિધાન

એને છીનવી લે એવો સંભવ ઉપસ્થિત થાય. એને બદલે સારા સ્વભાવનો એ હોય તો બસ. અને મને એવો જ પતિ મળ્યો છે, મારા જેવું સુખી કોણ ?” અને એ ખરેખર સુખમાં જીવન ગુળરે છે.

બીજા એક બહેનને હું ઓળખું છું. એમનો પતિ બધી રીતે સારો છે. પણ એનું નાક સહેજ ચીપું છે. બસ, આ એક ખામાને લીધે બહેનને દુનિયા ખારી ઝેર જેવી લાગે છે. “બધું છે તેમાં શું બળ્યું ? મારાથી એની જોડે ફરવા પણ જવાતું નથી. જે જુએ તે કહે છે કે આ ચીખા વરની વહુ ચાલી. બળ્યું ! આના કરતાં તો કોઈ ગરીબ પણ તીણા નાકવાળા વર સાથે મને પરણાવી હોત તો હું આટલી દુઃખી તો ન થાત !” આમ બળાપો કરીકરીને સુખ અને સગવડનાં બધાં જ સાધનો મોબૂદ છતાં એ હંમેશ વિના કારણે દુઃખી રહે છે.

ધસિપની વાર્તામાં આવે છે કે શિયાળે ઊંચે ઝાડ પર રહેલી દ્રાક્ષ મેળવવાનો પ્રયત્ન કર્યો અને તેમાં એ સફળ ન થયો એટલે ‘દરાખ ખાટી છે’ કહીને એણે મન મનાવ્યું. એ વાર્તા શિયાળની મૂર્ખાઈ કે એના મનની નબળાઈ દર્શાવે છે એમ કોઈ માનતું હોય તો, મારે કહેવું જોઈએ કે, તે જૂલ કરે છે. આ વાર્તા શિયાળના ડહાપણનું નિર્દર્શન કરે છે. આપણે ન પહોંચી શકીએ તેટલે ઊંચે રહેલી દ્રાક્ષ હંમેશ ખાટી જ હોય છે અને તેનું પ્રમાણ એ હું જ કે આપણે તેને પહોંચી શકતા નથી. એ વાર્તા જરા લંબાવીને ધસપે એમ કહ્યું હોત કે પછી એ શિયાળ જરા દૂર ગયો ત્યાં એક જાંબુડા પરથી પડી ગયેલાં થોડાં જાંબુ એણે જોયાં. સ્વાદમાં તો એ ખાટાં હતાં, પણ શિયાળે એ ખાઈને કહ્યું: “હા ! કેવા સરસ જાંબુ છે ! દરાખ મને બિલકુલ સહતી નથી. જે દરાખ ખાધી હોત તો જરૂર હું મોદા પડત, પણ હવે આ જાંબુ ખાધાં છે એટલે મારી તંદુરસ્તી સુધરશે. આ જાંબુ જેવાં મિષ્ટ ફળ બીજાં કોઈ નહિ હોય’ તો એ શિયાળના શાણપણનું વધારે સ્પષ્ટ થાત. ન પ્રાપ્ત થઈ શકે એવી વસ્તુ ખરાબ છે,

અને જે મળી જાય તે સુંદર છે—મેળવવા જેવી છે એમ માનવું એ જ હાપણની નિશાની છે.

આપણા ડાહ્યા, શાણા ને સમજીતુ પૂર્વજોએ કહ્યું જ છે કે **સંતોષ एव पुरुषस्य परं निधानम्**। સંતોષ એ જ પુરુષનું પરમ નિધાન—એટલે કે સંપત્તિ—છે. આ આપણી પૂર્વની ફિલ્સુફી છે. પશ્ચિમના લોકો સંતોષ એ પુરુષનું નિધન છે—અર્થાત્ મરણ છે—એમ માને છે. આપણે સંતોષને નિધાન માનીએ છીએ, એ લોકો નિધન માને છે. ફરક ફક્ત ‘અ’ ને ‘આ’ નો છે. પરંતુ ‘અ’ એ અભાવવાચક છે ને ‘આ’ એ અસ્તિત્વ જ નહિ, પણ નિકટતાનું સૂચન કરે છે, એટલે સંતોષને નિધન—અર્થાત્ મૃત્યુ સમાન ગણનારા માટે સુખનો અભાવ રહે છે, ને એને નિધાન—અર્થાત્ સંપત્તિરૂપ માનનારાને સહજ સુખ મળી રહે છે, એટલે આપણા શાણા દેશનેતાઓએ આપણી પ્રાચીન પ્રણાલિકા પ્રમાણે ચાલી પોતાને ને દેશને સુખી થવાનો જ રસ્તો શોધી કાઢ્યો છે એમ કહેવું જોઈએ.



## ● ————— કવિતા અને વનિતા ————— ●

‘રા. બ. કમલાશંકર ત્રિવેદી સમારક સમિતિના આશ્રયે આપણા યુવાન કવિ શ્રી. કાલક ‘નવીન વનિતાનો વિકાસ’ એ વિષય પર વ્યાખ્યાન આપશે.’ એવા સમાચાર એક વર્તમાનપત્રમાં વાંચી મને આશ્ચર્ય થયું. શ્રી. કાલક કવિ છે, અને યુવાન કવિ છે એમાં આશ્ચર્ય પામવા જેવું નથી. પરંતુ એમણે જે વિષય વ્યાખ્યાન માટેનો પસંદ કર્યો તે વાંચી મને જરા નવાઇ લાગી. એઓ કવિતા ને ‘કવિતા’ બને કાઢે છે—અર્થાત્ પોતાના હૃદયમાંથી કવિતા કાઢીને વાચકોને તેનો લાભ આપે છે ને તે ઉપરાંત ‘કવિતા’ નામના સામયિકનું સંપાદન કાર્ય પણ કરે છે. એટલે કાવ્યમે લગતા કોઈ વિષય ઉપર એ બોલે તો જ તે યોગ્ય ગણાય. પરંતુ ‘નવીન વનિતા’ વિષે બોલવાનું એમણે શા માટે પસંદ કર્યું હશે તે કંઈ સમજાયું નહિ. નવીન વનિતા ને તેના વિકાસ વિષે હજી એમણે એવું કંઈ લખ્યું નથી કે એમને એ બાબતમાં પ્રભાવભૂત ગણી શકાય. કદાચ એમ હોય કે એઓ અત્યારે એક ફોટો પાડનારી કંપનીમાં રહ્યા છે અને ત્યાં ‘ફોટો’ પડાવવા આવતી અનેક નવીન વનિતાઓનો અભ્યાસ કરવાની એમને તક મળી હોય અને તે પરથી એમણે વ્યાખ્યાન આપવા માટે આ જાતનો વિષય પસંદ કર્યો હોય.

એક મિત્રને મેં આ વાત કરી ત્યારે એણે કહ્યું: “તમારી ભૂલ થાય છે.”

“મારી ભૂલ શી રીતે? ભૂલ થતી હોય તો કાલકની થાય છે. ‘નવીન વનિતા’ વિષે વ્યાખ્યાન આપવાનો વિચાર કરવો એ ભૂલભરેલું છે એમ તમને લાગતું હોય—અને ઘણાને એમ લાગે છે—તો એ ભૂલ મારી નથી.



## ગાંડીજી

હું વ્યાખ્યાન આપવાનો નથી.” મેં કહ્યું.

“હજીય કહું છું કે જૂલ તમારી જ થાય છે, અને બેવડી જૂલ થાય છે.” મારા મિત્રે કહ્યું.

“મારી જૂલ ભારે શક્તિવાળી લાગે છે. આટલી વારમાં બેવડી બની ગઈ !” મેં કહ્યું.

“હા. તમે બરાબર વાંચતા નથી, એ એક જૂલ; અને પૂરેપૂરું સાંભળતા નથી એ બીજી જૂલ.” મારા મિત્રે કહ્યું.

“શી રીતે ?” મેં પ્રશ્ન કર્યો.

“જુઓ, તમે મારી વાત પૂરી સાંભળ્યા વિના જવાબ દેવા બેસી ગયા એ એક જૂલ અને બીજી જૂલ એ કે તમે વર્તમાનપત્રમાં આવેલા સમાચાર બરાબર વાંચ્યા નથી.” મિત્રે ખુલાસો કરતાં કહ્યું. અને પછી પોતાની પાસે વર્તમાનપત્ર હતું તે ઉઘાડી તેમાંથી આ બાબત વિષે છપાએલા સમાચાર દેખાડી કહ્યું: “જુઓ, આ વાંચી જુઓ. એ પરથી તમને જણાશે કે કોલક નવીન વનિતા વિષે નહિ, પણ નવીન કવિતા વિષે બોલવાના છે.”

મેં વાંચી જોયું; વ્યાખ્યાનનો વિષય ‘નવીન વનિતા’ નહિ પણ ‘નવીન કવિતા’ હતો.

“ત્યારે વાંચવામાં મારી જૂલ શાથી થઈ ?” મેં નવાઈ પામીને ઉદ્ગાર કાઢ્યો.

“તમે કદાચ વનિતાનો વિચાર, એ વાંચતી વેળા, કરતા હશે. અથવા એ વાંચતાં પહેલાં તરત જ કોઈક સ્થળે ‘વનિતા’ શબ્દ તમારા વાંચવામાં આવ્યો હશે એટલે એવી જૂલ થઈ.” મારા મિત્રે કહ્યું.

“ના, તમારો ખુલાસો બરાબર નથી. એ વાંચતી વેળા નવીન વનિતા કે પુરાણ પુરુષો કોઈનો હું વિચાર કરતો નહોતો. અને એ વાંચ્યા પહેલાં

## કવિતા અને વનિતા

તો અગરખતીની બહેરખપર મેં વાંચી હતી અને તેમાં 'વનિતા' કે એકે મળતો કોઈ શબ્દ પણ નહોતો." મેં કહ્યું.

આ જાતની ભૂલો આપણે ઘણી વાર કરીએ છીએ અને તેનું કારણ સમજી શકતા નથી. પરંતુ ખરી રીતે જોતાં આપણે કોઈ ભૂલ કરતા જ નથી. આપણને જે ભૂલ જેવું લાગે છે તેની પાછળ કંઈ ને કંઈ અર્થ રહેલો હોય છે. કેટલાક માને છે કે જે ભૂલ આપણથી અજાણ્યે થઈ ગઈ એવું આપણને લાગે છે તે ભૂલ આપણે કરવા માંગતા હોઈએ છીએ. નવીન માનસશાસ્ત્રના ઉપાસકો કહે છે કે આપણે જે ભૂલ કરીએ છીએ તે આપણી ઇચ્છા વ્યક્ત કરે છે. આપણી અજાણ્યે આપણા મનમાં અમુક વાસનાઓ ને ઇચ્છાઓ સુષુપ્ત દશામાં પડી રહી હોય છે; અને અંધારાં ઝોરડામાં પુરાએલું કૂતરું બહાર કાઢતો પગરવ સાંભળતાં જેમ ભસી ઊઠે, તેમ એવી ઇચ્છા કોઈક પ્રસંગ મળતાં સ્વપ્ન રૂપે, કે આ રીતે ભૂલ તરીકે પોતાની જાત જણાવી દે છે—અલબત્ત, એની જાત એમના જેવા કુશળ માનસશાસ્ત્રીઓ જ પારખી શકે છે. અને એઓ કહે એટલે, ખાતરી થતી હોય કે ન થતી હોય—મોટે ભાગે તો ન જ થતી હોય તો પણ આપણે એ જાતી લેવાનું. એ રીતે જોતાં મારા મનમાં એવી ઇચ્છા હોવી જોઈએ, કે શ્રી. કાલક નવીન કવિતા પર નહિ, પણ નવીન વનિતા પર વ્યાખ્યાન આપે અને મારા મનમાં એવી ઇચ્છા રહેલી છે તે હું ચે ન જાણું ને શ્રી. કાલકે ન જાણે. આ પ્રકારનો ખુલાસો, નવીન માનસવિશ્લેષણ શાસ્ત્રના આધારે કદાચ કરવામાં આવે તો હું નથી ધારતો કે એ કોઈને પણ ગળે ઊતરે. શ્રી. કાલક તો શું, પણ કોઈ પણ નવીન વનિતા વિષે વ્યાખ્યાન આપે એવી અજાણ્યે પણ મેં ઇચ્છા સેવી છે એમ માનવા હું હરગિઝ તૈયાર નથી.

પરંતુ બીજી રીતે વિચાર કરતાં લાગે છે કે મારી ભૂલ નથી. મારી ઇચ્છા—અનિચ્છાનો આમાં પ્રશ્ન નથી. પણ વ્યાખ્યાનનો સાચો વિષય—'નવીન કવિતા' અને મેં ભૂલમાં વાંચેલો વિષય—'નવીન વનિતા' એ બે વચ્ચે

## ગાંધીજી

બહુ અભેદ જ નથી એ દૃષ્ટિએ મારી એ બૂલ રહેતી નથી.

વનિતા અને કવિતા વચ્ચે ઘણું સામ્ય છે. એક વાર એક જણે સાહિત્યકારો સમક્ષ પ્રશ્ન રજૂ કર્યો હતો કે: “દુનિયાના સાહિત્યમાં આટલા બધા પુરુષ કવિઓ છે તેના પ્રમાણમાં સ્ત્રી કવિઓની સંખ્યા નહિ જેવી છે તેનું શું કારણ?” ત્યારે એક સાહિત્યકારે એક જવાબ દીધો હતો: “પુરુષો કવિતા કરે છે, સ્ત્રીઓ જીવે છે.”

બીજા એક જણે કહ્યું હતું: “સ્ત્રીઓ તો કવિતાની સાક્ષાત્ ભૂતિ છે.”

વસ્તુસ્થિતિ તરફ આંખમિચામણાં કરી કેવળ કલ્પનામાં રમનારા પુરુષોના આ જવાબ કેવળ કવિત્વમય ને રસિક પરંતુ તર્ક ને સત્યના પાયા પર રચાએલા ન હોય એવા પ્રથમ દૃષ્ટિએ લાગે. પરંતુ એમાં ભારોભાર સત્ય રહેલું છે.

કવિતા અને વનિતા બંને ઘણી બાબતોમાં સરખાં છે. બંને પુરુષની ખુદ્દિને નહિ, પણ એના હૃદયને અસર કરે છે. ડાહ્યા માણસને ગાંઠો કરવાનું કાર્ય બંને કરે છે. રસનિષ્પત્તિ એ બંનેના સમાન ધર્મ છે. એ બંને જે કરે છે તેમાં ઉપલક્ષ્ય દૃષ્ટિએ દેખાય તે કરતાં ઘણો અર્થ સમાયો હોય છે. બંને કંઈ પણ વસ્તુ સ્પષ્ટ રીતે કહેવા કરતાં તેનું સૂચન માત્ર ધ્વનિ રૂપે કરે છે. વક્રોક્તિ-એટલે કે વાંકી રીતે બોલવું-એ બંનેનો પ્રધાન ધર્મ છે.

નવીન કવિતા ને નવીન વનિતા એ બંને વચ્ચે તો ઘણું જ સામ્ય છે. એક વખતે એક જણે એક નારીજાતિની વ્યક્તિનું લંબાણથી વર્ણન કરી “આ કોનું વર્ણન છે?” એમ પૂછ્યું હતું ત્યારે બધાએ ‘કોઈક સુંદરીનું’ એવો જવાબ આપ્યો હતો. પરંતુ એમણે કહ્યું હતું: “ના સુંદરીનું નહિ, પણ ગાયનું વર્ણન છે. જુઓ, ફરી બોલી જાઉં. એ વર્ણન ગાયને લાગુ પાડી શકાય કે નહિ તે તમે જ નક્કી કરજો.”

અને ખરેખર, સૌની ખાતરી થઈ કે એ ગાયનું જ વર્ણન હતું. એ રીતે જો કોઈ નવીન વનિતા વિષે બોલે કે લખે તો તે કંઈ પણ ફેરફાર

## કવિતા અને વનિતા

વિના નવીન કવિતાને લાગુ પાડી શકાય; અને નવીન કવિતા વિષે વ્યાખ્યાન કરે તો સાથે સાથે એણે નવીન વનિતા વિષે પણ વ્યાખ્યાન કર્યું એમ વિના સંકોચે કહી શકાય.

“આ તે ગદ્ય કે પદ્ય તે પણ સમજાતું નથી.” એમ નવીન કવિની કવિતા શીખવનારા એક શિક્ષકે ફરિયાદ કરતાં મને કહ્યું હતું ત્યારે મેં એમને જવાબ આપ્યો હતો: “તમારે એમાં નવાઈ પામવાની જરૂર નથી. નવા યુગની નારી જેમ પુરુષ સમોવડી થતી જાય છે, તેમ નવા યુગની કવિતા ગદ્યનું સ્વરૂપ ધારવા મથે છે.”

“પણ ત્યારે એ કવિતા કેમ કહેવાય ? અને વિષયો પણ એ ગદ્યમાં શોભે એવા જ સ્વીકારે છે !” એમણે કહ્યું.

“એમાં ય ફરિયાદ કરવાનું કારણ નથી. આધુનિક સ્ત્રીએ રસોડું છોડી આખી સૃષ્ટિમાં સંચાર કરવા માંડ્યો છે ને પુરુષોનાં બધાં ક્ષેત્રો સર કરવા માંડ્યાં છે તેમ અત્યારની કવિતાએ પણ પ્રેમ ને સૌંદર્યની જ વાતોમાં પુરાઈ ન રહેતાં બધા જ વિષયો-અત્યાર સુધી ગદ્યને યોગ્ય મનાતા એવા સર્વ વિષયોમાં-પરિભ્રમણ કરવા માંડ્યું છે.” મેં કહ્યું.

નવીન કવિતા ને નવીન વનિતા બંનેએ હવે કેવળ લાલિત્ય, સુકુમારતા કે માધુર્યમાં રાચવાનું માંડી વાળી તેને બદલે રુક્ષતા, કડોરતા ને કિલ્લતા -પોતાના સંપર્કમાં આવનારને કલેશ ઉપજાવવાની શક્તિ-ધારણ કર્યાં છે. મીઠી મીઠી વાણી બોલી મન હરણ કરવાને બદલે, એ હવે ભારે ને કડોર શબ્દોથી પ્રહાર કરવાનું શીખી છે. અસલની કવિતા ને વનિતા બંને આંસુ પાડતી, આજની કવિતા ને વનિતા આંસુ પડાવે છે.

પ્રાચીન યુગની નારી પુરુષથી દયાએલી અને એના કબ્જામાં રહેતી તેને બદલે નવીન યુગની નારી શક્તિશાળી બની છે. વખત આવ્યે એ પુરુષને પ્રસાદી ચખાડતાં પણ ડરતી નથી. એની સામે હસનારના એ દાંત તોડી શકે છે.

## આંકીવ

અર્ધનૃત્યનું કવિતાએ પણ સાચી જ સિદ્ધિ મેળવી છે એમ મને હમણાં જ એક ભૌતિક કહેવા પરથી ખબર પડી.

એમના દાંત બગડી ગયા હતા. દંતવૈદ્ય પાસે જઈને એઓ દાંત પડાવતાં કંટાળી ગયા. આખરે કોઈકે એમને એક નુસખો બતાવ્યો. નવીન કવિતાને મોખરે મૂકી શકાય એવા એક કાવ્યસંગ્રહનું પુસ્તક એમને ભેટ આપી તેમની પાંચ સાત કવિતા દિવસમાં ત્રણ ચાર વાર મોટેથી વાંચી જવાની એમણે સૂચના કરી.

એ પ્રમાણે એમણે એક મહિના સુધી પ્રયોગ કરી જોયો અને એટલા વખતમાં નવીન કવિતા વાચનને અથવા પાઠને પરિણામે એમના બધા દાંત પડી ગયા! એમના દાંત ઢીલા હતા અને કાવ્યમાંના શબ્દો શેરડીના સાંઠા કરતાં યે વધારે સખ્ત હતા. અથવા બીજી રીતે કહીએ તો નબળા દાંતે નાળિયેર ભાંગવાનો એ પ્રયત્ન કરતા હતા અને એથી એમના દાંત સહેલાઈથી પડી ગયા. અલબત્ત, બધાની બાબતમાં આ પ્રયોગ સફળ ન થઈ શકે.

પ્રાચીન કાળની સ્ત્રીને તેમ જ કવિતાને અલંકારનો બહુ મોહ હતો. શરીર માટે ઘરેણાં છે, ઘરેણાં માટે શરીર નથી; એ સૂત્ર પ્રાચીન કાળમાં સ્વીકારાયું નહોતું. નાક આસ લેવા માટે નહિ, પણ વીંટલી પહેરવા માટે, કાન સાંભળવા ખાતર નહિ પણ એરિંગ લટકાવવા માટે, પગ ચાલવા માટે નહિ પણ ઝાંઝર પહેરવા સારું, હાથ કોઈ વસ્તુનું ગ્રહણ કરવા માટે નહિ, પણ બંગડી પહેરી શકાય તેટલા માટે પ્રભુએ આપ્યાં એમ પ્રાચીન કાળની નારીને લાગતું અને તેથી, ફૂલના ઢગલામાં ઘણી વાર દેવની મૂર્તિ ઢંકાઈ જાય છે ને દેવનું દર્શન કરવા જનારાં ફક્ત ફૂલના ઢગલાનું જ દર્શન કરી પાછાં ફરે છે. તે જ પ્રમાણે ગત યુગની નારીનું શરીર દાગીના વડે ઢંકાઈ જતું અને રસ્તે જતી કોઈ સ્ત્રીને જોઈ આ સ્ત્રી જાય છે એમ લાગવાને બદલે આ ઘરેણાંને ઢગલો જાય છે એવી લાગણી જોનારને થતી. અને એને પગલે ચાલીને પ્રાચીન કવિતાએ પણ અલંકારનો એટલો ઉપયોગ કરવા

## કાવતા અને વનિતા

માંડયો કે એમાં એનું મૂળ સ્વરૂપ પણ જણી વાર દંકાર્ષ જવા માંડ્યું. અસલના વખતમાં અમુક સ્ત્રી પાસે કેટલાં ઘરેણાં છે તે જોઈને એની પ્રતિષ્ઠા ને એના સામાજિક દરજ્જાની તુલના કરવામાં આવતી, તેમ એ કાળની કવિતામાં પણ અભ્યાસીઓ એમાં કેવા અલંકારો આવે છે તે જોઈને જ એ કવિતાની ઉત્કૃષ્ટતા સંબંધી વિચાર કરતા.

નવા યુગની નારીએ ને અર્વાચીન કવિતાએ અલંકારોનો ત્યાગ કરવો ઉચિત માન્યો છે. આછાં ને ઓછાં, નાજુક કારીગરીવાળાં ને ઘણું ભાગે ખનાવટી એવા અલંકારોથી બંને અલાવી લે છે. આનો અર્થ એ નથી કે સારા દેખાવનો મોહ બંનેમાંથી એકેનો ઓછો થયો છે. પણ એ માટે હવે નવી યુક્તિઓ અજમાવવામાં આવે છે. કોઈ પણ જાતનાં પ્રસાધનો વાપર્યા વિના, અમે તો જેવાં છીએ તેવાં દેખાવા માંગીએ છીએ, અમને સૌંદર્ય કૃત્રિમ નહિ. પણ નૈસર્ગિક છે, એમ બતાવવાની ઇચ્છાથી બંનેએ બહારથી દેખાઈ આવે તેવા અલંકારો ને અન્ય પ્રસાધનોનો ત્યાગ કર્યો છે, પરંતુ એ માટે એને એટલી મહેનત લેવી પડે છે, કે આ દેખાવ કૃત્રિમ છે એમ જોનારાને તરત જણાઈ આવે છે.

પરલક્ષિતા—એટલે કે પારકી વાત ને પારકી પંચાત કરવી—એ પ્રાચીન કાળે નારી તથા કવિતાનું પ્રધાન લક્ષણ હતું. અત્યારની વનિતા તેમજ કવિતા પોતાની વાતમાંથી ઊંચી આવતી જ નથી. અસલની નારી ને કવિતા બંનેની દૃષ્ટિ પરલોક તરફ રહેતી ને દેવમંદિરે જઈ સ્તોત્રો ઉચ્ચારવા એ એનું મુખ્ય કર્તવ્ય રહેતું. મંદિરે જવામાં એનો હેતુ દેવ દર્શન કરતાં અલંકાર દર્શન પ્રદર્શનનો વધારે હતો. અત્યારની કવિતા તેમજ નારીની દૃષ્ટિ દેવાભિમુખ નહિ પણ જનતાભિમુખ બની છે. એ મંદિરે નહિ પણ ઘાંચી મોચીના લતાઓમાં ને ઢેડવાડે જવાનું વધારે પસંદ કરે છે. દેવના વૈભવ ને મહતાનાં માનને બદલે ગરીબોનાં દુઃખ અને ક્લેશનું વર્ણન કરવું એને વધારે રુચે છે—પરંતુ ગરીબના લતામાં પણ એ મોટરમાં જાય છે. ત્યાંની

## ગાંડીય

બદબોનું એ વર્ણન કરે છે, પણ પોતાની નાસિકામાં એ પેસી ન જાય તેટલી માટે માથામાં મોંઘા અત્તરનાં પુમડાં ખોસી રાખે છે.

અર્વાચીન કવિતા, અર્વાચીન વનિતા પેઠે સમજવી અત્યંત મુશ્કેલ બની છે. એને અર્થને (પૈસાને ને શબ્દાર્થને) પ્રાધાન્ય આપે છે. પણ જીણવટથી તપાસ કરવામાં આવે તો બંનેમાંથી એકેની ઝાઝી અર્થસંપત્તિ નીકળતી નથી. બહારથી એ એવો ડોળ રાખે છે કે જાણે અર્થભારથી એ દબાઈ ગઈ હોય. પણ કોઈક ટીકા ન કરે ત્યાં સુધી એ પોતાના અર્થનો બરાબર રફેટ કરતી નથી. સમજવી અઘરી છતાં પુરુષથી એનો ત્યાગ થઈ શકતો નથી. એ સમજવા માટે નથી, પણ આનંદ આપવા માટે છે એમ રસિકો સમજે છે અને તેથી એની પાછળ મુગ્ધ બનીને ફરે છે.

આમ નવીન કવિતા અને નવીન વનિતા વચ્ચે એટલું બધું સામ્ય છે કે એકને બદલે બીજો શબ્દ ભૂલથી છપાય કે બોલાય તો તેથી કંઈ ફેર પડતો નથી.



## ● ——— કામિની-કહેવત-પુરાણ ——— ●

ભાષા જ્યારે સદીઓના અનુભવ અને જ્ઞાનને નાનકડા પણ શાનદાર ને સચોટ વાક્યમાં અર્કરૂપે ઉતારે છે, ત્યારે એ કહેવતરૂપ બની સમસ્ત પ્રજાની સહિયારી મિલકત બની જાય છે એનો મૂળ કર્તા વિસરાઈ જાય છે. એનો આરંભ કેમ ને શી રીતે થયો એ કોઈ જાણતું નથી પણ સર્વ એનો પ્રયોગ કરે છે.

કોઈ પણ પ્રજાની કહેવતો તપાસતાં આપણને તેના સંસ્કાર, આચાર-વિચાર તથા અમુક કોમ કે વર્ગ વિષે એ પ્રજાના મનમાં કેવા ખ્યાલ છે તેનું કંઈક અંશે જ્ઞાન મળે છે.

આપણી ભાષામાં જુદી જુદી જ્ઞાતિ, કોમ કે વર્ગો વિષે ઘણી કહેવતો છે. દાખલા તરીકે ‘વાણિયા મૂછ નીચી તો કે સાડી સાત વાર નીચી,’ ‘દરજનો દીકરો જીવે ત્યાં સુધી સીવે’, ‘અગમ બુદ્ધિ વાણિયો, પચ્છમ બુદ્ધિ બ્રહ્મ; તરત બુદ્ધિ તરકડો તે મુક્કો મેલે ધમ’, ‘નવરો હજમ પાટલા મૂડે’ ઇત્યાદિ. આ પરથી તે તે વર્ગો કે વર્ણોની ખાસ-યત-ખૂબી અને ખામી વિષે પ્રજામાનસમાં કેવા પ્રકારના ખ્યાલ પ્રવર્તતા હશે તે આપણે જાણી શકીએ છીએ. ભાષાએ, કહેવતોને ખાતર પુરુષના જ્ઞાતિવાર તેમ જ ધંધાવાર જેમ બેદો ને પેટાબેદો પાડ્યા છે તેમ સ્ત્રીના પાડ્યા નથી. સમસ્ત પુરુષજાત માટે ખાસ કહેવતો બહુ જ ઓછી છે. સ્ત્રીઓ માટે જેમ સજામાં, રેલ્વેમાં, ને દ્રામમાં અલાહેદી જગા રાખવામાં આવે છે તેમ ભાષામાં પણ સ્ત્રીઓ માટે ખાસ કહેવતો રચાઈ છે અને સ્ત્રીઓની પેદે જ સ્ત્રી માટેની કહેવતો પણ રસિકજનોનું ખાસ ખ્યાન ખેંચે એવી,



## ગાંધીવ

જિંઠા રહસ્યથી ભરેલી અને સ્મરણમાં રમી રહે એવી હોય છે.

અબલા વર્ગ માટે આપણી ભાષામાં એટલી બધી કહેવતો છે કે તે બધીનો ઉલ્લેખ પણ અહીં કરી શકાય એમ નથી. એમાંની ઘણીખરી કહેવતો એતાં એ કહેવતોના ઘડનારા ને તેનો પ્રચાર કરનારાના મનમાં સ્ત્રી માટે બહુ માનપુદ્ધિ હશે એમ લાગતું નથી.

‘અજવાળી પશુ રાત’, અને ‘સ્ત્રીની પુદ્ધિ પાનીએ’ એ કહેવતો પરથી સ્ત્રી વિષે ને પુદ્ધિ વિષે સામાન્ય લોકો શું ધારતા હતા તેનો ખ્યાલ આવી શકે છે. રાત મમે તેવી અજવાળી હોય, પણ દિવસના આગળ એ શીકી જ લાગે, તેમ સ્ત્રી ગમે તેવી ચતુર કે સુંદર હોય પણ પુરુષ આગળ એની કિંમત કંઈ નહિ એવી મતલબની જે પહેલી કહેવત છે તેનો ધડવૈયો કાઢ પુરુષ હશે એ નિઃસંદેહ છે.

એને પોતાની પત્ની સાથે કંઈક વાતમાં બોલાયાલી અછ હશે અને તે પરથી ઘરમાં મોટું કાણુ એ વિષે બંને જણ ચર્ચામાં ગતરી પડ્યાં હશે. સ્ત્રીએ પોતાનું મહત્ત્વ દર્શાવવા પોતાને આવડે એવી બધી દલીલો કરી હશે, અને સ્ત્રી જ્યારે બોલવા બેસે ત્યારે પુરુષના કાનને જ કામ કરવાનું રહે છે. એની જીભ અંદરથી ગમે તેટલો સળવળાટ કરે પણ તેને તો મોંની અંદર ગૂંચળું વળીને શાંતિથી પડી રહેવું પડે છે. એટલે પુરુષને પોતાની મહત્તા વર્ણવી બતાવવાની અત્યંત ઇચ્છા છતાં અવકાશ નહિ મળ્યો હોય અને એ ચર્ચા રાત દરમ્યાન થઈ હશે-એટલે એણે લાંબી જીભાગેડી કાઢીને બદલે એકાદ બે વાક્યમાં પતાવ્યું હશે: ગમે તેવી પણ તું સ્ત્રી, અજવાળી પશુ રાત-દિવસ નહિ. પુરુષની તોલે તું ન આવે.

‘વરવહુ’ જ્યારે ચર્ચા કરતાં હોય છે ત્યારે તેમના પડોશીઓની સ્થિતિ બહુ કોઈડી સાચ છે. એ બિચારાથી કંઈ કામ થઈ શકતું નથી અને વરવહુની ચર્ચા છાનામાના જિભા રહીને લાંબાવ્યા સિવાય એમનો છૂટકો થતો

## કામિની-ક્રિયા-પુરાણ

નથી. ઉપર કહી તે મુજબની એ વસ્તુની ચર્ચા એમના પાડોશીના સાંજના વામાં આવી હશે. ને તેને અજવાળી પણ રાત એ વાક્ય કાઢું ગમી ગયું હશે. એણે પોતાની પત્ની સાથે, નિયમ મુજબ તકરારનો પ્રસંગ ઊભો થતાં ઉપલા વાક્યનો પ્રયોગ કર્યો હશે અને એ રીતે સ્વાર્થ પુરુષોએ પોતાની શ્રેષ્ઠતા સ્થાપિત કરવા ઉપલા વાક્યનો કહેવત તરીકે ઉપયોગ કરીને એને ચલાળી સિક્કા સમું બનાવી દીધું હશે.

સ્ત્રી એટલે કંકાસ ને કળિયાનું મૂળ. એ લડે ને લડાવે એવા બાવાચની એકથી વધારે કહેવતો છે. 'જર જમીન ને જોરુ એ ત્રણે કળિયાનાં ભેરુ' એમાં સ્ત્રીની સાથે જમીન ને જરને પણ કળિયાનાં કારણ તરીકે ગણાવ્યાં છે તે ફક્ત ત્રણ જણને ભેગા કરી અર્થાલંકાર આણવા ખાતર નથી, પણ એમાં બહુ ટૂંકામાં પરંતુ સચોટ રીતે આદિ કાળથી તે અત્યાર સુધી માણસ શેને માટે લડતો આવ્યો છે તેનું દર્શન કરાવ્યું છે.

'ચાર મળે ચોટલા તો બારના બાગે ચોટલા.' ચાર સ્ત્રીઓ ભેગી થાય, અને તેઓ માંહેમાંથી લડી ન પડે, તો એમની વાતચીતના પરિણામે બાર કુટુંબમાં વિખવાદ જામે. આગળ કહેલી કહેવત સ્ત્રી ખાતર લડાઈ થાય છે એમ દર્શાવે છે; તો આ કહેવત એમ સૂચવે છે કે લડાઈ ખાતર જ સ્ત્રી છે. સ્ત્રી એ લડાઈનું નિમિત્ત કારણ જ નથી, ઉપાદાન કારણ પણ છે. સ્ત્રીને માટે જ નહિ, પણ સ્ત્રીના શબ્દે પણ લોકોમાં ઝગડા જામે છે, કંકાસ થાય છે, વિખવાદ વ્યાપે છે ને ઝેર ને વેરનાં બીજ રોપાય છે. આખી દુનિયામાં સ્થળે સ્થળે અશાંતિ ફેલાવનાર પુરુષે સ્ત્રીને આમ વગોવી છે. પણ સ્ત્રીએ જો કહેવત રચી હોત તો એ પણ કહી શકતે કે એ મળે ચોટલી, તો બારની ખૂંચવે રોટલી, અર્થાત્ એ પુરુષ પણ ભેગા થાય તો બીજા બાર માણસનો રોટલો ખૂંચવી લેવાની યોજના ઘડ્યા વિના રહે નહિ.

સાસુ વહુની લડાઈ આપણા સંસારની મોટી સમસ્યા છે. પશ્ચિમના

## ગાંડીવ

સાહિત્યમાં જે દ્રુતક વાર્તા આદિ આવે છે તે જોતાં, ત્યાં પુરુષ પોતાની સાસુથી ગભરાતો હશે એમ લાગે છે.

વહુને ખાતર પ્રાણ પાથરવાની વાતો કરતો પુરુષ વહુની મા પોતાના પ્રાણની આહુતિ લેવા ખાતર જ જીવતી હોય એમ માની એનાથી દૂર રહેવામાં જ સલામતી માને છે. આપણે ત્યાં પણ વરરાજને પોંકતી વેળા સાસુ એનું નાક પકડે છે. પણ તે પછી એ બંને વચ્ચે ખાસ અણબનાવ થતો હોય, એમ માનવાને કારણ નથી. જો કે પશ્ચિમના સાહિત્યમાં સાસુ વિષેના દ્રુતકને મળતી આવે એવી આપણે ત્યાં એક કહેવત છે ખરી: અકર્મીની મા મરે ને સકર્મીની સાસુ મરે. જે પુરુષનું દુર્ભાગ્ય હોય તેની માતા મૃત્યુ પામે ને જે ભાગ્યશાળી હોય તેની સાસુ મરી જાય. અમ આ કહેવતમાં સાસુના મરણને પુરુષના સદ્ભાગ્યની નિશાની તરીકે ગણાવ્યું છે, પરંતુ આપણે ત્યાં સાપ અને નોળિયા જેવું સ્વભાવસિદ્ધ વેર પુરુષ ને તેની સાસુ વચ્ચે હોય એમ માનવામાં નથી આવ્યું. પણ એ જાતનું વેર વહુ ને સાસુ વચ્ચે હોય છે એમ આપણી કહેવતો જોતાં લાગે છે.

‘સો દહાડા સાસુના તો એક દહાડો વહુનો.’ સાસુ સાસુપણનો અમલ કરતી રોજ પોતાના પુત્રની વહુને હેરાન કરે તો એકાદ દિવસ વહુને પણ સાસુને સતાવવાની તક મળી જાય એવા અર્થની આ કહેવત પરથી એમ સમજાય છે કે સાસુવહુના ઝગડા નિરંતર ચાલતા હશે. તેમાં ઘણું ખરું સાસુને વિજયશ્રી વરતી હશે; પણ કોઈક વાર, પતિની કે નસીબની અચાનક કૃપા થઈ જવાથી, વહુને પણ વિજય મેળવવાનો લહાવો મળતો હશે.

આ અને બીજી એક કહેવત જોતાં લાગે છે કે સાસુ ને વહુ વચ્ચેનો સંબંધ મૂડીવાદી ને શ્રમજીવીના જેવો હશે. સાસુના હાથમાં દીકરાની ને તિજોરીની ચાવી રહેતી હશે ને વહુના નસીબમાં એ બંનેને રાજી રાખવા ગદાવહીતરું કરવાનું રહેતું હશે. ‘પોષ ને ઢાંડી શોષ, સાસુરોષ ને વહુ સંતોષ’ શિયાળાના સમયમાં દિવસ દૂંકા થઈ જાય છે તેની સાથે સાસુની વહુ પર

## કામિની-કહેવત-પુરાણ

અમલ ભોગવવાની કાળમર્યાદા પણ ટૂંકી થઈ જાય છે. દિવસ ટૂંકો હોવાથી વહુની પાસે એનાથી વધારે વખત સુધી કામ કરાવી શકાતું નથી. પોષ મહિનામાં દિવસ એટલો ટૂંકો હોય છે કે વાસણ માણ રહે ને એ હાંડી સુકાય એટલા વખતમાં તો દિવસ પૂરો થઈ જાય છે. વહુને સંતોષ થાય છે કે ‘ચાલો, દિવસ પૂરો થયો. હવે જરા આરામ મળશે.’ અને સાસુને રોષ થાય છે—એને ચીઠ ચટે છે કે: “લો, વહુઆ પરવાર્યાં! હજી તો કેટલું કામ પડ્યું છે. પણ હવે અંધારું થયું એટલે એ કામ પડતાં મૂકીને ગપાટા મારવા બેસી જશે.”

આ જ જાતની સ્ત્રીના લડકણા સ્વભાવનું સૂચન કરતી બીજી એક કહેવત છે. ‘સાસરે સંપ નહિ ને પિયરમાં જંપ નહિ.’ સાસરામાં સાસુ, નણંદ, જેઠ, દિયેર ને પતિ એ સર્વ સાથે ઝગડીને કોઈ કુલવંધૂ ‘હું’ તો મારા બાપને ઘેર જમ્મશ’ એમ કહીને સાસરાનો ત્યાગ કરી પિયેર ગઈ પણ ત્યાં એને ભાભી સાથે અણુબનાવ થયો. ભાષને મોટે ફરિયાદ કરી તો એણે, પુરુષના સ્વભાવધર્મને અનુસરી, પત્નીનો પક્ષ કર્યો અને પિયરમાં પણ એ દુર્ભાગી સ્ત્રીને કલહ ને કંકાસ વેડવાનો વારો આવ્યો.

રડવું એ તો સ્ત્રીનો જન્મસિદ્ધ હક છે અને એ હકનો ભોગવટો કરતાં એને કોઈ અટકાવી શકતું નથી. સ્વ. રમણભાઈએ લખ્યું છે તેમ શત્રુને નમાવવા માટે જામ, દામ, દાંડ ને ભેદ એ ચાર ઉપાયો શાસ્ત્રમાં જણાવ્યા છે, પણ સ્ત્રી જો શાસ્ત્રકાર હોત તો અશ્રુપાત નામનો પાંચમો પ્રકાર એમાં ઉમેરાત.

રડવા માટે સ્ત્રીને કોઈ ખાસ કારણની પણ જરૂર નથી. આ દર્શાવતી એક કહેવત નીચે મુજબ છે: ‘રાંડી રોય, માંડી રોય ને સાત ભરથારી મેયે ન મૂકે.’

આ કહેવત માટે આપણે એવો એક પ્રસંગ કલ્પી શકીએ કે જગન-ભાઈની સ્ત્રી છૂટે મોંએ રોતી અને વારંવાર પૂછવા જતાં રોવાનું કારણ કહેતી નહોતી; ત્યારે એમને આશ્વાસન આપવાને સ્ત્રીસ્વભાવના અડંગ અભ્યાસી

અતર સુબલ મગનભાઈએ કહ્યું: “અરે, હમન! એમાં કારણ શું પૂછે છે! જૈરીની જાત છે તે રહે! તેમાં આટલો મલકારાઈ શું જાય છે?”

“પણ રડવાનું કંઈ કારણ તો હોવું જોઈએ ને?” હમનભાઈએ કહ્યું.

મગનભાઈએ જવાબ દીધો: “અરે! એમાં કારણ શું ને વાત શી? જૈરાં તો અમસ્થાં પણ રહે.”

હમનભાઈએ એ વાત માનવાની ના પાડી ને મગનભાઈ, હમનભાઈના મગજમાંથી અજ્ઞાનનું આવરણ દૂર થઈ ત્યાં જ્ઞાનનો પ્રકાશ રેલી રહે તેટલા ખાતર, એમને લખને નીકળ્યા.

ચાલતાં ચાલતાં એક ઘર આગળ આવી પહોંચ્યા. ત્યાં અંદર કોઈ સ્ત્રી રડતી હોય એવો અવાજ સાંભળી તપાસ કરી તો માલૂમ પડ્યું કે “એ ઘરમાં રહેતી સ્ત્રી થોડા સમય પર વિધવા થઈ હતી હતી અને એના પતિને સંભારીને રહે છે.”

“જોયું, આ જૈરી બિચારી રહે છે.” મગનભાઈએ કહ્યું.

“પણ એ તો વિધવા થઈ છે એટલે વરને સંભારીને રહે છે. કંઈ અમથી રડતી નથી.” હમનભાઈએ જવાબ દીધો.

“વારુ, હવે આગળ ચાલો” કહીને મગનભાઈ એમને લખને આગળ ચાલ્યા.

થોડે દૂર ગયા, ત્યાં બારીએ બેઠી બેઠી એક સ્ત્રીને રડતી જોઈ.

“આનો પણ વર મરી ગયો હશે?”

હમનભાઈએ પ્રશ્ન કર્યો.

“પૂછી જોઈએ.” કહીને મગનભાઈએ પાડોશમાં તપાસ કરી તો જણાવ્યું કે એનો પતિ જીવતો હતો. પણ કામને અંગે બહાર ગયો હતો ને ઘેર પાછા આવતાં મોકું થયું હતું; તેથી એની વાત જોઈને આકાને એ સ્ત્રી બારી બહાર નજર નાંખતી રેતી હતી. એવું તો બહુ વાર થયું હતું.

## કામિની-હૃદય-પુરાણ

“જે, પણે સંડી સેતી હતી તે અહીં માંડી પણે રહે છે. સંડી રાય માંડી રાય-વિધવા હોય કે સધવા, પણે જૈરી તે રડવાની જ.” મગનભાઈએ કહ્યું.

“પણ એને રડવાનું કારણ છે. બિચારી નવી પરણેલી હશે અને એને વરને ઘેર આવતાં મોડું આવ્યે એટલે ચિંતા કરી કરીને રડતી હશે.” હગનભાઈએ કહ્યું.

“હીક, હજી જરા આમળ ચાલયું.” કહીને મગનભાઈએ આગળ ચાલવા માંડ્યું.

ઊંચ વણનો લત્તો છોડી હલકી વણના અવાસ આગળ એઓ આવી પહોંચ્યા. એક સ્ત્રી એટલે બેસીને છૂટે મોંએ રડતી હતી.

રડીરડીને એની આંખો સૂજી ગઈ હતી. વચ્ચે વચ્ચે એ કંઈક બોલતી હતી. એને જાતી રાખવા માટે પાંચ સાત સ્ત્રીઓ વ્યર્થ પ્રયાસ કરી રહી હતી.

તેમાંની એક સ્ત્રીને પૂછી જોતાં મગનભાઈ તથા હગનભાઈને ખચર પડી કે એ સ્ત્રી વિધવા નહોતી, તેમજ એના પતિને પાછા ફરતાં મોડું થયું નહોતું. એ તો ઘરમાં જ હતો.

“પણ ત્યારે એ રડે છે કેમ?” હગનભાઈએ પૂછ્યું.

“દૈ જાણે. ક્યારની રડરડ કરે છે. પૂછીએ છીએ ત્યારે કંઈ કહેતી નથી ને બચડયાં કરે છે.” એક સ્ત્રીએ જણાવ્યું.

એની બાજુમાં બેસેલી બીજી સ્ત્રીએ વાતમાં ટફકા પૂરતાં કહ્યું: “એ તો આગલા માટીએને સંભારીને રડે છે.”

“આગલા માટી? એટલે?” મગનભાઈએ કુતૂહલથી પ્રશ્ન કર્યો.

“આગલા જાને છોડીને આ સાતમાને ત્યાં આવી છે.”

“એ તો બહુ નવાઈ જેવું.” હગનભાઈએ કહ્યું.

“એમાં નવાઈ જેવું શું છે? અમારી નાતરિયા નાત. એકનો છોડો ફાડી બીજાને ઘેર જવાની અમને કંઈ નવાઈ નહિ. આનો સ્વભાવ જરા તીખો છે. તે એક માટી સાથે નહિ બન્યું એટલે બીજાને કંઈ ને.

## માંડીવ

બીજા જોડે ન ફાવ્યું એટલે ત્રીજાને જ્યાં આવી. તેની સાથે પણ બનતી રાશ ન આવી એટલે ચોથો શોધ્યો. એમ કરતાં કરતાં હવે આ સાતમા ધણીને ત્યાં આવી છે. પણ અહીં આવીને પણ રોકકળ કરવા સિવાય બીજા કોઈ ધંધો એણે કર્યો નથી.” પહેલી સ્ત્રીએ ખુલાસો કર્યો.

એટલામાં મોટેથી રડતી એ બાઘનો અવાજ આવ્યો ને મગનભાઈ તથા છગનભાઈ વધારે પૂછપરછ કરતા અટકી ગયા.

“અરે ! મારો પહેલી વારનો કેટલો સારો ઉતો જો ! ને બીજી વારનો બી કંઈ ખરાબ નો’તો. ત્રીજી વારનાએ મને કેવાં કેવાં ઘરેણાં ઘડાવી આપ્યા’તા ને એ બધાને છોડીને હું આ અકરમીને પનારે કાં પડી રે મારી મા !” આમ એક પછી એક પોતાના આગલા પતિને સંભારી તેમની વર્તમાન પતિ સાથે તુલના કરી પોતાના ભાગ્યને નિંદતી એ ઊંચે અવાજે રડતી રહી અને એને શાંત રાખવાના સૌના પ્રયત્ન નિષ્ફળ ગયા.

તે જોઈ મગનભાઈએ કહ્યું: “જોયું છગન ? આ સાત ભરથારવાળી પણ રડે છે. મારી જોડે આટલું ફરવામાં તને કેટલો અનુભવ મળ્યો ? તેં જોયું ને કે રાંડી રોય, માંડી રોય ને સાત ભરથારી મોંયે ન મૂકે !”

‘દીકરી ને ગાય ને દોરે ત્યાં જાય’ એ કહેવત અબજાવર્ગની ને ગાય સમા પાણેલા પ્રાણીની લાચાર સ્થિતિ દર્શાવે છે. જે કે વ્યવહારમાં ગાય ને દીકરી બંને હંમેશાં બીજાનાં દોર્યાં દોરાનાં નથી. કોઈ કોઈ વર એક શીંગડાં ને બીજી માથું પણ ઊંચકે છે ને તેમને દોરવવાનો ફાંફો રાખનારની સાન ઠેકાણે આણે છે. પરંતુ દીકરીને ગાય સાથે જ સરખાવવામાં આવી નથી પણ ‘દીકરી એ સાપના ભારા છે’ એમ પણ બીજી કહેવત જણાવે છે.

દીકરી કોઈને ગમતી નથી. પુત્રજન્મ એ ઉત્સવનો પ્રસંગ ગણાય, પણ પુત્રી અવતરે તો માતા પિતા દુઃખી થાય. ‘આ ક્યાં અહીં આવી ?’ એમ તેમને થઈ આવે એવી મતલબની પણ કહેવત છે.

## કામિની-કહેવત-પુરાણ

ભરેસાની બેંસ પાડો જણે' એ ખોટું કહેવાય; પણ માણસની બાબતમાં નારી જાતિ કરતાં નર જાતિની વ્યક્તિના અવતારનું મહત્ત્વ વધારે ગણાય છે.

‘ચલનો ભલો ન કાસકો, દુહિતા ભલી ન એક’ એમ એક કવિએ કહ્યું છે.

‘ઠેસી મરી ને પોરી આવી, જૈરાં બેનાં બે,’ માતા ને પત્ની વચ્ચેના કન્યાથી કંટાળી ગએલા, ને બે પાડાની લડાઈને કારણે ઝાડની અવદશા થયે તેમ એક તરફથી માતા ને બીજી તરફથી પત્ની એ બેનાં મેણાંટૂણાં સાંભળી સાંભળી મગજ ને કાન જેનાં બહાર મારી ગયાં હતાં એવા, એક પુરુષની માતા મોટી ઉંમરે મૃત્યુ પામી.

પણ તે જ દિવસે એમની પત્નીને દીકરી અવતરી.

માતાના અવસાન પ્રસંગે એને રોતો જોઈ એના મિત્રે આશ્વાસન આપતાં કહ્યું: “હવે બહુ થીઉં ભાઈ! સૌને દેખાડવા હારુ રડવું પડે, પણ હવે તો છાનો રહે. તારી મા તો આખો દાડો કચકચ કરતી હતી તે હવે ગઈ તિયારે ખુસ થવાનું કે રડવાનું?”

એણે જવાબ દીધો: ‘મા મરી ગઈ કરીને હું રડતો નહિ હતો. પણ આ તો મા મરી ગઈ તિયારે ઘેર દીકરી આવી. એટલે મારા નસીબમાં તો બેનાં બે જૈરાં રીયાં. મા મરી ને પોરી આવી, જૈરાં બેનાં બે.’

દીકરી તરીકે સત્કાર ન પામતી નારી વહુ તરીકે એટલી બધી વગવાઈ હોય એમ જણાતું નથી. ‘ગરીબકી જોરે સખકી ભાભી’ અને છે, પણ એમાં વાંક ભાભી બનનારીનો નથી, એના વરની ગરીબાઈનો છે.

પરંતુ પુત્ર પ્રત્યે જેવો નિઃસ્વાર્થ લાવ માતા રાખે છે તેવો પત્નીનો પ્રેમ હોતો નથી. એને તો પતિ પાસે કંઈ ને કંઈ હંમેશ માંગવાનું જ હોય છે; તેમજ મા ગદા, મેલા, અસહાય ને નિર્બળ બાલકને પોતે દુઃખ ખમીને



પણ હજીર છે, જ્યારે વધુપદ ધારણ કરીને સાસરે મચેલી સ્ત્રીને તો છેલ્લછબિલા ને રસિક જીવાનનો સહવાસ સાંપડે છે એવી મતલબની બે કહેવતો આ પ્રમાણે છે: 'મા જીએ આવતો ને વડુ જીએ લાવતો' અને- 'લોચોપોચો માડીનો ને છેલ્લછબિલો લાડીનો.' આ છેલ્લી કહેવતમાં પુરુષ પ્રત્યે પણ કટાક્ષ હશે એમ લાગે છે. પોતે લોચાપોચા જેવો અસહાય ને અપંગ હોય ત્યારે માને પકડે રહે છે ને મોટો થતાં છેલ્લછબિલો બની જઈ એ વડુના પક્ષે બળી જાય છે.

આખા ધરનો ભાર ઉપાડતી વડુને શિયાળાના દિવસમાં ધરમાં બધાં માણસો સગડી આમળ તાપતાં ગરમીમાં મારતાં બેઠાં હોય છે ત્યારે પણ કામ આડે બધાં જોડે બેસીને તાપવાની કુરસદ મળતી નથી. એ હકીકતની નોંધ, 'ટાઢ વાય ને તાપે સહુ, ના તાપે વડાની વડુ' એ કહેવતે લીધી છે. બીજી કહેવત એનું કારણ જણાવે છે: 'ટાઢ વાય સહુને ના વાય વડુને.' વડુને હંમેશાં સાસરિયાંની શીળી ઢૂંક મળતી જ હોય ને કામ કરવાને લીધે શરીરમાં ગરમાવો જોઈએ તેવો જળવાઈ રહેતો હોય પછી એને ટાઢ ક્યાંથી વાય ? સાસરે ગરમીનું વાતાવરણ એને માટે સ્વાભાવિક રીતે જ સરળતું હોય છે ત્યાં સગડીની કૃત્રિમ ગરમીની એને જરૂર શી ?

પુરુષનું ભાગ્ય ને સ્ત્રીનું ચરિત્ર દેવ પણ જાણતા નથી તો માણસો ક્યાંથી જ જાણી શકે ? એવી મતલબનું એક સંસ્કૃત કવિએ કહ્યું છે તેનું સમર્થન કરતી હોય તેવી બે કહેવતો આપણી ભાષામાં પણ છે. 'ઐરી રહે તો આપથી ને જાય તે સગા આપથી.' એમાં 'સગા આપથી જાય' એ વાક્યના અર્થ વિષે મતભેદ સંભવે પણ એનો ભાવાર્થ સ્પષ્ટ છે. બીજી કહેવત 'મન જાણે પાપ ને મા જાણે આપ' 'Father is a fiction, mother is the fact' એ અંગ્રેજી વાક્યનું સ્મરણ કરાવે છે.

'બુધે જાર બાજરી, બુધે નાર પાંસરી; બુધે ડોખાં દહોવા દે, બુધે હૈયાં રેતાં રહે' એ કહેવત પત્નીને તાડન કરવાના પુરુષના અબાધિત અધિ-કારનું સમર્થન કરે છે.

## કામિની-કહેવત-પુરાણ

પુરુષને પણ લાગુ પડે એવી કેટલીક કહેવતો ફક્ત સ્ત્રીને ઉદ્દેશીને જ શ્રી માટે રચવામાં આવી હશે તે સમજાતું નથી. ‘સતી શાપ દે નહિ ને શંખણીનો લાગે નહિ’-સારા માણસો કાષ્ઠનું ખૂરું ન ચિંતવે ને અધમો ખૂરું ચિંતવે પણ એ કાષ્ઠનું ખૂરું કરી શકે નહિ. એમ બધા જ મનુષ્યોને લાગુ પાડી શકાય એવી આ કહેવત માત્ર સતી ને શંખણીનો ઉલ્લેખ કરે છે.

‘વઢકણી વહુએ દીકરો જણ્યો,’ ‘ધણીની માનીતી ઢેડી ગામ અભડાવે’ એ કહેવત સ્ત્રીવર્ગને ઉદ્દેશીને રચાઈ છે પણ પુરુષ પરત્વે પણ એટલી જ સાચી છે. એવી જ બીજી કહેવત ‘કેડમાં છોકરું ને ગામમાં શોધ્યું’ એ ખીસામાં પાકિટ હોય ને તેને શોધવા આખું ઘર ફેંશળી વળે એવા પુરુષને માટે પણ લાગુ પાડી શકાય. ‘હોંસની ગધ નાતરે ને સાલ્લો કાઢી પાથરે’ એમ હોંસથી બીજો પતિ કરીને પશ્ચાત્તાપ કરતી નારી માટે કહી શકાય તો પુરુષને માટે ‘હોંસે ગયો નાતરે ને કપડાં કાઢી પાથરે’ એમ કેમ ન કહી શકાય ?

સ્ત્રીઓ વિષેની આ અને આવી બીજી કહેવતો જોતાં પુરુષવર્ગનો પોતાની જાત તરફનો પક્ષપાત જણાઈ આવે છે. આ બધી કહેવતોમાં સ્ત્રીના સ્વભાવની ખૂબીઓ કરતાં ખામીઓ ઘણા વધારે પ્રમાણમાં દર્શાવી છે તેમ છતાં પણ વ્યવહારમાં તો પુરુષે સ્ત્રીથી દૂર ભાગવાને બદલે હંમેશા એનો સાથ શોધ્યો છે. એટલે એમ કહી શકાય કે સ્ત્રી વિષેની આ કહેવતો અધૂરી છે. હજી સ્ત્રીવર્ગની ઉત્તમતા નોંધનારી કહેવતો રચાવાની બાકી છે. અને એ માટેનો સમય હવે આવી ગયો છે એમ કયા પુરુષહૃદયને નહિ લાગતું હોય ?



[ ૨૦૯ ]

## ● ————— “મોડું કરો-દિલગીર છું!” ————— ●

વ્યક્તિ અથવા પ્રજાની સંસ્કૃતિનું માપ એની ભાષા દ્વારા થઈ શકે છે. નીચ પુણમાં ઉત્પન્ન થયેલા પુરુષને માથે શિખડાં નથી હોતાં ને પામદાન કુડુંબના નખીરાંના હાથમાં કમલનું ચિહ્ન નથી હોતું. એ તો કાઠી પુરુષ જ્યારે બોલે છે ત્યારે જ એનાં બાતિ કુલનું એની આનદામીનું પ્રમાણ મળે છે એમ એક સંસ્કૃત કવિએ કહ્યું છે તે યોગ્ય જ છે.

ઉત્કાન્તિક્રમ પ્રમાણે જોતાં પણ આ વાત સિદ્ધ થઈ શકે છે. જતું કે જનવરમાંથી ધીમે ધીમે મનુષ્ય ઉત્કાન્તિક્રમના ઉત્તરોત્તર પગથિયાં ચઢતાં જન બન્યો-હેવાનમાંથી ઈન્સાન બન્યો-તેમ તેમ વાગ્યાપાર વિકાસ પામતો ગયો. વાણી પર એનું પ્રભુત્વ વધતું ગયું. જડ વસ્તુ કરી પણ અવાજ કરતી નથી; સ્તિવાય કે આપણે તેની સાથે જોરમાં અથડાઈએ. જતું અને જનવરો અવાજ કરી શકે છે, એથી તે જડ વસ્તુ કરતાં શ્રેષ્ઠ ને વધારે સંસ્કારી છે. પરંતુ એમનાં અવાજ પ્રાણીની સહજ વાસના-કેવળ લાગણીના ઉદ્ગાર સમો હોય છે. એથી વધારે અર્થ તેમાં હોતો નથી.

પણ મનુષ્ય જે અવાજ કાઢે છે તે અર્થપૂર્ણ હોય છે. બોલે છે તો બધાં જ પ્રાણીઓ. કૂતરાં, બિલાડાં, ઘોડાં ગધેડાં, ને માણસો-બધાં બોલે છે. પરંતુ મનુષ્યની વાણીનું પૃથક્કરણ થઈ શકે છે-જનાવરની વાણીનું થઈ શકતું નથી. વ્યાકરણની દૃષ્ટિએ જોતાં મનુષ્ય જે વાક્ય બોલે છે તેમાં નામ, સર્વનામ, ક્રિયાપદ, વિશેષણ આદિ જુદા જુદા પ્રકારના શબ્દોનો ભેદ કરી શકાય છે. કૂતરાં બિલાડાં બોલે છે તેમાં નામ, વિશેષણ આદિ છૂટાં પાડી

## “માફ કરો-દિલગીર છું”

શકાતાં નથી, બહુબહુ તો જનવરો કેવળપ્રયોગી અવ્યયનો ઉપયોગ કરે છે એમ કહી શકાય.

આમ મનુષ્ય પ્રાણીમાત્રમાં સૌથી વધારે સંસ્કારી છે, કારણ કે એ દરેક પ્રકારના ભાવ ને વિચાર ભાષા મારફતે દર્શાવી શકે છે. અને મનુષ્યોમાં પણ જે શિષ્ટ, સુધડ ને સંસ્કારી ભાષાનો ઉપયોગ કરી શકે તે વધારે સંસ્કારી કુળવાન ને ખાનદાન ગણાય છે. આટલા માટે સુસંસ્કૃત પ્રજા અથવા મનુષ્ય કેવા પ્રકારની ભાષાનો પ્રયોગ વધારેમાં વધારે કરે છે, સામાન્ય વ્યવહારમાં કેવી જાતના વાક્ય પ્રયોગ એ કરે છે, એ જોવાજાણવાની જરૂર છે.

“તમારા પોતાના પગ પર ઊભા રહેતાં શીખો” એમ મને વડીલો ને શિક્ષકો તરફથી ઉપદેશ કરવામાં આવતો. એ વિદ્યા તો હું નાનપણમાંથી જ શીખ્યો છું—ખીજના પગ પર, મચ્છા હોય તો પણ ઊભા રહી શકાય એમ છે જ નહિ, તેમ છતાં આ લોકો આવો બોધ કેમ કરતા હશે તે મને સમજતું નથી.

“હું મારા પગ પર જ ઊભો છું—તમારા પગ પર ઊભો નથી. એટલું જ નહિ, જ્યારે જ્યારે હું ઊભો થાઉં છું ત્યારે ત્યારે મારા જ પગ પર ઊભો થાઉં છું. તમે પણ એમ જ કરતા હશે એમ માની લઉં છું. તો પછી ‘તમારા પોતાના પગ પર ઊભા રહેતા શીખો’ એવો તમે ઉપદેશ આપો છો તેનો શો અર્થ?” એમ મેં એક ગુરુજનને એક વખત પૂછ્યું.

એમણે જવાબ દીધો: “મૂરખ થા માં!”

“નહિ થાઉં—” મેં કહ્યું: “પણ તમે સમજવો તો ખરા.”

“પોતાના પગ પર ઊભા રહેવું એનો શબ્દાર્થ લેવાનો નહિ. પણ ભાવાર્થ સમજવો જોઈએ. એનો અર્થ એટલો જ કે સ્વાશ્રયી બનો. ખીજના પર આધાર ન રાખો,” એમણે સ્પષ્ટતા કરતાં જણાવ્યું, અને પછી ઊમેર્યું: “શબ્દાર્થ ત્રમાણે જોતાં પણ એ ખરાબર છે. તમારા પોતાના પગ પર ઊભા રહેશો.

## ગાંડીવ

તો બરાબર ઊભા રહી શકશે. ખીજના પગ પર ઊભા રહેવા જશો તો ગબડી પડશે—એ ધક્કો મારીને તમને ફેંકી દેશે.”

પરંતુ હું અનુભવે શીખ્યો છું કે “ખીજના પગ પર ઊભા રહેતાં શીખો—મુલાયમ રીતે—ખીજને ખબર પણ ન પડે કે મારા પગ પર કોઈ ઊભું છે એ રીતે ઊભા રહેતાં શીખો” એવો મોઢા દેવાની વ્યારે જરૂર છે.

તમે ખીજના પગ પર નહિ ઊભા રહો, તો ખીજને તમારા પગ પર ઊભો રહેશે. આ જગતમાં આપણે કેવળ સ્વાશ્રયી થઈને રહી શકીએ એ અસંભવિત છે. નાનામાં નાની વસ્તુ માટે પણ ખીજનો આધાર લીધા વિના છૂટકો જ નથી. કેવળ શબ્દાર્થની દૃષ્ટિએ જોઈએ તો પણ આ સાચું છે. અત્યારે ટ્રામ, બસ, ટ્રેન ઇત્યાદિમાં એટલી ભીડ રહે છે કે મોટે ભાગે આપણે ઊભા ઊભા જ મુસાફરી કરવી પડે છે, અને તેમાં કાં તો આપણને કાઢના પગ પર ઊભા રહેવું પડે છે અથવા તો આપણા પગ પર કોઈ ખીજો ઊભો રહે છે.

હમણાં થોડા વખત પર હું બસમાં ઊભો ઊભો મુસાફરી કરી રહ્યો હતો. મારી આગળ ઊભેલા એક સ્થૂલકાય ગૃહસ્થને આંચકા લાગતાં એ જરા પાછળ હઠ્યા ને પછી પોતાના પગ મારા પગ પર મૂકીને સ્વસ્થતા મેળવી ઊભા રહ્યા. મારા પોતાના વજન ઉપરાંત વધારે બોળે—અને તે એ આવો જબરદસ્ત બોળે—ઉપાડવા માટે મારા પગ કોઈ રીતે તૈયાર ન હતા. ‘મારા પર વધારે પડતો ભાર મૂકવામાં આવ્યો છે’ એવી ફરિયાદ એણે મારા મગજને પહોંચાડી ને મેં પેલા જાડા સદ્ગૃહસ્થને કહ્યું: “મહેરબાન, સહેજ ખસો તો ઠીક. તમે મારા પગ પર ઊભા છો.”

“અરે! માફ કરો. બહુ દિલગીર છું.” કહીને એ જરા હસીને સહેજ ખસ્યા.

“દિલગીરી તો મને થાય છે. હુઝાર મારે વેઠવું પડ્યું, તમારા મોં પર તો સ્મિત ચમકે છે. તમે દિલગીર છું એમ શા માટે કહો છો?” એમ

## “માફ કરો-દિલગીર છું”

પૂછવાનું મને મન થયું, પણ મારી દિલગીરી તે એમની જ દિલગીરી છે એમ માની લઇને મન વાળ્યું.

એટલામાં એક જબરદસ્ત આંચકો આવ્યો, બસ એકાએક ઊભી રહી ને મારી પાછળ ઊભેલા ગૃહસ્થ જોરમાં મને ભેટી પડ્યા. “તમને એકાએક આટલો બધો ઉમળકો ક્યાંથી થઇ આવ્યો?” એમ પૂછવા હું જરા પાછો ફર્યો. પણ એટલામાં આવું દૃશ્ય જોવા કરતાં તો ઉપરથી પડતું નાખી આપઘાત કરવો સારો એમ લાગવાથી નાક પર રહેલા મારા ચશ્માએ જોરમાં જમીન પર ઝંપલાવ્યું. જમીન પર પડવા માટે જગા જ નહોતી એટલે એ પડ્યા, મને અકસ્માત ભેટી પડેલા ગૃહસ્થના અચાનક પહેળા થયેલા પગની વચ્ચે. ‘ઓહ ! ઓહ !’ કરીને એમણે ચશ્માના કાચ પર જોરમાં પગ મૂક્યો. અને પછી એક ભાંગેલો કાચ, ને બે તૂટેલી દાંડી સાથે ચશ્માની ફેમ હાથમાં લઇ મને પાછી આપતાં એ બોલ્યા: “Sorry ! very sorry—pardon me !” (“દિલગીર છું. બહુ દિલગીર છું. મને માફ કરો”)

“દિલગીર તો દીકરા, મારે થવાનું છે. તારે શું છે ? વીસ પચીસ રૂપિયાની વગર કારણે ઉઠાડી ને ઉપરથી ‘દિલગીર છું’ એમ કહે છે !” હું મનમાંને મનમાં બોલ્યો, અને પછી ભિન્ન હૃદયે ભાંગેલા ચશ્માને ગજવામાં મૂકી એમને કહ્યું: “હોય, કંઈ નહિ—ચશ્મા તો ખીજ આવશે. તમને વાગ્યું તો નથી ને !”

એ જ દિવસે બપોરે થોડક મિત્રો સાથે એક ‘રેસ્ટોરાં’માં હું ચા પીતો બેઠો હતો.

‘પાઉડરવાળી ચા માટે સ્ત્રીઓ જ જવાબદાર છે, કારણ કે મુખ પર, પાઉડરનો મહિમા એમણે વધારી મૂક્યો ન હોત તો દૂધનો પાઉડર બનાવવાનું કોઇને સૂઝત પણ નહિ’ આ પ્રકારની અર્થશૂન્ય ચર્ચા અમારા વચ્ચે ચાલી રહી હતી. એટલામાં ત્યાં મોટે અવાજે વાત કરતું તરુણવૃંદ આવી પહોંચ્યું.

રમ્ય ત્વિ ધીશ્ય મધુરોચ્ચ નિત્ય શબ્દાન્ પશ્યન્સુકીર્તયતિ યત્સુ-  
ચ્ચિતોઽપિ જંતુઃ (રમ્ય પદાર્થો જોષને ને મધુર શબ્દો સાંભળીને સુખી  
જીવો પણ હિત્સુક બની જાય છે-કોઈક જાતનું દર્દ અનુભવે છે.) એ  
કવિવર કાલિદાસનાં વચન પ્રમાણે મારી બાજુમાં બેઠેલા મિત્ર એ રમણીઓને  
જોષને તથા તેમનો મધુર કલકલ નાદ સંજ્ઞાને એએન બની ગયા. પ્રથમ  
એમના હૃદયમાં કંપ થયો, પછી કંપ્યો એમનો હાથ. અને એ કંપતા હાથમાં  
રહેલા ખાલાની અંદર પુરાએલી ચાને બહાર શી ધમાલ મચી છે, તે  
જોવાનું મન થયું. એ જોઈને બહાર આવી, ને હિમાલય પરથી ગંગા  
અહાદેવતા મસ્તક પર જિતરી તેમ ખાલામાંથી ચા આવીને મારા કાઠ  
પર પડી.

“Very sorry ! very sorry-pardon me !” (બહુ દિલગીર  
છું. માફ કર.) મારા મિત્રે આંખ હજી એ તરુણીવૃંદ તરફ જ રાખીને કહ્યું.

“તું આ કેને કહે છે ?” મેં પૂછ્યું.

“કેને કેમ વળી ? તને” એણે મારા સાથું જોઈને જવાબ દીધો.

હું કંઈ બોલ્યો નહિ. જરા નરમ પડીને એણે મને પૂછ્યું : “Really  
I am very sorry (ખરેખર હું બહુ દિલગીર છું.) તને ખોટું લાગ્યું ?”

“ના મને ખોટું નથી લાગ્યું.” મેં જવાબ દીધો.

“ત્યારે બોલતો કેમ નથી ?” મારા મિત્રે પૂછ્યું,

“એ તો હું વિચાર કરું છું.” મેં કહ્યું.

“બહુ ખોટું. હવે આ હિંમરે એવી ટેવ ન પાડે તો નહિ ચાલે ?”  
મારા મિત્રે કહ્યું.

“શી ટેવ ?” મેં પૂછ્યું.

## “મારું ઘર-દિલગીર છું”

“આ વિચાર કરવાની. એ અરાબ ટેવ છે. ઘણા માણસ એથી ગાંઠા થઈ ગયા છે.” મારા મિત્રે જવાબ દીધો.

“તારે ગભરાવાની જરૂર નથી. તને એવો જરા પણ લય નથી.” મેં કહ્યું.

“એટલે ?” ન સમજાયાથી મારા મિત્રે પ્રશ્ન કર્યો.

“વિચાર કરવાથી માણસ ગાંઠા થઈ જાય છે એ કદાચ ખરું હશે. પણ તેનો તારે લય રાખવાની જરૂર નથી. કારણ કે વિચાર કરવા માટે મગજની જરૂર પડે છે.” મેં કહ્યું.

“ને મારે મગજ નથી એમ જ ને !” મારા મિત્રે પૂર્તિ કરી.

“હા.” મેં જવાબ દીધો.

“જો તું ખરેખર ખિજવાયો છે. I am really very sorry, old man—( હોસ્ત ! હું ખરેખર બહુ દિલગીર છું. ) તારાં કપડાં અગડ્યાં તે બદલ ખરેખર ઘણો જ દિલગીર છું.” મારા મિત્રે ફરી દિલગીરીનું પ્રદર્શન કર્યું.

“હું આ જ વિચાર કરતો હતો.” મેં કહ્યું.

“શો ?” એણે પૂછ્યું.

“હું એમ વિચારતો હતો કે દિલગીર થવાના પ્રસંગો મારી આખતમાં અને છે, અને દિલગીરી વ્યક્ત કરે છે સામો માણસ. આજે સવારથી મારે આખ દિલગીર થવાના પ્રસંગો બન્યા છે.” એમ કહીને મેં બસમાં બનેલા બનાવતું વણુન કરીને કહ્યું: “આમ દિલગીર થવાનું મારે છે. જ્યાં દરેક પ્રસંગે સામો પક્ષજ દિલગીરી જાહેર કરે છે તેનું શું કારણ ? તું તો ઠીક—તને તો જાણે થોડી ઘણી દિલગીરી થઈ હશે; પણ પેલા બસમાં જાડીઆ લાઈ મારા પગ પર ઊભા હતા એ તો જરાય દિલગીર થયા હોય એમ દેખાતું નહોતું. પછી ‘હું દિલગીર છું—બહુ દિલગીર છું’ એમ એ કહેતા



હતા એમાં દંભ નથી ? આજે ચાર પાંચ વાર મેં આ ‘હું દિલગીર છું- માફ કરો’ એ વાક્ય સાંભળ્યું છે અને ખરેખરી રીતે જોતાં એ બોલનાર વ્યક્તિને જરાયે દિલગીરી નહોતી થઈ તેમ જ મારી મેળવવાની પણ કોઈને સહેજ પણ ઉત્કંઠા નહોતી, છતાં આવો દંભ માણસો શા માટે કરતા હશે ? મને આ વિચાર આવે છે.” મેં લંબાણથી ખુલાસો કરતાં જણાવ્યું.

“ઓહો ! આમાં શી મોટી વાત છે ? બીજાની લાગણીને માન આપવું એ દરેક સંસ્કારી પુરુષનો ધર્મ છે. I am sorry-હું દિલગીર છું એ પ્રયોગ આપણે પશ્ચિમની સંસ્કારી પ્રજા પાસેથી શીખ્યા છીએ. એ તો ઠીક, પણ I am sorry-હું દિલગીર છું એમ કહેવાનો સંસ્કારી વર્ગમાં રિવાજ છે એ તું નથી જાણતો ? અરે ! બહુ ઊંચા કુટુંબના સંસ્કારી સ્ત્રીપુરુષો તો લિખારીને પૈસો ન આપવો હોય ત્યારે અથવા ઘાટીને રજા આપતાં પણ I am sorry-હું દિલગીર છું એમ કહે છે, સમજ્યો ?” મારા મિત્રે મને સમજાવ્યું પાડી.

વાત સાચી છે. દિલગીરીનો ભાવ ન અનુભવવા છતાં-મારી માગવાની જરા જોટલી ઇચ્છા ન હોવા છતાં ‘દિલગીર છું-માફ કરો’ એમ કહેવું તેમાં દંભ નથી. પણ સમ્યક્તા છે, સંસ્કારિતા છે, વિનય છે.

અંગ્રેજીમાં એ જ રીતે I am afraid ‘મને ભય છે’ નો પ્રયોગ થાય છે. કોઈને આપણે વખત પૂછીએ તો કહેશે : ‘I am afraid I have no watch. મને ભય છે કે મારી પાસે ઘડિયાળ નથી.’ કોઈની કને ઈડિપેન કે બીજી વસ્તુ ઊછીની માંગીએ ત્યારે પણ એ એમ જ કહેશે, ‘I am afraid I have not got it મને ભય છે કે મારી કને એ વસ્તુ નથી.’ ‘પણ ભલા માણસ ? એમાં ભય રાખવાનું કારણ શું છે ?’ એમ એને કોઈ પૂછતું નથી. ભય ઉત્પન્ન થાય એવો પ્રસંગ જ ત્યાં ઉપસ્થિત થતો નથી તોયે વિવેકને ખાતર ‘I am afraid (મને ભય છે)’ એમ કહેવું પડે છે.

## “માફ કરો-દિલગીર છું”

મનુષ્ય અને પશુ વચ્ચે આ વિવેક-અથવા વિવેકપ્રદર્શન-નો જ તફાવત છે. આહાર-નિદ્રા-લય વગેરે મનુષ્યો અને પ્રાણીઓ વચ્ચે સામાન્ય છે. પરંતુ **एको विवेको ह्यधिको मनुष्ये**-એક વિવેક મનુષ્યમાં વધારે છે. અને એ વિવેક એની ભાષા દ્વારા-વર્તન કરતાં વધારે વાણી મારફત-વ્યક્ત થાય છે. સુસંસ્કૃત મનુષ્ય કે બીજી પ્રજાને હેરાન પરેશાન કરે છે ત્યારે પણ એ કામ વિવેકપૂર્વક કરે છે. ‘અમે દિલગીર છીએ કે અમારે આમ કરવું પડે છે.’ એમ કહીને એ સામી વ્યક્તિને ગરદન મારે છે. પશુઓમાં આવું જોવામાં નથી આવતું.

બિલાડી ઉંદરને પકડતી વેળા કહે: “અરે! નાનકડા ઉંદરડા! હું બહુ દિલગીર છું. મારે તને ખાઈ જવો પડશે. મને બહુ ભૂખ લાગી છે. મને માફ કરજો.”

અને ઉંદરડો જવાબ આપે: “આભાર થયો, મિનીખાઈ! હું પણ દિલગીર છું કે મારાથી તમારી કુધા સંતોષી શકાય એમ નથી. મારું જીવન કંગાળ છે. પણ, કમવ્યખ્ત જીવવાનો લોભ કેમે કરીને છૂટતો નથી. એટલે મારે દરમાં ભરાઈ જવું પડે છે. મને માફ કરજો.”

આમ પશુસૃષ્ટિમાં બનતું નથી. માનવસૃષ્ટિમાં, એટલે કે સુધરેલા ને સંસ્કારસંપન્ન માનવોની સૃષ્ટિમાં-બને છે. અને તેથી જ માનવખાલ સૃષ્ટિને સેથે વિરાજે છે.

અંતમાં આ લાંબું પુરાણ સાંભળીને તમે કંટાળ્યા હશે; તો મારે એટલું જ કહેવાનું છે: ‘I am sorry-pardon me-હું દિલગીર છું. મને માફ કરો!’ અને તમારે કદાચ મને કહેવું હોય તો એટલું જ કહેશો કે: ‘અમે દિલગીર છીએ. અમે એ પુરું સાંભળ્યું જ નથી.’

ધતિ

[ ૨૧૭ ]

## તાણાવાણા

લે: શ્રી ઈશ્વર પેટલીકર

તમે હમણે તો કૂટલી જોઈ હશે. ઠેઠ મેઢાનમાંથી તે સકસડાટ ઊંચે, અતિ ઊંચે, ગગનમાં જઈને તે પોતાની લીલા વિસ્તારે છે. એવી જ રીતે માત્ર એક જ કૃતિથી એકદમ ગગનચુંબી કીર્તિમિનારા પર કૂદી જનાર શ્રી ઈશ્વર પેટલીકરની આ નવલિકાઓમાં ગુજરાતના હૃદયનું નવું જ આલેખન, અદીઠ સંસારપ્રવાહોનું નવું જ ચિત્રણ થયું છે. રંગરંગ વાદળિયાં જેવી રમ્ય કલાકૃતિઓ નવી જ સુકોમળ લાલિત્યભરી ખાનીમાં પેટલીકરે ખદી કરી છે. ફરીફરીને વાંચવી પડશે.

કિંમત રૂ. ત્રણ ટ. ખ. ૦૧

## પરાધીન

લે: શ્રી ચંદ્રનારાયણ શર્મા


જીવાનોનો વૃદ્ધોવડીલો પ્રત્યેનો ઓસરતો જતો પૂજ્યભાવ વધારી કુટુંબ અને સ્વજનોમાં પ્રીતિ-એખલાસ ને મમતા વધારનાર અવનખી નવલકથા. જન્મભૂમિના નીડર વિવેચક માને છે કે “શરદ્દખાણુ શિવાય આવી મનોહરતા બીજે દેખાતી નથી.”

કિં. ૩૧૧ ટ. ખ. ૦૧

## જંજળ

“પરાધીન”ના લેખક શ્રી ચંદ્રનારાયણ શર્માની બે સામાજિક નવલકથાઓ ‘જંજળ’ અને ‘ખાતલ’ આ પુસ્તકમાં આપી છે. બંને એક એકથી ચડિયાતી છે, અને સમગ્ર કુટુંબને ખાસ વંચાવવા જેવી છે. તમને શરદ્દખાણુની કૃતિ વાંચો છો એવો જ ખ્યાલ પાને પાને આવશે.

કિં. રૂપિયા ૪૧૧ ટ. ખ. ૦૧




કયા હિંદીનું હૈયું વિક્રમાદિત્યનું નામ સાંભળી થનગની ન ઊઠે ? વિક્રમાદિત્ય એ સમુદ્રગુપ્તના દીકરા ચંદ્રગુપ્તનું જ બિરુદ હતું એમ ઘણા વિદ્વાનો માને છે કેમકે એ ચંદ્રગુપ્ત જ શકોનો સંહાર કરનાર અને તેમને દબાવી ભારતવર્ષમાં જયજયકાર બોલાવનાર મહાન રાજા હતો. એ ગૌબ્રાહ્મણપ્રતિપાળ ચંદ્રગુપ્તનાં પરાક્રમેની અને શકોને એણે કેવી મુસદ્દીગીરીથી જેર કર્યા તેની આ અત્યંત રસાળ નવલકથા છે. શ્રી રાખાલદાસ વંદ્યોપાધ્યાય મહાન પુરાતત્વવેત્તા હતા અને પૂણા આદિ સ્થળોના સંગ્રહસ્થાનોના અધિક્ષતા હતા; તેમણે આ નવલકથા ઘણી ચમકદાર ભાષામાં લખી છે.

લોગીલાલ સાંડેસરાનો વિશ્વતાબર્યો ભાંગાણુ પ્રવેશક પુસ્તકમાં બેડી તેને ઘણું ઉપયોગી બનાવ્યું છે.

કિં. રૂ. ૨-૧૨-૦ ટ. ખ. જુહં.

● આંદી વ સાહિત્ય મંદિર, સુરત. ●



“બકોર પટેલ”ના લેખક શ્રી હરિપ્રસાદ વ્યાસે લખેલી પાને  
 પાને પેટ પકડીને હસાવનારા બનવોથી ભરપૂર સચિત્ર નવલકથા.  
 કુંડાળા શર્માજીની બિલટસુલટ ગુલાંટો તમને ખૂબ જ આનંદ  
 આપશે. જે જ વરસમાં ખપી જતાં નવી આવૃત્તિ છાપવી પડી છે.  
 કિંમત રૂપિયા રા ૮. ખ. ૦૮

કાશ્યપસથી શરૂ થઈ, કાશ્યપસમાં નરમેળ અને-  
અનાવી, કાશ્યપસમાં જ પરિણમતી રાખેંગ નવલકથા

# લાંબો દુર શ્રી વાળો

પ્રબંધ રમુજ ચિત્રો સાથે-કિં રૂ. ૬૦

એક વાર વાર્તા : એ વાર વાર્તા : પણ વાર વાર્તા : પત્ની સપ્તારા મિત્રોને વંચાવે.  
ક્રિએત તો ફક્ત એક જ વાર અર્ધાવી ખરશે !

# હપેદા કેમ હવાઈ ગઈ ?

ગોપરા

તા. ૧૫-૫-૪૭

અહિન રસિકા.

તારો કાગળ મળ્યો. તારો હપેદા માથે ચઢાવો લઉં છું. દર વખતે કાગળના જવાન વાળી ટપાલે આપનારી હું, આ વખતે 'હવાઈ ગઈ' એ વાત સાચી છે. પણ તેનું કારણ પણ રમુજી જ છે.

"એ"—હમણાં મુરત ગયા હતા. અને ત્યારથી ચાર પાંચ સારી ચોપડીઓ લઈ આવ્યા. તેમાંથી પહેલી જ ચોપડી મારા હાથમાં 'ઈન્દ્રજીવ' નામે આવી અને પહેલું જ પાનું વાંચતાં હું તો ઇસ્માઈ પડી. રસોડામાં વધાર મૂકીને જગડ—ફકત જરાક જ—હું અહાર આપી ને અચળુચ ચોપડી ડિવાડી નગર કરી. તો વાંચતાં વાંચતાં એટલો રસ પડ્યો કે મન અંદર ગૂંચવાઈ જાયું. બીજા પાનું રસોડામાં વધાર નતડાંને અળી ગયો. ડિલરાઈ ગયો તેનું જ્ઞાન મને રથું નહિ ને વાતાંના રસના પહેલુમાં જ નજીક ગઈ. જ્યારે કોકાએ સખત બેંકેર તાણ્યો ત્યારે જ ચોપડી જેમ તેમ મૂકી સડી.

ને પછી તો ધરકામ કરતાં જે કંઈ વખત મળે તે અંધા એ ચોપડી પાછળ જવા કાપ્યો. આપણને બહુ વખત મળે નહિ. રાતના પણ કાંઈ પગલે, એટલે વાંચવા મન થાયું તણાય તો પણ ચોપડી વાંચતાં વાંચતાં જ કાપા લાગી ગયા. ને તારો કાગળ પડી રહ્યો. મારે 'હવાઈ' જવાનું જ. સિવાય બીજું કારણ નથી.

તારી મંગાવેલી બીજો પરમ દહાડો મોકલીશ.

જિ. તારી જ

હપેદા.

ઈન્દ્રજીવ : માયાવી નવલકથા : કા. ૩ : ગાંડીવ

